

**THE BOOK WAS  
DRENCHED**

**TEXT FLY WITHIN  
THE BOOK ONLY**

UNIVERSAL  
LIBRARY

OU\_192601

UNIVERSAL  
LIBRARY



**OSMANIA UNIVERSITY LIBRARY**

Ref No. M 83 / 892 P Accession No. M 4065

Author बुद्धिसागर

Published 1953

This book should be returned on or before the date  
marked below.











फिर्की बातम यांच्या 'बलिन हॉटेल' चा अनुवाद

# परिवर्तन

अनुवादक

प्रा. मा. ग. बुद्धिसामर - ३३८ ने ४५२

\*सुरस ग्रंथ माला-सोला पूर.★

सुरस ग्रंथ माला पुण्य १५१

प्रथमावृत्ति.....ज्ञानेवारी १९५३

सर्व हक्क प्रकाशकाधीन

मुद्रक

चाठकृष्ण भाऊ जोशी

ज्ञानविलास प्रेस, २७ बुधवार पुणे २

Checked 1969

प्रकाशक

सुरस ग्रंथ माला

सीलापूर, जी. आय. ची. रेत्ने

## स्पष्टीकरण

विकी बाम या जर्मन लेखिकेच्या बर्लिन हॉटेल ( Berlin Hotel ) या कादंबरीचा 'परिवतंन' हा स्वैर व संक्षिप्त अनुवाद आहे. संक्षेप करतांना रसहानि होऊं नये व कलाकृतीच्या मूळ कलात्मक आशायाला घक्का लागू नये अशी शक्य तों खबरदारी घेतलेली दिसून येईल. दुसऱ्या महायुद्धाचें पारडे फिरलें व जर्मनीला युद्धांत हार खावी लागणार असें स्पष्ट दिसून लागलें. तेव्हांच्या जर्मनीतील भीषण परिस्थितीच्या पाश्वभूमीवर या कादंबरीतील कथानकाची उभारणी झालेली आहे.

कांहीं जर्मन सज्जा वाचकांना अपरिचित वाटतील म्हणून त्यांचा खुलासा येथें करीत आहें. 'फाउलायन' ( Frau-lein ) हा शब्द इंग्रिश 'मिस' ( Miss ) या अर्थी अविवाहित स्त्रीचा निर्देश करतांना वापरतात. 'फॉ' ( Von ) हें उपपद तें जिच्या नांवाच्या आधीं वापरलें जातें, ती व्यक्तिसरदार कुळांतील असल्याचें दर्शक आहे 'एस. एस.' ( S. S. ) व 'एस. ए.' ( S. A. ) हीं नात्सी ( Nazi ) पक्षाच्या दोन स्वयंसेवक दलांच्या नांवांचीं आद्याक्षरे आहेत. प्रांताधिपति हा शब्द जर्मन 'गाउलायटर' ( Gauleiter ) याचा वाचक म्हणून योजलेला आहे. त्याचा अर्थ स्वयंसेवक दलाचा प्रांतप्रमुख. गेस्टापो ( Gestapo ) हें जर्मन सरकारच्या गप्त पोलीस खात्याचें नांव. 'होस्ट वेसेल' ( Horst Wessel ) हें नात्सी पक्षाचें गीत. याला हिटलरच्या अमानींत राष्ट्रगीताच्या बरोबरीने स्थान मिळालें होतें. 'फ्यूरर' ( Fuehrer ) म्हणजे नेता, राष्ट्रनेता या अर्थाने हिटलरला हें संबोधन लावीत असत.

या पुस्तकाचा अनुवाद करतांना जर्मन राजकारणावरील सुप्रसिद्ध लेखक श्री. द. श्री. मराठे, बी. ए. एलएल. बी. पुणे, यांच्याकडून मला पुष्कळ उपयुक्त माहिती मिळाली. जर्मन उच्चारांबाबतहि त्यांनी मार्गदर्शन केले याबद्दल मी त्यांचा ऋणी आहे.

— अनुवादक



## लेखिकेची ओळख

फिकी बाउम या सुप्रसिद्ध जर्मन लेखिकेचा जन्म आॅस्ट्रियांत विहएन्ना येथें झाला. बालपणापासून तिला संगीताची आवड असून त्यांत तिने चांगले प्रावीष्यहि संपादन केले होते. पण वयाच्या चौदाव्या वर्षी तिने लिहिलेली एक लघुकथा प्रसिद्ध क्षाली आणि तिच्या! जीविताला निराळेंच वळण लागले.

हेलेन ( Helene ) ही तिची नितांत सुंदर कादंबरी अवध्या युरोपभर गाजली, तर ' ग्रॅंड हॉटेल ' ( Grand Hotel ) मधील जीवनाच्या अधिक वास्तववादी व तलस्पर्शी चित्रणाने तिला जागतिक कीर्तीच्या लेखकांत स्थान मिळवून दिले. या कादंबरींतील जीवनाचें अंकन यथार्थ व्हावें म्हणून तिने बर्लिन शहरांतील एका हॉटेलमध्ये कांहीं दिवस कामहि केले होते.

या दोन कादंबन्यांखेरीज अपघाताचे परिणाम ( Results of an accident ), गुप्त प्रायशिच्छा ( Secret Sentence ), चित्रतारकेचे पतन ( The falling star ), रंगभूमीच्या मार्गील दारीं ( Back Stage ), बाली बेटावरील गोष्ट ( A Tale of Bali ) इत्यादि तिचीं पुस्तके प्रसिद्ध आहेत. अद्भुत आणि वास्तव यांचा मनोहर मेळ या लेखिकेच्या लेखनांत आढळून येतो. जीवनांतून ओसंडणारे कारूण्य हा तिच्या अनेक कथांचा स्थायी भाव आहे.

दुसऱ्या महायुद्धाच्या अखेरीस पिछेहाट व पराभव होत असतांनाच्या जर्मनींतील स्वार्थमय संघर्ष, द्वेषमत्सर, संशय व निराशा आणि त्याबरोबरच निःसीम स्वार्थत्याग व दुर्दम्य आशावाद, श्रद्धा व प्रेम या परस्परविरोधी विशेषांनी भरलेल्या वातावरणाचे बर्लिन हॉटेल ( Berlin Hotel ) मध्ये तिने रंगविलेले चित्र वाचकांच्या चित्ताला चटका लावून सोडल्याशिवाय रहाणार नाहीं.

---

# परिवर्तन

---

## १

डेस्क आणि भित यामधल्या अरुंद जागेंत छोटी शिडी उभारून, हवाई हल्लाप्रतिबंधक तोफाच्या पहिल्याच मंद गड-गडाटाच्या हादन्याने खाली पडलेले चित्र पुन्हा भितीवर टांगण्याची हर शिमटची खटपट चालली होती. पडलेली तसबीर उचलून कोटाच्या बाहीने तिची कांच साफ करीत तो म्हणाला, “ गेल्या दोन आठवड्यांत तोंडावर आदलावयाची हथाची ही तिसरी खेप आहे. ” जर्मनीच्या फ्यूररचा अधिकृत, दरबारी थाटाचा फोटो होता तो.

शिमटने त्याच्याकडे कांहीसे विरक्तीने पाहिले आणि जवळच्या छोट्या शिडीवर चढून भितींत खिळा मारायला तो जागा हुडक लागला. “ भितीला इतकीं भोके पडलीं आहेत की, आणखी एखादा हवाई हल्ला झाला तर हथाचा टिकाव लागेणे शक्यच नाहीं. ” तो ओठांतल्या ओठांत म्हणाला.

त्याचा मदतनीस कारकून आल्सेन म्हणाला, “ पण आज रात्रीं आपल्या नव्या प्रतिबंधक तोफांचा मारा चुकवून शत्रूंचीं विमाने आंत शिरणे शक्यच नाहीं. ” नात्सी पार्टीचा बिल्ला त्याच्या छातीवर लटकत होता आणि गोबेल्सच्या वर्तमान-पत्राच्या अग्रलेखांतील माहितीवर त्याची मदार होती. हर क्लीबर्ट कांचेच्या पार्टिशनमागून चाललेले काम पहाण्यासाठीं बाहेर आला. दुसरे काम करीत असतांना त्याची पहाणी करण्याचे कसब त्याला चांगले साधले होते. पूर्वायुष्यांत तो एका मध्यम आकाराच्या गांवाचा मेयर होता. आतां सगळीं तरुण माणसे सैन्यांत भरती झाल्यामुळे या हॉटेलचा रिसेप्शन क्लाकं म्हणून त्याची स्थापना करण्यांत आली होती. हॉटेलभर म्हातारीं माणसे काम करीत होतीं. शिमट हात

त्यांतल्या त्यांत तरुण म्हणायचा. त्यामुळे निघून गेलेल्या माणसांचे बहुतेक सारे काम त्यालाच करावे लागे आणि आतां तर भरती होण्यापूर्वीच्या वैद्यकीय तपासणीसाठी हजर होण्याचा हुकूम त्यालाही सुटला होता. रागारागानें त्यानें भिंतींत खिळा ठोकण्यास सुरवात केली.

आठाला सात मिनिटं कमी असतांना हवाई हल्लचाचा भोंगा झाला होता, आणि बर्लिनचे सारे लोक लगबगीनें तळघरांत आणि तळमजल्यावर जाऊन बसले होते. हॉटेलमधील पाहुण्यांना मद्दाम तयार केलेल्या आसन्याच्या ठिकाणी नेण्यांत आले होते. दूरवर कोठेंतरी प्रतिबंधक तोफांचे गडगडणे ऐकू आले. कुठेंतरी स्फोट झाले. खिडक्या खट्खट् वाजल्या आणि फूररची तसबीर उडून खाली पडली. संपले. नित्याप्रमाणेंच हवाई हल्लचाचा भोंगा झाल्यानंतर आतांही हॉटेलचे प्रवेश-दालन कळाहीन आणि ओसाड दिसत होते. दिवे मंद झाले होते, रेडिओ बंद पडला होता आणि टेलिफोन स्तब्ध होता. पोर्चंच्या संगमरवरी खांवावर आणि सोनेरी रंगाच्या चुनेगच्ची बांधकामावर विनाशाचीं सुप्त चिन्हे दिसत होतीं. लिफ्टवर नादुरुस्त असल्याची चिठ्ठी चिकटवली होती. कांही खिडक्याचीं तावदानें गेल्या हवाई हल्लांत फुटल्यामुळे त्यांच्या जागीं फळचा मारण्यांत आल्या होत्या. भरतकाम असलेले रेशमी पडदे ठिकठिकाणीं फाटले होते आणि खुर्च्याच्या गांदांतून भरताड बाहेर येत होते. सुअीदोरा मिळणे जेथें अवघड झाले होते तेथें कसल्याही प्रकारची दुरुस्ती हा एक मोठाच कूट प्रश्न होता. जमिनीवर पसरलेली किंमती सतरंजी ठिकठिकाणीं फाटल्यामुळे त्या जागीं हर कळीबैट्टने झाडांच्या कुंडधा आणून ठेवल्या होत्या. चालत असतांना त्यांना अस्येकजण अडखळे. पण नव्या सतरंज्या लवकरच येतील अशी आशा करायला जागा होती; कारण या हॉटेलचा नूर कायम राखणे जरूर होते. नात्सींच्या अमदानीत हे हॉटेल आल्यागेल्यांची सोय करणाऱ्या विश्रांतिगृहापेक्षां राज्यकार-भाराची एक निमसरकारी शास्त्राच बनली होती. हिट-

लरच्या प्रभावळींतील निवडक मंडळी येथें उतरत. तिसन्या जर्मन साम्राज्याचे वरिष्ठ सरकारी अधिकारी येथें परस्परांच्या गांठीभेटी घेत आणि महत्वाच्या परकीय पाहुण्यांबरोबर, देवघेबीचे व्यवहार व सौदे करीत. जर्मन विजेत्यांशीं सहकार्य करणारे देशद्रोही, बडे पेढीवाले आणि उद्योगपति व परकी राष्ट्राचे गप्त दूत येथें एकत्र जमत. हें उत्कृष्ट, जुने आणि प्रख्यात हॉटेल म्हणजे नव्या जर्मनीच्या नव्या स्वरूपाची एक जाहिरातच होती. नात्सींच्या प्रचाराचा तो एक मोठा आधारस्तंभ होता आणि म्हणूनच बाहेर देशांत लोक अन्नाकरितां कुञ्च्यासारखे भांडत असतांना, उकिरडे उकरत असताना, उची मद्ये, मासे, मांस आणि मेवामिठाई यांची हॉटेलांत मात्र रेलचेल होती.

शिमट शिडीवरूप खालीं उतरत म्हणाला, “मागच्या हवाई हल्लचानंतर काय झाले, आहे का माहीत? घरांना एवढाचा जोराचे हादरे बसले कीं हल्ला संपल्यावर कित्येक तासपर्यंत फ्यूररचे फोटो खिडक्यांतून सारखे बाहेर उडन येत होते. ‘हेल् हिटलर’ हेर कलीबर्टने हे न अैकल्यासारखी केले आणि चटकन तो आपल्या पार्टिशनच्या आंतील जागेत शिरला. आल्सेन मात्र चटकन रागावून म्हणाला, “तोंड बंद ठेवायला शिकला नाहींस तर केब्हां तरी तुझ्याबद्दल रिपोर्ट होईल आणि मग मात्र तुझी कंबक्ती भरेल.” हें म्हणतांना आल्सेनची नजर फिरत्या दरवाजाजवळच्या संगम-रवरी खांबाजवळ तंग निळा सूट धालून बसलेल्या एका स्थूल माणसाकडे वळली. शिमटने आल्सेनच्या मागोमाग त्याच्याकडे पाहिले. तो मनुष्य एक वर्तमानपत्र वाचीत असून अनवधानपूर्वक सौम्य बीक्सचे छुटके घेत होता. हॉटेलच्या योर्चमध्यें नित्य बसून असलेला हा माणूस सहस्रशीर्ष आणि सर्वज्ञापी असलेल्या गेस्टापो या संस्थेचा सौम्य असा प्रहिनिधि होता. “तो होय?” शिमट म्हणाला “तो तर माझा नेहमीं गंभती सांगत असतो. नमस्ते हायनरिश” “नमस्ते.”

हायनरिश उत्तरला. शिमटने शिंडी उचलली आणि जातां जातां जरा बातचीत करण्यासाठीं तो हायनरिशजवळ थांबला.

“ हायनरिश, ही काय भानगड आहे ? ”

“ कां बरं, कसली भानगड ? ”

“ ते तुलाच माहित. या जागेभोंवतीं पोलीस तुकडीचा पहारा का ? त्यांनी अगदी भट्टीच्या खोलींतला कोळसादेखील उकरून पाहिला आहे ! ”

“ असं का ? हां, मला वाटतं ते रिश्टरच्या तपासांत असावेत. तो या इमारतींत लपलेला असावा असा कुणाचा तरी होरा आहे. ”

“ अरे बापरे ! हें खरं वाटतं तुला ? ” हायनरिशने वर्तमानपत्र खालीं ठेवले, तोंडावरचे बीरचे ओघळ पुंसले आणि सर्वज्ञतेच्या ऐटीने तो म्हणाला, “ असल्या आडाख्यांना मी किंमत देत नाही. वास्तविक गोष्ट अशी आहे कीं मी आणि माझीं माणसं या हॉटेलवर नजर ठेवीत आहोत तोंपर्यंत एक पिसू देखील येथे लपून राहणे शक्य नाहीं. ”

“ अगदीं बरोबर ! बरं आहे, आतां मला गेलंच पाहिजे हेल हिटलर ! ” शिमट म्हणाला आणि तळमजल्यावरच्या अवजारांच्या खोलीत शिंडी ठेवण्यासाठीं पळतच निघाला.

रिश्टर, भितीवर घाईघाईने खरडलेले तें एक नांव होते, हळूच उच्चारलेला एक शब्द होता. एक वदंता, एक भीतीचा विषय, एक धोका, रात्रीं झोपेविना तळमळत असतांना सुचलेला एक विचार, एक इच्छा, एक आशा, एक रम्य कल्पना एवढेंच या गोष्टीचें स्वरूप होते. “ रिश्टरला तुम्ही ठार माराल; पण त्याचा आत्मा तुम्हांला नष्ट करतां येणार नाहीं. ” अशीं वाक्ये घरांवर, शहरांतील रेल्वेच्या गजबजलेल्या डब्यांवर, उद्यानांच्या बाकांवर, बसेसवर [आणि पुतळ्यांच्या चौथऱ्यावर लिहिलेलीं होतीं. पोलीसचे गटच्या गट जात आणि तीं पुसून काढीत. रात्रीं अशा मोकळ्या जागांवर

नजर ठेवण्यासाठी पहारेकरीही ठेवण्यांत आले होते. पण पुन्हा दुसऱ्या दिवशीं सकाळीं तसलेच लिखाण लिहिलेले आढळे. “तुम्ही रिश्टरला ठार माराल; पण त्याचा आत्मा तुम्हांला नष्ट करतां येणार नाहीं.” थांबण्याचें देखील धाडस न झाल्यामुळे घाईघाईने भेदरलेल्या. नजरेने, डोळचांच्या कोप-न्यांतून लोक हें वाचत. रिश्टर कोण आहे हे देखील त्यांना पुरते माहीत नव्हते. कारण त्याच्याविषयीची सगळी माहिती दडपून टाकण्यांत आली होती. तरीही दलित देशातल्या कणीपकर्णी पद्धतीने सगळचांना माहित झाले होते कीं, लायपसिगच्या जुन्या विद्यापीठांत दंगल झाली होती. दंगलीच्या नेत्याना पकडण्यात येऊन जर्मन विद्यार्थ्यांत माज-लेल्या अस्वस्थतेचें कारण त्याच्याकडन कळावे म्हणून जंग जंग पछाडण्यांत आलें होतें. पण त्यांनी कांहीच पत्ता लागू न दिल्यामुळे फरशीने डोके उडविण्याची शिक्षा त्यांना देण्यांत आली हौती आणि मार्टिन रिश्टर या त्यांच्या नेत्याशिवाय सर्वाविर तिची अंमलबजावणीही झाली होती. मार्टिन जखमी झाल्यामुळे सैन्यांतून निवृत्त झालेला तरुण होता. स्टॅलिन-ग्रादच्या लढाईत त्यांने भाग घेतला होता. आतां तो एका तुरुंगांतून दुसऱ्या तुरुंगांत नेण्यांत येत असतां निसटला होता आणि त्याच्याचसाठी आज बर्लिन हॉटेलची तपासणी करण्यांत येत होती.

अबजारांच्या खोलीतून परत येतांना शिमट प्रवेशदालनाच्या कोपन्यांत असलेल्या छोटच्या टेबलाकडे वळला. हॉटेलचे डॉक्टर तेथें पेशान्स खेळत बसले होते. बाजूच्या खुर्चीवर त्यांनी आपले प्रथमोपचाराचे सामान, शामक औषधे, मॉर्फिन आणि इंजेक्शनच्या पिचकान्या या वस्तू हवाई हल्लच्याच्या वेळीं लागल्यास असाव्या म्हणून ठेवल्या होत्या. डॉक्टरांच्या शेजारीं थांबून शिमट म्हणाला, “ऐकलीत का बातमी? पोलिसांनी हॉटेलची तपासणी चालविलेली आहे. या ब्लॉकमध्ये कोठेंतरी रिश्टर लपून बसला असावा असें त्यांना वाटते.”

“येथें लपून बसला असेल तर तो मूर्खच म्हणायचा.”

डॉक्टर बेपवाईने म्हणाले. शिमटने आपले पाय जागच्या जागीचा चाळवले आणि एक सुस्कारा सोडला.

“काय?” पत्ते गोळा करीत डॉक्टरांनी विचारले.

“माझ्या वैद्यकीय तपासणीचं काम, डॉक्टर! मला सकाळीचा आठ वाजतां त्याच्यासाठी हजर व्हायचा हुक्म झाला आहे.” शिमट म्हणाला.

“अभिनदन!” डॉक्टर म्हणाले. “मला स्वत ला देखील भरती व्हावयाचा हुक्म आता केव्हाही यावा अशी माझी अपेक्षा आहे”

“कपाळाचं अभिनदन! पहिल्या युद्धात मी लढलों आहे अन् त्याची घाण अजूनहि माझ्या नाकातून गेली नाही. युद्ध म्हणजे काय हे मला समजत आणि रशियाला जाऊन स्वतःचा खिमा करून घ्यायची आपली तयारी नाहीं. हें पहा डॉक्टर, शारीरिक दृष्टीने मी खरोखरच लायक नाही. माझ्या या डाव्या बाजूला सारख्या सणका निघत असतात. मी कांही आतां सैन्यांत भरती होण्याच्या व्याचा नाही. पण तपासणीच्या वेळी नेमक हे माझं दुखणं कुठें पळून जाईल.”

“वर मग?” डॉक्टरने विचारले.

“तुम्ही मला कांही दिलं तर.... मला नाही लढाईवर जायचं. मी थकलो आहें.”

तो अगदीच टेकीस आलेला दिसला; पण डॉक्टर म्हणाले, “नाही; भल्या माणसा, तुझ्या हृदयात चांगल्या सणसणीत कळा याव्यात म्हणून मी तुला कांही औषध देणार नाहीं. हें युद्ध तुझां आहे आणि तुला त्यांत लढलंच पाहिजे. दहा वर्ष हेल हिटलर म्हणून तूच ओरडलास ना? आतां घोषणांची किमत द्यायला पाहिजे.”

डॉक्टरांनी हाताच्या बोटांतून पत्ते भराभर सरकवले. त्यांची नजर हॉटेलच्या फिरत्या दाराकडे होती. त्यांतून आतां एक विलक्षण व्यक्ति आंत येत होती. पायांत मोठे जुने पुरुषी:

जोडे, अंगात सुरकुतलेला युनिफॉर्म आणि डोक्यावर हवाई हल्लाप्रतिबंधक खात्याच्या वाँडनचें शिरस्थाण अशा थाटांत एक म्हातारी वाई पुढे आली. अनेक वर्षे थडग्यांत पहून राहिल्यावर उकरल्यासारखे तिचे शरीर दिसत होतें. यंत्राप्रमाणे अमानुष गतीने ती पुढे आली आणि टेबलावर तारांचे एक भेंडोळे ठेवून कलीबेट्पुढे सही करण्यासाठी एक पॅड धरून ती उभी राहिली.

“काय बातमी आहे ?” शिमटने तिला विचारले.

“पश्चिमेकडच्या ब्रिटिशांचा हवाई हल्ला आपल्या वैमानिकांनी परतून लावला आहे. शत्रूचीं वीस ते तीस विमाने खाली पाडण्यात आलीं आहेत. न्यूयॉर्कमध्ये क्रान्तीची बंडाळी चालू आहे. कालच्या लढाईत रशियाचे ऐशीं हजार सैनिक कामास आले. रिश्टरचा अजून पत्ता नाही.” पूर्ण बेफिकिरीने बातम्या सांगण्याची कामगिरी संपवून ती आल्यागतीने परतली. डॉक्टर उठले आणि आपला अधू पाय मोकळा करून तळघराची दिशा दाखविणाऱ्या तांबड्या खुणा ओलांडून एक वळण घेऊन डेस्ककडे आले.

“हं, काय माझ्याकरितां एखादी तार ?” त्यांनी विचारले.

“छे, अजून नाही डॉक्टर !” आलसेन कांहींशा मळलेल्या हातरुमालांत नाक शिकरीत म्हणाला.

“मला भरती व्हायचा हुकूम यायची मी वाट पहातो आहें. आता कोणत्याहि क्षणी तो यावा.”

“हो, खरंच ?”

“होय, तार आली की ताबडतोब मला सागा.” डॉक्टर म्हणाले आणि परत आपल्या टेबलापाशी येऊन बसले. इस्पिकची राणी त्यांच्याकडे पाहून बेचवपणे हंसत होती ‘या तारेची मी वाट पहाण्यासारखं काय आहे तिच्यांत ?’ ते स्वतःला म्हणाले. ‘मी पहिल्या महायुद्धात होतों. युद्ध म्हणजे काय तें मला चांगलं माहीत आहे. मला त्या सगळ्या प्रकाराचा

तिटकारा आहे; पण तरीहि या युद्धांत रणांगणावर जायची माझी इच्छा आहे. इथं या दळभद्रच्या हॉटेलांत पेशन्स खोलत एकाद्या बाँबने तें नष्ट व्हायची वाट पहात बसण्यापेक्षां युद्धांत मारलं गेलेलं अधिक बर! ' विचारांच्या तंद्रीवरोबर डॉक्टर जणू युद्धभूमीवर जाऊन दाखल झाले होते.

"आं, हें काय?" अंधारांत असलेल्या फिरत्या दाराकडे पाहून ते म्हणाले. हवाईहल्लासूचक कर्णे अजन वाजतच होते. अशा वेळी रिकाम्या रस्त्यांतून कुणी गिन्हाईक येण म्हणजे आश्चर्यच होतं. पण घाईघाईने दार लोटन आत येणाऱ्या वैमानिकाला हवाईहल्लच्याच्या इशाऱ्याची दादहि नसावी. खाडखाड बट वाजवीत, किचित ज्ञिगल्यासारखा जास्त ताठर गतीने तो डेस्ककडे गेला. "स्वतंत्र स्नानगृह असलेली खोली मला पाहिजे अन् हे पहा, गरम पाणी मिळणार नाहीं म्हणून मला सागू नका" तो आलसेनला म्हणाला. तो क्याने अगदी कोवळा होता. बाधा मध्यमापेक्षां लहानातच जमा, कंबर एखाद्या मुलीप्रमाणे बारीक; अशी त्याची अंगकाठी होती; पण डॉक्टराचे लक्ष मुख्यतः त्याच्या चेहन्याने वेधून घेतले. एरवी बालिश, अपरिपक्व व देखणा असा तो चेहरा दिसला असता; पण त्याच्या भुवया व पापण्या जळून गेल्या-सारख्या दिसत होत्या आणि डाव्या गालाला व हनुवटीला पांढरे मलम चोपडलेले होतें. त्यामुळे त्याचा चेहरा अगदीं ओका ओका दिसत होता. डोळे लकाकत होते; पण त्यांत कसलाही भाव नव्हता. त्याच्या डाव्या हातांत हातमोजा होता आणि उजव्या हाताच्या जखमेवर त्याने कशीतरी पट्टी गुंडाळलेली होती.

"मी फार दिलगीर आहें ओबर लेफ्टनंटसाहेब!" आलसेन म्हणाला; "पण सगळचा खोल्या भरल्या आहेत. हे रुहरचे आश्रयार्थी लोक आले आहेत ना, त्यामुळे साऱ्या बर्लिन शहरांतल्या हॉटेलांत एकहि रिकामी खोली सांपडणार नाहीं."

“हें पहा” डेस्कवर ओणवा होऊन आपली भाजलेली हनुवटी आलसेनच्या करडचा गुळगुळीत चेहन्याच्या जवळ आणून वैमानिक म्हणाला, “मला एक खोली, बाथरूमस-हितची खोली पाहिजे, समजलं? लक्षात नसलं तर सांगतों, मी ओबर लेफ्टनंट ओटो कौडर्स! हं, आतां जल्दी करा.” शत्रुचीं बरींच विमाने पाढणारा वैमानिक म्हणून लेफ्टनंट ओटो कौडर्सचा वर्तमानपत्रांत उल्लेख आला होता. त्यांना ‘आयर्न क्रॉस’ मिळाला होता. आलसेन वचकून म्हणाला, “होय होय लेफ्टनंट, मी तावडतोब कांहीतरी व्यवस्था करतों.”

क्लीबेर्टने बाहेर येऊन ओबर लेफ्टनटला अभिवादन केले. शिमटने आपल्या अचक स्मरणशक्तीचा प्रत्यय देत म्हटले, “गेल्या वेळी ओबर लेफ्टनटसाहेब तिसऱ्या मजल्यावरच्या ३६ नबरच्या खोलीत होते. आतां त्या खोलीत दुसरे कुणी तरी आहे; पण त्याला तेथून काढून पाचव्या मजल्यावरच्या ‘माकडाच्या पिजरा’ घालता येईल.”

प्रत्येक मजल्यावर एका बाजूस लिफ्ट व दुसऱ्या बाजूस पुरुषांचे संडास यांच्या मध्यें एक धाणेरडी खोली होती. तिला ‘माकडाचा पिजरा’ हे नांव हॉटेलात मिळाले होते.

“हां, हें ठीक केलेंत” कौडर्स शान्त होऊन आलसेनने पुढे केलेली चावी घेत म्हणाला. शिमट त्याची छोटी सूटकेस उचलत होता. आपले लकाकणारे डोळे सभोवतालीं फिरवीत त्यानें शीळ घातली आणि म्हणाला, “या ठिकाणाला झालंय काय? एकाद्या थडग्यासारखं ओसाड कां दिसतं आहे सारं?”

“हवाई हल्ल्यामुळं असं दिसतंय! ” आलसेन उत्तरला.

“कशामुळे? ”

“हवाई हल्ल्यामुळे! ”

कौडर्सने तोंड ‘आ’ केल्यासारखे वासले आणि पुढे वांकून डेस्कला टेकून हंसायला सुरवात केली. डॉक्टर

कोपन्यांतून उठले आणि त्याची मानसिक स्थिति ओळखून पुढे आले.

“हवाई हल्ला” कौडर्स हंशाने मुसमुसत म्हणाला. “बर्लिनचे लोक याला हवाई-हल्ला समजतात काय? मग गुलाबी कागदांत या हल्ल्याचा नमुना तेवढा गुडाळून द्या ना! मी आलो आहे तिथल्या रणांगणावरच्या लोकांना दाखवावयाला घेऊन जाईन.”

“आतांचा हा हल्ला नाही, नुसता इशारा आहे. रात्री आम्ही हल्ला परतवून लावला.” आलसेन म्हणाला.

“तुम्ही हल्ला परतवलात काय? छान छान!” कौडर्स उद्घटपणे म्हणाला. इमटकडे वळून त्याने विचारले. “बार उघडा आहे का? अन पोरीबिरी? हे बघा, मी कोणती म्हणतो, आल का लक्षात? नाव विसरलों तिच. अगदी चंडोलासारखी गुलहौशी आहे, केस भरे आहेत अन् ओहो<sup>s</sup>” हवेत बोटानी तिच्या पुष्ट अवयवाची आकृति त्याने काढून दाखविली.

जण काय कौडर्सने आपल्याला या पोरीचा पासपोर्टवरील फोटोच दाखविला अशा आविभवाने इमट म्हणाला, “ती<sup>t</sup> ना? ती<sup>t</sup> फ्राउलायन टिली? ती आहे तर ओबरलेफ्टनट! तळ-धरांतून लोक बाहेर पडले की ती इकडे येईल.”

“टिली, बरोबर; माऱू पोरगी आहे. गेल्या वेळी मी रजेवर आलो होतो तेव्हा अशी मजा केली म्हणता!” हातवारे करतां करतां पट्टी बांधलेला त्याचा हात डेस्कच्या कडेला लागला. दुखणाऱ्या त्या हाताकडे जण साश्चर्य पाहिल्यासारखें करून त्याने एक शिवी हांसडली. डॉक्टर पुन्हा एकदा डेस्कजवळ आले. “ह, मला बघू देत ते ओबर लेफ्टनंट” ते म्हणाले. “तुमची पट्टी सैल होऊन सुटायला आली आहे. मी या हांटेलचा डॉक्टर; पण आतां केव्हांही सैन्यांत दाखल होण्याचा हुकूम होईल मला. गेल्या युद्धांत होतों मी. दुखतं का?”

“छे, फारसं नाहीं.” वैमानिक म्हणाला; पण डॉक्टरांनी भाजलेल्या जखमावरून बँडेज सोडले. तेव्हां त्याचा उन्हाने काळवडलेला चेहरा फिकट पडला त्यांनी त्याची नाडी पाहिली. तीहि अनियमित गतीने चालत होती.

“कांही शामक औषध हवं का? झोपेची पुडी वर्गेरे?”

“झोपेची पुडी जाऊं द्या मसणात. मला झोपायला वेळ नाही. अवधी तीन दिवसांची रजा आहे डॉक्टर! तीन दिवस म्हणजे काही फार मोठा काळ नाही.” एकदम अगदी भुकेलेल्या लहान मुलासारखा त्याचा चेहरा दिसू लागला. “या तीन दिवसात मला मजा करायची आहे, झोपायचं नाही. मला गुगीचं औषध नको आहे. पर्व्हिटिन किवा दुसरं काहीतरी द्या. मला मिळालेला माझा वांटा सपला.”

“ह.” डॉक्टर म्हणाले आणि थाबले. या सगळचा तरुण सैनिकाना प्रत्यक्ष लढाईच्या वेळी हुशारीत आणि जोषांत ठेवण्यासाठी पर्व्हिटिन बॅंझिड्रिन यासारखी उत्तेजक औषधें देण्यात येत. त्याचा अमल सपला म्हणजे कमालीची खिन्नता येई, औदासिन्याचे झटके येत, पराकाष्ठेचा शीण येई.

“पण या पोराच्या तीन दिवसाच्या मौजेंत मी कशाला व्यत्यय आणू?” डॉक्टर म्हणाले आणि त्यांनी त्या वैमानिकाच्या चांगल्या हातावर कांही पांढऱ्या गोळचा ठेवल्या. एकदम कौडस ताठ उभा राहिला. झटक्यासरशीं त्याचा डावा हात विजारीच्या शिवणीशीं स्थिर झाला, जखमी हात सलामीसाठी डोक्याकडे वळला, बुटाच्या टांचा एकमेकांशी घासल्या गेल्या आणि दृष्टि समोर स्थिर झाली. जिन्यावरून डेस्ककडे खारकोबूचे विजेते जनरल आर्निम फॉडानवित्स यांची भव्य आकृति येत होती.

जनरल फॉडानवित्सच्या गतींत पटाईत मल्लाची सहजता होती. त्यामुळे त्यांची उंची होती त्यापेक्षां अधिकच वाटे. डोके तासून गुळगुळीत केलेले होतें.

वियाखाली अंगांत जांभळ्या रंगाची कॉलर असलेला कोट होता. चेहन्यावर रेषा होत्या; पण वयस्करपणाचें चिन्ह नव्हते. त्यांच्या कॉलरवर दोन सर्वोच्च मानाचीं निदर्शक पदके लटकत होती. त्याच्या प्रत्येक हालचालीबरोबर ती एकमेकाला लागत व त्यांचा अस्पष्ट असा नाद होई. उजव्या डोळ्याच्या उंच दर्पपूर्ण कमानीत एक भिंग जण त्यांच्या चेहन्याचा एक भाग असल्यासारखे चपखल बसले होते.

“फाउलायन डोर्न अजून थिएटरमधून परतल्या नाहीत का ? ” जनरलनी अनपेक्षित मृदृ आवाजात प्रश्न केला. आल-सेनला बाजूला सारत पुढे येऊन क्लीबेटने तत्परतेने सांगितले, “हर जनरल, त्या अजून परतल्या नाहीत. बहुधा हवाई हल्ल्याच्या इशान्यामुळे त्यांना यायला वेळ झाला असावा. त्या परतल्या की मी आपल्याला ताबडतोब कळवेन.”

जनरलनीं मिठास वाणीने त्याचे आभार मानले नी म्हणाले, “पण मी येथे आहें हें त्यांना सांग नका वरं का ! माझ्या येण्याने त्यांनीं चकित व्हायला हवे आहे.”

हॉटेलच्या डेस्कपासून परत वळतांना जनरलची नजर अटेन्शनच्या पवित्र्यांत उभा असलेल्या कौडसंकडे गेली. “अॅट् ईझ् लेफ्टेनंट ! ” दोन बोटे आपल्या टोपीजवळ नेत ते म्हणाले. कौडसंने पवित्रा बदलला व अद्वीने आपले नांव, हुद्दा व सैन्यविभाग यांचा तपशील सांगितला.

ते ऐकल्यावर जनरल म्हणाले, “अस्सं होय? मग तुमची व माझा मुलगा कॅप्टन डॉनवित्स याची ओळख असली पाहिजे.” त्यांवर कौडसंने आपली व कॅप्टनची ओळख असल्याचें व त्यांच्या नेतृत्वाखाली आपण कांहीं वैमानिक हल्ल्यांत भाग घेतल्याचें सांगितले. पण जनरलच्या प्रश्नाचें त्याला आश्चर्य वाढल्याखरीज राहिले नाही. कॅप्टन डॉनवित्ससारख्या लडाईत मारल्या गेलेल्या सैनिकांचा उल्लेख करणे ही निषिद्ध

गोष्ट होती आणि जनरलनीं या निषेधाचा भंग कां केला हें कौडसच्या लक्षांत येईना.

“हं, आर्निम उमदा मुलगा होता. त्याने आपले कर्तव्य बजावले. असो.” जनरल ठराविक आवाजांत म्हणाले. “तुम्ही लढाईंत जखमी झालेले दिसता.”

“विशेष कांही नाही, हर जनरल ! थोडेसें भाजले आहे एवढेच.”

“असं होय ? कुठे झालं हें ? ”

“म्युएलहायम शहरावर माझ्या विमानाने पेट घेतला नी मला खाली उडी मारावी लागली.” कौडस म्हणाला आणि उत्तरासरकीं त्या सान्या भयानक घटनेचा देखावा एकाद्या चलच्चित्रपटाप्रमाणे त्याच्या मनःचक्षुसमोरून सरकू लागला. द्वेसर गोळच्याच्या जाळधांतून आपण लॅकेस्टर विमानाचा पाठलाग करीत होतो. त्याच्यावर आपण चांगलाच गोळधांचा वर्षाव केला. पण त्या विमानाच्या पिछाडीच्या गोलंदाजाने आपल्या वर्षावाला प्रत्युत्तर दिले आणि मग एकदम गरम गरम झाले. उजव्या बाजूतून निघूं लागलेल्या ज्वाला वान्यामुळे वैमानिकाच्या बसायच्या जागेपर्यंत आल्या नी मग आपल्याला वाटले की आतां आपली गच्छान्ति ! आपण इतके घावरलों की, त्या निळसर ज्वाला आपल्या चेहन्याला चाढू लागल्या असतांना सेफटीबेल्ट सोडवायला आपल्याला जणुं एक युग लागले आणि नंतर आपण उडी मारली. उडी मारली असे आपल्याला वाटले खरें; पण आपला पाय ‘हैंच’ मध्ये अडकला नी आपण स्वतांशी म्हणालो ‘संपले.’ भीतीने आपल्याला घेरून टाकले. पण शेवटी पाय मोकळा झाला नि विमानहल्लाविरोधी तोफांचे गोळे, बंदुकीच्या गोळचा आणि लढणारीं, गरजणारीं पेटलेलीं विमाने यांनीं भरलेल्या ज्वलंत अशा अनंत नरकांत आपण झपाटधाने उतरूं लागलों.

“म्युएलहायमवर होय ? काय हालहवाल आहे तिकडची ?” पश्चिम जर्मनी ही जणू काय दुसरी युद्धाघाडीच आहे अशा सुरांत जनरलनी विचारले. कौडसर्सने या अवधींत स्वतांला सावरले. तो म्हणाला, “ठीक चालले आहे. आपली नवीं विमाने इग्रजांच्या वरताण आहेत. अलीकडे त्याचे खूपच नुकसान होत आहे. काळच आम्ही त्याची बारा लॅकेस्टर विमाने पाडली. अशा स्थितीत त्याना फार काळ हल्ले चालू ठेवतां येणे शक्य नाही.”

“बरोबर, अगदी बरोबर” जनरल म्हणाले; पण त्याचे कौडसर्सच्या बोलण्याकडे लक्ष नव्हते. त्याची अधीर नंजर हॉटेलच्या फिरत्या दाराकडे लागली होती. त्यातून लीझा डोर्न यायची आतां वेळ झाली होती.

एकाएकी प्रवेशदालनांत जणू काय चैतन्य आले आणि तें पुन्हा मोहक, प्रकाशमय आणि आकर्षक स्थान बनले. दिवे लावण्यात आले. लोक हसत व बोलत बोलत तळधरातून परत येऊ लागले. टेलिफोनच्या घंटा घणघणू लागल्या नी रेडिओवर संगीत सुरु झाले. निळचा पोषाखातले परिवेशक ये जा करू लागले व हॉटेलच्या डेस्कभॉवती एकच गर्दी उसळली. ‘बार’ कडे जाणाऱ्या दरवाजावरची ‘बंद’ हीं अक्षरे अंतर्धान पावलीं. ते उघडताच तहानलेल्या गिन्हाइ-काचा लोढाचा लोढा आंत शिरला. सर्व प्रकारचे सैनिकी गणवेश तेथे दिसत होते. जर्मन, फ्रेच, इटालियन, स्पॅनिश, रुमानियन, फिनिश, जमावांतले बरेच लोक सेट्रल युरोपियन ट्रेड कमिशनचे सभासद होते. कमिशनला आज रात्री जर्मन सरकारतके खाना देण्यात येणार होता. जमलेल्या लोकांत स्थिराहि होत्या. काही देखण्या व सुदर वेषभूषा केलेल्या, तर काही बोजड आणि कुरूप. त्यापैकी सर्वांत बोजड, लट्ठ, कर्कश बोलणारी व भडक पोशाखाची बाई फाऊ प्लोटक, एस. ए. दलाचा प्रान्ताधिपति हायनरिश प्लोटक याची पत्ती ही होती. स्वतः प्लोटक दिसायला ओंगळच होता. अॅमस्टरडॅ-

ममधल्या एका मोठ्या बँकेच्या प्रतिनिधीला गांठून त्याच्याशीं तो गप्पा छाटीत होता. प्लोटकला आपली बायको आवडत नव्हती. खरे म्हणजे कोणीच तिच्यावर खूष नव्हते. पण ती हिटलरच्या अगदी पहिल्या निष्ठावंत स्त्री अनयायापैकी होती. अर्थात् थेट प्यूररपयंत तिला प्रवेश होता. तिचा पति असणे हे अर्थातच फायद्याचे होते.

गेस्टापो कमिसार जोअँकिम हेल्म याने जातां जातां प्लोटकला विचारले, “तुम्ही आज रात्री शहरातच आहात ना ?” हेल्मचे ओठ पातळ होते. डोक्याला टक्कल पडले होते. उंची बरीच होती. आवाज मृदु होता. लांबट तोंडावर कुत्रिम हंसू कायमचे वसलेले होते. पण ते हंसू डोळ्यापर्यंत मात्र कधीच पोहचत नसे.

“मोठारने बाहेरगांवीं जाऊन काहीं दिवस राहण्याचा माझा विचार आहे. कां ?” प्लोटकने विचारले.

“तुम्ही शहरातच राहावे अशी माझी शिफारस आहे. उद्यां मी तुम्हाला भेट इच्छितों माझ्या ऑफिसमध्ये वरच्या मजल्यावर.”

‘तू कोण मला हुकूम फर्माविणार ?’ प्लोटक मनांतल्या मनात रागाने म्हणाला. पण ते मोठ्याने उच्चारून दाखविण्याची त्याला हिम्मत नव्हती. हेल्मने त्याच्या कुद्र चेहऱ्याकडे तुच्छतेने पाहिले आणि तो बँरन फॉस्टेनकडे चालू लागला.

“हे डानवित्स प्रकरण जर तुम्ही नीट हाताळलेत तर मी तुमच्यासाठी प्लोटकवर दडपण आणीन.” तो थंडपणे म्हणाला. स्टेननें त्याच्या पलिकडे पहात उत्तर केले, “आभार ! जनरल डानवित्स या वेळीं आघाडी सोडून आले नसते तर बरे होते. आतां कांहींतरी गोंधळ होणे अपरिहार्य दिसते. दुसऱ्याच्या चुका निस्तरायचे आपले माझ्या नशिबी कां यावे ? ”

बँरन फॉस्टेन शरीरयष्टीनें सडपातळ होता. परराष्ट्र

खात्याचा करडा गणवेश त्याला शोभून दिसत होता. त्या दिवशीं संध्याकाळीं खात्यातके परराष्ट्रीय प्रतिनिधीना मेजवानी देण्याची कामगिरी त्याच्याकडे होती. हवाईहल्लाच्या इशान्यामुळे तींत व्यत्यय येणे ही दुर्देवाची गोष्ट होती. दोस्त, तटस्थ आणि माडलिक या राष्ट्राचे प्रतिनिधि हच्या वेळी एकत्र जमले असून त्याचा जर्मनीच्या स्थितीविषयीं चागला ग्रह होणे आवश्यक होते. तुर्कस्थान, स्वीडन, रुमानिया यांच्या प्रतिनिधीशी बातचीत करीत विसकटलेली घडी सांवरण्याच्या तो प्रयत्नांत असतां हें जनरल डानवित्सचे घोंगडे त्याच्या गळचांत येऊन पडले होते.

उपरोधव्यंजक दृष्टीने त्याच्याकडे पहात हेल्म म्हणाला, “ डानवित्सचे म्हणणे आहे की, आपली दाढ दुखत आहे. मला वाटते, जनरल हेडक्वार्टर्सेपेक्षां येथे आपण जास्त सुरक्षित आहोत अशी त्याची कल्पना असावी.”

“ दाढदुखीने माणसाचे मरण ओढवणे शक्य आहे.” स्टेटेन म्हणाला.

“ होय, मर्जीतून उत्तरलेल्या जनरलच्या बाबतींत तर ती शक्यता अधिकच आहे.”

असें उत्तर देऊन हेल्म जिन्याकडे गेला. तेथें एस्. एस्. दलाच्या एका माणसाने त्याला उठून सलाम केला आणि कुणाला ऐकू येणार नाही अशा आवाजांत कांहींतरी सांगितले.

स्टेटेनने जनरलसाठी सभोंवार नजर फिरविली; ते एका डेस्कला टेकून फिरत्या दाराकडे नजर रोखून उभे होते.

“ वा! जनरल, मी तुम्हांलाच शोधत होतों. आतां कशी आहे दाढदुखी ? ”

“ ठीक, आभार! फिशरने दुपारींच गळवाला तोंड पाडले. आमच्या हेडक्वार्टर्सच्या दंतवैद्याने आरंभी पासून अखेरपर्यंत सगळा गोंधळ करून ठेवला होता.”

“ठीक या मेजवानीनंतर आपण भेटायचे आहे हें विसरूं नका.” स्टेटेनने जनरलना आठवण केली आणि पाहुण्यांना परत मेजवानीच्या खोलींत वाळून नेण्यासाठी तो पुढे चालूं लागला.

रेडिओच्या लाऊड स्पीकरवरून तुतान्यांचा आवाज आला. सगळे एकदम ताठ उभे राहिले आणि सलामीच्या पवित्र्यांत त्यानी उजवे हात एकसाथ वर केले. रेडिओवरच्या प्रक्षेपकाने सांगितले की, खास बातमीपत्र आहे. श्रोत्यांनी लक्ष द्यावें.

मेजवानीच्या दालनाकडे जाणारे पाहुणे जागच्या जागीं थबकले. निळधा गणवेशातले परिवेशक निश्चल झाले. बोलणे, गप्पा बंद झाल्या. बाटल्या आणि पेले घेऊन जाणारा म्हातारा परेच वेटर गॅस्टन, डोक्यावर हात उंचावून, ट्रेचा तोल सांभाळत, एकाचा चित्राप्रमाणे उभा राहिला. ‘सावधान! पूर्व आघाडीवरचे खास बातमीपत्र, सावधान ! ’ रेडिओवरून आवाज आला.

‘पूर्व आघाडीवरून आपल्या सेनानायकांचे असे निवेदन आहे की, कीव्ह विभागांत आपल्या सैन्याने ११९७ रशियन विमाने आणि १७०९ रणगाडे नष्ट केले. आपल्या बाजूचीं फक्त ५४ विमाने व २६ रणगाडे कामीं आले. रशियाचे मृत, जखमी झालेले व कैद झालेले मिळून ३५००० सैनिक नष्ट झाले आहेत. असे म्हणावयास हरकत नाहीं कीं या विभागां-तले रशियन रणगाड्यांचे दल राखीव तुकडीसुद्धां नष्ट झाले आहे. त्यांच्या हवाईदलाला जबर मार बसला आहे आणि प्रतिहल्ला करण्याची त्यांची कुवत मुळांतच खुडली गेली आहे. जिटोमीरवर आपला पूर्ण ताबा प्रस्थापित झाला आहे.’

प्रत्येकजण सलामीच्या थाटांत उभा राहून हें ऐकत होता. शरीरे ताठ होतीं; पण चेहन्यावर निरुत्साहच दिसत होता. निरनिराळ्या माणसांच्या चेहन्यावरच्या प्रतिक्रिया भिन्नभिन्न होत्या. बातमीपत्र संपल्यावर पुन्हा तुतान्यांचा आवाज झाला

वर झाले आणि डोळे आपोआप हिटलरच्या फोटोकडे वळले. तीन वेळां खडचा आवाजांत जयशब्द उच्चारला गेला आणि नंतर रेडिओवर जर्मनीचे राष्ट्रगीत सुरु क्षालें आणि कडव्यामागून कडवीं म्हटलीं जात असतांना सान्या दुनियेत लोक राष्ट्रगीतें ऐकतात त्याप्रमाणे अदबीने पण अस्वस्थपणे हे गीत ऐकत उभे राहिले.

एकाद्या संगीत नाटकाच्या शेवटी सगळी पांत्रे उभी असतात त्याप्रमाणे पुतळ्यासारखे लोक निश्चल उभे असतां लीझा डोर्न एकाद्या मद वायुलहरीवर तरंगत असल्याप्रमाणे फिरत्या दारातून आंत शिरली.

ती तारुण्याच्या ऐन भरांत असून अतिशय मोहक होती. सारा देश तिच्यावर लुध व्होता यात नवल नव्हतें, तिचें कपाळ नितळ असून रेखीव, गोलाकार होतें. पिंगट रंगाच्या दोन भुवयांमध्ये बरेच अतर होते. त्यामुळे चेहन्यावर नेहमी विस्मयाचा भाव दिसे. तिने नुकत्याच कापलेल्या देवदाराच्या रंगाच्या केसांच्या दोन वेण्या घातल्या असून त्या डोक्यावर वर्तुळाकार एखाद्या मुगुटाप्रमाणे गुडाळल्या होत्या तिच्या पापण्यांचे केसहि अगदी फिक्क्या रगाचे होते. लिसाचे शरीर इतके लहान व हलके होतें की वान्याच्या झुळकीने तें इकडून तिकडे उडत आहे असें वाटावें. चागलीच कुशल नटी असल्याने लिसाला आपल्या या विशेषाची जाणीव होती व हरतन्हेने त्यांत भर घालण्याचा ती नेहमी प्रयत्न करी. अगदीं या क्षणी तिच्या मागोमाग धिप्पाड देह व सिहाच्या आयाळीप्रमाणे लांब शुभ्र केस असलेला हिटलरच्या जर्मनीचा महाकवी कोएनिग चालत असल्यामुळे लिसाच्या देहाचे छोटेंपण जास्तच उठून दिसत होतें. लिझाने आपण कोणत्या प्रकारच्या प्रसंगी आंत आलो आहोत हें ताबडतोब ओळखलें आणि आपला छोटा व असहाय दिसणारा हात उचलून प्यूररच्या फोटोवर भक्तिपूर्ण नजर स्थिर करून ती उभी राहिली. कित्येक चित्रपटांच्या अंतिम देखाव्यासाठीं या पवित्र्यांत ती

उभी राहिली होती; त्यामुळे सहजच तिळा तो साधला; पण त्यापूर्वीच जमलेल्या लोकांत तिच्या आश्चर्यान्वित नजरेने जनरलला हुड्कून काढले होते व तिचे ओठ चटकन उल्के-सारख्या झळाळणाऱ्या स्मिताने विलग होऊन पुन्हा जुळले होते.

ती आंत आल्याचे डानवित्सच्या सर्वांधी लक्षात आले; कारण ने त्यासाठी अधीरतेने वाटच पहाच होते. राष्ट्रगीत सुरु असतां हळू हळू बाजूने पुढे सरकत सरकत त्याचे शेवटले सूर सपण्याच्या वेळी ते तिच्या मागे येऊन उभे राहिले व हळूच मानेमागून कुजबुजले—

“ प्रियतमे, गुड इव्हिनिंग ! ”

“ कोण, आर्निम ? किती चकित केलेत मला ! माझी छाती कशी सर्कशीतल्या ढोलासारखी धडधडते आहे, बघा तुम्ही. केव्हां आलात ? कोणत्या कामासाठी आलात ? ”

“ तुला भेटावसं वाटल मला दोनापेक्षाहि अधिक महिने झाले, तुझी भेट नव्हती कुणाहि माणसाला धीर धरवणार नाही इतके दिवस. ” “ काही तरीच बोलतां आर्निम अन् तुम्ही इथे असताना युद्धाच काम कोण पाहत ? ”

“ युद्ध चालतं बापड आपोआप. ”

रेडिओवर तुताऱ्याचा आणखी एक घोष झाला आणि मग हात खाली आले. कळसूत्री बाहुल्यासारखीं उभी राहिलेली माणसे हळू लागली. म्हातारा गॅस्टन ट्रै बोटावर तोलत पुढे निघाला. सतरजीला पडलेल्या छिद्रावर जेथें कळीबेटेने फुलझाडाची कुंडी ठेवली होती तेथे तो व फिलिपे एकमेकांच्या शेजाऱ्णन गेले. मद्याच्या बाटल्याचा सांठा संभालण्याचे काम फिलिपेकडे असून त्या ठेवलेल्या तळधराची किल्ली सांखळीत ओवून त्याने गळचात भातली होती आणि लोखंडी जाळीच्या एका शिक्यांत वर्गडीच्या मद्याची बाटली घेऊन तो एका टेबलाकडे निघाला होता.

जातां जातां या दोन म्हाताऱ्यांचें फेंचमध्यें पुढील संभाषण झाले.

“तुझ्या तळघरात सगळे आलबेल आहे ना ? ”

“अगदीं.”

“कुणी आंत घुसण्याचा प्रयत्न कियल केला नाहीं ना ? ”

“छे, छे ! तळघर अगदीं सुरक्षित आहे अजून तरी.”

“ठीक, ठीक.” गॅस्टन आपल्या ट्रेसहित पुढे चालूं लागला.

लीझाला हच्या मानवी रंगभर्मीच्या मध्यभागी सोडन कोएनिग पलीकडे फिलिपेने वर्गडीच्या मद्याची बाटली जेथें ठेवली होती त्या आपल्या टेवलापाशी जाऊन बसला. प्रवेश दालनाच्या मध्यभागीं असलेल्या व्हेनिशिबन कारंजाला टेकून लीझा उभी राहिली व उपजत अभिनयचातुरीने जनरल-बरोबरच्या आपल्या या नाट्यप्रवेशाला तिने सुरवात केली. तिच्या भोंवती जनसंमर्द उसळला होता. तिच्याकडे पाहून स्मित करीत होता, कुतुहलानें तिला निरखून पहात होता.

“मी मागें पाहिले त्यापेक्षांहि तू अधिक मोहक दिसतेस.” तिच्या हाताचें चुंबन घेऊन जनरल आर्निम म्हणाले.

“हा पोशाक आवडतो तुम्हांला ? ” आपल्या शरीरा-भोंवती एक छोटीशी गिरकी घेत आणि चंदेरी करड्या रंगाच्या झग्याला बोटांनी शरीराभोंवतीं थोपटीत लीझा म्हणाली. ती नेहमी चंदेरी, नाजूक, हिमसदृश रंगाचे कपडे वापरी. तिच्या सौन्दर्याची खुमारी ते वाढवीत.

“आर्निम, तुम्ही इथं असण किती किती आनंदाची गोष्ट आहे ! मी सारखी तुमची काळजी करीत असते. कधी कधीं त्यामुळे मला रात्रभर झोप येत नाहीं. मला सांगा, तुमचं तिथलं काम घोक्याचं आहे का ? ” हें म्हणत असतांना मात्र लीझा-च्या मुद्रेवर चिन्तेची यत्किञ्चितहि छटा दिसत नव्हती.

“घोका ? छे ! पोरी, घोका कसला ? ” जनरल म्हणाले. “सान्या सेनापतींना शेवटीं अंथरुणांत मरण येतं, हें सगळचा जगाला माहीत आहे.”

“कुणाच्या अंथरुणांत ? ” लीझानें एकदम खट्टाळपणे

हंसून विचारले. नंतर डोळे विस्तारून खिन्ह मुद्रा करून ती म्हणाली—

“आनिम, तुमच्या मुलाबद्दल मीं एकलं तेब्हां मला इतकं वाईट वाटलं म्हणून सांगू! मीं तुम्हाला एक पत्र लिहिलं अन् ते मग पाठविल मात्र नाही. आपले शब्द आपल्या भावना व्यक्त करायला किती दुबळे असतात नाहीं? ” प्रयत्नाशिवाय तिच्या डोळधांत अशू उभे राहिले आणि खालचा ओठ किंचित् थरथरला. जनरलला तें पाहून कसेसेंच वाटले. आपल्या लीझा-लला रडतांना पाहून धगधगत्या चळीवरच्या लोण्याच्या गोळचासारखी त्यांच्या मनाची अवस्था झाली.

निग्रहाने भावना आवरून ते म्हणाले, “त्याबद्दल बोलायचं नाहीं आतां. माझ्या मुलानं आपलं कर्तव्य केल; होय कर्तव्यच होतं तें त्याचं.”

फ्लोटक हेलमच्या काळा यनिफार्म घातलेल्या दिसेनाशा होणाऱ्या पाठमोऱ्या आकृतीकडे रागाने पहात होता. तो त्याला कुणी “श्नुकी” म्हणून हांक मारली. तो मार्गे वळला आणि त्याची बाही धरून ओढणाऱ्या पोरीशी त्याची नजरानजर झाली.

हिच ती टिली! हॉटेलचा ‘बार’ आणि प्रवेशदालन यांत उडत राहणाऱ्या मस्त फुलपाखरांपैकी हें सगळधांत खुशालचेडू पाखरू होतें. टिली दाखवी तितकी कांही ती तरुण नव्हती आणि तिचें सौदर्य अगदी उथळ स्वरूपाचें होते. काही रानटी लोकाच्या कोरीव मूर्तीप्रिमाणे टिलीचें स्त्रीत्व ठळकपणे दिसून पडणारें होतें. स्तन, मांडधा, मानेचा मागचा भाग, झगा मांडीला चिकटे तेथें दिसणारी मृदु छाया, गुडघे, पोटाऱ्या; सारे अवयव येणाऱ्याजाणाऱ्याच्या वासनांना जणू आमंत्रण देत. टिलींत भरपूर लंगिक आकर्षण होतें आणि त्याचा ती मर्जीप्रिमाणे हव्या त्या मरणसावर प्रयोग करी. आतां फ्लोटकवर त्याचा मारा तिनें सुरु केला होता. “श्नुकी” अंगाला व कपडधाला लावलेल्या अत्तराचा झोत

त्याच्या अंगावरून जाईल अशा तन्हेने उभी राहून ती म्हणाली, “तुम्ही तुमच्या छोटच्या पोरीला विसरला नाही, नाही ना ?”

“हेल हिटलर ! ” प्लोटक खाद्यापर्यंत हात उचलून म्हणाला, “कस काय ? ”

“इनुकी, माझी ही नवीन केसांची गुफण तुम्हांला कशी वाटते ? ” तिने दंड वर उचलले आणि हात डोक्याच्या पाठीमागे एकमेकांत गुतविले. त्यामुळे तिची वक्षस्थळे बरोबर प्लोटकच्या नजरेखाली आली.

“ते सांगण्याची ही का वेळ किवा जागा आहे ? ” प्लोटक म्हणाला. त्याच्या पिवळच्या चरबीने भरलेल्या गालांवर नवी लाली चढल्याचे टिलीने पाहिले.

“तुम्ही मला एक वस्तू कबूल केली होतीत ना ? ” टिलीने आपले सर्वांत लाडिक हास्य तोंडावर आणून विचारले.

“मी तुला काहीच कबूल केल कवऱ्हतं.”

“हो, केल होतं तुम्ही मला नवीन जोडे आणून देणार होतात. तांतडीचे काम आहे ते. मला त्याची खूप गरज आहे नी तुम्हाला ते माहितहि आहे.”

“ते होय ? ” प्लोटक म्हणाला. “तुझ्या जोडधांशिवाय इतर काळज्या आहेत मला.”

टिली चिडली आणि म्हणाली, “तुम्हाला जर बिनतळाचे जोडे धालून फिरावें लागलें असतें, तर असा विसर पडला नसता.” तिचा राग वाढू लागला. “सहा आठवडे झाले, तुम्ही या जोडधासाठी मला धोळवीत आहात. मी कंटाळले आहें. मला नवे जोडे हवेत आणि ते तुम्ही आणून दिलेच पाहिजेत.”

प्लोटकलाहि आतां राग आला. तो म्हणाला, “काय

तरी धारिष्ट ! कारखान्यांत जाऊन काम करणं हें या दिवसांत प्रत्येक देशनिष्ठ स्त्रीचं कर्तव्य आहे. त्याप्रमाणे तू करतीस तर खुशालचेडू जीवनासाठी तुला हवे आहेत तसल्या जोड्यांची गरजच भासली नसती. ”

“ हे पहा श्नुकी ” टिळी अगदीं गोड स्वरांत म्हणाली, “ तुमच्या बायकोकडे आगलावेपणा करूं का ? आत्तांच्या आत्ता जाऊन मला एक दोन गोष्टी तिला सांगतां येतील. ”

फ्लोटकचे चरबीने फुगलेले गाल दाबून धरलेल्या सतापाने थरथरूं लागले. तो म्हणाला, “ जानी माझी कुरापत काढ की मग. तुझी कशी खोडकी जिरवतों पहा ! ”

ही धमकी ऐकल्यावर टिळीचे अवसान पार विरघळले. ती भ्याली आणि गप्प राहिली. ‘आतां कुठून बरं शू आणूं मी ?’ ती हताशपणे विचार करूं लागली. ‘हेलम कदाचित् देईल आणून पुढच्या वेळी. त्याला काहीं माहिती हवी असली तर मी त्यासाठी पैसे घेणार नाही. नवे जोडेच मागेन.’ जोड्यांच्या निकडीपुढे टिळीला जग दिसेनासे झाले होते. रशियांत शत्रूची युद्ध आधाडी उघडली जावो, इटलीवर स्वारी होवो कीं रुहर बाँबवृष्टीने छिन्नविच्छिन्न होवो. त्याची तिला फिकीर नव्हती. तिला फिकिर असेल, चिता असेल, दुःख होत असेल, तर आपले जुने जोडे पाहून. लवकर नवा जोडा न मिळाला तर दोरीने त्यांचे तळ आपल्या पायांना बाधायचा तिच्यावर प्रसंग ओढवणार होता.

“ वाहवा ! सांपडलीस ! मी तुला शोधून काढणार म्हणून महिन्याच्या पगाराची स्वताशींच पैंज मारली होती. ती आतां जिकली आहे.” कुणीतरी मोठ्याने तिला उद्देशून म्हणत होते. तिने वळून पाहिले तों भुकेलेल्या लाळ गाळणाऱ्या एकाद्या कुश्याप्रमाणे तो तरुण वैमानिक तिच्याकडे क्षुधित नजरेने पहात होता. निदान टिळीला तरी तसें वाटले. पण तिने कपाळांशीं दोन बोटे नेऊन त्याला एक झाकक सलाम

ठोकला. सर्व सैन्याधिकाऱ्यांचे स्वागत करण्याची ही तिची विनोदी पद्धत होती. “ अरे वा श्नुकी, लढाईवरून परत आलेत कीं ! कसं काय श्नुकी ! ” ती म्हणाली सगळधा पुरुषांना ‘ श्नुकी ’ म्हणण्यानें तिचे काम सोपें होई. नसते घोटाळे टळत.

“ तुला माझी आठवण आहे, होय ना ? गेल्या वेळी आपण मजा केली नाहीं ? मजा पण मजा ! ” कौडसे म्हणाला.

“ मला तुमची आठवण आहे का म्हणून काय विचारतां ? श्नुकी, रात्रदिवस मी तुमचा विचार करीत होते.” टिली उंच आवाजांत म्हणाली. खरे म्हणजे तिला तो मुळीच आठवत नव्हता. “ काय पण मजा केली आपण त्या वेळी ”

“ पण पोरी, आज रात्रीं आपण जी गंमत करणार आहोंत तिच्यापुढे ती कांहीच नव्हे. मी सगळी तयारी करून ठेवली आहे. असा बार उडवून देतो की तू चकितच होशील ”

“ मी आपल्या सेवेला हजर आहें ओबर लेफ्टनंटसाहेब ” टिली पुन्हा सलाम करून म्हणाली. “ प्रथम बारमध्यें जाऊन पेयाने कार्यक्रमाला सुखवात करूं या, नाहीं ? ”

“ सूचना मान्य ” कौडसे म्हणाला. चालतां चालतां ते दोघे लिंगाच्या भोंवती कडे करून उभे असलेल्या लोकांजवळ आले.

“ ही सगळी गडवड जिच्याकरितां चाललेली दिसते ती ही कोण बया ? ” कौडसेने विचारले.

“ ती होय? ती लीझा डोर्न ! ” टिली कडवटपणे म्हणाली. टिलीला लीझाचा हेवा वाटे आणि त्याला तशीं कारणेहि तें. लीझा तरुण होती आणि तें तारुण्य आपल्यालाहि हवे होतें असे टिलीला वाटे. शिवाय यश, पैसा, मित्र आणि वशिला व थोरामोठ्यांच्या ओळखी यामुळे होणारे सारे फायदे हल्लीच्या राजवटींत लीझाला मिळत होते. लीझा खास परवाना घेऊन पैरीसला जाई आणि हव्या त्या नव्या वस्तु खरेदी करी आणि इकडे टिलीला मात्र आपले दोन

सूट आलटून पालटून शिवून, ठिगळें लावून वापरावे लागत. लीझाला हव्या तितक्या सिगारेट्स् मिळत, दूध देखील मिळे. कातडीची व केसांची निगा राखण्यासाठी मधून मधून मोसंबीं खायला मिळत. टिलीला मात्र जीवनद्रव्यांच्या अभावीं खरखरीत होत चाललेल्या त्वचेवर रंग चोपडावा लागे, कडकडीत केस तसेच सावरावे लागत. पण टिलीने लीझाचा द्वेष करण्याचें सर्वांत मोठें कारण असेल तर हे की, लीझाला हवे तितक्या प्रकारचे जोडे तिच्याजवळ होते टिलीप्रमाणें केवळ त्यांचा एक जोड मिळविण्यासाठीं निरनिराळ्या लाजिरवाण्या कृत्यांचा विचार करीत तिला रात्रीच्या रात्री जागून काढण्याची कांहींच जरूर नव्हती.

“ खरंच ? नाट्यतारका लीझा ? जिला जोड नाही ती लीझा डोर्न ? आश्चर्यच म्हणायचें ! तिला भेटायला मिळालें तर मजा येईल ! ” कौडसे म्हणाला.

“ ती तुमच्याकडे पाहणार देखील नाही. तिला वयस्क माणसें, पार्टीतीलीं श्रीमान वयस्कर नी अधिकारांच्या जागांवर असलेली माणसे आवडतात हे तुम्हाला माहीत नाही होय ? मला मात्र तरुण माणसेचे आवडतात. ” टिली म्हणाली.

“ काय ? काय म्हणालीस ? ” कौडसेने विचारले. त्याचें तिच्या बोलण्याकडे लक्ष नव्हते. मुग्ध होऊन तो समोरच्या नटीकडे पहात होता. त्याचे अंगाशीं अन लगटीत टिली म्हणाली, “ मीं म्हटल मला तुमच्यासारखे गोड तरुण वैमानिकच आंवडतात. ” कौडसेने टिलीचा पुष्ट मऊ देह बाजूला सारला आणि गर्दीतून वाट काढीत तो सरळ जनरल आर्निमच्या शेजारीं येऊन थडकला. त्याच्या डोळ्यांतली आर्त विनवणी जनरलने ओळखली आणि त्याच्यावर उदारपणाने मेहेरनजर करावयाचे ठरविले.

“ प्रिय लिझा, हे लेप्टनंट कौडसे, आर्निमच्या बरोबर विमान-दलांत होते. ” जनरलने त्याची ओळख करून दिली. कौडसेने

कमरेपासून लवून तिळा अभिवादन केले व टांचा जुळवून तो उभा राहिला.

“आपल्या भेटीने आनंद झाला ओवर लेफ्टनंट कौडसे !” लीझा म्हणाली नी तिने त्याच्याकडे पाहून इस्पितले आणि छावण्या यांच्या दौन्यासाठी असलेले खास मनोधैर्यवर्धक हास्य केले. तिने पुढे केलेला हात कौडसे ने आपल्या हातांत घेतला. एक प्रकारच्या गोड जिणजिण्या त्याच्या अंगातून गेल्या. एकाद्या महान प्रेमिकाच्या आविर्भावाने तो वाकला आणि त्याने तिच्या सुप्रसिद्ध लहानग्या हाताचे चुबन घेतले.

“ओवर लेफ्टनट, तुम्ही रजेवर आहांत ? ”

‘होय, फार नाही. फक्त तीन दिवस रजा आहे; पण अजिबात नसण्यापेक्षा वरी.’

“ह मला खात्री आहे की या तीन दिवसांत तुम्ही खूप मजा कराल ” ती म्हणाली

“पण फाउलायन, खरी मजा करायला दोन माणसं लागतात.” कौडसे धीटपणे म्हणाला.

“ठीक. तुमची रजा मजेत जावो!” हसत लीझा म्हणाली.

स्टेटेननी पाहुण्याना मेजवानीच्या हॉलमध्ये बोलवायला सुरवात केली, तशी लीझाभोवतीची गर्दी हळूहळू ओसरली. “लीझा, तू नाही येत आमच्याबरोबर ?” त्याने औपचारिकपणे विचारले. हा सरकारी समारंभ होता आणि सुदर नटी त्याला ह्या वैली नको होत्या. लीझा असती तर वायकांनाही उगीच मत्सर वाटला असता आणि पुरुषाची डोकी जाग्यावर राहिलीं नसती; म्हणून लीझाचे नकारार्थी उत्तर ऐकून त्याला हायसेच वाटले. ती म्हणाली, “नको. निमंत्रणाबद्दल मी आभारी आहें. बँरन, पण आजची संध्याकाळ शांतपणे घालवायचे मी ठरविले आहे. उद्यांच्या रगीत तालमीसाठी माझ्या भूमिकेची मला तयारी करायला हवी. मर्चंट ऑफ व्हेनीसची तालीम आहे उद्यां.”

“अरेरे! दिलगीर आहें मी लिझा! पण जनरलना मात्र मला एक दोन तास पकडून न्यायला पाहिजे.”

“मला पकडून नेणार स्टेटेन?” भिगाच्याहीवर भुवई उंचावीत जनरलनी विचारले. स्टेटेनने त्यांच्या चेहन्यावर नजर स्थिर करीत किचित जोरानें म्हटले “होय डान-वित्स. या मेजवानीला तुम्ही हजर असायला पाहिजे. मला मागाहून तुमच्याशी बोलावयाचेहि आहे.” थोडा वेळ तिघेहि स्तब्ध होते. लीक्काने आलीपाळीने दोघांकडे पाहिले. लाडिकपणे खालचा ओठ पुढे आणून ती म्हणाली,

“किती वाईट आहात तुम्ही बॅरन.” पण खरें म्हणजे तिचा मुळीच हिरमोड झाला नव्हता आणि ही गोष्ट जनरलच्याही लक्षांत आली. किचित् ताठर होऊन त्यांनी विचारले, “स्टेटेन, हे आमंत्रण आहें कीं हुकुम?”

“काय तुम्ही समजाल ते” अस्वस्थपणे हंसून स्टेटेननें उत्तर दिले. जनरलनीं एक निश्वास सोडला. “ठीक तर मग आधी काम, मग चैन. येतों मी स्टेटेन. लिझा, हें मेजवानीचे लफडे सपले म्हणजे तुला फोन करून पाहू का?”

लिसाच्या हाताचें चुबन घेण्यासाठीं जनरल खाली वांकले. उन्हानें काळवडलेल्या व बारीक सुरकुत्याचे जाळे असलेल्या त्या मानेकडे लिझानें पाहिले. थोड्याच वेळापूर्वी त्या तरुण सैनिकाच्या मानेची नितळ त्वचा तिला दिसली होती. एका-एकीं तिच्या मनांत आले ‘काय चमत्कार आहे! कुणाही तरुण माणसाची नी माझी जानपछान नाहीं. कुणाही तरुणाने आजवर माझें चुबन घेतलेले नाहीं, मला वाटत तरुण माणसं धसमुसळी नी खुळचट असतात.’

पण तिच्या तोंडून उत्तर गेले—“मेजवानी संपायला फार उशीर झाला नाहीं तर फोन करा. मी थकले आहें नी आर्निम, तुम्हीही थकलेले असाल.” जनरलनी टांचा जुळविल्या आणि राग आवरण्याचा शिकस्तीचा प्रयत्न केला. शेवटी तिला जिन्याशी नेत ते औपचारिक स्वरांत म्हणाले, “जसा तुझा हुकुम लिझा!”



नऊ वाजायला वीस मिनिटे कमी होतीं. मेजवानीच्या हॉलमध्यें बँडवादन सुरु होतें, शांपेनच्या बाटल्या फुटत होत्या, सेंट्रल युरोपियन ट्रेड कमिशनचे सभासद युरोप खंडांतील नव्या घडीचे स्वागत करीत, युरोपच्या उज्ज्वल भवितव्याविषयी विश्वास प्रगट करीत व हिटलरच्या जर्मनीविषयी आपापल्या देशाच्या वतीने स्नेहभावना व्यक्त करीत मद्याचे पेले रिचवीत होते. हॉटेलमधील लोकांची हिटलरच्या अमदानीतील या नव्या बेगड्या उमरावांची खाण्यापिण्याची, पेहेरण्याची चंगळ होती. त्यांच्या वागणुकींत दरबारी रुबाब होता. पण हॉटेल-बाहेर सान्या बर्लिन शहरांत निराश झालेले, थकलेले, शिणलेले लोक पसरले होते. त्यांची शरीरे व्याधीने आणि मने चितेने भरलेली होतीं. या हॉटेलमध्यले नाटकी स्वास्थ्य सोडले तर बाहेर सर्व देशभर, सर्व युरोपभर दुःख आणि दैन्य पसरले होते. दुकानें रिकामी, लोहमार्ग बंद झालेले, तुरुंग कैद्यांनी भरलेले, इस्पितळे आणि गाड्या जखमी शिपायांनी खच्चन भरलेल्या, शहरे जळत असलेलीं, प्रांतचे प्रान्त बेचिराख झालेले, धरणे फुटलेली, आणि कारखान्यांना आगी लागलेल्या, अशी स्थिति सर्वत्र होती. गोंधळ, भय, आशंका यांचे साम्राज्य सगळीकडे पसरले होते. पण हॉटेलमध्ये मात्र उरलेल्या मिष्टां-शांच्या सांठधावर ताव मारला जात होता, शांपेनच्या बाटल्या फुटत होत्या, मधुर बँड वाजत होता आणि हिटलरचा फोटो कोसळत्या मितीवरून या सर्व दृश्याकडे धीरगभीरपणे पहात होता.

आणि खालीं मद्य ठेवण्याच्या तळघरांत फिलिपेने आपल्या मोठ्या चावीने बंद केलेल्या लोखंडी दाराच्या मार्गे फांशी

जायच्या आदल्या दिवशीं गेस्टापोच्या हातांतून निसटलेला विद्यार्थी मार्टिन रिश्टर दडून बसला होता.

तळघरांतले वातावरण थंड होतें आणि त्या कृत्रिम थंडी-मुळे मार्टिनला सारखी हुड्हुडी भरत होती. गेल्या कांहीं दिवसांत अतोनात ताण पडल्यामुळे त्याला कांही वेळ झोप लागली होती. झोपेत आतांपर्यंत अनभवलेल्या सान्या भयानक प्रसंगां-तून त्याला पुन्हा जावें लागले होतें. शेवटी खांद्यावरील जख-मंतील वेदनामुळे त्याला जाग आली होती. नंतर हवाई हल्लयाचा भोंगा हादरल्यामुळे घडवंच्यावरच्या बाटल्यांची झालेली खडखड व दुरून येणारा प्रतिबंधक तोफांच्या गोळधांचा क्षीण आवाज त्याने एकला होता.

कांहीं वेळ एक पत्ता स्मरणपटलावर कोरून ठेवण्याचा प्रयत्न करीत तो पडून राहिला.

रिटर्न्से ३९, बर्लिन एन्, दुसरा जिना चौथा मजला ब्लॉक नं. ७८. वॉल्टर कुठे आहे म्हणून विचारायचे. त्यांनें तोच पत्ता पुन्हा पुन्हा धोकला. हा पत्ता नीट लक्षांत ठेव असें त्याला हॉटेलमधल्या त्या दोन फेंच माणसांनी सांगितले होतें. सकाळी तो त्या ठिकाणी जाऊन पोहचणार होता.

‘तुम्ही इथें आतां अगदीं सुरक्षित आहांत. उद्यां कच्च्याच्या गाडीत लपवून आम्ही तुम्हाला हॉटेलबाहेर काढून देऊ. पत्यावर पोहचलांत की पुढची व्यवस्था वॉल्टर करील. रस्ता चांगला रुळलेला आहे. आतांपर्यंत कांहींहि धोटाळा झालेला नाही. तुम्ही आतां सुरक्षित आहांत.’ ते म्हणाले होते.

मार्टिनचा या सुरक्षिततेवर विश्वास नव्हता. त्याला त्याबद्दल फारशी फिकीरहि नव्हती. त्याचे दांत वाजत होते आणि पाठ हुड्हुडीनें थरथरत होती; पण तें कांहीं स्वताच्या सुरक्षिततेच्या भीतीनें नव्हे. गेस्टापोनें त्याचे हालहाल केले होते; पण त्याला नमविणे त्यांना शक्य झाले नव्हते. त्याबद्दल त्याला एक प्रका-

रचा कठोर अभिमान वाटत होता. एकदम त्याच्या लक्षांत आलें की, आपल्याला खूप तहान लागली आहे. अगदी निक-राच्या क्षणी माणसाच्या तोंडाला जशी कोरड पडते तशी आपल्या तोंडाला पडली आहे. त्याने तोडांत लाळ गोळा करून गिळण्याचा प्रयत्न केला; पण व्यर्थ; त्याला गिळतां येईना.

“ पाणी, पाणी, पाणी ” त्याच्या मनाने ध्यास घेतला होता. कुठेंतरी नळातून थेबथेब गळणाऱ्या पाण्याचा सुखद आवाज ऐकू येतोसे त्याला वाटले. त्याने क्षणभर श्वासोच्छवास रोखून धरला. पण त्याबरोबर तो आवाजहि बंद झाला. नंतरची काहीं मिनिटे जागृति आणि श्रमामुळे आलेली गळानि यांच्या मधल्या अवस्थेत त्याने घालविली. त्याला असा भास झाला की, आपण उठलों आहोत, थेब थेब पाणी गळणारा तो नळ आपल्याला सांपडला आहे आणि चावी फिरवून आपण त्याला तोंड लावीत आहोत. शीतल, ताजे आणि गोड पाणी आपल्या सुक-लेल्या कठात ओतले जात आहे आणि मग एकाएकीच तो दच्कून जागा झाला आणि आपण पूर्वीच्याच कोपन्यांत तहानेने अधिकच व्याकूळ होऊन पडलो आहोत असे त्याला कळून आले. तो कष्टाने लटपटणारे पाय सावरीत उठला आणि नसलेल्या नळाचा शोध घेत तळघरांत हिडु लागला. त्याला तहान असहच झाली होती. मग एकाएकीच त्याला आपल्या परिस्थितीतील उपरोध जाणवला. मद्याने भरलेल्या हजारों बाटल्या त्याच्या भोंवताली होत्या आणि इकडे तहानेने त्याचे प्राण चालले होते. घडवंच्यावर नीट रागेने लावन ठेवलेल्या त्या बाटल्यांकडे पहात तो थाबला. पलीकडे अंसबेस्टाँसच्या नळ्यांत पोळ्यांत मध भरून ठेवल्याप्रमाणे उंची मद्य भरलेले होतें. मार्टिनने एका बाटलीला स्पर्श केला. जणूं काय ती रगडुन फोडण्यासाठी दोन्ही हातांत उचलली. कोळिष्टके आणि धूळ यांच्यातूनहि आंतलें तें मधुर पेय त्याला दिसत होतें. त्याने बाटली वर उचलली आणि बल्बजवळ धरून तिच्यांत पाहिले. ती कानाशीं घरली आणि ‘बूडवुड’ आवाज ऐकावा म्हणून तिच्यातल्या पेयाला हलविले. तहानेने

त्याला वेड लागण्याची पाळी आली होती. तळघराच्या लोखडी दरवाजाच्या हँडलवर बाटली फोडून तिच्यांतले मद्य घ्यावे म्हणून त्यानें ती तिकडे नेली. आतां त्याच्या डोळ्यां-पुढे पिवळी वरुळें नाचत होती. दोन दिवस झाले, त्यानें कांहीं खाल्ले नव्हते. काल सकाळपासून त्याला पाणीहि मिळालें नव्हतें. एक क्षण त्याला असें वाटलें की, आपण तळ्याच्या कांठावर जणू पुन्हा पालथे पडलों आहोत. तुरुंगांतून निसटून पळाल्यामुळे आपला श्वासोछवास जोरानें चालला आहे. तलावांतले तें गढूळ पाणी आपण पीत आहोत. आपली जखम त्या पाण्याने धूत आहोत. पण दुसऱ्याच क्षणी आपण हाँटेलच्या तळघरांत आहोत, तहानेने आपला प्राण चालला आहे आणि आपल्या थरथरणाऱ्या हातात मद्याची बाटली आहे, हें त्याला कळून चुकलें.

त्याने स्वतांशीच मोठ्यान म्हटलें 'वेडपटा, तू हें काय करीत आहेस ? ती दाऱु पिअून तू झिगणार आहेस ? शत्रूच्या हातांत जाऊन पडणार आहेस ? खाली ठेव ती बाटली.'

त्याच्या मनाने तो हुक्म ऐकला 'होय. माझें डोके ताळ्यावर राहिले पाहिजे.' तो स्वत.ला म्हणाला आणि त्याने ती बाटली परत आपल्या जागेवर नेऊन ठेवली. त्याला अतिशय अशेक्तपणा वाटत होता; पण त्याबरोबरच आपण मोहाला बळी पडलों नाहीं याबद्दल अभिमानहि मनांत वागत होता. दाराच्या जवळ कोपन्यांत अंग दुमडून तो लपून बसला आणि सकाळ होण्याची वाट पाहूं लागला.



## ३

तिसऱ्या प्रहरी हाँटेलमध्ये आल्याबरोबर जनरलने हाँटेलच्या प्रवेशदालनांतल्या फुलान्याच्या दुकानांत उरलेला शेवटचा गुलाब गुच्छ विकत घेऊन लीझाच्या खोलीत पाठवून दिला होता. आतां किंचित् शिळा आणि कडवट झालेला त्याचा गंध लीझाने दार उघडल्याबरोबर अंधारांतून तिच्या तोंडावर आला. तिनें हँडबँग खालीं ठेवली, दिवा लावला आणि हातांनी त्या डुलणाच्या वजनदार गेंदाना कुरवालीत ती म्हणाली “गरीब बिचारे, झोपेने पेंगुललात ना ? अन् तहानहि लागली असेल तुम्हांला, नाहीं ? ”

लीझा नेहमी निर्जीव वस्तूशी बोलत बसे. या वस्तू जिवंत आहेत, त्यांना स्वताचे चेहरे आहेत, व्यक्तिमत्व आहे अशी जणु तिची भावना होती. खरी गोष्ट अशी होती की, ही महान नटी, प्रसिद्ध तारका, लोकांचीं हृदयें काबीज करून बसलेली लीझा डोर्न, हिला अजून वाढायला अवसरच न मिळाल्यामुळे बाल्यांतल्या परीकथांच्या जगांतच वावरत होती. या जगात प्रत्येक वस्तूला बोलतां येत होतें. प्रत्येक वस्तूला मन होतें.

एका गरीब शाळामास्तराच्या पांच अपत्यांपैकीं एक छोटी गरीब, शान्त व निःरुपद्रवी अशी ती मुलगी होती. निहेन्नाच्या एका कळाहीन औद्योगिक विभागांत ते राहत असत. ‘आँस्टमार्क यूथ’ या युवक संघटनेच्या पाताळ्यंत्री गुप्त आणि अद्भुतमय कृत्यांनीं तिच्या अंतःकरणांतील नाट्याच्या भुकेला वाव मिळाला होता. नंतर आँस्ट्रिया आणि जर्मनी यांच्या ऐक्याचे रोमहर्षण पर्व तिच्या जीवनांत आले. डोक्यावर चरधरणारीं विमाने, निशाणांचा

फडफडाट, ड्रमचा गडगडाट, लष्करी शिस्तीत कूच करणा-न्यांच्या पावलांचा अविरत येणारा लयबद्ध आवाज, रणगाढे व तोफा याच्या विचित्र आकृति, तुतान्यांचे किंकाळणे, भाषणे, जयघोषणा आणि या सर्व मुक्ति-आंदोळनाचा कळस, असा तो उत्कट रोमहर्षण क्षण! प्यूररची गाडी तिच्याजवळ येऊन थाबली. तिच्या घामाने भिजून गेलेल्या थरथरणाऱ्या हातांतला गुच्छ घेण्याकरिता प्यूरर खाली वाकले. त्यांचे ते हास्य, त्यांचा स्वर, तिच्यावर रोखले गेलेले कॅमेरे, फ्लॅशलाईट आणि मग तिच्या भोवती उसळलेला, तिला अनंत मुखांनी प्रश्न विचारणारा तो जनसमर्द ! “प्यूरर काय म्हणाले तुला ? काय नशीबवान आहेस मुली ! ” नंतर तिचा फोटो वर्तमानपत्रांत आला होता. तिच्या केसावर सूर्यप्रकाश पडला होता आणि वरून प्यूरर तिच्याकडे पाहून हसत होते. नंतर सिनेमागूहां-तल्या वातपिटावर, जाहिरातीच्या फलकांवर तेच चित्र झळकले होते. त्यानंतर चित्रपटनिर्मात्यांशी तिचा पहिला करार झाला होता. योहानेस कोएनिग या प्रसिद्ध लेखकानें तिचा तपास काढला होता आणि नंतर झपाटध्याने तिला बोलावे कसे, चालावे कसे, हंसावे कसे, कपडे कोणते वापरावेत, काय वाचावे, अभिनय कसा करावा, प्रेम कसे करावे, रडावें कसे, हे सारे शिकविले होते. प्यूररच्या व्हिएन्नांतील विजयी प्रवेशानंतर तीन महिन्यांत ती बर्लिनच्या सरकारी रंगभूमीवर कोएनिगच्या वीरहृदय या नाटकाच्या प्रयोगांतील मुख्य भूमिकेत झळकली होती. प्यूरर स्वतां बांक्समध्ये बसून प्रयोग पहात होते. त्यांनी टाळध्या वाजवन तिच्या अभिनयाची प्रशंसा केली होती आणि नंतर दुसऱ्या दिवशी सान्या शहराच्या तोंडीं तिचे नांव झाले होते. कधी कधी तिला वाटे की, एक स्फोट झाला आहे आणि त्या स्फोटाने यशोशिखरावर आपण येऊन पडलों आहोत. कोएनिग जिला ‘क्रांतीची गतिमानता’ म्हणत असे, तिच्यामुळेंच आपल्या आयुष्यांतल्या घटना घडून आल्या असाव्यात असें तिला कधी कधी वाटे. लीझानें एक क्षण दिवा मालवला. प्रकाश रस्त्यावर जाऊन नये म्हणून लावलेले खिड-

कीचे पडदे बाजूला सारले आणि बाथरूममधल्या नळाचें पाणी गुंलाबावर शिपडल्यानंतर त्यांना आपल्या छोट्या सज्जांत ती घेऊन गेली. संध्याकाळच्या हवेत त्या सज्ज्यांत बोटे चाळवीत ती तशीच उभी राहिली. त्या बोटाना चुकल्यासारखे आणि ओके ओके वाटत होतें. आपल्या बोटांना काय हवें आहे हे तिला कळत नव्हते. शेवटीं एक निश्वास टाकून ती प्रत आंत आली, खिडक्यांचे पडदे तिनें सारखे केले आणि बटन दाबून दिवा लावला.

जनरलचा चांदीच्या फ्रेममध्यें बसविलेला फोटो तिच्या नाईट टेबलावरून तिच्याकडे जणू उदासीनपणे पहात होता. त्यांच्या रणक्षेत्रावरून अनपेक्षित झालेल्या आगमनामुळे तिला आनंद झाला होता यात शकाच नव्हती. कारण जनरल तसे तिला फार आवडत. ‘होय, तुम्ही मला आवडता.’ तिने त्या फोटोला काहीसे जोराने सागितले. जणु तिच्या भावनाविषयी कुणी सशयच व्यक्त केला होता. पण जनरलना प्रवेशदालनात पाहिल्यावर तिच्या मनांत पहिला विचार आला तो हा—‘झालं; आता कसली संध्याकाळ शांत नी निवेंधपणे धालविता यायला?’ आणि हा विपरीत विचार बाजूला सारूनच तिने त्याच्याकडे पाहून हास्य केले होतें आणि प्रफुल्लत चेहन्याने वागायला सुस्वात केली होती.

अजून फारसा वेळ झाला नव्हता. रात्रीचे नऊ देखील वाजले नसावेत. वारवार हवाई हल्ले होऊं लागल्यापासून नाट्यगृहे दुपारां व सायंकाळी प्रयोग करीत व रात्री बद राहात. या नव्या कार्यक्रमाची अजून लिझाच्या मज्जातंतूना सवय झाली नव्हती. लिझा निशाचर होती. रात्रीच तिच जीवन सुरु होई त्यांत चैतन्य येअ. दुपारच्या रुक्ष वेळीं झालेल्या प्रयोगात स्वारस्य आणणे, रंग भरणे हें कठीण काम होतें आणि अनेक वेळां स्वतंत्र्या अभिनयाविषयी असंतुष्ट होआून लिझा घरीं परते; पण आज रात्रीं लवकर घरी यायला मिळावें आणि एकांत लाभावा अशी तिची अपेक्षा होती. कारण पॅरीसहून

आणलेले सगळे पोषाक आज घालून बघायचे तिने ठरविले होते. प्रेमिकाच्या गुप्त भेटीच्या संकेताप्रमाणेच हा संकल्प तिला उत्तेजक वाटत होता. निदान तो तसा आहे अशी तिची कल्पना होती. कारण लिझाच्या जीवनात असे गप्त संकेत आले नव्हते. तिचे प्रेमसंबंध या काहीशा जाहीर रीतीने घडणाऱ्या गोष्टी होत्या. ‘फॉस्टेटेनचे देव भले करो’ मनातल्या मनांत खुषीत येअून ती म्हणाली. ‘त्याच्यामुळेच जनरलची पीडा टळून मला हा निवात वेळ मिळत आहे’ (‘वीरहृदय’ मध्यली मारिआ विचारते, ‘स्त्रीच्या जीवनातले सर्वोच्च सुख कोणते ? ’ ‘एकटे झोपण्याचा हक्क असणे हे ! ’ )

भितीची एक सबै वाजू व्यापणाऱ्या कपड्याच्या कपाटाची सरकदारे तिने बाजूला सारली आणि हुँगसरून खाली लोंबत असलेल्या एखाद्या प्रवाहाप्रमाणे, प्रपाताप्रमाणे हंगर-वरून खाली तरंगणाऱ्या चमचमत, झगमगत असलेल्या मौन्द-र्याच्या दुनियेंत प्रवेश केला रेशीम, मखमल, मलमल आणि जाळीदार कापड हथाचे सर्व प्रकार तेथे होते करडा, निळा, गुलाबी, जाभळा, फिकट हिरवा हथा साऱ्या रगाचे, निरनिराळ्या प्रकारचे, बाहेर जायचे, दुपारच्या वेळी वापरायचे, चहाच्या वेळी घालायचे पोषाक, रात्रीचे पायजमे, मैल झगे आणि रात्री वापरावयाचे उची कपडे सारे कांही होते. आपला करडा चदेरी रगाचा पोषाक तिने काढला आणि ओकामागन ओक सारे पोषाक घालून पहावयास सुखवात केली. तिच्यासमारी दोन आरसे होते आणि त्यात पाठीमागे असलेल्या बाथरूमच्या आरसा बसवलेल्या दरवाजाचे प्रतिबिब पडत होते. हथा सगळ्यांच्या गोष्टीमुळे तिला किंचित् नशा चढल्यासारखे झाले. ती जणू छोट्या झाडाखाली बसलेली सिडरेला होती आणि तिच्यावर वरून सोन्यारूप्याचा वर्धाव होत होता तिने एक लाब निश्वास टाकला; ती स्वतांशीच गाणे गुणगुणत इकडून तिकडे चालली आणि हलक्या पावलांनी नाचली देखील. खालून बॅन्डचा ‘बूम बूम’ आवाज येत होता. मधून मधून फिडलचे करुण स्वरहिं ऐक येत होते. शेवटीं तिनें रात्रीं वापरण्यासाठीं कपडे निवडले

आणि ते घेऊन खोलीच्या अंतभांगी असलेल्या पलंगापाशीं आली. लीझाला तलम झिरझिरीत कपडे फार आवडत. त्यांच्या स्पर्शाइतके सुख तिळा दुसऱ्या कशानेंही होत नसे. याबद्दल कोएनिगकडून तिची चेष्टा होई. तो म्हणे, “ इतर स्त्रिया मनाने, हृदयाने किवा डोळयांनी जगतात. लीझा मात्र हाताच्या बोटांनी जगते. आधल्या माणसाप्रमाणे जगातले सौन्दर्य तिळा बोटानी चाचपून मिळवावे लागते. ” यावर लीझा आव्हान-पूर्वक विचारी, “ तुम्हाला काय माहिती आहे माझी ? ” आणि खरोखरच तिचे ते दारिद्र्यात गेलेले बालपण, एका मोडक-लीस आलेल्या पलंगावर छोट्या आडदांड बहिणीबरोबर झोपणे, एकच एक जुना विसविशीत घाणेरडा टाँवेल त्या बहिणीबरोबर आठवडाभर वापरावा लागणे, दोन वडील बहिणीनी वापरून झाल्यावर त्यांच्या कपड्याचे आईने शिवलेले पोशाक वापरणे, झिरझिरीत सुदर कपड्यांची मनोराज्ये करीत असतां खरखरीत कापडाचे पायमोजे व तसलेच अंगाला बोचणारे करड्या रगाचे अडरवेअर घालावें लागणे या गोष्टीची कोएनिगला काय माहिती होती ? लीझाने प्रसिद्धोच्या व लोक-प्रियतेच्या श्रेणी चढण्यास सुखवात केली, त्या वेळीच तिळा हव्या हव्याशा वाटलेल्या या गोष्टी सामान्य जर्मन स्त्रीच्या जीवनातून नाहीशा व्हाव्या ही एक दुर्दैवी घटना होती. पण लीझा कांही सामान्य स्त्री नव्हती. प्यूरर अजूनहि तिच्याकडे पाहून स्मित करीत होते, तिच्या अभिनयावर खूष होऊन टाळ्या वाजवीत होते आणि नव जर्मनी उदारपणे, अधिकृत रीतीने, तिचे अपवादात्मक स्थान मान्य करीत होता, तिच्यावर खास सवलतीची खैरात करीत होता.

एकाएकी लीझाला आजच्या संध्याकाळी आपण ज्या भूमिकेची तयारी करणार होतों तिची आठवण झाली. घाईघाईने तिने आपले पोशाक कपाटांत कोंबले आणि ते दृष्टीआड व्हावेत म्हणून दार बंद केले. दोन भुंवयाच्या मधल्या त्या रुंद जागेत एक आंठी पडली. टेबलावरचे पिवळ्या रंगाचे कागदी बांधणीचे पुस्तक तिने उचलले आणि “ मर्चंट ऑफ व्हेनीस—”

मधले पोशियाने वेसॅनिओला उद्देशून केलेले भाषण वाचण्यास सुरवात केली—

‘मी अर्धी तुमची आहें नी अर्धी स्वतांची आहें; पण स्वतांची असले तर मग तुमचीच आहें. काळ असा विपरीत आला आहे की, मालकाला आपल्या मालकीच्या गोष्टींपासून ताटातूट झालेली सहन करावी लागते. म्हणून मी तुमची असले तरी तुम्हांला बंतरले आहे.’

थोड्या वेळाने पुस्तक खाली ठेवून ती बाथरूममध्ये गेली, तिने टबमध्ये पाणी सोडले आणि केस विचरण्यास सुरवात केली. जवळ जवळ नव्या पोषाकाइतकेच तिळा आपले केसहि प्रिय होते जनरल तिच्या केसांवरून तिळा चिडवीत म्हणत, ‘लहान मुलाचे केस आहेत हे.’ कसेहि असो, रगभूमीवर त्या केसांचा चांगलाच प्रभाव पडे हें मात्र खरे.

पोशियाच्या भाषणाचा विचार करीत असतां लिझाला वाटले, शेक्सपीयरच्या स्त्रिया किती गोड आणि कोमल! मोठ्या पायांच्या आणि दात पुढे आलेल्या इग्रज स्त्रियासारख्या खात्रीने नव्हेत! तिने ऐकले होतें की, इंग्लिश लोकांना शेक्सपीयर कोण होता हे चागलेसे माहीत देखील नाही. जर्मनीत मात्र शाळकरी मुलानाहि त्याची नाटके पाठ असतात; पण यांत आश्चर्य नव्हते; कारण अलीकडे तिने वाचलेल्या एका पुस्तकांत असे सिद्ध करून दाखविले होतें की, शेक्सपीयर हा रक्त व प्रसंपरा यांनी टच्यूटॉनिक वशीयच होता म्हणून.

पोशियाच्या भाषणाच्या ओळी स्वतःशीच गुणगुणत लिझा बाथरूममध्ये बसली. आज पाणी चांगले गरम होते. यू डी कोलोन, अत्तर आणि स्नानाचे क्षार यांच्या बाटल्या बाथरूम-मधल्या कांचेच्या शेल्फवर होत्या. रॉजर आणि गॅलेट कंपनीचा गाडैनिया हा उंची साबणहि होता. पॅरीसहून तिनें आणलेल्या लुटीचाच तो एक भाग होता. लिझाने आनंदाचा एक निश्वास टाकला, तिळा जगण्यांत, विशेषत: जर्मनी ऐश्वर्य-शिखरावर

असतांनाच्या काळांत जगण्यांत—नेहमीच आनंद वाटे पण आतां—इतके जग तिला पूर्ण आनंदमय कधीच वाटले नव्हते. हंगेरिन बँडचा आवाज पलीकडून भितीतून येत होता. लिंजा आपले गुडघे म्हणजे बर्फसमूह आहेत अशी कल्पना करून त्यांभोवती साबणाची पेटी वल्हबीत खेळत होती. तोच रात्रीच्या जेवणाचे टेबल परिचारक खोलीत ढकलत असल्याचा व नतर काचेचे पेले व चिनी मातीची भाडी याच्या खळखळण्याचा सुखद आवाज तिने एकला. एकदम तिला कडकडून भूक लागल्यासारखे वाटले.

दाराच्या फटीतून तिने ओरडून सांगितले, “ गॅस्टन, एक क्षणभर थाब. मी तुझ्यासाठी कांही तरी आणले आहे.” उत्तरादाखल कुणी कांही बोलले नाही लीज्ञा स्वतांशी हळूच हसली. चटकन ती टबमधून उठून बाहेर आली. घाईघाईने तिने आपले अंग कोरडे केले आणि नवा सैल झगा अगांत चढविला. “ आता मी तुझ पॅरिस पाहून आले आहे गॅस्टन ! ” ती आनंदानें म्हणाली. “ नी मला कांही तुझा विसर पडला नाही. तुझ्याकरिता मी काय आणले आहे ओळख ” खोलीत येतांच तिनें एक पासल शेळफवून घेतले व ते परिचारकापुढे धरले. “ ओ ! ” ती एकदम दचकून म्हणाली आणि जागच्या जागीच थाबली. “ मला वाटल गॅस्टनच आहे ! ”

झाकलेल्या कॉफीच्या भाड्याचा बर्नर पेटवायला वांकलेल्या त्या तरुण परिचारकाला तिनें पूर्वी कधीच पाहिले नव्हते. स्नानानतर घातलेला सैल झगा तिच्या ओलसर अंगाला चिकटून बसला होता. अकारणच आपण अगदी उघडथा आहोत असे तिला एकाएकी वाटले. झग्याखालून दिसणारी पायाची बोटे देखील जणू उघडेपणाला लाजली आणि संकोचत्यासारखीं झाली. गॅस्टनची गोष्ट निराळी होती. गॅस्टन वयोवृद्ध होता. रोज मंध्याकाळी तो तिचे जेवण आणी. त्यामुळे त्याला ती सरावल्यासारखी झाली होती. हिरमुसलेली होऊन तिनें पासल खाली ठेवले. त्यांत पॅरीस शहराच्या निरनिराळथा

देखाव्यांचें आल्बम व गॅस्टननें जें मिळत नाहीं म्हणून अनेक वेळा कुरकुर केली होती, तें फरेंच पेटंट औषध होतें.

“ गॅस्टन कुठे आहे ? ” तिनें परिचारकाला विचारलें. त्याने उत्तर देण्यापूर्वी आपल्या कोरड्या ओठांवरून जीभ फिर-विली. “ गॅस्टनला खाली वाटप करायचें काम आहे. एक मेज-वानी चालली आहे. ”

“ हो, ते मला माहीत आहे. तू इथें नवीनच आलास काय ? ” तिसरी काढी ओढूनहि बर्नर पेटवण्याच्या कामी अयशस्वी झालेल्या त्या परिचारकाला तिनें विचारले.

“ होयै वाईसाहेब, मी फक्त आज रात्रीपुरता मदतीस आलों आहे. ” डोके वर न उचलतांच तो उत्तरला.

“ तूहि फेच आहेस काय ? ”

परिचारकानें नकारार्थी डोके हलविले. तिला फक्त त्याचे जोडसर काळे केस आणि काढी पेटवण्याचा प्रयत्न करताना कापणारी बोटे एवढेंच दिसत होते.

“ मी लावते ” म्हणने तिने काड्याची पेटी त्याच्याकडन घेतली आणि बर्नर पेटविला “ झालं टेबल आतां खिडकी-जवळ घे बर. ” ती म्हणाली खिडकीचे पडदे सोडलेले होते; पण खिडकी मात्र उघडी होती. लिझाला अधिक हवा हवी होती. टेबल सरकविताना परिचारकाने एक चमचा खाली पाढला आणि त्याच वेळी दारावर कुणी हळूच थाप मारली. ‘जनूरल आले.’ ती स्वताशी म्हणाली. (कारण स्वतांशी विचार करतांना देखील त्याना त्यांच्या नांवानें संबोधण्याइतकी जवळीक तिला कधी वाटली नव्हती). किंचित हिरमूसलेल्या आवाजांतच ती म्हणाली, “या आंत. ” ‘झालं ! गेले ध्याकाळ’ ती मनाशीं म्हणाली. दरवाजा हळूहळू उघडला न णि गणवेशातले दोन सम दरवाजांत उभे राहिले.

“ माफ करा फाउलायन ! आम्ही पोलीस आहोत. ” त्यांच्या-पैकीं एक म्हणाला.

“ पोलीस ! ” लिंगा आश्चर्यानि म्हणाली. “ तुम्हांला काय पाहिजे ? ”

“ आपल्या विश्रांतीत व्यत्यय येत आहे, याबद्दल आम्ही दिलगीर आहोत. पण हुकुम म्हणजे हुकुम ! आम्हांला या हॉटेलमधली प्रत्येक खोली तपासायची आहे ” दोघांपैकी उंच इसम म्हणाला.

“ अर्थात आपल्या बाबतीत ती तपासणी निव्वळ औपचा-रिकच आहे फराउलायन डोर्न ! ” दुसरा म्हणाला.

“ ठीक आहे. सदगृहस्थहो, या आणि हवं तें पहा ” त्या पोलीसाना वाटणाऱ्या सकोचाची गंमत वाटन लिंगा म्हणाली. “ पण माझं हें जेवण थंड होईल. तेव्हां मी जेवून ध्यायला हरकत नाही ना ? सिगारेट्स घेता का ? ”

तिचे आभार मानून दोघानीही सिगारेट्स् घेतल्या आणि पुन्हा दिलगिरी प्रदर्शित करून ते खोलीभोवती हिंडू लागले. एक बिंचान्याकडे, तर दुसरा कपड्यांच्या कपाटांत गुप्त झाला. मधूनमधून दोघेहि तिच्याकडे वळून पहात होते. नतर त्यानी सज्जा तपासल्यासारखे केले व नतर बाथरूमकडे मोर्चा वळविला. या साऱ्या प्रकाराला जेमतेम दोन मिनिटे लागली अस-तील. बाथरूममधून आल्यावर ठेंगण्या पोलीसाने आपल्या मुली-साठी तिची सही मागितली, तर मोठचाने तिला आपण एका चित्रपटांत पाहिल्याचे व तो चित्रपट आपल्याला आवडल्याचे सांगितले. त्याची नजर सारखी नुसता सैल झगा धातलेल्या तिच्या शरीरावरून खालीवर फिरत होती. लीझाला एकदम त्यांची शिसारी आल्यासारखे झाले.

“ ठीक, गुड नाईट ! तुम्ही जें शोधीत आहांत तें तुम्हांला सांपडो ! ” म्हणून तिने त्यांना निरोप दिला. दोघेहि ओशाळ्ये आणि तिच्या विश्रांतींत व्यत्यय आणल्याबद्दल दिलगिरी प्रदर्शित करून वाहेर पडले. दार लावते न लावते तोंच लीझाच्या ढोकथांत एक चमत्कारिक कल्पना आली. ती बाथ-रूमकडे धावली. रॉजर आणि गॅलेट कंपनीचा मौल्यवान

साबण जागेवर होता. पण रेशनच्या साबणाची छोटी करडी वडी मात्र नाहीशी झाली होती. या प्रकाराला हंसावें की रडावें याचा ती विचार करीत आहे तोंच बाहेरून 'धप्प' असा आवाज आला. लीझानें दार उघडले.

तो तरुण परिचारक मूळ्यांयेऊन पडला होता ! कित्येक क्षण असे गोंधळलेल्या मनस्थितीत गेले की काय करावे तें लीझाला कळेना. रेडक्रॉसमध्ये शिकलेले सगळें ती जवळ जवळ विसरली होती गुढघे टेकून तिने त्याचे डोके वर उचलले. नेपकिनवर पाणी ओतून त्याने त्याचे तोंड पुसले. त्याच्या गालावर हळूहळू थपडा मारल्या, त्याची मनगटे घासलीं. शेवटी त्याची कॉलर सैल करून शर्ट खोलायला पाहिजे हें तिला आठवले. तें करता करतां तिचे नख तुटले. शेवटी कॉलर तशीच राहिली; पण शर्टचा छातीवरचा भाग सुटा होऊन खोलला गेला. भीतभीतच तिने आपला हात त्या माणसाच्या उघडच्या छातीवर ठेवला. त्याचे अग गरम आणि ओलसर लागत होतें. त्याच्या डाव्या खाद्याजवळ कसली तरी चमत्कारिक, काळी कडकडीत पट्टी तिच्या हाताला लागली. ती हलविताच एक बारीक तांबडी रेषा त्याच्या डाव्या छातीवरून जाऊन चुरगळलेल्या काळधा कोटांत अदृश्य झालेली तिला दिसली. रंगभूमीवर आणि चित्रपटसृष्टीत लिझानें अनेक चमत्कारिक प्रसंगांना तोंड दिलें होतें. हे सारे पेचप्रसंग नाटधाच्या नियमाबरहुकुम सुटत असत. पण आतां मात्र लिझा घाबरली. तिनें माडीवरून त्या वेटरचें डोकें बाजूस सारलें. तें धपकन फरशीवर आदललें. झग्याचा काठ पायांत आल्यामुळे धडपडतच ती खोलीच्या अंतर्भुगाकडे वळली. 'नाईट स्टॅड' वरचा फोन उचलून घोगऱ्या आवाजांत तिने 'ऑपरेटर' म्हणून हांक मारली.

"फोन खालीं ठेवा" जमिनीवरचा मनुष्य एकदम म्हणाला. मेलेल्या माणसानें बोलू लागल्यासारखेंच तें होतें. लिझाला धडश्वास घेतां येअीना. "फोन खालीं ठेवा" तो मनुष्य म्हणाला.

लिंगाची नजर त्या माणसाकडे होती. फोन तिच्या हातांत होता. छाती भीतीने धडधडत होती. तो आतां उठून बसला होता; पण भोवळ आत्यासारखे त्याचे झोक जात होते. लिंगाला हें सगळे तिला नेहमी पडणाऱ्या एका स्वप्नांतल्यासारखे वाटले. या स्वप्नांत ती रंगभूमीवर उमी राहून ज्याचे नांवहि माहीत नाही, अशा नाटकांत जिची अेक ओळहि अवगत नाही अशी भूमिका करीत असायची. तिला स्वतंत्रा थोडेसे सावरायला एकादा सेकदच लागला असेल. तेवढ्यांत त्या माणसाने खोलीच्या दुसऱ्या टोकापर्यंत झेप घेतली आणि हिसक्यासारखे भितीतून फोनचा प्लग बाहेर काढला. हे सगळे लिंगाच्या आठवणीतल्या एका नाटकाच्या दुसऱ्या अंकातल्या तिसऱ्या प्रवेशाप्रमाणे घडले होते लिंगाचे स्तब्ध मन हलले आणि आपल्या त्या नाटकातील भूमिकेची ओळ तिच्या तोडातून बाहेर पडली—

“ पुन्हा काही हालचाल केलीस तर मी गोळी झाडीन. ” ती बारीक आणि केविलवाण्या आवाजांत म्हणाली.

“ काही हरकत नाही, झाड झाड गोळी. काही फिकीर नाहीं. ” मार्टिन अगदी खोल आवाजात म्हणाला. तो इतका अशक्त, इतका श्रात झाला होता की, सारी धडपड थाववायची त्याची क्षणभर तरी तयारी होती. डोळे मिटावे, सारी धडपड थाववावी नी सपवावे असे त्याला वाटत होतें.

लिंगाने गोळी झाडली नाही एकतर तिच्या जवळ पिस्तुल नव्हतें आणि असते तरी त्याचा चाप कसा दाबायचा हे कांहीं तिला कळले नसतें. तिची भीति ओसरली आणि या अनोळखी तरुणाबद्दल तिला अनपेक्षित अनुकपा वाट लागली. तो विलक्षण कुश आणि जिवावर उदार झालेला दिसत होता. त्याचा चेहरा उन्हाने काळवंडलेला होता. दाढी कशीबशीच केलेली होती. ओठ अगदी पांढुरके दिसत होते. त्याचे जळजळणारे निळे डोळे खोल जाखून त्यांच्या भोवतीं कृष्णवतुळे निर्माण शाली होती. भुवया दाट आणि काळथा होत्या. कोटांतून

डोकावणाऱ्या उघडया छातीमुळे तो चमत्कारिक दिसत होता. जखमेतून रक्त वहायचे आतां थांबले होतें.

“ तू कोण आहेस ? तुला काय पाहिजे ? भिववलंस कीं तू मला ! ” लीझा तिरस्टपणे म्हणाली. मार्टिनने आपले डोळे तिच्या आकृतीवर स्थिर करण्याचा प्रयत्न केला ; पण जणु काय पाण्याच्या पृष्ठभागाखाली पोहत असल्याप्रमाणे सारे त्याला अस्पष्ट आणि अस्थिर दिसत होतें. शेवटी त्याच्या डोक्याचे गरगरणे कमी झालें आणि लीझा त्याला स्पष्ट दिसू लागली. ती बिछान्यावर गुडध्यांवर हनुवटी ठेवून बसली होती. तिची मूर्ति छोटी, उधळी, सपन्न आणि लज्जाहीन दिसत होती. अगाला अत्तराचा वास येत होता. मार्टिनचे मन तिच्या अंग-प्रत्यगाविषयीच्या द्वेषाने भरून गेले.

“ मला एक सिगरेट द्या ” तो राकटपणाने म्हणाला. टेब-लावर पडलेल्या सोन्याच्या सिगारेट केसकडे लिझाने बोट दाखविले. तिच्यांत फक्त एकच एक सिगरेट उरली होती. आघाडीवरच्या शिपायाप्रमाणे त्याने सहजगत्या बोटांत धरून तिचे दोन तुकडे केले. एक आपण घेतला आणि एक तिच्या पुढे धरला.

“ आभार. ” ती म्हणाली आणि त्याच्याकडे पहात पहात सिगरेट ओढू लागली तो कडवट धूर फुफुसांत गेला, तसे मार्टिनच्या लक्षात आले की, अत्यंत धोक्याचा क्षण निघून गेला आहे. आपण विचारपूर्वक बोलत आहोत असे भासविण्याचा प्रयत्न करीत तो म्हणाला, “फाउलायन, तुम्हाला भिव-विले याबद्दल मला दिलगिरी वाटते. पण मला अशी घेरी येण्याची सवय आहे नी त्या गोष्टीचा तुमच्याकडून नसता गवगवा व्हावा हैं मला नको होते. ” मंद व अवघडल्यासारखे हंसून तो म्हणाला, “ ही नोकरी गमावण्याची माझी इच्छा न घूटती. ” .

“ तू आजारी आहेस काय ? ”

“ तसा मी आजारी नाहीं; पण थोडा अधूपणा मला—माझ्यांत राहून गेलेला असावा. स्टॉलिनग्राडला माझ्या छातींत गोळी लागली. रशियनांनी माझी जखम शिवली नि फुफ्कुस बंद करून टाकले. त्यांच्या कैदेतून निस्टून मी जर्मनीत येऊन पोहचलों तेव्हां मला एक पदक बहाल करून सैन्यातून निरोप देण्यात आला. पण ती एक मोठी कथा आहे. ” तो स्वताशीच म्हणाला, ‘ बोल मूर्खा, बोल, शक्य तितका वेळ घालव. तिला प्रश्न विचारायला लाव; तिच्या मनात तुझ्याविषयी सहानुभूति निर्माण कर. ’

“ तुझ्या आईला तुझ्याविषयी अभिमान वाटत असेल. मातृ-भूमीसाठी प्राणार्पण करणे ही केवढी सुखाची नि भाग्याची गौष्ठ आहे ” लीझा म्हणाली. ‘ ही पोपटपंची कुठ शिकलीस बाई? ’ मार्टिन स्वताशी म्हणाला; पण त्याने प्रगट उत्तर दिले “ माझी आई वारली. ” लीझा त्याच्याकडे पहात विचार करीत होती. एकदरीने घडलेल्या बनावावद्दल ती फारशी नाराज नव्हती. तिला ती एक करमणूकच होती. त्यातले नाट्य तिला आकर्षक वाटत होते. शिवाय आता तिला सुरक्षितताहि वाटत होती. आणखी थोडा वेळ हा खेळ असाच चालू ठेवावा नि हवा तेव्हां तो थांबवावा असें तिनें ठरविले.

“ पोलीस तुझ्या मागें लागण्यासारखें तू केलेंस तरी काय? ” तिने त्याला विचारले.

“ पोलीस माझ्या पाठीमागें लागलेले नाहीत. ते कुणाच्या शोधांत आहेत देव जाणे. माझ्यावर विश्वास ठेवा फाउलायन डोर्न! ”

“ तुला वाटतें तितकी मी खुळी नाही. तू परिचारक नाहीस, तसेच पोलीस तुझ्याच शोधात आहेत हे स्पष्ट आहे. ”

“ तुम्हांला जर असं वाटतं तर मग तुम्ही मला पोलिसच्या स्वाधीन कां करीत नाही? ” मार्टिनने विचारले. हें निवळ साहस हीतें; पण त्यानें सें केले. ‘ वेळ आलीच तर मी सज्जा-

वरून छपरावर उडी मारून जाऊं शकेन.' तो मनाशीं म्हणाला.  
पण हें शक्य कोटीतले आहे असें त्याला वाटत नव्हते. तो  
तिच्या उत्तराची प्रतीक्षा करूं लागला.

"मी कांही गेस्टापोची नोकर नाहीं." लीळा कांही वेळ  
स्तब्ध राहून म्हणाली. तिनें आपले उघडे पाय जमिनीवर  
लाबविले, हात जळवून माडीवर ठेवले नि त्याच्याकडे पाहून  
स्मित केले. मार्टिन जेवणाच्या छोट्या टेबलापाशी गेला व  
भाडी गोळा करूं लागला. लीळा त्याच्याकडे एकाग्रतेने  
पहात होती.

"फाउलायनचे जेवण संपले असेल तर मी टेबल घेऊन  
जातो" तो अदबीने म्हणाला. तो तें दाराकडे ढकलत नेत  
असतां लीळा त्याच्या हालचाली पहात होती. त्यानें पायाने  
दार उघडून घरले आणि व्हरांडच्याच्या दोन्ही बाजूस नजर  
टाकली. एक एस. एस. दलाचा मनुष्य हाँलमधल्या डेस्क-  
जवळ फेण्या घालीत होता. खोली तपासणाऱ्या दोघांपैकी तो  
नव्हता. मार्टिनने एकदम डोकें मागे घेतले. निराशेने तो  
स्वतंशी म्हणाला, 'मी पुरता सांपळचांत अडकलों आहे.  
आतां निकालच. शेवटी या लोकांनी मला गांठलेंच. मी हें  
टेबल ढकलत ढकलत त्या पहारेकन्यापलीकडे जाऊं शकेन असे  
मानलें, तरी पलीकडे म्हणजे कुठें जायचे? इकडे तिकडे  
वळलों कीं मी पकडला जाईन.'

तुरुगांतून पळाल्यापासून तो सारखा एका सांपळचांतून  
दुसऱ्या सापळचात जाऊन पडत होता. पावलागणिक रस्त्या-  
वर, तळचाजवळच्या उंच गवतांत, बाजारांतल्या दुकानामार्गे,  
भट्टीच्या खोलीत, दारूच्या तळघरांत, सगळीकडे एक एक  
चक्रव्यूह त्याच्याभोवती रचला जाई. गॅस्टनने त्याला घाई-  
घाईने तळघरांतून बाहेर काढले आणि भीतीच्या भरांत हा  
वेष बळेंच देऊन, एस. एस. दलाचीं माणसें जिन्याच्या पायच्या  
चढत असतां या सुगंधाने दरवळलेल्या खोलीत आणून सोडले,  
तेव्हांच त्याची खात्री झाली होती कीं. आपण अडकलों. आतां

बाहेर, प्रत्येक व्हरांडधांत, प्रत्येक जिन्यावर, दरवाजापाशी, नि बाहेर जाण्याच्या वाटेशीं पहारेकरी उभे होते. गेस्टापोची कार्यक्षमता भयकर होती आणि अजून तरी त्यांना माणसाचा तुटवडा भासू लागला नव्हता पळून जायची प्रत्येक वाट त्याने मनाने तपासली, निवडली, अशक्य म्हणून बाद ठरविली. फक्त या खोलीत जर तो राहूं शकला तर गॅस्टनला बाहेर जाण्याचा कांहीतरी मार्ग शोधून काढतां येईल असा मभव होता. रिटर्गेसे ३९ वॉल्टर कुठे आहे, म्हणून विचारायचे. शनी—मगळाइतकाच तो पत्ता दूर राहिला होता आता.

“ तुम्ही मी येथें असल्याचे सागितलेंत तर मी तुम्हाला ठार मारीन ” तो निकरावर येऊन म्हणाला. त्याचें तोड पुन्हा कोरडे पडले होते नि त्यातून शब्द निघणे मुष्कील झाले होते. लिंगाला रंगभूमीवर उच्चारलेली अशा प्रकारचीहि वाक्ये माहित झाली होती. म्हणून तिला त्याची मुळीच भीति वाटली नाही. उलट हसून सहानुभूतीने ती म्हणाली, “ तुला माझी इतकी भीति का वाटते ? मी तर एकाद्या उदरासारखी गप्प राहिले आहे. ”

मार्टिनच्या मनावरचा सारा ताण एकदम कमी झाला त्याला अगदी गळल्यासारखें वाटूं लागले. “ तुमचें म्हणणे बरोबर आहे ” तो म्हणाला. “ ते माझ्याच शोधांत आहेत. मी आतां चांगला अडकलों आहें. तुम्ही मला पकडून दिलेंत तर उद्यां फरशीने माझा शिरच्छेद होईल. ”

लिंगाला या शब्दांचा पूर्ण अर्थ समजला की नाही कोण जाणे ! काल्पनिक संकटे आणि काल्पनिक विकार व भावना व्यक्त करणारी आवेशयुक्त भाषणे यांच्या नाटकी दुनियेचा तिला चांगला सराव होता. तो जणु एकादें भाषण सुरेख रीतीनें म्हणत आहे अशा अर्थाचे हंसू तिच्या तोंडावर होतें. ती त्याला काय उत्तर द्यावें याचा विचार करीत असावी. मार्टिन मनाशीं म्हणत होता, ‘ हिला बांधून टाकून हिच्या

तोंडांत बोला देणे अधिक सुरक्षितपणाचें होईल. 'हंगेरिअन बँडचे स्वर नीरवतेंत घुमत होते.

लिज्ञाच्या जीवनांत आजपर्यंत संघर्ष म्हणून निर्माण झालाच नव्हता. तिला व्यवसायात झपाटचाने कष्ट न पडतां यश मिळत गेले होतें. तिच्या सहकाऱ्यांना ती प्रिय होती प्रेक्षक तर तिच्या भजनी लागले होते रस्त्यावरचे साधे भोळे लोक, ट्रक ड्रायव्हर, छावणीतले शिपाई तिला 'लिसेल' म्हणून सबोधीत. जर्मनीच्या सर्वोत्कृष्ट नाट्यगृहात होणाऱ्या सर्वोत्कृष्ट नाटकातल्या सर्वोत्कृष्ट भूमिका तिच्याकडे येत आणि याच गोष्टीना तिच्या दृष्टीने मोल होते स्वतःचे जीवन सुखी आणि यशस्वी असल्यामुळे सारी दुनिया आबादी-आबाद आहे असे तिला वाटे कदाचित् आजवर तिचे कुणावर प्रेम बसले नव्हते म्हणूनहि तिच्या जीवनांत संघर्ष झाला नसेल. तिच्या देशाचे राज्यकर्ते तिचे मित्र होते, आणि त्याबद्दल तिला अभिमान वाटे तिच्या लहानपणापासून परिचित असलेलया या माणसापैकी काही थोड्यांची निकटची सहचरी होणे तिला कधीच मोठे कष्टप्रद असे वाटले नाही. त्याच्यापैकी प्रत्येकजण तिला आवडे. जनरलबद्दल तिला आज वाटत होता त्याप्रमाणे आदर आणि भक्ति तिला या प्रत्येकाबद्दल वाटे. त्याच्या अतरंगाचें ओळझरते दर्शन झाल्यामुळे, त्याच्याबद्दल सृष्ट अनुकूपाहि वाटे शिवाय जनरलसारखी माणसे वृद्ध होती. वृद्ध असल्यामुळे शिणलेली आणि चिताग्रस्तहि होती. खरी सत्ता त्यांच्या हाती असली आणि सारे जग त्याच्यापुढे कापत असलें तरी लिसेलच्या तारुण्यापुढे हीं माणसे नम्रता धारण करीत. हल्लुवार बनत. जनरलसारख्या सत्ताधारी वृद्ध माणसाशी मायेने, औदायनि वागणे मोठे सुखकर होतें. अशा रीतीने प्रेम आणि कर्तव्य यांच्यांत निर्माण होणाऱ्या कटु विरोधानें लिज्ञाच्या जीवनांत प्रवेशाच केला नव्हता.

जगाचीं पाळेंमुळे खणून काढूं पाहाणाऱ्या उत्पातांनीहि तिच्या मनांत फार खोलवर प्रवेश केला नव्हता. तिला आपला

देश प्रिय होता, नि त्याच्या श्रेष्ठत्वाबद्दल तिला कसलीहि शंका नव्हती. जगात जें जें कांहीं थोर आहे, उदात्त आहे, तें जर्मन आहे अशी तिची खात्री होती. जर्मन संगीत आणि जर्मन काव्य, जर्मन विज्ञान आणि जर्मन तत्त्वज्ञान, जर्मन रंगभूमी, जर्मन चित्रसूष्टि, जर्मन रस्ते आणि निसर्गाची दृश्यें यांच्यावर तिचे गाढ प्रेम होते. लिङ्गा हे हिटलरच्या जर्मनीचे अपत्य होते आणि त्याच्या नवसमाजाच्या तत्त्वज्ञानावर तिची अव्यभिचारी श्रद्धा होती. या नवसमाजाची बाकीच्या जगातहि स्थापना करणे हे जर्मनीचे पवित्र कर्तव्य आहे असे तिला वारवार सागण्यांत आले होतें. कधी याबाबत विचार केलाच तर एक दिवस सारे जग या भाग्याचे वाटेकरी होईल ही कल्पना तिला सुखद वाटे. या बाहेरच्या जगाचे तिच्या मनाने रंगविलेले चित्र अराजक, अदाधुदी, अधाशी स्वार्थ आणि वर्बर कौर्य यानी पूर्ण असे होतें.

‘वैरी अधिक, यश अधिक’ या अर्थाची एक जनी जर्मन म्हण होती. युद्ध चालू होतें. या युद्धांत माणसे मरण अपरिहार्य होते. लिङ्गाच्या काही मित्राना युद्धभूमीवर वीरमरणाचे भाग्य लाभले होते. पण या घटनांनी देखील तिच्या अंतर्यामाला स्पर्श केला नव्हता धारातीर्थी येणारे मरण सुदर असेल; मानाचें असेल; पण ते तितके वास्तव मात्र नव्हते. रंगभूमीवरच्या मरणासारखेच काहीसें जणू तें होते. नाटक सपले की त्यांत मेलेली पात्रे जिवंत होत, नाटयगृहाच्या बाहेर जात आणि चांगल्या उपहारगृहात जेवणावर ताव मारीत. युद्धांत मेलेली माणसेहि लिङ्गाच्या लेखीं जणू मेलेली नव्हतीच.! युद्धानंतर जणू ती पुन्हा जिवंत होणार होतीं.

लिङ्गाच्या आयुष्यांत पूर्वी कधीहि संघर्ष निर्माण झाला नव्हता आणि तो आताहि झाला नाही. या प्रसंगी कसे वैगावें हा तिला निमिषमात्र देखील प्रश्न पडला नाही. निसर्टून पळालेल्या माणसांना नायिका ज्यांत राजदूतांच्या हवालीं करते, असे अेकहि नाटक तिच्या माहितींत नव्हतें. अशी घटना नाटयाच्या दृष्टीनें, भूमिकेच्या दृष्टीनें अतिशय चुकीची ठरली

असती. शिवाय लीळाच्या डोक्यांत नात्सी शिकवणुकीने वेढथा-  
बाकडथा कल्पना भरवून दिल्या असल्या तरी तरी तिचे तश्छ  
हृदय निर्बल होते.

“ धावरूं नकोस. ” ती पुन्हा म्हणाली. तिच्या आवाजांत  
दयेबरोबर कुचेष्टेचीहि छटा होती.

“ तू म्हणतोस तितकी वाईट परिस्थिति असेल तर तूं  
कांही मिनिटे येथे राहायला हरकत नाही. ”

“ आभार ! ” मार्टिन जळजळणाऱ्या सुकलेल्या डोळांनी  
तिच्याकडे पाहात म्हणाला. तिच्यावर विश्वास टाकतां येईल  
अशी त्याला खात्री नव्हती.

“ बाथरूममध्ये जा; हात, पाय, तोंड धू आणि हा तुझा  
विलक्षण पोशाख काढून टाक. ” गद्गद् आवाजात लीळा  
म्हणाली. तिला जणू सारी चेष्टाच वाटत असावी. मार्टिन एक  
क्षणभर घोटाळला आणि नंतर बाथरूममध्ये गेला. पण त्याने  
दार उघडेच ठेवले व समोर आरशावर नजर ठेवली. तिने  
फोन पुन्हा भितीत बसविण्याचा प्रयत्न केला किवा शिपायांना  
बोलावले तर—

पण तिने तसें कांहीच केले नाहीं. बिछान्यावर मार्गे टेक्न  
दोन्ही दंड एकमेकांत गुतवून त्यावर तिने मस्तक ठेवले आणि  
कांहीतरी गुणगुणू लागली. मार्टिन थोडा स्वस्थ झाला. एकदम  
त्याने स्नानगृहाच्या आरशांत आपले प्रतिबिव पाहिले आणि  
आपण किती भयानक दिसत आहोत हे पाहून त्याला धक्काच  
बसला. डोळे खोल गेलेले, दाढी वाढलेली, केस धामामुळे कड-  
कडीत झालेले आणि गॅस्टनच्या कोटांतून दिसत असलेल्या  
उघडथा छातीवर रक्त सांकळून वाळलेले, असली ती मूर्ति  
होती. चटकन् त्यानें कोट काढून टाकला, ‘ वॉश बेसीन ’ थंड  
पाण्यानें भरली-आणि तिच्यांत डोके बुडविले. एकाचा रुक्ष  
तापलेल्या दिवशीं पर्वतपठारावरील थंडगार हिरव्या पाण्याच्या  
तलावांत बुडी मारण्यासारखे त्याला तें आल्हादकारक वाटले.

अर्धी बेसीनभर पाणी माणसासारखे म्हणण्यापेक्षां पशुसारखे तो गटगटा प्याला, बेसीन त्यानें पुन्हा पाण्यानें भरली आणि तिच्यांतील पाणी छातीवर मारले. दंड त्यानें तांबडे होईपर्यंत खासधासून धुतले. पायमोज्यांची खांद्यावरच्या जखमेवर बस-विलेली पट्टी त्यानें सैल करून काढली आणि नंतर जखम पाहिली. तिला चमत्कारिक वेडावांकडा आकार होता, आणि तिच्यांतून तीव्र कळ येत होती. थोडे क्षण तो खोलीतल्या त्या मुलीला विसरलाच होता. पण त्यानें पुन्हा आरशांत पाहिले तां आपल्याला लपविणे धोक्याचे आहे हथाची कल्पनाहि नस, ल्यासारखी ती स्मित करीत छताकडे पाहात बिछान्यावर पहुडलेली त्याला दिसली. वाँशबेसीनवरच्या पेटीत त्याला आयोडीन सांपडले व ओठांनी हवा आंत ओढून घेत त्यानें तें जखमेवर लावले. त्याच्या खांद्यांत उसणहि भरली होती. आयोडीन ठेवतो तां त्याला एक सुदर छोटेखानी वस्तरा दिसला. याचें या मुलीला काय काम असावे, याचें आश्चर्य करीत त्यानें तो हातांत चाळवला. नंतर एकाग्र चित्तानें चेह-च्यावर साबण चोपडला आणि दाढीचे खुट खरवडून काढले. आता त्याला अधिकाधिक बरे वाटू लागले होतें. खांद्यावर ओला टांबेल टाकून तो खोलीत परत आला. लीझानें त्याचें तें वेषांतर पाहून त्याच्याकडे एक गमतीचा कटाक्ष टाकला.

“ खालीं बस. ” ती म्हणाली, “ तू थकलेला दिसतोस अन् तें खांद्याला काय झालंय तुझ्या ? ”

“ खडकाचा मार लागला. मी पोलीस ट्रकमधून उडी मारली तेव्हां ती ऐंशी मैल वेगानें जात होती. त्यामुळे नीट उडी मारतां आली नाहीं. ”

लीझानें जण ती माहिती हळुहळू मनांत रिचविली. नंतर तिनें विचारले, “ आतां पोलीस तुझ्या शोधांत कां आहेत तें सांग. तू कांहीं गुन्हेगारासारखा दिसत नाहीस. ”

‘गेस्टेपो तुमच्या मागें लागायला तुम्ही कांहीं गुन्हेगार असावेहें लागत नाहीं.... तुम्हाला हें माहित नाहीं का फ्राऊलायन

डोनं ? याच्या उलट खरोखरच स्थिति असते. गुन्हेगार गेस्टे-पोला सामील असतात.” तो ताडकन म्हणाला. लीझाला आठवले की, जनरलहि एकदां त्यांना संतापाचा झटका आला असतांना असेच बोलन गेले होते. पण त्यांच्या म्हणण्यांत तिला त्या वेळी कांहीं विशेष अर्थ वाटला नव्हता.

“ तू कोण आहेस हें जर मला सांगितले नाहीस तर मी नुला मदत कशी करणार ? ” तिनें कांहीसे भीत विचारले.

मार्टिनने सर्व शक्य घटनाचा विचार केला आणि ठरविले की खरें सांगणेच सर्वोत्तम.

“ मी मार्टिन रिश्टर आहें. ” तो म्हणाला.

“ होय ? आणि मार्टिन रिश्टर म्हणजे कोण ? ”

तें नांव ऐकून लीझाच्या मनावर कांहींच परिणाम झाला नाहीं.

“ मी हें नांव यापूर्वी ऐकलेलेच नाहीं. ”

“ नाहीं तुम्ही माझें नांव ऐकलेलें नसेल. दुसऱ्यांचीं, माझ्या मित्रांची नावें किवा माझ्या बहिणीचें नांवहि तुम्ही ऐकलेले नसणार. अशक्य आहे तुमच्या बाबतींत ते. ” मार्टिन कटु स्वराने म्हणाला. ते लीझाला झोंबले. ती त्याला मदत करीत होती. पण त्याच्या वृत्तींत नम्रपणाचें किवा कृतज्ञतेचें कांहीहि चिन्ह नव्हते.

“ मला माहीत नसेल; पण शिकायची माझी नेहमीच तथारी खसते. ” किंचित रागावून ती म्हणाली.

“ पण त्याचा उपयोग काय ? मीं खरें सांगितले तर तुमचा त्यावर विश्वास बसणार नाहीं. बराय, सांगतों तर तुम्हाला. नात्सी पार्टीच्या एका अधिकाऱ्याने माझ्या बहिणीला एकाद्या वेश्येसारखें वागविले. मी तिच्या तफे भांडलों. एवढेंच काय तें घडले आणि हा माझा मोठा गुन्हा आहे. ”

“ तूं त्याला ठार मारलेंस ? ” शिलरच्या नाटकांच्या वातावरणावर पोसलेल्या लीझानें विचारले. तो मोठ्या

उपरोधानें हंसला. “ठार ? छे: मारलं असतं तर बंड झालं असतं; पण शिस्तीत वाढलेल्या आम्हा वैद्यकाच्या विद्यार्थ्यांच्या डोक्यांत एकाद्या एस. एस. दलाच्या प्रांताधिपतीला ठार मारतां येईल अशी कल्पनाच आली नाही. आम्हीं केलें काय तर थोडीशी आरडाओरड करून त्याची हूर्यो उडविली. त्याची किंमत म्हणून चौदाजणांनी आपली डोकी गमावलीं आहेत आणि माझेंहि जाग्यावर राहीलच असें नाहीं. आम्ही क्रांती-कारक वनण्याचा लुटुपुटीचा खेळ खेळत होतों हें आतां मला कळते. आमचा छोटासा छापखाना होता. एक छोटें पत्रक आम्ही काढलें. एक निर्दर्शन केलें. निषेध केला. थोडी दंगल माजविली आणि त्याचा परिणाम म्हणजे आमच्यांतले चौदाजण प्राणाला मुकले आहेत. कुणालाहि ठार भारण्याची कल्पनाहि आग्हाला शिवली नव्हती! पण आतां आम्ही झपाटच्यानें शिकत आहोत. मी यांतून जिवंत वाहेर पडलों तर काय करायला पाहिजे हें मला पुण्यकळच चांगले कळलेले असेल.”

लीझा त्या उत्तेजित झालेल्या तरुणाकडे मुकाटचानें पाहात होती. तिला त्याची आता थोडी, अगदी थोडी भीति वाटूलागली होती. जीवनांत नव्हे तर रगभूमीवर रसोत्कषर्चाच्या वेळी अगावर कांटे आणणारे, मन थराऱ्हन सोडणारे जें कांहीं ती अनुभवी तसें आतां तिला वाटूलागले होतें. ‘मला याचा कंटाळा आला कीं, मदतीसाठी मी औरडा करूं शकेन.’ ती स्वतःशी म्हणाली. माटिन खोलीत सगळीकडे आय न वाजवितां फिरत होता व जागेची माहिती करून घेत होता. रशियन मोहिमेंत ही गोष्ट त्याच्या अंगवळणीच पडून गेली होती. मनांतल्या मनांत त्यानें आधात व प्रत्याधात हृथांची शक्याशक्यता अजमावून बघितली.

“हा सज्जा कुणीकडे गेला आहे ?”

“मुख्य प्रवेशद्वाराराच्या वर रस्त्याकडे.”

“आणि बाथरूममधली खिडकी कुठे उघडते ?

“हॉटेलच्या चौकांत.”

“बाथरूमच्या शेजारीं काय आहे ?

“कांहीं नाहीं. मला वाटते माणसांचा संडास असेल कदाचित” मार्टिनने बाथरूम तपासून पाहिली बाहेर जायचा दुसरा मार्गच नव्हता.

ही तर पंचाईत आहे, त्याला वाटले. त्याने दिवा मालवला आणि काळा रंग दिलेल्या खिडकीचे दार उघडले.

चौकांत काळोख होता. पण खाली काचेच्या छपरासारखे कांही तरी दिसले. त्यालाहि कसला तरी काळा रंग दिसत होता पण मार्टिनने कल्पना केली की त्याखाली बहुधा प्रवेश-दालनाचा भाग असावा. भितीलगतच्या भटारखान्याच्या व्हरांड्यासारखे किवा Fire escape यासारखे कांहीतरी अंधुक दिसत होते. वेळ आला तर यांच्यापैकी कुठूनतरी उतरायला आधार मिळेल अशी त्याने मनाशी नोद करून ठेवली. बाथरूममध्ये पुन्हा अधार करून व खिडकी उघडी ठेवून तो खोलीत परत आला.

“माणसांच्या संडासाशेजारी काय आहे ”

“मला नाही माहीत. मी काहीं हे हॉटेल बांधले नाही. मला वाटतं, तो आजारी असलेला इग्लिश लेखक जॉफे निकोल्स तेथेच राहतो. एक प्रकारचा युद्धकेदीच आहे तो.”

मार्टिनने कपड्याच्या कपाटाची सरकदारे बाजूस सारली. कपड्याच्या सळसळत्या राशीतून हात आंत घातला आणि पाठीमागची भित चांचपली. तेथे काही बाहेर जायला वाट नव्हती; पण तशीच वेळ आली तर लपून बसण्या-इतके तें रुंद होते. चार सरकती लाकडी तावदाने त्याला होतीं आणि एक खोटें होते.

“हें इथें काय आहे ? ”

“दार आहे; बंद आहे तें. ”

“शेजारच्या खोलीत कोण राहात ? ”

“शेजारीं खोली नाहीं. हॉटेलच्या नोकरांच्या लिफ्टची उतरण्याची जागा आहे ती. ”

“ किल्ली कुठे आहे याची ? ”

“ मला माहीत नाहीं. मी तेंदार कधीं वापरत नाहीं. मोलकरणीच्या वापराकरितां आहे तें.” आपल्या पसंबरोबर लीझानें टेबलवर किल्ली ठेवली होती. मार्टिन तेथें गेला. एका मोठ्या लाकडी चकतीला ती किल्ली साखळीनें अडकवली होती. तिच्यावर ६९ हा आंकडा होता. त्याने ती दुसऱ्या दरवाजाला लावली. थोडीशी खटपट केल्यावर ती लागली. लीझा त्याच्याकडे चमकणाऱ्या कुतूहलपूर्ण नेत्रांनी पहात होती.

“ हें दार उघडून तू काय करणार ? ”

“ वेळ आली तर बाहेर जातां येईल. ”

“ पण जसे तुला आंत जातां येईल तसें कुणालाहि आंत येतां येईल. ” ती धोरणीपणानें म्हणाली.

त्यानें तिच्याकडे पाहून चटकन् हास्य केले. त्यानें त्याचा चेहरा जणूं पूर्ण बदलून गेला पण विजेच्या लखलखण्यानें एकादें दृश्य अंधारांतून उजेडांत यावे आणि पुन्हा अंधारांत लुप्त व्हावें तसें तें हास्य लुप्त झाले.

“ फाऊलायन डोर्न, तुम्ही चलाख आहांत की ! ”

दोन्ही दारें बंद करून किल्ली आपल्या हातांतच ठेवीत रिश्टर म्हणाला.

“ सुरक्षिततेच्या दृष्टीनें तू दारालाकडीहि घातलेली बरी. ” हंसून लीझा म्हणाली. एकदम तिला आठवले कीं जनरलजवळ आपल्या खोलीची किल्ली आहे आणि ते केब्हांहि आंत येऊन उभे राहण्याचा संभव आहे. पण वाद्यवादनाचे सूर अजूनहि येत होते. बाथरूमची खिडकी उघडी असल्यामुळे ते अधिक स्पष्ट होते. मेजवानी संपली नसल्याची ते ग्वाही देत होते. मार्टिनने दोन्ही दारांना बोल्ट घातले आणि नंतर भितीला टेकून उभे राहून तिच्याकडे कुतूहलाने व विस्मयानें पाहिले.

“ तुम्हाला माझी भीति नाहीं वाटत ? ”

“तुला माझी वाटत असेल त्याच्या निम्म्यानेहि नाहीं.”  
लीझा खटधाळपणाने म्हणाली. “आतां एकाद्या वाघासारखा इकडन तिकडे फिरुं नकोस. खालीं बस, आणि शांतचित हो. खूप दीर्घ श्वासोच्छ्वास कर. रंगभूमीवर जायची वेळ झाली म्हणजे मी असंच करते. हं, आतां मला सगळी हकीकत सांग. तू आधी म्हणालास त्याने कांहींच उलगडा होत नाहीं. पहिल्या-पासून सगळे सांग मला.”

मार्टिन म्हणाला, “या गोष्टीला कशी, कुठे नि केव्हां सुरुवात होते हें मला सांगतां येणार नाहीं. मला वाटतं स्टॅलिन-ग्राडला तिला प्रारंभ झाला. जेव्हां जेव्हां मी काय काय घडले हें आठवायचा प्रयत्न करतो, तेव्हां स्टॅलिनग्राडमधली कुरंच्या मरणाची ती रात्र मला आठवते. कूर्ट माझा मित्र होता नि आम्ही नेहमीं बरोबर अस. त्याच्या पोटांत बॉबचा एक तुकडा घुसला नि मरण्यापूर्वी पांच तास तो तडफडत होता. पोटाला पडलेल्या छिद्रांतील बाहेर आलेलीं आंतडीं त्यानें हाताने घटू धरली होती. जणू तो तीं परत आंत घालण्याचाच प्रयत्न करीत होता. लढाई चाल असतांना हें अनेक वेळां पहायला मिळते. छिन्नविच्छिन्न झालेले आपले हातपाय शिपाई घटू धरून ठेवतात. जणू ते पुन्हा पूर्ववत होतील असे त्यांना वाटत असावें. कूर्ट एकाद्या मान चिरलेल्या डुकरासारखा पांच तास ओरडत होता. नंतर तो मेला. त्याचा प्राण गेलेला आम्हाला दिसणे शक्य नव्हते; कारण ज्या तळघरांत आम्हीं आसरा घेतला होता त्यांत गडद अंधार होता. पण तो मेला आहे एवढे आम्हाला कळले. त्याचा युनिफॉर्म आम्हीं काढून घेतला आणि त्याचे तुकडे आमच्या भाँवती गुंडाळले. थंडी इतकी होती कीं कधीं कधीं ती एकाद्या आगीसारखी दाहव वाटे. जमीन गोठलेली असल्यामुळे कूर्टला पुरणे शक्य नव्हते गोठवलेल्या मांसासारखीं आम्हीं मृतांचीं प्रेते भितीशीं रचून ठेवीत असू. कूर्टच्या मरणांत आम्हाला कांहींच अर्थ दिसेना कूर्ट मोठा छान मुलगा होता आणि जगण्याची त्याची इच्छा उत्कट होती. लढत असतांना आपण जीवनांतील पुष्कर

गोष्टींना मुकत आहोंत याबद्दल त्याला<sup>१</sup> बरीच खंत वाटे. जीवन म्हणजे जणू वेळ चुकल्यास निघून जाईल अशी गाडीच अशा थाटानें तो बोलत असे. जर्मनीत त्याची एक पोरगी होती. त्याला वास्तुशिल्पी बनायची इच्छा होती. युद्ध संपल्यानंतर करावयाच्या गोष्टींबद्दल तो तापांतल्यासारखा तासानुतास बडबडत असे. आम्ही सगळेच तसें केव्हां तरी तसे बोलत असू.

“त्या तळघरात आसरा घेण्याचे वेळी आम्ही १२ जण होतों. पण कूटचे ओरडणे थाबले तेव्हा आमच्यापैकी फक्त ४ उरले होते. दैव असें की, बोलशेव्हीक शिपायांनीहि त्याच घरांत आमच्या वरच्याच मजल्यावर आसरा घेतला होता. घराचें छप्पर आम्ही तेथें जाण्यापूर्वीच गोळचांनी उडून गेले होते. स्फोट आणि जळणाऱ्या वस्तूची ती दुगंधी माझ्या नाकांतून कधी जाईलसें वाटत नाही. आमच्याजवळचें सगळे काहीं संपले होते. अन्न नव्हते, सिगारेट्स् नव्हत्या, काडचाच्या पेट्या नव्हत्या आणि शेवटी काडतुसेहि संपल्यामळे आम्हाला वाग-नेटानीच लढावे लागले. तेव्हां तरी आम्ही अन्न बुंडाळायला बाहेर पडत असू. एकदां आम्हाला घोडचाचें गोठलेले प्रेत सांपडले. त्यावरच आमचा आठवडाभर निर्वाह झाला. रोज बोलशेव्हीक शिपायांबरोबर आमच्या लढाया होत. ते खालीं येऊन आमचे कांहीं लोक मारीत; आम्ही त्यांचे मारीत असू. त्यांच्याजळ हातबांब होते. आमच्याजवळ बागनेटे होतीं. आम्ही सहावें सैन्य कुमक पाठवील म्हणून वाट पहात होतों; तर बोलशेव्हीकहि सैन्याची प्रतिक्षा करीत होते. आणि मध्यंतरीच्या काळांत आम्ही एकमेकांचा निकाल लावीत होतों. विचार करायला लागले म्हणजे हें सारें अर्थहीन वाटे. बोलशेव्हीक आमचे शत्रू होते तरी किंवा नव्हते तरी, जर्मनीवर एक तर हें युद्ध लादण्यांत आले होते किंवा जर्मनीने तरी तें दुसऱ्यावर लादले होते. १९३९ सालीं सप्टेंबरच्या २ तारखेला फ्यूररने काय म्हटले तें आठवते का? यापुढे जर्मनी आणि रशिया

युद्धभूमीवर एकमेकांविरुद्ध उभे राहातील हें घडणार नाहीं. आणि आतांतर आम्ही हजारोनीं स्टॅलिनग्राडमध्ये मरत होतों. या घटनेने आम्हाला विचार करायला लावले. आम्ही त्याबद्दल बोल लागलों. कुठूनहि सुरवात केली तरी पुन्हा पुन्हा त्याच गोष्टीशी येऊन ठेपू लागलों. एकदां तुम्ही धागा शोध लागलांत की कुठे काही पत्ताच लागेनासा होई. अशी ही आमच्या गोष्टीची सुरवात होती. स्टॅलिनग्राडची लढाई म्हणजे काय हें तुम्हाला माहीत नाहीं आणि प्रत्यक्ष तुम्ही त्या लढाईत नसलांत तर तिचे स्वरूप कुणालाहि तुम्हाला समजावून देता येणार नाही. स्टॅलिनग्राडचे युद्ध म्हणजे शुद्ध नरक असें म्हणणे कांहीच नव्हे दहा नरक—ज्यात अग्निज्वाला धडधडत आहेत, हिमवृष्टि होत आहे, किकाळचा उठत आहेत, उपासमारीने प्राण जात आहेत असे एकावर एक रचले तर स्टॅलिनग्राड होईल. पहिल्याने आम्हाला वाटले की, स्टॅलिनग्राड आम्ही खात्रीने सर करू. नंतर आमचा विश्वास डळमळला; पण आम्हाला वाटले की, आमचे सैन्य येईल. आम्हाला तेथून काढून नेईल. आम्ही वाट पाहात राहिलों. आम्हाला हुक्म मिळाले ते पाळले. रेडिओच्या थापांवर विश्वासलों. नंतर आमच्या विमानानीं येऊन आमच्यासाठी अन्न खालीं टाकावें एवढीच आमची अपेक्षा होती. शेवटीं आम्हाला उमगले की, आम्हांला आमच्या दैवावर सोडून देण्यांत आले आहे. इकडे तुम्हां जर्मनीतल्या लोकांना यांपैकीं कांहीच माहीत नव्हते. तुम्हाला नेहमीप्रमाणेंच थापा मारण्यांत आल्या होत्या. आपले शूर जम्हैन सैनिक कालहरणाची लढाई खेळत आहेत असें तुम्हाला सांगण्यात आले होतें. ते शूर सैनिक आम्हीच होतों. आम्हीच ती लढाई खेळत होतों आणि आम्ही त्या नरकवासांत मरत असतां आम्हांला लांडग्याच्या तोंडीं देऊन आमचे सेनापति स्वतःचीं चामडी वाचवायला वेळ मिळवीत होते. होय, मला वाटते गोष्टीला सुरवात तेथूनच होते. एकदां विचार करायला सुरवात केली कीं, सांच्या थापा होत्या, सारी फसवणूक होती, हें उमगाल्याशिवाय रहात नाहीं.”

तो थांबला. दुःखानें आणि तीव्र क्रोधाच्या आवेगानें त्याच्या स्वरांत कठोरपणा आला होता.

“ सांगा ” जुगुप्सा व आकर्षण या परस्परविरोधी भाव-नांचा अनुभव घेत लीक्षा म्हणाली, “ सांगा, सांगा ना. ”

“ विचार करायला मला खूप वेळ होता. ” तो म्हणाला, त्याची नजर जनरलच्या फोटोवर खिलली होती. पण मन मात्र गतकाळच्या हिमाच्छादित मैदानावरून दौडत होते.

“ माझ्या छातीत गोळी लागली. त्या दिवशी तळघरांत आम्ही दोघेच उरलों होतों. मी बेशुद्ध असतांना बोल्योव्हिकांनी मला कैद करून नेले. त्यांना मला सहज ठार करतां आले असते; पण त्यांनी मला युद्धकैदी म्हणून नेले. पुढे मला जेव्हां शुद्धी आली तेव्हा एक रशियन डॉक्टर माझ्यावर आँपरेशन करीत आहे आणि त्याने मला पुरती भूल दिली नसल्यामुळे मी शुद्धीवर आलो आहे असे मला आढळून आलें; पण माझ्यावर तेथें उपचार चांगले झाले. मी बरा ब्हायला लागलों, तशी रशियनांनी मला पुस्तके द्यायला सुरवात केली. ती जर्मन भाषेतली होती, अर्थात् त्यांत सगळा प्रचार भरला होता आणि त्यामुळे माझ्यांत कांही पालट पडला नाही. त्यांनी मला सांगितलेल्या गोष्टीपैकी बन्याच माझ्या मनांत खोल रुजल्या होत्या हें त्या वेळी मला कळले नाही. अजूनहि मी निष्ठावत जर्मन सैनिक होतों. जर्मनीचा विरह मला इतका जाणवे कीं माझे हात तोडून टाकून जर्मनीला परततां येतें तर मीं तें केले असते. माझा एकच ध्यास होता. जर्मनी-जर्मनी-जर्मनी ! मी अजून स्त्रीप्रेमानें वेडा झालेलों नाही. पण ती स्थितिहि यासारखीच असली पाहिजे. शरीरांतील प्रस्येक मज्जातंतू जण एकाच गोष्टीसाठीं ओरडत होता; तळमळत होता. ‘ जर्मनी ! ’ ”

“ पण तुम्ही जर्मनीला परत आलांत. ” लीक्षा म्हणाली. तिचे डोळे चमकत होते.

“होय. मी परत आलों. कसा आलों तें विचारूं नका. कारण आम्ही तें कसे करूं शकलों हें मलाच कळले नाही. आम्ही तिघे जर्मन शिपाई होतों. वसंत क्रृतू लागला होता आणि आमची सैन्ये पुन्हा आगेचूक करूं लागली होतीं. आम्ही खपच अशक्त असल्यामुळे इस्पितळांतून पळून जाणे शक्य नाही असे रशियनांना वाटले असावे; पण आम्ही निसटलों. या आमच्या पलायनाबद्दल मला फारसे सांगतां येणार नाहीं; कारण त्या अवधींत बहुतेक वेळ मी अर्धवट शुद्धीवर असेन. माझ्या स्मृतिपटलावर कांही चित्रे मात्र आहेत. एकदां आम्ही एका झोपडीत लपलो होतों व तेथल्या वृद्ध रशियन जोडप्याला ठार मारले होते. एका तोफगोळ्यानी छिन्न झालेल्या छोटथा राईच्या पानांच्या व खताच्या ढिगाच्यांत आम्ही लपून बसलों होतों आणि त्याची गनिमी तुकडी त्याच्याजवळ एक गाणे गात होती. शेवटी आमच्याच एका आघाडीच्या यांत्रिक टेहळणी तुकडीला आम्ही जाऊन मिळालों. मी इतका अशक्त झालों होतों कीं काय झाले तें मला समजलेच नाहीं नि त्याबद्दल आनंद वाटायचीहि. सधि मिळाली नाहीं.

जखमी झालेल्याच्या एका गटाबरोबर मला रुमानियाला पाठविण्यांत आले. गालात्सजवळच्या एका हॉस्पिटलमध्ये माझ्यावर उपचार करण्यांत आले. मी अर्धामुर्धा वरा दिसू लागेपर्यंत त्यांनी मला घरीं जाऊ दिले नाहीं. शिपायाने आजारी स्थितींत आईकडे परत जाणे जर्मनींतल्या जनतेच्या मनोधैर्याच्या दृष्टीने वाईट दिसले असते. अर्थातिच रुण सैनिक जर आपापल्या घरीं परतले आणि आपण रंगभूमीवर काय पाहिले आणि प्यूररने ओढवून घेतलेल्या अनर्थाबद्दल आपल्याला काय वाटले याविषयीं सांग लागलों तर तें मनोधैर्याच्या दृष्टीने फारसे अनुकूल ठरणार नाहीं. ठीक तर मी घरीं आलों आणि माझा देश मला दिसला. माझाच देश ! ज्या देशासाठी कुटं किचाळत मेला, ज्यासाठी आम्ही लढलों आणि ज्यासाठीं माझे हृदय सुरत होतें तो हाच देश होता. जणूं कुणी तरी माझे जुने डोळे काढून टाकूक

त्या जागीं नवे डोळे आणुन बसविल्यासारखें मला वाटले. या नव्या डोळ्यांत क्ष किरणे घातल्यासारखें बाह्य अवडंबराच्या पलीकडले सत्य मला दिसूं लागले होतें. माझी आई माझी वाट पाहून पाहून मरून गेली होती. माझे वडील एकाद्या किड्या-सारखे शजांच्यापाजांच्यांना नि एस. एस. दलाच्या अधिकांच्यांना भिऊन भिऊन जीवन कठीत होते. सगळ्यांची हीच स्थिति होती. धैर्य, कणखरपणा या गोष्टी त्यांच्यातून अस्तगत ज्ञाल्या होत्या. माझी वडील बहीण मोठे पोट घेऊन हिडत होती. आपल्या भावी अपत्याचा बाप कोण हेहि तिला माहीत नव्हते. आपल्या शूर सैनिकांपैकीं बन्याचजणांची ती प्रेयसी बनून तिने आपले देशाविषयीचे कर्तव्य पार पाडले होतें. ‘मुलाचा बाप माहीत नसला म्हणून काय झाल?’ ती म्हणे ‘कुणाहि मृत शिपायाच नांव पौराला लावलं की झाल!’ पण मी हें तुम्हाला कां सांगतोय? ”

“तुमची कथा काहीं चांगली नाही.” लिझा म्हणाली. तिच्या करड्या डोळ्यांची बुबुळे उत्तेजन, विचारांचा गोंधळ आणि दाहक करुणा यांनी विस्फारित झाली होती. ती म्हणाली, “अशा प्रकारे कोणी बोललेल गेस्टापोला आवडत नाहीं यांत आश्चर्य नाही. मलाहि तें रुचेलसे वाटत नाही”

“ऐका, मला हें तुम्हाला सांगायला नको होतं” रिश्टर कळकळीने म्हणाला. त्याला वेळ मिळण्यावर, तिने गप्प राहण्यावर, कदाचित् त्याची बाज समजून घेण्यावर सर्व काही अवलंबन होतें. तो बोलत राहिला आणि ती ऐकत राहिली तर गॅस्टन किंवा फिलीप घेऊन त्याला कसेंतरी खोलीवाहेर नेऊन सोडतील असा संभव होता. तो तांतडीने म्हणाला,

“मी तुम्हाला अॅनमारीबद्दल सांगणार होतों. तुम्ही तें ऐकन घ्यायला पाहिजेच. सगळी घटना समजावून घ्यायला पाहिजे. अॅनमारी माझी बहीण होती. अशा छोट्या बहीणी-बद्दल विलक्षणच जवळीक वाटत असते. माझी आई मला सांगायची कीं तिनें आम्हां जुळ्या भावडांना आमच्याकरितां

खास मोठ्या आकाराच्या बनविलेल्या बाबा गाडींत घातले म्हणजे अॅनमेरीच्या पायाचा अंगठा माझ्या तोंडांत आणि माझा तिच्या, अशा थाटांत मजेने खेळत आम्ही पडत असू; जण आम्ही दोन निरनिराळी मुळे नसून एकाचेच दोन भाग होतों. याच रीतीने आमचे बालपण गेले. शाळेत, खेळात, हिटलर युवक दलांत, सहलीला गेलों असतां, पोहायला जातांना, अभ्यास करतांना, उनाडक्या करतांना आम्ही वरोवर राहिलों, वाढलों. मी आलो तशा रीतीने परत आल्यानंतर मला कुणी प्रश्न विचारले नसतील तर ते अॅनमारीनेंच. काय घडले तें ती जाणत होती. माझ्या भावनांशी एकरूप होऊं शकत होती. माझें मन ओळखत होती.

“ मला सैन्यांतून मुक्त करण्यांत आल्याचा हुक्म आल्यावर तिने मला विचारले, ‘आतां तुझा काय करायचा बेत आहे ?’ रुमानियांतल्या हॉस्पिटलमध्ये असतांना मी याविषयी काळजी-पूर्वक विचार करून ठेवला होता. मला हें नीटसे सागतां येणार नाही. पण युद्धापूर्वी मला वाटत होते की, मी वकील होईन, कदाचित राजकारणात पडेन; पण इतर सर्व गोष्टीं-प्रमाणे त्यांतहि बदल घडन आला होता. सैनिकाच्या आय-घ्यांत असा एक क्षण येती की, त्याने तोंपर्यंत इतकीं माणसे ठार केलेली असतात, इतकी कत्तल पाहिलेली असते, कीं या गोष्टीची त्याला ओकारी येते. आपलं व्यक्तिमत्व जणु ओकून टाकून शुद्ध व्हावे असे त्याला वाटू लागते. मला आतां वाटू लागले होते की, माणसांना वरें करावें, जखमा शिवाव्या, प्रसूतितज्ज्ञ व्हावे नि नव बालके जगांत यायला मदत करावी.

“ अॅनमारी म्हणाली, ‘मला असं वाटलंच होतं. मलाहि वैद्यकीचा अभ्यास करायचा आहे.’ विल्हेल्म शॉट नांवाच्या तरुणावर तिचे प्रेम होतें. लिबियाच्या मोहिमेंत १९४१ साली त्याने आपला एक पाय गमावला होता. तोहि आमच्या विद्यापीठांत होता. तो गंभीर प्रकृतीचा मुलगा होता. डॉक्टरची फिरी घेतल्याशिवाय लग्न करायची त्याची

इच्छा नव्हती. प्रवेशपरीक्षेचा दर्जा बराच कमी करण्यांत आला होता. त्यामुळे आम्ही सर्वजण पास झालो व उन्हांच्या वर्गसाठी नांवें नोंदविलीं. आम्हांला लवकरच असें आढळून आले की, माझ्याइतकेच भ्रमनिरास झालेले पुष्टकळ विद्यार्थी आहेत. आम्ही सर्वजण जुने विटके युनिफॉर्म वापरीत असू. बहुतेकांना आयर्न क्रॉस मिळाला होता. बहुतेकांचा एकादा तरी अवयव गमावला होता नि प्रत्येकाच्या मागें कांहीं अनुभवाची शिदोरी होती. युद्धापूर्वीच्या रम्य उन्मादाच्या काळापासून आम्ही खूपच दूर आलों होतों.”

“ अंतमारी तुमच्यासारखीच दिसते का ? ” लीझाने मृदु आवाजांत मध्येंच विचारले.

“ जिवंत असतांना दिसत असे.” त्यानें उत्तर दिले. गिलो-टिनचें पातें खट्कन् पडावे तसें ते उत्तर होते. लीझाचा चेहरा किंचित फिकट झाला.

“ चांगली नसलेली ती आणखी एक दुसरी गोष्ट आहे फाउलायन डोर्न ! ” तो कठोरपणे म्हणाला. त्या घटनेच्या वेदना, तिचें दुःख त्याच्या मनांत अगदी ताजें होते.

“तें सारें कसें घडून आलें तें सांगतों. आमच्यापैकीं कांहींना असे वाटलें कीं, आपल्याला जें सत्य आहे असें वाटतें ते सांगण्याची जबाबदारी आपल्यावर आहे. आम्ही गप्त रेडिओ स्टोशनवरच्या बातम्या ऐकत असू आणि छोटी पत्रके छापून तीं विद्यार्थ्यांत वाटत असू. वडील माणसांचीं पुस्तकालये धुंडाळून चाल राजवाटीत आक्षेपाहूं ठरलेलीं पुस्तके आम्ही शोधून काढली आणि एक गुप्त वाचनालय सुरु केले. आमच्या मनांत जिज्ञासा होती, स्वतांच सर्व जाणून ध्यायची, स्वतां विचार करायची आम्हाला इच्छा होती. गोबेल्सनें आमच्याकरितां चावून तथार केलेल्या वैरणीचा चोथा चघळायचा आम्हाला वीट आला होता. हें सगळे स्वयंस्फूर्तीनिंच केवळ आमच्या विद्यापीठांतच नव्हे, तर इतर विद्यापीठांतहि घडत होतें. आम्हाला जे अनुभव आले होते तसले अनुभव आलेले सैनिक आमच्या विद्यापीठांतच

नव्हे, तर अन्य विद्यापीठांतहि होते. नंतर प्रांताधिपति प्लोटकला आमच्याकडे विद्यार्थ्यांपुढे व्याख्यान द्यायला पाठवायची कुबुद्धि अधिकांयांना सुचली. भाषणाच्या प्रारभींच त्यानें विद्यार्थिनीचा अपमान करायला सुरवात केल्यावर आम्ही त्याची हुर्यो उडविली. प्लोटकनें मुलींना बाजारबसव्यांसारखें लेखून सागायला सुरवात केली कीं, 'तुम्ही अगदी आळशी व निरुपयोगी आहांत. देशाकरतां कांही करायच असेल तर तुम्ही ताबडतोब शिपायां-बरोबर निजायला व आया बनायला सुरवात करा.' ते अर्थां-तच आम्हांला आवडले नाही. आम्ही त्याची हुर्यो उडवली. प्लोटकचे डोके भडकले आणि आम्हांला सगळचाना केंद करायची नि युनिव्हर्सिटी बद करायची त्यानें धमकी दिली. विद्यार्थ्यांत ही बातमी पसरली आणि तिसऱ्या प्रहरी एक मोठा जमाव विद्यापीठाच्या इमारतीसमोर जमला. कुणीहि कसलीहि सभा बोलावलेली नव्हती. स्वयंस्फूर्त प्रक्षेप झोभ होता तो. नंतर पोलीस त्या ठिकाणीं आले नि मुलीना पकडू लागले. आम्ही त्यांच्या भोवती एक कडे करून त्यांचा बचाव करण्याचा प्रयत्न केला. आमच्यापैकीं बहुतेकजण युद्धावर जाऊन आले होते. त्यामुळे पोलिसाशी दोन हात करावे लागणे हा त्यांना खुळचटपणाच वाटला. आमच्यापैकीं कोणीहि त्या घटनेला विशेष महत्त्व दिले असेल असे मला वाटत नाही. विल्हेल्म शांट आणि मी अॅनमेरीच्या समोर उभे राहिलों आणि पोलीसांचे धक्के व लाथा यांपासून तिचा बचाव केला. तो एक छोटासा दंगाच होता म्हणा ना ! शेवटीं आम्हीं पडतें घेतले आणि आमच्यापैकीं अठराजणांना पोलीस हेडक्वार्टर्सकडे नेण्यांत आले. आम्हाला वाटले कीं, ते थोडे तास आम्हाला डांबून ठेवतील आणि मग परत पाठवतील; पण जर्मन राज्यांतली न्यायाची ही रीत नव्हे."

बोलतां बोलतां तो थांबला; कारण त्याचा आवाज कांपरा येऊ लागला होता. लीझा आतां बिछान्याच्या कांठाशी बसली होती. त्याच्याकडे पाहायला भीत वाटत असत्यासारखे तिने आपले तोंड दोन्ही हातांनीं झांकून घेतले होते.

“ तीन दिवस आणि तीन रात्र त्यांनीं आम्हाला जंग जंग पछाडले. आमच्या संस्थेच्या सभासदांचीं नांवें आणि तिच्या कामाच्या पद्धतीची माहिती त्यांना आमच्याकडून हवी होती; पण आमच्यापैकी एकानेहि अवाक्षर काढले नाही. पोलीसांचा छळ सहन करणे नि गप्प राहणे सोपें नाही फाऊलायन डोर्न ! पण आमच्यापैकी एकहि पोलिसांना नमला नाही. या गोप्टीचा मला अभिमान वाटतो. चौथ्या दिवशी त्याने आम्हाला बर्लिनला नेले आणि जनता न्यायालयापुढे उभें केले. तेथे सगळी-कडे स्वस्तिक चिन्हे आणि निशाणे होती; दारावर न्याय-देवतेचा पुतळा होता. सगळे अबडंबर होते. मांसाचे तुकडे वाटणाऱ्या एकाचा यंत्राप्रमाणे जलद त्याचें काम चाले. राज्याचे शत्रु म्हणून आमचा दोष शाबीत होऊन फरशीनें आमचा शिरच्छेद करण्याची सजा आम्हाला फर्मविण्यात आली. प्लोएट्टसेन्ट्सी तुरुगांत आम्हाला नेण्यांत आले. रोज सकाळीं आम्हाला तुरुगाच्या चौकांत नेऊन रांगेने उभे करण्यात येई. आम्ही बारा विद्यार्थी एका बाजूला आणि सहा विद्यार्थिनी दुसऱ्या बाजूला व मध्ये एस. एस. दलाचे शिपाई असत. चौकाच्या मध्ये एक परांची व अपराध्याचें डोके टेकायला लाकडी ठोकळा असे. आमच्याकरितां खास उभारल्यासारखी परांची नवी दिसत होती. तिला नवीनच कापलेल्या लाकडाला येतो तसा वास येत होता. प्रत्येक दिवशी आमच्यापैकीं एकाचा शिरच्छेद करण्यांत येई आणि हें इतरांना पाहावें लागे. चौकांत जातांना आमच्यापैकीं कोणाची पाळी आहे याची कल्पना हि देण्यांत येत नसे. मला वाटतें, त्यांना वाटत असेल कीं अशाने आमचा तोल सुटेल, आम्ही आपापसांत भांडू आणि स्वतःला वांचविण्यासाठीं माहीत असेल तें पोलीसला सांगून टाकू; पण तसें घडलें नाहीं.

“ तिसऱ्या दिवशीं त्यांनीं बिल हेलम शॉटचा शिरच्छेद केला. फरशी त्याच्या मानेवर पडली तेव्हां अॅनमारीला कसें थाटत असेल याची मला कल्पना होती. तें उघडथा डोळधांनीं

पाहाण्यापेक्षां मरणे सोरे होते. तिने दोन्हीं हातांनी तोड ज्ञांकून घेण्याचा प्रयत्न केला; पण एका शिपायाने तें ओढून काढून तिच्या मागें बांधून ठेवले. मी रांगेतून सुटून पुढे धावत गेलों आणि तिच्यापुढे उभा राहून माझीं बोटे तिच्यासमोर धरलीं. नंतर तिचें शरीर ताठरले आणि ती मूळच्छत पडली. या अप-राधासाठी त्यांनी माझ्या पायाच्या तळव्यावर ते सोलले जाई-पर्यंत दंडुक्याने मारले आणि नंतर रात्रभर त्याच पायांवर मला उभ राहायला लावले.

“नवव्या दिवशी त्यानी अऱ्मेरीचा वध केला. ती त्या वेळीं पुरती शुद्धीवर होती असे मला वाटत नाहीं. कदाचित् तुरुंगाच्या डॉक्टरला दया येऊन त्याने तिला कसले तरी मादक औषध दिले असावे. तुरुंगाच्या चौकांत तो नेहमीचा चमत्का-रिक वास दरवळत होता. कॅरबॉलिक भांडीं विसळलेले पाणी, तोडलेले लाकड आणि भितीची दुर्गंधी यांचे तें मिश्रण होते. पराचीजवळ नेले तेव्हां अऱ्मारी हंसली. तिच्या चेहन्यावर स्मित नव्हते, पण जिंगलेल्या माणसासारखें ती मोठमोठ्यांदा हंसली. सारें संपल्यावर आमच्याकडन सलामी देऊन घेण्यांत आली. होस्टं वेसेल गीत म्हणून घेतले गेले.”

“थांबा, थांबा! मला हें ऐकायचं नाहीं. माझा यावर विश्वास नाही. मला यापैकी एक शब्दहि खरा वाटत नाही.” लांझा ओरडन म्हणाली. तिने बिछान्यावरून खालीं उडी टाकली आणि जणू तो हें सगळे बोललाच नाही असें त्याला कऱ्यायला लावू, अशा अविर्भावाने त्याचे खादे तिने घटू धरले. त्यामुळे त्याला जखम झालेल्या जागी तीव्र तीक्ष्ण शस्त्र खुपसल्याप्रमाणे वेदना झाल्या; पण एक प्रकारचे उग्र समाधानहि वाटले.

“एकूण मीं तुम्हाला जागं केलं वाटतं फाउलायन डोर्न ?”

तो स्वतःशीं म्हणाला. त्याने तिचे हात आपल्या मुठीत घटू धरले आणि आपल्या शरीरापासून दूर केले. तिने त्याच्याकडे एक क्षणभर टंबकाऱ्हन पाहिले आणि नंतर जणू झोठा-

बाहेर पडूं पाहाणारी किंकाळी थांबविष्यासाठीच कीं काय उजव्या हाताची मूठ डाव्या हातावर जोरानें दाबून ती आपल्या छोट्या उघडथा पायांनीं खोलीत येरऱ्यारा धालू लागली.

“इकडे पहा” मार्टिन म्हणाला आणि त्यानें आपल्या पाठी-वरचा टॉवेल खालीं सोडला.

“इथून निघून जा-जा” लोऱ्या पुटपुटली. “मला एक शब्दहि ऐकायचा नाही; मला तुमच्याकडं पहायचं नाही. अशा गोष्टी तुम्ही मला ऐकायला आणि पहायला भाग पाडू शकत नाहीं.”

मार्टिन उठला आणि निच्यासमोर जाऊन अगदीं जवळ उभा राहिला. “इकडे पहा” असं म्हणून त्याने आपली पाठ तिच्याकडे केली. वळ, ब्रण आणि ठेचलेले मांस यांनी ती पाठ भरून गेली होती. आधातांनी भरलेली ती पाठ इतक्या जवळून पाहून तिला उलटून येईल्यें वाटू लागले. छातीत घुसलेल्या गोळीच्या वणावर तुरुंगांतील छळाचीं चिन्हे उमटली होती. तिनें आपलें डोके त्या ठेचलेल्या रक्ताळलेल्या पाठीवर टेकले, त्याच्या काळज्या विजारीच्या पट्यांत हात अडकवले आणि अश्रू गाळीत ती उभी राहिली. मार्टिन स्तब्ध उभा राहिला. ती श्वतांशी म्हणाला ‘मी हिला एक धक्काच दिला आहे. कदाचित् हेच हिचे स्टॅलिनग्राड ठरेल. कदाचित् हीहि आतां विचार करायला लागेल.’

लोऱ्याच्या त्या अश्रूच्या क्षारामुळे त्याच्या पाठीची आग होऊं लागली; पण त्याचे त्याला कांहीच वाटले नाही. तिचे रडणे ओसरेपर्यंत तो थांबला.

त्याच्या मनांत विचार आला— आतां मला एक सिगारेट मिळाली तर काय हवें तें देईन.. शेवटी तिनें त्याला ढकळून दिले.

पण तिच्या त्या त्याच्या धावावर गाळलेल्या अश्रूंनीं कांहींतरी थागें ठेवले होतें. त्याच्या आणि तिच्या संवेदनातंतूत एक अपूर्व नवीन भावना निर्माण क्षाली होती. जणू ते फार दुरून एकत्र आले होते आणि कांहीं क्षण अगदीं निकटवर्ती बनले होते.

“ मी उगाच गोंधळ केला याची दिलगिरी वाटते. ” लीज्जा पूर्ववत् व्हायचा प्रयत्न करीत म्हणाली. “ अगदी मर्खासारखं वागले मी. मला वाटतं तुम्ही आतां इथून गेलं पाहिजे. मी कांहीं तुम्हाला सतत इथें ठेवू शकत नाही. माझ्याकडे कुणीतरी येणारहि आहे. ”

“ते अगदीं साहजिक आहे. ” तिने भीत भीत नकळत जन-रलच्या उग्र फोटोकडे टाकलेला दृष्टीक्षेप लक्षात येऊन तो म्हणाला. “फाउलायन डोनंचें या सान्या कुजक्या राष्ट्रीय समाजवादी सरकारशी प्रेमप्रकरण सुरु आहे, हे मी क्षणभर विसरलोंच होतो. दुसन्या वाजूची जाणीव मला तुम्हाला करून देतां येईल अशी आशा बाळगायला मला वेडच लागल असलं पाहिजे. ”

“ तुम्हाला जें कांही भोगावं लागलं आहे त्यामुळे तुमच्या वृत्तीत कटूता निर्माण झाल्यावहूल मी तुम्हाला दोष देऊ शकत नाही. ” लीज्जा म्हणाली. त्याच्या बोलण्यानें तिला आता खूप दुःख होत होते “ पण तुम्ही चुकत आहात; तुम्ही बोलत असलेला प्रत्येक शब्द चुकीचा आहे. फ्यूररने आम्हाला उर्जितावस्था आणली, जर्मनीला आजचें स्थान मिळवून दिले त्या आधी आमची स्थिति काय होती याचा तुम्हाला विसर पडला काय? आम्ही कष्टी, पददलित होतो. आतां आम्ही मजबूत, विजयी, सामर्थ्यशाली आहोत आम्ही यूरोप कायमचा जिकला आहे. आमचें हें स्वाभाविक श्रेष्ठ स्थान आम्हाला जनरल-सारख्या माणसांनीच मिळवून दिले आहे. आपल्या स्नेहानें त्यानी माझा बहुमान केला तर मला अभिमान कां वाटू नये? ”

“ छान पोपटपंची केलीत. ” तो म्हणाला. “ मला देखील याच गोष्टी पढवण्यात आल्या होत्या. नि त्या मनांतून निघून जायला माझ्यावर बरेच कठीण आघात व्हावे लागले. तुमच्याही डोक्यांतून अखेर या गोष्टी जातील. ”

“ मजबूत? विजयी? सामर्थ्यशाली? आपण युद्ध आषींच हरलों आहोत हें तुम्हांला माहीत नाहीं का? आपलशाफुळे

काय वाढून ठेवले आहे याची जाणीव झाल्यामुळे या तुमच्या बड्या माणसांच्या पायाखालची जमीन हादरतांना तुम्हांला दिसत नाही का ? एका वेळीं फ्यूरर म्हणे जणू काय देवदूतच आहे अशी माझी श्रद्धा होती. मला वाटत होते, आम्हां सर्वांनाच वाटत होते की, हा मनुष्य आपली वचना करीत आहे असे आढळून आले तर सान्या जन्मांत आम्हांला हसतां येणार नाही ; त्याने फसविले तर आम्ही जिवंत राहूं शकणार नाही. अखेर त्याने आम्हांला फसविले. आमची वचना केली. आम्हाला खोल गर्तें लोटून दिले. पण मी हंसू शकतो आणि मी जिवतहि आहे. आणि आम्हाला जो लढा करावयाचा आहे त्याकरितां मला जिवंत राहायचेहि आहे. उद्यां जर्मन जनता जेव्हां सान्या गोष्टीचा हिशेब मागेल तेव्हां जें घडेल त्यापुढे आजवरच्या रणक्षेत्रावरच्या घटना कांहीच नव्हेत. विजय ! आमच्या सगळ्या विजयांचा एकच शेवट होत असतो. शवटीं जर्मनानीं जर्मनावर तुटून पडायचे आणि एकमेकांची छक्कले उडवायची.”

भावनेच्या आवेगामुळे त्याचा आवाज चढला होता. दारावर कुणाची तरी थाप बसली. त्यासरशी तो एकदम स्तब्ध झाला. मानेजवळचे त्याचे केस ताठ उभे राहिले. त्याच्या शरीरांतल्या सगळ्या ग्रंथींनीं एकच संदेश सांगितला, ‘घोका, घोका, घोका ! ’

“ काय ? कोण आहे तें ? ” लीझा म्हणाली. तिला अभिनय चांगलाच अवगत होता. तिचा आवाज अविकृत राहिला.

“ मोलकरीण. घुतलेले टुवाल आणलेले आहेत फॉउलायन डोर्न ! ” व्हरांड्यांतून उत्तर आले.

“ एक सेकंद ” लीझा म्हणाली. मार्टिन पडद्याआड दडला. लीझाने थोडेसें दार उघडले. त्याबरोबर त्या फटींतून टॉवेल्स अंत आले.

टॉवेल्स हातावर टाकून लीझा परत आली आणि एकांकीं अशक्तपणा वाटल्यामुळे तिच्या बिछान्यावर पडलेल्या

मार्टिनकडे पहात उभी राहिली. त्याच्या चर्येवरून व छातोवरून गार घाम निश्चळत होता आणि दांत कटकटा वाजत होते. प्रयत्न करूनहि ते वाजायचे थांबेनात.

“ तुम्ही भ्यालांत तर नाहीं ? ” तिने पूर्वीच्या उपरोधाची किंचित् छटा असलेल्या सुरांत विचारले.

“ होय. खूप घावरलो आहें. ” तो म्हणाला, “ एवढे मोठे वीर पुरुष तुम्ही, एवढ्या मोठ्या गोप्टी बोलतां आणि मोलकरणीला घावरलांत ? ” ती म्हणाली. तिला त्याला दुखवायला हवें होतें; त्याची कुचेष्टा करायला हवी होती एकाद्या जाळचांत सांपडल्यासारखी इच्छेविरुद्ध ती कशांत तरी सापडली होती आणि त्याचे पाश दोरखंडासारखे तिला जखडून टाकीत होते.

“ मूर्ख माणसंच कशाला घावरत नाहीत. ” तो म्हणाला. लीझा एक क्षणच त्याच्यावर वांकन तशी उभी राहिली. नंतर तिच्या स्वच्छंद बोटांच्या पुढे तिनै हार खाल्ली. आपले हात तिने हळूच त्याच्या त्या जाड केसांत फिरवायला सुरवात केली. त्याच्या दातांचें कटकटें थावलें व त्याने डोळे मिटले. लीझाने त्याचे डोके थोपटावयास सुरवात केली. “ तुम्हाला खरोखरच इतके जगावेसे वाटते ? तुमच्या दृष्टीनें त्याला खरोखरच इतके महत्त्व आहे ? ” तिने मृदु आवाजात विचारले.

प्रश्नाला उत्तर देण्यापूर्वी तो गंभीरपणे विचार करीत असल्यासारखें दिसले. “ मी जगणे किती महत्त्वाचे आहे याची मला कल्पना नाही. तें मोठें महत्त्वाचें आहे. माझ्या वैयक्तिक दृष्टीनेहि महत्त्वाचे आहे असे मला वाटत नाहीं; पण कुणी तरी जिवंत राहाणे अत्यावश्यक आहे. कुणी तरी जिवंत राहिले पाहिजे आणि काम सुरू केले पाहिजे. आम्ही अजन इतके अल्प आहोत, आमचा गट इतका छोटा आहे कीं त्यानीं आम्हाला सर्वांना मारून टाकलें तर जर्मनीचे कसे होईल असें वाटते .”

“ हे ‘ आम्ही ’ कोण ? नि तुम्हाला कसले काम चालू ठेवायचें आहे ? ”

“ ते कांहीं इतके स्पष्ट आणि निश्चित नाही. आमची कांही नियमोपनियमांनी बद्ध झालेली एकादी संधटना नाही. जर्मनीने ज्या गोष्टी गमावलेल्या आहेत, त्या प्रिय मानणारे आम्ही एक मूठभर तरुण लोक आहोत. त्या परत आणतां आल्या तर आम्हाला हवें आहे, पण तें करायला आम्हांला जिवंत राहिले पाहिजे.”

“ त्या कोणत्या गोष्टी ? ”

माटिनने तिचा हात धरला आणि तो आपल्या हातांत ठेवून तो म्हणाला, “ तुम्ही एक नटी आहांत. गोएटेच्या ‘ एगमार्ट ’ मध्यें लोक कोणत्या गोष्टीची मागणी करतात हें तुम्हाला आठवते का ? शांति, सुरक्षितता, सुव्यवस्था, आणि स्वातंत्र्य ! पण स्वातंत्र्य काय आहे तें तुम्हाला नाही कळायचें.”

लीझा त्याच्या चेहऱ्याच्या रेषा न्याहाळीत होती. एक तासापूर्वी हा चेहरा तिला माहीत नव्हता. पण एवढच्या अल्पावधीत तिला त्याचा किती दाट परिचय झाला होता. त्याच्या पाठीचे त्रण वळ नि ओल्या जखमा यांचें जाळेंहि तिच्या दृष्टीवर, मनावर जणू कोरलें गेले होते. ती एक वेदना होती. एक आव्हान होतें. स्वातंत्र्य ? तिला वाटले या स्वातंत्र्याचे डोळे निळे आहेत, केस काळे व कुरळे आहेत, त्याचें शरीर कृश, लाबसडक आहे. त्याच्या सान्या बरगडच्या दिसत आहेत. खांद्याला जखम होऊन तिच्यांतून रक्त वाहात आहे, छातीत गोळी शिरली आहे आणि सर्वांगावर जखमांच्या निशाण्या आहेत. स्वातंत्र्य कठोर आणि कट बनलेले आहे. त्याने खूप दुःख भोगलें आहे आणि ते भीतीने व्याकूळ झालें आहे. त्याला लपून बसणे आवश्यक आहे. कारण प्रतिक्षणी त्याच्यावर सकटें कोसळत आहेत. हेंच का स्वातंत्र्य ? मीं त्याला ओळखलें का ? स्वातंत्र्य या शब्दाचा नाद मोठा गंभीर व उदात्त आहे. ग्रीक व रोमन कालावर आधारलेल्या नाटकांत स्वातंत्र्य या शब्दाचा नाद नाटयगृहाच्या गॅलरीपर्यंत निनादत जाई आणि प्रेक्षकां-तून टाळथाचा कडकडाट होई. शिलरच्या ‘ डॉन कार्लोस ’ या नाटकांतील मार्हीस पोया म्हणतो, ‘ महाशय, आम्हाला-

विचारांचें स्वातंत्र्य हवें आहे.' या प्रसंगी गॅलरींतील प्रेक्षकांनी टाळधांचा कडकडाट केला होता, पाय आपटन गॅलरी दणाणून सोडली होती आणि नंतर नाटक रंगभूमीवर हळूच अदृश्य झालें होते. आपली ज्यू बायको आणि मुळे यांना पोलंडला गेलेले बघण्यापेक्षां ज्याने त्यांना स्वतःच ठार मारले होते आणि नंतर स्वतांहि आत्महत्या केली होती, तो नट 'मँक्स विलर मॉन' तो स्वातंत्र्याकरितांच कां धडपडत होता ? एका-एकी विसरलेल्या, डडपून टाकलेल्या, मनःस्वास्थ्य ढळविणाऱ्या असल्यामुळे पहायची किवा जाणायची तिची इच्छा नव्हती. त्या गोष्टीची स्मृति एकाद्या घबघब्याप्रमाणे तिच्या मनोभूमी-वर कोसळत आली. अगदी थोडधा मूठभर व्यक्ती होत्या त्या; पण त्यांना स्वातंत्र्य म्हणजे काय ते माहीत होते. जर्मनींत नेहमीं कांही माणसे तरी अशीं होती कीं ज्यांना स्वातंत्र्य म्हणजे काय ते माहीत होते आणि तीं त्याच्यासाठीं झगडलीं होतीं लुथर आणि हुटेन नेपोलियनशी लढणारे तरुण लष्करी अधिकारी आणि १८४८ चे क्रांतिकारक, किती थोडे अगदीं मूठभर होते हे सारे लोक !

"तुम्ही इथें कां आलात ?" तिने चिडून विचारलें, "मलाच तुम्ही कां निवडलेत ? दुसऱ्या एकाद्या खोलीत कां लपला नाहीत ? मी सुखी होतें. तुम्ही येऊन मला तुमच्या त्या भयानक गोष्टी का सागितल्या ? तुमच्या जखमा कां दाख-विल्यांत ? आतां मी तुमच्याशी कशी वागू ? तुम्ही इथें रात्रभर राहू शकत नाही ; पण मी तुम्हांला घालवूनही देऊ शकत नाही ; तें शक्य नाहीं. जर तुमचें कांही बरे वाईट झालें तर अवघ्या आयुष्यांत क्षणभरही मला शांति लाभणार नाहीं. तुम्ही आणि तुमचं स्वातंत्र्य, मला तिटकारा वाटतो दोषांचा. असे, जण काय माझ्या शरीराला छिद्रंच पाडायचीं आहेत, अशा नजरैनें माझ्याकडे कां पाहतां ?" मार्टिन तिच्याकडे अगदीं स्थिर दृष्टीनें पहात होता. कारण तेब्हां त्याच क्षणीं ती स्त्री आहे आणि आपण एक पुरुष आहोंत याची जाणीव

त्याला झाली तोती. वेदना आणि ताप यांनी पूर्ण अशा त्या अवस्थेतहि ही जाणीव जितकी मधुर तितकीच कटू होती. उपाशीपोटीं कडक मद्याचा पेला झोकण्यासारखेच तें होतें. त्यांने आपली जळजळीत दृष्टि तिच्याकडून दुसरीकडे बळविली.

“मला भूक लागली आहे.” तो म्हणाला, “दोन दिवस झाले, मी कांहीं एक खाललेले नाही.”

“अससं होय?” लीझा म्हणाली. तिनें कांहीं तरी वेग-लचाच उत्तराची अपेक्षा केली होती. “तुम्ही मला आधीं कां सांगितलें नाहीत? इथं बसा आणि हें खा. थोडी काँफी उरली असली पाहिजे. एकाद दुसरा मासालीचा तुकडा नि पावही असेल.”

बिछान्यावर तो वसला होता, तेथें तिनें जेवणाचें टेबल ढकलत नेले आणि काँफीच्या भांडचाखालचा बर्नर पेटविला. काँफीच्या कपाच्या कांठावरून तो तिच्याकडे पाहात होता. काँफी कोमट आणि कडू होती. पण तिने त्याला हुषारी वाटली. आतां एक सिगरेट मिळाली की स्त्री अगदी ठीक होईन, त्याला वाटले. तो प्रगट म्हणाला, “तिसऱ्या जर्मन राज्याच्या एका शत्रूला तुम्ही साहाय्य व आश्रय देत आहांत याची तुम्हांला कल्पना आहे ना?”

ती म्हणाली, “भर्खासारखे बोलू नका. खा. खा.”

“आतांपासून तुमच्याहि जिवाला धोका आहे याची तुम्हांला जाणीव आहे का?” लीझा त्याच्या डोक्यावरून पलीकडे पाहात होती. तिच्या मुद्रेवर ‘विनिखिडक्याचे घर’ या नाट-काच्या दुसऱ्या अंकाचा पडदा पडण्याच्या वेळी प्रेक्षकांना वेडावून टाकणारे तरल चपळ हास्य झळकत होतें.

“खरंच? मी धोक्यांत आहें?” विजेच्या झगझगाटानें आणि गडगडाटानें पूर्ण असलेल्या आकाशांत मनानें विहार करीत असलेली लीझा म्हणाली. “अन, मी तर अगदीं शांत-पणे संध्याकाळ धालवायचा बेत केला होता, पहा.”

सेट्रल युरोपिअन ट्रेड कमिशनला दिलेली मेजवानी संपून बँरन फाँ स्टेटेन आणि जनरल डॉन वित्स मेजवानीच्या दाल-नाच्या तोंडाशीं उभे होते. एकादी टोळधाड येऊन जावी त्याप्रमाणे ती खोली दिसत होती. जनरल जायला निघाले त्या वेळीं स्टेटेनने त्यांना थाबवले, “थावा, मी माझा कोट छेतों.” तो म्हणाला, “मला तुमच्याशी अगदीं गुप्त अस काही बोलायचे आहे.”

“उद्यांपर्यंत थांबलं तर चालणार नाही का?” जनरलनीं विचारले.

“नाही, नाही” स्टेटेन म्हणाला, “ते थांबण्यासारखं नाही” त्याच्या स्वरांत असे कांहीं होतें कीं, जनरल एकदम ताठझाले आणि म्हणाले,

“ठीक, माझ्या खोलीत जाऊं या.”

जनरलची खोली पहिल्या मजल्यावर होती. लीझाच्या शेजारीच चौथ्या मजल्यावर खोली घेणे सदभिरुचीला सोडून आहे असे जनरलना वाटले असते. त्याना कोणत्याहि प्रकारचा दिखाऊपणा आवडत नसे. खोलीतल्या सगळ्या गोष्टी त्याच्या आँडलींने रुळाने मोजल्या. सारख्या लष्करी शिस्तीत लावून ठेवल्या होत्या. सात वर्षांपूर्वी दिवंगत झालेल्या जनरलच्या पत्नीचा फोटो टेबलावर होता. जनरल त्या फोटोकडे केव्हांहि बघत नसत. ती जिवत असतांना त्यांनीं तिच्याविषयी फारशी आस्था दाखविली नव्हती; पण आपण जाऊं तिथें तो फोटो नेण्याची त्यांना संवयच होती.

जनरलनीं ड्रेसरवरच्या दोन पेल्यांत मद्य ओतले. ते म्हणाले “स्टेटेन, आपले बोलणे सुरु होण्यापूर्वी मला एक फोन करावयाचा आहे.”

त्यांना लीझा डोर्नशीं निर्बंधपणे बोलतां यावें म्हणन स्टेटेननें बाथरूमची वाट धरली. बिछान्यावर बसून स्वतांशीच सापेक्ष हास्य करीत जनरलनी ऑपरेटरजवळ ६९ हा नंबर मागितला. ऑपरेटरने सांगितले की फाउलायन डोर्नच्या खोलीतून कांहीच उत्तर येत नाही. जनरलनी फोन खालीं ठेवला. लीझा झोपी गेली असावी, या विचाराने ते किचित खट्टू झाले. पण चटकन् त्याच्या मनांत एक सुखद विचार आला की, आपल्याला तिच्याकडे पहाटे जातां येईल. लीझा झोपेंतून उठण्याच्या वेळे-इतकी इतर केव्हांहि सुदर दिसत नसे.

स्टेटेन बाथरूममधून परत आल्यानंतर दोघांनी दोन्ही पेले उचलले आणि एकमेकांचे शुभचितन करून ते तोडाला लावले.

स्टेटेनला विषयोपन्यास करणे जड जात आहे असे पाहून डॉनवित्स म्हणाले, “ हं, मला तुम्हाला सागायचे होतें ? ”

या प्रश्नाला स्टेटेननें सरळ उत्तर दिले नाही. त्यानें जनरलच्या मुलाच्या मृत्यूबद्दल खेद प्रदर्शित केला आणि जनरलने त्याला यथायोग्य उत्तर दिले. नंतर स्टेटेन उठला, त्यानें टेलिफोनचा प्लग काढला, दिव्याचे कनेक्शनहि नीट न्याहळून बघितले व बसतां बसता बोलायला सुरवात केली.

रुमानियातील जर्मन सैन्य काढून घेतल्यामुळे निर्माण झालेली परिस्थिति, हेड्कवार्टर्सची हालहवाल, सैनिकांचा अस-तोष अशा निरनिराळ्या गोष्टीचा उल्लेख त्याच्या संभाषणांत होता. जनरलने सगळचाच प्रश्नाना कांही मोकळी खुलासेवार उत्तरे दिली नाहीत. स्टेटेन त्यांच्याचपैकी होता; पण नात्सीना मिळून त्यांने आपली इभ्रत घालविली असें जनरलना वाटत होतें. सान्या नात्सीचा त्यांना तिटकारा वाटत होता. हिटलरचा ते कापोरल असा अवमानपूर्ण उल्लेख करीत.

शेवटीं स्टेटेननें कीथ, स्टेटेनडोर्फ आणि फाँ मेयरिंग या अधिकाऱ्यांची हालहवाल विचारली. विशेष कांहीं घडले असेल अशी जनरलना कांहींच कल्पना नव्हती. त्यांना कळले कीं फेडेन डोर्नची कोटमार्शलपुढे चौकशी होऊन त्याला मृत्यूची

शिक्षा देण्यांत आली आहे; कोथ एका अपघाताने मरण पावला आहे आणि फाँ मेर्यारिगचें विमान आदल्याच रात्रीं कोलमडून त्यांत तो ठार झाला आहे. यानंतर दोघेहि वराच काळ स्तब्ध होते. बाहेर काळोखांत लपलेले बळिन शहर पसरलेले होतें. एकहि दिवा प्रकाशत नव्हता, मोटारीचा कर्णा वाजत नव्हता, शिटी ऐकायला येत नव्हती. एकहि स्वर, एकहि शब्द ऐकू येत नव्हता. वातावरणांत असहच उकाडा होता. जनरल उठले आणि त्यांनी खिडकीवरचा पडदा दूर केला. बाहेर छपरांवर व बॉबहल्लचाने उधवस्त झालेल्या इमारती लपविणा-या चौकटीच्या कृष्ण सापळचावर फिका पांढुरका चद्राचा प्रकाश पडला होता. रस्त्यावर पुढच्या बाजूस बॉबने तयार झालेल्या खडचात काळचाकुटू छाया भरल्या होत्या.

पाठ स्टेटेनकडे असलेल्या स्थितीतच जनरल म्हणाले, “ही एक सांथच दिसते.”

“होय, आणि अतिशय धोक्याची साथ आहे ती.” स्टेटनने जणू त्या पाठीलाच उत्तर दिले.

जनरल समोर पाहात होते; पण त्यांना कांहीच दिसत नव्हते.

अखेर आम्ही हरलो आणि त्यांचे परिणाम आम्हांला भोगलेच पाहिजेत. ते स्वताशीच विचार केऱु लागले. त्यांना भीति वाटत नव्हती आणि आशचर्यंहि वाटत नव्हते. आतांपर्यंतच्या त्यांच्या लष्करी जीवनक्रमांत त्यांना हे माहीत झाले होतें कीं, प्रत्येक प्रश्नाला दोन बाजू असतात. आपण जिकतों तरी किवा हरतों तरी. योजना आंखतांना सर्व गोष्टीचा, सर्व धोक्याचा विचार करावयाचा असतो; पण त्यानंतर आपल्या हातांत कांही राहात नाही. आपण जिकतों तरी किवा हरतों तरी. जनरल व कांही उच्च दर्जाचि अधिकारी यांनी हल्लीच्या ‘हाय कमांड’ विरुद्ध रचलेला हा कट अयशस्वी झाला होता. त्यांच्या सहकाऱ्यांनी अपयशाची किमत दिली होती. आतां त्यांची पाळी आली होती. त्यांनी सिडकीचा पडदा सारखा केला आणि ते टेबलाजवळ येऊन त्यांनी उरलेले मद्य पेस्यांत ओतले. आपला

हात स्थिर आहे हें पाहून त्यांना समाधान वाटले. स्टेटेनचा चेहरा फिकट, निस्तेज दिसत होता व त्यावर बारीक धर्मबिंदू उमटले होते. एकाएकीं जनरलना आपल्या बायकोचीं दोन बाळंतपणे करणारी दाई आठवली. त्यांच्या बायकोपेक्षां तीच बिचारी अधिक घामेजलेली, अधिक घावरलेली दिसे. त्या स्मृतीनें त्यांना हंसू आले.

“ मी आभारी आहें स्टेटेन” जनरल म्हणाले. “ तुम्ही मला सूचना देणे हा तुमचा भलेपणा आहे, खरोखरच मोठा भलेपणा आहे. ही गोष्ट फुटली कशी ? ”

“ तुम्ही मेटोनीवर खूपच विश्वास टाकलात. तो गेस्ट-पोचा हस्तक होता. ” स्टेटेननें उत्तर दिले मेटोनी हा गेल्या युद्धातील जनरलच्या हातखालील अधिकारी होता. कट करणाऱ्या जनरलनी त्याच्यामार्फत बालकन्समधील अधिकाऱ्याशीं संबंध जोडले होते. ऑस्ट्रियन किंवा मिश्र रक्ताचे लोक यांच्यावर विश्वास ठेवू नये हें आपल्या आजोबाचें वचन डॉन-वित्सला आठवले.

त्यांनीं पुन्हा स्टेटेनचे आभार मानले. “ तुम्ही मला सूचना देण्यात स्वताला घोक्यांत घालून घेतले आहेत. ” ते म्हणाले.

स्टेटेन म्हणाला, “ छे: आज घोका नाहीं कशांत ? आपण सगळे एकाच जात्याखाली भरडले आहोंत. अवसर आहे तों-पर्यंतच त्यांतून बाहेर पडायचा तुमचा प्रयत्न मी समजू शकतों.”

जनरल म्हणाले, “ नाही. : केवळ आम्हांला स्वतांला बचावण्यासाठी आम्ही हें केले नाहीं. देशाला वांचविष्याचा हाच मार्ग आहे असें आम्हांला वाटले. साधें सरळ गणित आहे हें. १९४१ च्या हिंवाळथांतच आमचा पराभव निश्चित ठरला. आंहे. आतां यापुढे आमचें सैन्य शत्रूपुढे लोट्टीत राहाणे हा वेडेपणा आहे, निव्वळ वेडेपणा ! आमच्याजवळ एकच हुकूमाचा एकका आहे. तो म्हणजे आमचें सैन्य. तें नष्ट झाले तर तहाच्या वाटाधाटीच्या वेळीं कशाच्या जोरावर बोलणार ? मी एक

आँफीसर आहें, उच्चकुलीन मनुष्य आहें. पैसे लावून खेळतांना जवळचे पैसे मोजायची व खेळ थांबवून घरीं जायची वेळ केब्हां येते हें मला समजते. आमच्या या बिनबुडाच्या जुगारी कॉर्पोरलसारखा माणूसच अंगावरचे कपडे आणि देश देस्तील गमावेपर्यंत खेळत राहील. आमच्यापैकीं एकही जण स्वतःचा विचार करीत नव्हता. आमच्यापुढे जर्मनीचा विचार होता. आमचे हात साफ होते. दिल साफ होतें. या युद्धासारखें युद्ध, लढाईचे शिक्षण आम्हाला मिळालेले नव्हते. पोलंडमध्यें, युक्रेनमध्यें अनेक अनुचित प्रकारावर आमच्या नावाचे पांघरुण आम्हांला घालावें लागले आहे. पण देशनिष्ठेची घेतलेली शपथ पाळण्यासाठी आम्ही तें केले. आम्ही देशाची चाकरी करीत आहोत अशी आमची भावना होती. हिमलरच्या जाळथात सांपडणे हा आमचा अक्षम्य मूख्यणा होता. पण त्याच्यासारख्या गुडाशीं कसें वागावें याचे धडे आम्हांला लष्करी शाळेत मिळाले नव्हते.”

स्टेटेनने जनरलचे म्हणणे धीमेपणाने ऐकून घेतलें, पण त्याच्या मनावर त्याचा विशेष परिणाम झाला नाही. औपचारिकपणे तो म्हणाला,

“ कदाचित् तुम्ही बरोबर असाल, होता; इतिहास कौल देईलहि; पण आज तुमची स्थिति काय आहे हें तुम्हाला कळणे व कांहीतरी व्यवस्था करतां येणे हें बरे असें मला वाटले.”

जनरलनी हंसून त्याला विचारले, “ ही व्यवस्था करायला मला किती वेळ आहे ? ”

“ फारसा नाही, २४ तास असेल. अर्थात गेस्टापोने यांत लक्ष घालायला तुम्हाला नको असेल तर काय करायचे तें तुम्हांला माहीतच आहे.”

जनरल पुन्हा हंसून म्हणाले, “ ठीक ठीक; एकूण एक बंदूक, एक काडतूस, एक सिगारेट देऊन, मला खोलींत एकटे सोडणे ही तुमची कामगिरी आहे म्हणायची! ”

“ असेंच कांहीं नाहीं; पण तुम्हाला शिस्तीप्रमाणे वागावे लागेल. ”

“ होय. शिस्तीप्रमाणे वागावे लागेल. ” जनरलनी त्या शब्दांचा पुनरुच्चार केला. त्यांना आपल्या जहागिर गांवाची आठवण झाली तेथे एक दिवस लीझाला घोडधावर बसायला शिकवायचे हे एक त्यांचे सुखस्वप्न होते..

“ मी राजीनामा देईन आणि निवृत्त होईन. ” ते अर्धवट स्वताशीच म्हणाले.

स्टेटेनला जनरलच्या एक भिगाच्या चष्म्यात स्वतांचे प्रतिबिब्र दिसले. त्या क्षणी त्याला स्वतांचा तिटकारा आला. “ नाहीं. डॉनवित्स, तेवढानें काम भागेल असे मला वाटत नाही. ” तो म्हणाला.

“ आलं लक्षात. ठीक, २४ तास आहेत ना ? उत्तम ! मग मला वाटतं मी तुम्हाला अटकावून ठेवण बर नाहीं. मला कांहीं कामंहि आटोपावी लागतील. तुम्ही फार चागले वागलांत स्टेटेन, फारच चागल. नमस्ते ! ”

“ गुड नाईट डॉनवित्स ! ” स्टेटेन म्हणाला.

“ हेल हिटलर ” हें ओठावर आलेले अभिवादन त्याने मार्गे परतविले. “ हें अस होणं वाईटच. पण आमच्या तरी नशिबीं काय काय आहे हे कुणाला माहित आहे ? ”

“ अगदी बरोबर ” जनरल म्हणाले. दोघांनीहि एकमेकाळा औपचारिकपणे अभिवादन केले. स्टेटेन बरोबर ते दारापर्यंत गेले आणि त्याची पाठ फिरून व्हरांडच्याच्या वळणापलीकडे तो दिसेनासा होईपर्यंत त्यांनी दार उघडून धरले. नंतर त्यांनी तें काळजीपूर्वक बंद केले. डोळधांचे भिंग काढले, चष्मा घातला आणि सहजगत्या प्रथम भितीवरील नकाशाकडे आणि नंतर कॅलेंडरकडे पाहिले. लष्करी कोटाचीं बटने काढून ते नाईट स्टॅडजवळ गेले. त्यांच्या छोटथा ड्रॉवरमध्ये आँडलीनिं त्यांचे जुने पिस्तुल ठेवले होतें. त्यांनी तें बाहेर काढले, टेबलांपर्यंत

नेले आणि आपल्यासमोर ठेवले. नंतर चष्मा काढून त्यांनी मान वांकविली आणि आपल्या विचारांची संगति लावावयास सुरवात केली.



५

मध्यरात्रीचे बारा वाजून १२ मिनिटे झाली होती. हॉटेल-मध्यें निजा होऊ लागली होती. शिमट उद्याच्या वैद्यकीय परी-क्षेपूर्वी थोडे तास तरी झोप मिळावी म्हणून घरी गेला होता. हायनरिशच्या ऐवजी गेस्टापोचा दुसरा दूत फिरत्या दाराजवळ वसला होता. साध्या पोषाखातील गेस्टापोची माणसे व एस. एस. दलाचे लोक बाहेर जाणाऱ्या वाटा, दरवाजे व व्हराडा यावर नजर ठेवीत होते. गॅस्टॉन फिलिफ बँडमधील दोघे, एक मोलकरीण आणि ७८ नंबरच्या खोलीतील दोन विक्रेते यांना पोलिसानी संशयावरून पकडले होते. तारा पोचविणारी म्हातारी बाई येऊन तारा व जर्मनीला प्रतिक्कल अशा आणखी कांही बातम्या यांचें वाण देऊन गेली होती. रिश्टर अजून सापडलेला नाही हेहि त्यांत होतेंच. रात्रीच्या अधारांत पुन्हा नवीन भित्तिलेख उमटू लागले होते—“ तुम्ही रिश्टरला ठार माराल; पण त्याची वृत्ति तुम्हाला मारता येणार नाही. ”

हॉटेलच्या डॉक्टरनी हॉटेलच्या डेस्कवरच्या तारा चाळल्या आणि धूम्रपानासाठी राखून ठेवलेल्या दालनात जांफरे निकोल्स व योहानिस कोएनिंग बुद्धिबळे खेळत होते तेथें तें आले. “रिश्टर अजून सापडलेला नाही.” बसतां बसतां ते म्हणाले. “रिश्टर कोण”? निकोल्सने औदासिन्यपूर्ण कुतुहलनीय स्वरांत विचारले.

“ कोणत्याहि सुंदर क्रांतिकारक घोषणेपेक्षां अधिक प्रभावशाली आहे. बंदुकीचे काढतूस हें न कळणाऱ्या

स्वप्नालू व मूखाच्या अखंड परंपरेतला एक प्राणी.”  
कोएनिग म्हणाला.

कोएनिक तरुणपणी एक प्रभावशाली लेखक होता. अजूनहि तो लिहित होताच. वस्तुतः बाकीचे सारे लेखक खुषीने व सक्तीने हद्दपार झाले असतां जर्मनीत राहिलेला व जर्मनीच्या तिसऱ्या राज्याला प्रमुख लेखक बनलेला असा तो एकच अखिल युरोपीय कीर्तीचा लेखक उरला होता. आश्चर्याची गोष्ट अशी की हुकुमाप्रमाणे गरजणारीं घनगंभीर अर्थहीन रणकाव्ये लिहिष्यापलीकडे या थोर लेखकाने १९३३ पासून दुसरी एक ओळही लिहिली नव्हती.

“मग कोएनिग, आपल्याला त्याच्याविषयां मत्सर वाटायला सबळ कारण आहे, नाही ?” जॉफे निकोल्स म्हणाला

जॉफे निकोल्स हा १९३९ पासून युद्धकैदी म्हणून राहात असून रुग्णाईत होता. कोएनिगबरोबर आपल्या व्यवसायाबद्दल बोलायला मिळणे म्हणजे त्याला मेजवानीच वाटे. दोघाचे संभाषण म्हणजे एक शब्दांचे द्वद्वच असे.

“निकोल्स, तुम्हाला हें हॉटेल आवडत नाही का ? मला तें कार आवडते” कोएनिग म्हणाला.

“आपल्या दोघांत फरक असा आहे की तुम्ही येथें कांहीं काळ येता आणि मी नित्याचा पाहुणा आहे. त्यामुळे कंटाळतो.” निकोल्स उत्तरला.

योहानेस कोएनिग आवेशयुक्त स्वराने म्हणाला, “निकोल्स, आपण सगळेच कैदी आहोत, नाही का ? आपण मद्यानें या तुरुंगाचें शुभ चितन करूं या. प्रत्येक मनुष्य आपला स्वतांचाच कैदी असतो.” त्याला आतां कोठें मद्याची नशा चढूं लागली होती आणि ती पूर्ण चढल्याशिवाय त्याला झोपच येत नसे.

निकोल्सलाहि हृदयविकाराशिवाय निद्रानाशाचा विकार होता. आपली खोली आणि बिछाना हृथंची त्याला भीति

वाटे. आपण खोलींत एकटेच मरुन जाऊं की काय या भीतीने त्याला ग्रासून टाकले होतें.

“ तुमचे परवांचे रेडिओवरील भाषण मला किती आवडले तें मी तुम्हाला सांगितले नाही.” कोएनिग म्हणाला, “ अप्रतिम कलेचा नमुना होता तो. तुमच्या जागी मी असतों तर आपल्या शत्रूचे कसे उत्तम चालले हें माझ्या देशाला आठवडधां-तून दोनदा सागणे मला जमले नसते. पण तुम्ही ते इतक्या सफाईने करता, इतक्या नाजूक कौशल्याने व विनोदाने आणि आपण बोलतों त्यावर आपली श्रद्धा असल्यास बेमालूम आविभाव करतां. अगदी सोळा अ!णे परिणामकारक ठरत असले पाहिजे तें.”

“ पण भल्या माणसा, मी कांही आविभाव आणत नाहीं- माझी खरोखर अशी खात्री आहे की वस्तुस्थिति काय आहे हच्याची इंग्लंडला जाणीव असणे त्याच्या हिताचें ठरेल. जर्मनीचे सामर्थ्य आणि नीतिधैर्य ढासळत आहे असा घातुक भ्रम बाळगणे, इंग्लंडला हिताचें ठरणार नाही. मला वाटते देशाला सत्य सांगून मला पटते तें सत्य सांगून मी त्याची सेवाच करीत आहें. जर्मनीबद्दलचे सत्य ! जर्मनीबद्दलचे सत्य शोधून काढण्याइतकी हुशारी तुम्ही दाखविली असती तर तुमच अभिनंदनच केलं पाहिजे. पांचशें वर्षे जर्मनीच्या कुशाग्र वुद्धीच्या विचारवंतानी तिच्याबद्दलचे सत्य शोधून काढण्याची कोशीस केली आहे आणि अखेर ते अपेशी ठरले आहेत. जर्मनी ही मोठी विलक्षण स्वभावाची बाई आहे. तिच्या स्वभावात परस्परविरोधी असे अनेक विशेष भरले आहेत. पण तुमच्या रेडिओवरच्या प्रचार-भाषणाच्या मागें इतकी उदात्त आणि सयुक्तिक कारणे आहेत याचा मला आनंद वाटतो. या डॉक्टरना मात्र खरोखरच लाज वाटायला पाहिजे. निकोल्स, आमच्या या डॉक्टरांना वाटतें कीं इथल्या या उच्च श्रेणीच्या हॉटेलमध्ये राहाणे, जेवण व वैद्यकीय मदत यांची किमत म्हणूनच तुम्ही हीं भाषणे करीत असतां; पण असं पहा निकोल्स,

आपापल्यांतच बोलायचं म्हणजे युद्धकैद्यांच्या कॅपमध्यें आपल्याला पाठविण्यांत येईल या भीतीनें तुम्ही हें करतां असं म्हणणं अधिक प्रामाणिकपणाचं होणार नाहीं का ? ही तुम्ही स्वतांच्या सदसद्विवेक बुद्धीशी केलेली तडजोड नाही का ? ”

“ कोएनिग, आपण सगळेच असा सौदा करीत नाहीं का ? का तुम्ही स्वतांला अपवाद म्हणून गणता ? माझा बोलण्याचा अर्थ असा की मला खरोखरच दुसरा पर्याय राहिला नव्हता मी एक युद्धकैदी आहें, दुखणाईत आहें आणि माझ्यात फारसे धैर्य नाहीं, औपधावाचून खितपत मरणे किंवा कोरेंमिनच्या डोसाची किंमत म्हणून प्रचारभाषणे करणे असे मार्मिक पर्याय जेव्हां माझ्यापूढे ठेवण्यांत आले तेव्हां शरणागति पत्करली. पण दोस्त, तुमचे सारे लिखाण तर वीरवृत्तीनें भरलेले आहे. तुम्ही येथें राजीखुषीनेच राहिला आहांत नाहीं का ? पण तुम्हाला येथेली हवा रुचेलशी दिसत नाही. तुम्ही इतके कुरकुरतां, आरडा ओरड करतां कीं रोज रात्रीं मला वाटते तुम्ही आतां कुणाचाहि निरोप न घेतां एक सूटकेस घेऊन स्वत्खलेंडला जायला निघणार; पण भंतर यूरोपरूपी दुर्गला उद्देशून लिहिलेले नवेच स्तुतिस्तोत्र, नवेच गीत मला पाहायला मिळते आणि मी चकित होतो. मी जर तुमच्यासारखा स्वतंत्र असतों तर.. . पण मी स्वतंत्र नाहीं.” कोएनिग ओरडून म्हणाला आणि त्यानें टेबलावर आपली मठ इतक्या जोरानें आपटली कीं बुद्धीबळे पटावरून उडालीं. “ मला कुठेहि जायला पास-पोर्ट नाही आणि शिवाय मी जर्मन आहें. जर्मन भाषेतच मी लिहूं शकतों. हा माझा देश आहे. माझा हा दुर्दैवी रक्तवेडा देश काहींहि करीत असला तरी तो माझा आहे. त्याला सोडून जाणे म्हणजे कॅन्सरनें आजारी असलेल्या आपल्या प्रिय पत्नी-लाच माणसानें सोडून जाण्यासारखे होईल.”

“ उपमा मोठी छान आहे. पण ती येथें लागू पडत नाहीं ” निकोल्स क्षुब्ध होऊन म्हणाला. “ दुसरे लोक जर्मनी सोडून गेले. त्यांच्याहि जवळ पासपोर्ट नव्हते; पण त्यांच्या जवळ धैर्य

तें. त्यांनी सर्वस्वाचा त्याग केला आणि ते निघून गेले. पण त्यांचीं पुस्तके जाळलीं जात होतीं, तेव्हां तुम्ही बाजूला राहिलांत आणि त्यांच्या जाण्याचा फायदा करून घेतलात. क्षणभर थांबा, मला काय सांगायचे आहे तें ऐकून घ्या. गटे देखील एक, जर्मन लेखकच होता. तो काय म्हणत असे तें आठवते का? तो जर्मनीला एक शापित जनपद म्हणून संबोधत असे. तो म्हणत असे 'ज्यूसारखे सान्या पृथ्वीवर विखुरलें जाण्यांतच त्यांचा उद्धार आहे.' . . . . "

"गटे बाजारी वृत्तीचा मनुष्य होता. गटेला जर्मनी कधीचं समजला नाही. सवादित्व, प्रमाणबद्धता, समधातता, समतोल यांच्यामागें असलेल्या गटेला तो समजणे शक्य नव्हते. तुम्हा कुणालाच जर्मनी समजत नाही. उथळ मानव्यवादी ध्येये व बालिश आशावाद यांच्यामागें असलेल्या तुम्हा अँग्लोसैक्स-नांनाहि तो कधी समजणे शक्य नाही. आपल्यात वसणाऱ्या सैतानाबरोबर झगडणे म्हणजे काय हें तुम्हाला माहीत नाहीं. जा, तुमच्या देशबांधवांना हें रेडिओवरून सांगा."

"मला वाटतं, मी आतां माझ्या खोलींत जावं. आज रात्रीं वादविवाद करण्याच्या स्थितीत मी नाहीं." निकोल्स क्षीण आवाजांत म्हणाला. "डॉक्टर, तुम्ही मला वर घेऊन चलाल का? हे लेकाचे लिफ्ट पुन्हा बिघडले आहेत."

डॉक्टर रुग्ण निकोल्सला जिन्याकडे नेत असतांना बार-मधून एक हास्याचा आवाज आला आणि पाठोपाठ टिली आणि कौडसे हे दोघे बाहेर आले. नंतर बारचे दरवाजे बंद झाले आणि थकलेल्या बारमननें त्यावर 'बंद' अशी पाटी रात्रींकरितां लावली.

निकोल्स व डॉक्टर यांच्या मागोमाग बगँडीची एक लहान खाटली घेऊन कोएनिगहि कुरकुरत आला. डॉक्टरना दोधांना खोलींत नेऊन झोपवायला बराच वेळ लागला. ते व्हरांडचांतून परत आपल्या एकाकी खोलीकडे वळले, तेव्हां खोजारच्या माझ-

डाच्या पिंजऱ्यांत ग्रामोफोनचा जाड आवाज येत होता. टिलीं  
तेथें नवीन आलेल्या वैमानिकाचे मनरंजन करीत होती.



## ६

ओटो कौडसं टिलीच्या खोलींतील जुन्या कोचावर पहुडला  
होता. कोचाच्या समोरच्या मितीवर काही फोटो लावून ठेवले  
होते. जवळ जवळ वस्त्रहीन असलेल्या मुळीचे निरन्निराळधा  
अवस्थांतले फोटो होते ते. डोळे अर्धे मिटलेले, तोंड उघडें अशा  
अवस्थेत किंचित् काळ त्यांच्याकडे पाढून ओटोने विचारले,  
“ हे फोटो कुणाचे ? ”

“ शनुकी, वेड्यासारखे प्रश्न विचारूं नकोस. माझ्या खोलीत  
मी कुणाचे फोटो लावणार ? ”

“ तुझे . . . ”

“ अर्थात् माझे वेडा कुठला ! ”

“ सुंदर आहेत. केव्हां काढले ? ”

“ केव्हां काढले म्हणजे काय ? म्हणे केव्हां काढले ! सहा  
आठवड्यापूर्वीच काढले आहेत.”

ओटोला वाटले की फोटो आतां कांही टिलीसारखे दिसत  
नाहीत. कदाचित् बन्याच वषांपूर्वी ती त्यासारखी दिसत असेल.  
त्याने ती गोष्ट टाळली व एकदम दुसऱ्याच विषयाकडे वळला.

“ ती मला प्रवेशदालनांत भेटलेली नटी लीझा डोर्न . . . ? ”

“ बरं, तिचं काय ? ”

“ बरीच सुंदर आहे, नाहीं ? ”

“ तिच्यापेक्षां अधिक सुंदर असलेल्या, पण तिच्याइतके  
पैसे, भाग्य ज्यांना मिळत नाहीत, अशा मुळी मला माहीत  
आहेत. तिचे कपडे पाहिलेत का ? कुणी त्याच्यासाठीं पैसे  
खार्चले कुणास माहीत ? ”

“ दयानंहि तरुण आहे ती. ” ओटो स्वतांच्या विचाराच्या अनुसंधानानें म्हणाला. ‘चित्रपटापेक्षां प्रत्यक्षांत ती अधिकच तरुण दिसते. ”

“ सोडा तिचा विषय. हें पहा, तुला कांही आक्षिप्त गाणी ऐकायची आहेत का ? ”

“ कां नाहीं ? ”

“ हें ऐक. ” टिली रेकॉर्ड लावन म्हणाली.

चेष्टेने घोगऱ्या आवाजांत कुणी तरी म्हणत होतें-

‘ प्रीतीचें पुन्हा जडे पिसे  
करूं तरी आतां कसें ? ’

“ अं, हें काय ? ” ओटोने विचारले.

“ हे मार्लिनचे गाणे. ”

“ छे. हें नव्हे ते ” ओटो म्हणाला आणि त्यानें सैनिकांत गाजलेल्या त्या गाण्याच्या कांहीं ओळी शीळ वाजवून म्हणून दाखविल्या.

“ तें कांही मार्लीनचे गाणे नव्हे. वेड्या, हें डिट्रिश मार्लीनच्या गाण्याचे रेकॉर्ड. याला बंदी आहे. माझ्याजवळ तें किती-तरी दिवस आहे. आतां थोडे जाड झाले आहे; पण छान आहे. आवडले का ? ”

“ मार्लीन डिट्रिश कोण ? ” त्यानें विचारले.

“ म्हणजे ? तुला ती माहीत नाहीं म्हणतोस की काय ? ”

“ मला नाही आठवत ” तो म्हणाला. टिलीनें एकाएकीं ग्रामोफोन थांबवला आणि त्याच्याकडे पाठ करून खांदे वाक-वून ती क्षणभर उभी राहिली. ही शहरांत येणारीं थोडा वेळ मजा मारून घेणारीं, तिच्या शय्येवर अर्धवट झिंगलेल्या अवस्थेत येऊन पडणारीं नि पुन्हा निघून जाणारीं पोरं तिच्यापेक्षां कमालीचीं लहान होतीं. आतां या मलानें मार्लीन डिट्रिशचे नांवहि ऐकले नव्हतें. याचा अर्थ तो तिच्याहून एक पिढीनें तरी लहान होता.

टिलीनें रेकॉर्ड बाजूला ठेवले आणि ती त्या पोराकडे गेली. ती वांकली तेव्हां कौडर्सनें तिला विचारले, “भितींतून आवाज कसला येतो ? ”

“तो संडास आहे. अगदीं शेजारीच आहे. मध्यरात्रीं उठून पी पी करायला जायचे असेल तेव्हां फार सोयीचा.”

“ठी, अगदी अशी बाष्कळ बोलून रसभंग करू नकोस.” तो म्हणाला.

“नाहीं हो ! मी आपला विनोद केला. इथें मी रंग भरण्याण्याठी मरतें आहें. तरी ओबर लेफ्टेनेंटसाहेबांची आपली कुरकुरच.”

त्यानें आपले बाहु पसरले आणि आळसावलेल्या आवाजांत तो म्हणाला, “ये इकडे, एक मुका दे मला. टिली, तू मला खरोखरीच आवडतेस. मी तुला आवडतों का ? ”

“स्नुकी, तू जर मला आवडस नसतास तर मी तुला माझ्या खोलीवर कशाला आणले असते ? ”

“तसं नको. तू तें तोंडानें म्हणायला हवंस. चल, म्हण.”

“ठीक आहे. तुला लिहूनहि हवंय् का ? ‘तू मला आवडतोस’ हं, आतां तर झालं ? ” तिनें त्याचें चुबन घेतले.

“उं हं” कौडर्स म्हणाला. त्याला कांहीतरी हवे होतें. पण काय तें मात्र कळत नव्हते. चंबनानंतरहि त्याची अतृप्ति आणि असमाधान कभी झालं नाही. त्याचे चुबन घेऊन ती बाजस झाली आणि केस नीट करू लागली. तसा तो म्हणाला, “माझें तुझ्यावर प्रेम आहे असं म्हण. म्हण, कां म्हणत नाहीस ? ”

“असं कुणी म्हणत नाहीं. त्याला कांहीं अर्थं नाहीं. प्राण गेला तरी असं म्हणणार नाही मी.” टिली म्हणाली. तिच्या चेहन्यावर नाराजी दिसत होती.

कौडर्सनें तिला आपल्या बाजूस ओढली आणि आपल्या

उव्या बाहुच्या कवेंत घतले. त्याचा उजवा पट्टी बांधलेला हात कोचाच्या खालीं लोंबत होता.

“ तुला एक बाळ हवं का ? ” त्यानें तिच्या कानांशीं तोंड लावून विचारले. तिनें नकारार्थी मान हलविली. “ हें बघ, मी तुला आवडत असेन तर माझ्यापासून मूळ व्हावंसं तुला वाटेल. मला तू माझ्या मुलाची आई होण्याइतकी आवडतेस. घरीं आल्यावर एक छोटा मुलगा घरांत खेळत आहे हें पाहण्यांत किती मजा असेल ! आमचे मेजरसाहेब आम्हांला नेहमीं सांगतात की रजेवर जाणारा शिपाई परततांना एक गर्भारबाई मागे ठेवून आला नाही तर तो आपल्या कर्तव्याला चुकला असं होईल. मला कर्तव्यपालन करायची लहर आली आहे. तुला माझ्या पगाराचा कांही हिस्साहि मिळेल.”

“ ही लग्नाची मागणी तर नव्हे ना ? ” टिली त्याच्या चेहन्याशी नाक घाशीत म्हणाली. क्षणभरच कांहीतरी आधार शोधण्याच्या त्या पोराच्या धडपडीनें तिचें मन द्रवले. तिला वाटलं या सगळ्यांना मुळं हवं असतात. कारण सगळ्यांनाच जगायला हव असतं. आपण गेलों तरी आपलं कांहीं-तरी मागें रहावं असं नकळत त्यांना वाटत असतं. मर्त्यूच पडशीत घेऊन हिडत असल्यामुळे मुळं हवीं म्हणून त्यांचा घोष चाललेला असतो.

ओटोनें एक क्षणभर डोळे मिटले आणि ताबडतोब ट्रेसर गोळ्याचें ते जाळें, त्याला बसलेला धक्का, एंजिनच्या बाहेर येणाऱ्या आणि वान्याच्या झोतानें पिटमध्यें घुसणाऱ्या निळधा ज्वाला त्याला दिसू लागल्या. त्याचा पाय हँचमध्यें अडकला. त्याला सगळे संपर्ले असें वाटले आणि पुढच्याच क्षणीं तो वातावरणांतून खाली येऊ लागला.

“ शनुकी, असा झोपी जाऊ नकोस. ” टिलीचे शब्द त्यानें ऐकले आणि त्या भयंकर स्वप्नांतून टिलीनें आपल्याला बाहेर काढल्याबदल त्याला हायसे वाटले. मनावरचा ताबा थोडा सैल काळा कीं तें सर्व दृश्य पुन्हा पुन्हा एकाचा चिनपट्टासारखे

त्याच्या नजरेसमोरून फिरुं लागे आणि त्याला तें थांबवितां येत नसे. पञ्चटिनची तरतरी आतां ओसरूं लागून त्याला भीतीचे झटके येऊ लागले होते.

“हं हें घे.” टिली एकाद्या कुशल नसंप्रमाणे म्हणाली, “हें मी खास तयार केलं आहे; गुप्त आहे.” ओटो तें कृत्रिम उत्तेजक प्येय प्याला. त्याला बरें वाटले. आपण गमावलेल्या विमानाबद्दल आणि मग नवीन विमाने व अस्त्रे याबद्दल तो विचार करूं लागला. गुप्त अस्त्रे, नवे तंत्र आणि अद्भुत विमाने याबद्दल बरेच तर्क त्या काळी सर्व विमान-तळावर चालत असत.

त्याच्या स्वप्नमालिकेचा भंग करीत टिलीने विचारले, “हें युद्ध किती काळ चालणार आहे असे तुला वाटते?”

“तुम्ही सगळे मुलकी लोक हेंच विचारतां! युद्ध किती काळ चालणार आहे?” तो संत्रस्त होऊन म्हणाला, “आम्ही शत्रूची चटणी उडवीपयंत तें चालेल. मला विचारशील तर तें लवकर संपू नये असंच वाटतं. मला यूद्ध आवडतं. युद्ध हें पुरुषांचे जीवन आहे. शांति एकाद्या सांठलेल्या पाण्यासारखी आहे, नासकी दुर्गंधियुक्त आहे शांतता—” त्याच्या आवाजांत एकदम कंप येऊ लागला, “माझ्यासारख्याने युद्ध संपल्यावर काय करायचं हेंच मला समजत नाही. शाळेंत परत जाऊं होय? कसला धाणेरडा विनोद होईल तो. मग काय? टँकसी ड्रायव्हर होऊं म्हणतेस? शांततेच्या काळांत वैमानिक बनणं म्हणजे टँकसी ड्रायव्हर बनणच. माझ्याकरितां नव्हे तो जीवनक्रम.”

टिली तिला जें विचारायचं होतें त्यासाठीं आतांपयंत संघीच शोधीत होती ती म्हणाली, “तें खरं आहे. तुम्हां जवानांना चांगल्यांत चांगल्या सगळधा गोष्टी मिळतात. चांगले युनिफॉर्म, चांगलं अन्न, खपसं मांस नि लोणी, अन् कॉफी वर्गेरे. तुम्हांला खरीखुरी कॉफी देतात म्हणतात, तें खरं का?”

“होय. आम्हांला तिची गरजहि असते. खन्या कॉफीचा

एक पेला आणि सिगारेट यांनीं वैमानिक जमिनीवर आत्यावर त्याला किती तरतरी येते याची तुला कल्पनाहि नसेल. ”

“ तू माझ्याकरितां कांहीं कॉफी मिळवू शकशील ? ”

“ काय ? कॉफी ? वेड लागलंय तुला. मी तुला पन्नास मार्क देईन. मग तर झालं ? ”

“ मला कॉफी हवी आहे. ” हट्टानें विषय पुढे चालवीत टिली म्हणाली, “ हे पहा श्नुकी, ” लैगिक आकर्षणाची स्वैर खैरात करीत टिली बोलू लागली—“ कॉफी कां हवी तें तुला सांगते. मला जोडे हवे आहेत आणि पन्नास मार्कच काय, हजार मार्कानाहि जोडे मिळत नाहीत. मला तुझ्याकडून पैसे नको आहेत. मला तू आवडतोस. त मला वेड लावल आहेस. पैसे असू देत तुझे. तुझ्यासारख्या गोड जवानाकडून मला पैसे नको आहेत. पण अधीं पौड कॉफीच्या बदली मला जोडे मिळू शक्तील. अँडॉल्फ म्हणून इथला परिवेशक आहे नि त्याच्या बापाचें एक छोटें किरकोळ दुरुस्तीचं दुकान आहे सार्वत्रिक सैन्य-भरतीमुळे त्याला तें बद करावं लागलं आहे. अँडॉल्फलाच आतां सर्व कुटुबाच पोट भरावं लागत. तो म्हणतो, की कॉफीच्या बदली जोडे चायला तयार असलेले एक कूळ त्याच्या बापाला माहीत आहे. मी त्याला दहा मार्क नि थोडी अस्सल कॉफी दिली तर जोडे मिळायचा बराच सभव आहे. आता तूंच मला सांगितलंस ना कीं तू अकरा विमान पाडलोस नि तुला नाईट्स् क्रॉस देणारे काय कॉफी देणार नाहीत होय ? तुझ्या या भाजलेल्यावर कॉफी आवश्यक आहे असं डॉक्टरहि लिहून देतील. ”

अँटोचें तिच्या बोलण्याकडे लक्ष नव्हतें. त्याचे विचार कुठे तरी सेरावरा भटकत होते. टिलीच्या फोटोकडे विचारमग्न मुद्रेने पहात तो म्हणाला, “ मी या फोटोवर एक नाटक लिहिलं तर लीझा डोर्न कांहीं फार काळ ओढून धरणार नाही. ”

“ होय, आणि मी जर वेडी नसतें तर आजची रात्र मी पाटीतल्या एका वरच्या दर्जाच्या भाणसाच्यां, एका प्रांताधि-

पतीच्या सहवासांत घालविली असती आणि त्यानें मला जोडधांचा नवीन जोड मिळवून दिला असता.” अतिशय रुष्ट होऊन टिली ओरडली. कौडसे हंसू लागला. आतां त्याला ती हवी होती. ती रागावली होती आणि रागावलेलीच त्याला हवीशी वाटत होती. तिचे बाहू खाली दाबून धरावे, तिच्याशीं झगडावें, आपल्या सामर्थ्याचा प्रत्यय घ्यावा आणि हवे तसें तिच्या शरीराशी खेळावें हें त्याला हवें होतें. “पुरे, पुरे.” तो म्हणाला, “मीं तुझी थट्टा केली. तू मला आवडतेस, खरंच आवडतेस. मी तुझ्यासाठी कौंकी मिळवीन, जोडे मिळवीन. तुला हवं ते मिळवीन. नुसतं बोल या नको. दिक्का कमी कर. काढून टाक तौ किमोनौ. उगाच वेळ कां नासतो आहोंत आपण ?” त्यानें बाहू पुढे केले, डोळे मिटले आणि त्या अरुद कोचावर तिला जागा करून देण्यासाठी तो बाजूस सरकला तोंच सगळे चक्र पुन्हा सुरु झाले. त्या ट्रेसर गोळधा, तो स्फोट, तो धक्का, निळधा ज्वाला, अंगाचा दाह, उडी मारण्याची इच्छा आणि तसें करण्याच्या सामर्थ्याचा अभाव. एकाएकी त्याचा आपल्या ज्ञान-तंतूवरचा ताबा सुटला. कांहीतरी भयकरच होत होतें. त्याला रडायचें होते आणि नव्हतेहि. थरथर कांपावेसे वाटले आणि त्याच्या विरुद्धहि त्याची प्रतिक्रिया झाली. त्याला मरावेसे वाटले आणि उलटहि इच्छा तितक्याच तीव्रपणे त्याच्या मनांत उद्भवली. कोपन्यांत टिलीच्या कपडधांचा सळसळ आवाज होत होता आणि नंतर ग्रामोफोनवर त्या आक्षिप्त गाण्याचे सूर निघू लागले होते. पण पर्व्हिटिन काय किंवा लैंगिक उप-भोगाचे भयंकर ग्राघ्य आमिष काय, कशानेहि त्याला आलेला भयंकर थकवा आटोक्यांत येईना. त्यानें विमानाच्या बाहेर उडी मारली आणि अतराळांतून वेगानें खालीं-खालीं जाऊ लागला.

त्या तरुण वैमानिकाचा जखमांच्या खुणांनी घरलेला सुस्त व सैल चेहरा न्याहाळीत टिली स्वतःशीच कठोरपणे म्हणाली, ‘हा आमचा वीर मजा मारायच्या आषींच थकून झोंपला

देखील." त्याचें तोंड उघडें पडले होतें, ब मोठमोठधाने श्वासो-  
च्छवास चालला होता. टिलीने किमोनो उचलून आपल्या  
भोंवती गुंडाळला आणि त्या श्रांत वैमानिकाच्या शेजारीं देह  
पसरून दिवा मालवून टाकला.



## ७

६९ नंबरच्या खोलीतही एक श्रांत सैनिक झोपला होता.  
गाढ झोपेने घेरला जाईपर्यंत मार्टिन रिश्टर लीझाशी बोलत  
राहिला होता. खिडकीजवळच्या आरामखुर्चीत झोपेत तो  
थोडा खाली सरकला होता. त्याचे लांब पाय पसरले होते.  
हात सैल पण अस्वस्थ होते. खाद्यावर नवी पट्टी बांधली होती  
आणि झोपेतच तो कुडकुडत असल्यामुळे लीझाने त्याच्या  
अगावर एक रग टाकला होता. झोपेत धडपड करीत त्याने  
तो दूर सारला होता. कारण कांटेरी तारांनी आपण बांधलेले  
आहोत, आपल्याला निसटले पाहिजे आणि अॅनमारीचे प्राण  
वांचविले पाहिजेत असले कांही तरी स्वप्न त्याला पडत होते.

लीझाने दुसरी एक खुर्ची पुढे ओढली आणि दोन्ही गुड-  
ध्यांच्या मध्ये कोपरे ठेवून, हातांवर हनुवटी टेकून त्याच्याकडे  
पाहात ती विचार करू लागली. स्वतंत्रपणे स्वतंसाठी विचार  
करायची तिची ही आयुष्यांतली पहिलीच वेळ असल्यामुळे  
तिला ते मोठे अवघड जात होते. असत्यातून सत्य, अयुक्तातून  
युक्त शोधून काढायला तिच्या अजाण मनाला मोठा त्रास  
पडत होता. हा बडखोर ज्वलज्जहाल हुकमी अपरिचित तरुण  
तिच्या खोलीत शिरायला अवघे पांचच तास झाले होते; पण  
तिला तो काळ सबंध आयुष्याइतका दीर्घ वाटला. कालच्या  
गोष्टी जणू हजार वर्षांपूर्वी घडल्यासारख्या वाटल्या.

दोनला दहा मिनिटे कमी असतांना परिचित पावलांचा,  
अहांडधांतून चालत येत दरवाजासमोर थांबल्याचा आवाज

तिला एकायला आला. तिचीं सारीं ज्ञानेंद्रिये इतकी तीक्ष्ण बनलीं होती कीं दाराच्या अंगच्या कुलपांत चावी घालतांना जनरलचा किंचित जोरानें चालणारा श्वासोच्छ्वासहि तिला एकायला आला. दाराला बोल्ट लावलेला होता. मार्टिन आणि गौप्यस्फोट यांमध्ये आतां फक्त एवढ्या चिमुकल्या बोल्टचाच अडथळा उरला होता.

संकटामुळे लीझाच्या सगळ्या प्रेरणा एकाद्या पाठलाग झालेल्या सावजाप्रमाणे जागृत झाल्या व त्यांनी तिला सावध बनविले. मार्टिनला कांहीं शब्द उच्चारतां येण्यापूर्वीच तिने आपला हात त्याच्या तोडावर दाबला. चावीचा आवाज होतांच तो दचकन उठला होता. त्याचे डोळे, त्याचें अखडलेले अंग व मूळ ही हिस्से दसत होतीं. दोघांचेंही श्वसन जणू थाबले होते. नंतर कुलपांतून चावी काढून घेतली गेली आणि दारावर एक हलकी सौजन्यपूर्ण थाप पडली.

“ कोण आहे तें ? आँनिम, तुम्ही आहांत काय ? ” लीझानें विचारले. खरें म्हणजे हे विचारणे अप्रस्तुत होते. जन-रलशिवाय दुसऱ्या कोणाजवळ तिच्या खोलीची किलली असणार ?

“ मी एक क्षणभर आंत येऊं का ? ” खारकोव्हच्या वीरानें हळूं आवाजांत विचारले. त्यांत इतका मवाळपणा होता कीं, लीझाचा सुटलेला तोल सांवरला.

“ फार उशीर झाला आहे नि मी खूप थकले आहें. ” लीझानें अत्यंत मधुर स्वरांत दरवाजाला उद्देशून म्हटले. बाहेर घसा खाकरल्याचा आवाज आला आणि पुन्हा जोरानें श्वासो-च्छ्वास झाल्याचाहि आवाज आला.

“ दार उघड. मला तुझ्याशीं बोलायचे आहे आत्ताच. ” ती कांही प्रेमिकाची चायना नव्हती; लष्करी हुकूम होता. लीझानें मुकाटधानें तो पाळला. मार्टिन किंचितहि आवाज न करतां कुणास ठाऊक कुठे गुप्त झाला होता. जोरानें चालणारा श्वास नियंत्रित करून ती दारापाशीं गेली आणि तिनें

तें थोडे उघडले; पण जनरलनीं तें अंत ढकलले आणि खोलीत प्रवेश केला.

“त झोपली नव्हतीस? मीं तुझ्या दाराखालीं उजेड बधितला.” ते म्हणाले.

लीझाची पहिली प्रतिक्रिया भीतीची नव्हती, रागाची होती. जनरलच्या जवळ आपल्या खोलीची किल्ली असावी, आणि त्यांना हवें तेव्हां, रात्री, दिवसा खोलीत येतां यावें हे तिला पहिल्या प्रथमच चमत्कारिक वाटले.

“मी पोशियाची भूमिका पाठ करीत होतें.” पुरावा म्हणून पुस्तकाकडे मान हलवीत ती म्हणाली. पण जनरलचे तिकडे लक्ष्य दिसले नाही. मार्टिन ज्या खुर्चीत झोपला होता तिच्यांतच ते आडवे झाले आणि त्यांनी चिरुट काढला. “हरकत नाहीं ना?” असे नाममात्र तिला विचारून त्यानीं तो पेटवला. ही गोष्ट देखील तिला आज चमत्कारिक वाटली.

“हरकत आहे तर!” स्वतःशीच तिचे बंडखोर मन म्हणाले. एकाद्या बुडणाऱ्या माणसाला ‘लाईफ बेल्ट’ असावा त्या-प्रमाणे जनरलना ती सिगारेट वाटत होती हें तिला कळणे शक्य नव्हते. ही सिगारेट संपली कीं जनरल आपल्याशीं प्रेमचेष्टा सुरु करतील आणि मार्टिन त्यांचा गुप्त साक्षिदार असेल ही कल्पना येताच तिला धडकी भरल्यासारखे झाले. मार्टिन कुठे लपला असावा याचा ती धडधडत्या अंतःकरणानें विचार करून लागली. छतावर एक छोटे प्रकाशवर्तुळ नाचत होते. बाथरूमच्या किंचित हलणाऱ्या आरसपानी दारावर पडलेल्या दिव्याच्या प्रकाशाचें तें परावर्तन आहे असें तिच्या तीक्ष्ण बनलेल्या संवेदनशक्तीनें तिला सांगितले. तिनें जाऊन तें दार बंद केले आणि त्याला पाठ टेकून ती उभी राहिली.

“इतक्या उशीरा तुम्ही याल असें मला वाटले नव्हते. मी झोपण्याच्या तयारीत होते. अगदीं शिणले आहें मी!” ती

“मी दिलगीर आहें. पण मला तुला आतां भेटणे जरूरीचें होतें—अगदीं जरूरीचें ! ”

“आतांच कां ? कोण विलक्षण वेळ ही भेटायला यायची ! ”

“मी तुला फोन करायचा प्रयत्न केला; पण कांहीं जबाब येईना. फार-फारच तातडीचं काम आहे; नाही तर एकदम तुम्ह्या विश्रांतीच्या वेळी मी आलों नसतों पोरी ! ”

लीझानें प्लग काढून ठेवलेल्या फोनकडे एक जलद दृष्टि क्षेप केला. जनरलनेही तिकडे पाहिले. किंचित हसून ती म्हणाली, “भूमिका पाठ म्हणतांना प्लग काढून ठेवायची संवय आहे मला. पण काय झालंय ? तुम्हाला ताबडतोब आघाडीवर जायला हवं आहे काय ? ” जनरलने जोराने चिरूट ओढून धूर आंत घेतला. त्याच्या टोकाची शुभ्र होत असलेली राख तै पहात राहिले.

“छे: मी आघाडीवर परत जात नाहीं. खर म्हणजे माझी तिथें गरज नाही. ” ते शेवटीं म्हणाले.

“मला नाहीं समजलं. ”

“मी हरलों आहें; सरकारच्या मर्जीतून उत्तरलों आहें. ”

“अरे देवा ! ” लीझा खरोखरीच घाबरून म्हणाली.

“कां ? काय झालं ? ”

“कांहीं लष्करी बाबींसंबंधीं माझ्यांत आणि सेनापतीं मतभेद झाला आहे. ”

“आं ? ” अेकाद्या भ्यालेल्या पक्षाप्रमाणे लीझाच्या तोंडांसूर उद्गार बाहेर पडला. तिच्या मनश्चक्षपुढे असलेल्या जगांत त्य रात्रीं वरेच बदल घडून आले होते. पण ‘फ्युरर’ ही तिच्या दृष्टीने अजूनहि अंधर्षणीय व्यक्ति होती. फ्यूररशीं मत भेद म्हणजे पाखंड होतें.

“पण तुम्ही म्हणालात ना कीं ‘फ्यूरर’ हे एक अकौटीं

बुद्धीचे पुरुष आहेत, त्यांच्यांत अजब मोहिनी आहे?” घुक्यां-  
तून चाचपडत असलेल्या माणसाप्रमाणे ती बोलत होती.

“ या कार्पोरलसंबंधीं मला खरोखरीच काय वाटतं याची  
या वेळीं चर्चा नको आहे. आपल्याला वेळ नाहीं. आज रात्रीं  
विमानानें आपण स्वीडनला जात आहोंत. तुला कपडे करा-  
यला हवेत.”

“ विमानानें स्वीडनला ? पण आर्निम . . .”

“ होय, आज रात्रीं आतां.’ जनरल म्हणाले. चिरुटची राख  
त्यांच्या मांडीवर पडली; पण त्यांच्या तें लक्षांत आलें नाहीं.

“ पण हें सारें आहे काय ? मी तुमच्याबरोबर स्वीडनला  
कशी येऊं ? उद्यां सकाळीं दहाला तालीम आहे नि रात्रीं  
प्रयोग आहे.”

“ असं लहान मुलासारखं करूं नकोस लीझा ! ”  
हंसल्यासारखें करून जनरल म्हणाले, “ तुला कांहीं तारतम्य  
आहे की नाहीं ? तुझी भूमिका उद्यां दुसरं कुणी करील.  
अगदीं गैरमहत्त्वाची गोष्ट आहे ती. ” हें विधान असें होतें  
की, लीझा एकदम भडकली “ गैर महत्त्वाची गोष्ट ? पोर्शि-  
याची भूमिका दुसऱ्या कुणी केली तर प्रेक्षक काय म्हणतील ? ”

“ मला माहित नाही आणि मला त्याची फिकीरहि वाटत  
नाहीं. आतां अगोदर कपडे चढव, चल ! विमानतळावर जायला  
गाडीची मी व्यवस्था करतों. विमान तयार ठेव म्हणून माझ्या  
पायलटला मीं फोन केला आहें.” लीझाच्या चेहऱ्यावरचा भाव  
त्यांनी बघितला आणि अनुनयाच्या स्वरांत ते म्हणाले, “ सगळ  
ठीक पार पडलं तर सकाळच्या जेवणालाच आपण स्टॉक-  
होमला असू. स्वीडन आवडेल तुला. सुंदर..सुंदर देश आहे  
तो. ”

लीझा सारखी नकारार्थी मान हलघत होती. बायरूममध्ये

शेवटीं ती म्हणाली, “आर्निम, दारुचा अंमल चढल्यासारखे बोलतां आहांत तुम्ही. तुम्हाला स्टोकहोममध्यें माझ्याबरोबर उद्यां सकाळचें जेवण घेतां यावं म्हणून मी माझा कंपनीबरोबरचा करार मोड की काय? लष्करासारखी आम्हालाहि आमची शिस्त असते. पोशियाची भूमिका म्हणे गैरमहत्त्वाची! सर्वांत महत्त्वाची भूमिका आहे ती. वाटेल त्या बदली नटीला करतां येण्यासारखी गोष्ट नाहीं. आर्निम, मी दिलगीर आहें. पण तुम्हीं आता जायला हवं. मला विश्राति मिळाली नाही तर उद्यांच्या भूमिकेचे बारा वाजतील.”

स्टेटेन गेल्यानंतरच्या दोन तासांत विचार करकरून जनरलनी आपल्या पूर्वजांची सारी परंपरा, त्यांची सारी बंधने क्षुगारून द्यायचा निर्णय घेतला होता. नेकीच्या, अभिमानी, ताठ मानेच्या, एकमार्गी, शस्त्रविद्येशिवाय इतरत्र रुदमागर्निं जाणा-या प्रशियन सरदारांची ती परंपरा होती. अतिम आणि अपरिवर्तनीय निर्णयाचा प्रसंग आत्यावरच जनरलच्या मनाला तिच्याविरुद्ध बंड पुकारणे शक्य झाले होते. ‘हाराकिरी करायला मी काही जपानी नाहीं.’ ते स्वतंशी म्हणाले होते. ‘आत्महत्या करून हिटलरच्या एकाद्या हृस्तकाला मुकाटच्यानें जागा खालीं करून देऊ होय? कशासाठीं? इज्जतीसाठीं? या बदमाषाचा आणि माझ्या इज्जतीचा काय संबंध? मला नाही आत्महत्या करायची. जगायचं आहे. नामर्दपणे? नव्हे, नव्हे; केवळ विचारी माणसासारखं. मी जिवंत राहीन आणि या सान्या बदमाषांची उचलबांगडी होईल आणि माझे शब्द खरे ठरतील तो दिवस पाहीन.’ स्वतंशी झगडत इंचां-इंचाला पारंपारिक कल्पनांशीं लढत अतिप्रयासानें महाकष्टानें जनरल या निर्णयाला येऊन पोहोचले होते. त्या निर्णयानेच त्यांना एकाएकीं लीझाच्या खोलींत आणून सोडले होतें. स्वीड-नला जायचं असलं तर फारसा वेळ नव्हता. पण या सान्या भानगडींत लीझाचा कांहीं विरोध होईल ही कल्पना त्यांना एक सेकंदहि शिवली नव्हती. त्यामुळे तिच्या नकारानें ते हृत-

बुद्ध ज्ञाले. त्यांच्या शरीरांतून पुन्हा घाम निश्चळूं लागला. ते खुर्चीवरून उठले आणि बाथरूमच्या रोखानें जाऊ लागले.

“ काय हवं आहे तुम्हाला ? ” बाथरूमच्या दाराला टेकन लीज्ञानें विचारले. तिचें व्यक्तिमत्व जणू एकदम लोहार्चें, पोलादाचें बनलें होते. तिला भीति वाटत नव्हती.

“ पाणी हवंय. मला बरं वाटत नाहीं. मरो तो दंतवैद्य नि त्याचं ते नोव्हेकेन. ” मोठ्या कष्टानें शांत रहात जनरल म्हणाले.

“ थांबा, मी आणतें पाणी. ” लीज्ञा म्हणाली. बाथरूममध्यें जाऊन तिने दार बंद केले आणि नीट श्वास ध्यायचा प्रयत्न केला. आंत अंधार होता मार्टिन तिला दिसत नव्हता; पण तिच्या प्रत्येक थरकणाऱ्या ज्ञानतंतूला त्याचे अस्तित्व जाणवत होते. जनरल तिच्या पाठोपाठ आले तर साराच अनर्थ होणार होता. तिने चांचपडत नळाला हात घातला. त्याचें गार पाणी तिच्या मनगटावरून वाहूं लागले. नि मग त्या घनदॉट अंधारांत एक हात कुठून तरी आला आणि त्याचा तो प्रिय, परिचित आणि शीतल स्पर्श तिच्या मनगटाला ज्ञाला. एक क्षणभर ती निश्चल भावनांच्या सप्तरंगी इद्रधनुष्याच्या मध्यभागीं उभी राहिली, नंतर बाथरूमचें दार उघडले आणि प्रकाशाचा क्षीण प्रवाह आत आला. “ आंत इतका वेळ काय करते आहेस ? ” जनरलनी विचारले.

“ अगदी थंड पाणी मिळावं म्हणून थांबलें आहें. ” तिने शांतपणे उत्तर दिले. हातांत पाण्याचा पेला घेऊन त्यांच्या अंगावर रेलून त्यांना हळूच ढकलत तिनें बाहेर आणले.

जनरलनीं पेला ओठाला लावन रिकामा केला आणि म्हटले “ आभार. ” लीज्ञा ताबडतीब खाली बसली. आपल्या पायांत जणू हाडें नाहीतच असें तिला वाटू लागले होतें.

“ हें बघ पोरी ” जनरलनीं सुरवात केली. घडथाळाचा टिक्कू टिक् आवाज त्यांच्या कानावर पडला. काळ वाळूसारखां कणकण खरून जात आहे याची त्यांना जाणीव झाली. तरीहि

शांत राहण्याचा प्रयत्न करीत ते म्हणाले, “माझें म्हणणें तुला स्पष्ट कळलेले दिसत नाहीं. मला उगाच भडक वाटेल असं सांगायची इच्छा नाहीं; पण इथले वातावरण मला अनु-कूल नाही. गेस्टापोच्या या लोकांना दम नाही, कसले धरबद नाहीत. परिस्थिति अशी आहे कीं आज रात्री स्वीडनला पळून जाण्याखेरीज मला मार्ग उरलेला नाही. स्वीडनमध्ये माझे चांगले स्नेही आहेत. कुठेतरी छानशी वाढी घेऊन आपण अनु-कूल काळ येण्याची वाट पाहू या. पोहायला नि मासेमारीला तिथें चांगले तलाव आहेत. मी तुला धोड्यावर बसायला शिकारहि चांगली मिळते तिथें—”

“तुम्ही स्वीडनच्या प्रवासाच्या एकाद्या जाहिरातीसारखंच बोलता आहांत.” लीझा रुक्षपणे म्हणाली. “पण या सांच्याशी माझा कसा सबध पोहोचतो? तुम्हांला युद्धापासून मोकळीक हवी असेल, ऐन धुमश्चक्रीच्या वेळी आपली जागा सोडून जावंस वाटत असेल तर तो तुमचा प्रश्न आहे. मला अस कां असावं हे कळत नाही. पण ती तुमची वैयक्तिक बाब आहे. मला विचाराल तर तुमच्या बरोबर जाण्याचा विचार माझ्या स्वप्नांतहि येणार नाही. मी कांहीं तुमची खाजगी मालमत्ता नव्हें.” अधिक क्षुध होऊन ती म्हणाली, “मी कांहीं तुमच्या मर्जीखातर वाटेल तिकडे फिरवण्याची चीज नव्हे. मला माझं स्वतंत्रं जीवन आहे. मी एक नटी आहें. मला अभिनेत्री म्हणून जगायचं आहे. रंगभूमीवर राहून माझ्या भूमिका वठवायच्या आहेत. ते माझं खर क्षेत्र आहे. मी स्वीडनला कां जावं? मला तिथल्या लोकांच्या भाषेचा एक शब्दहि समजणार नाहीं. मी तिथं निर्माल्यवत् बनेन. तुम्ही शिकारीला जाणार आणि माशासारखे डोळे असलेले तुमचे मित्र माझ्याभोवतीं बसून माझी अवहेलना करणार. तुमच्या बरोबर मीहि परांदा व्हायचं कांहीं कारण दिसत शाहीं मला.”

“कारण, कारण तू मला हवी आहेस. कारण माझें नशीब

फिरले तरी तू मला टाकतां कामा नयेस; कारण माझं तुझ्या-चर प्रेम आहे. ' जनरलच्या मनांत उचंबळणाऱ्या भावनांचा आशय हा होता. पण अशा गोष्टी व्यक्त करायला ते सर्वस्वी असमर्थ असल्यामुळे ते सरळ उभे राहिले आणि ताठरपणे म्हणाले, "लीझा, मला वाटत तुझा पुरता गैरसमज झाला आहे. एकाद्या जिप्सी पोरीसारख माझ्याबोवर पळून चल असं मी तुला सागत नाही. शनिवार रविवारच्या सहलीच हे निमं-त्रण नव्हे. माझी पत्नी तू व्हावंस अशी माझी मागणी आहे.'

आपलं हे हुकुमाच पान टाकल्यानतर जनरल अगदी सरळ नि ताठ उभे राहिले त्याचे हात विजारीच्या जांभळच्या पटृचा-वर होते. लीझाला हसावं की रडाव ते कळेना. छी! अगदीच जुनाट, एकाद्या जुन्या आणि भिकार नाटकातल्या प्रवेशासारखं हें सगळे चालले होते. विचारा आनिम! खारकोव्ह त्यानें जिकलं खर; पण काळ बदलला आहे हे त्याला माहीत नव्हत "आनिम, मी तुमची अतिशय कृतज्ञ आहें. तुमची मागणी तुमच्या गोड मनाची निदर्शक आहे नि मला तिच मोल कळत—खरंच कळत; पण मला लग्नच करायच नाही. " शक्य तितक्या सौजन्यपूर्ण स्वरांत ती म्हणाली.

' जनरलना आता सारे एकाएकीं असहच झाले. संयमाचे बांध फोडून त्याचा स्वाभाविक सताप बाहेर पडला. दबलेल्या आवा-जांत निकराने ते म्हणाले, " तुला आवडो कीं न आवडो, तुला माझ्याबोवर यायलाच पाहिजे; मी सांगेन तसं तुला चालायला पाहिजे. लहान मलासारखी आजाण आहेस तू. किती आणी-बाणीची वेळ आहे हें तुला कळत नाही. तू आली नाहीस तर मलाहि जातां येणार नाही. अशक्य आहे ते—अशक्य! " त्यांनी दोन्ही हातांनीं तिचे खांदे धरून हलवीत म्हटले, " मला संताप आण नकोस, माझ्या सहनशक्तीचा अंत बघून नकोस. मी अखेर निर्णय घेतला आहे आणि तो घेणे कांही सोरें काम नव्हतें—मुळींच नव्हतें. सगळे सोडीन मी; पण तुला सोडणे माझ्यानें होणार नाहीं. मला जगायचं आहे आणि तुझ्या सहवासांत

जगायचं आहे, ऐकलंस ? ” त्यांनीं तिचे खांदे सोडले आणि तिला दोन्ही भुजांच्यामध्यें कवळले. पण तें कांही आलिगन नव्हते. उजव्या हाताचा तिच्या शरीराभोवतीं विळखा देऊन त्यानें त्यांनी डाव्या हाताची मूठ तिच्या पाठीवर गच्च धरली आणि त्वेषानें तिला आपल्या छातीशी आवळून धरले. त्यांचें मनगट पांढरे पडले होते. स्नायू ताणामुळे थरथरत होते आणि लीझालाहि वेदना ब्हायला लागून आपण एकाद्या अजगराच्या विळस्यात सापडल्यासारखे वाटायला लागले होते. दांतावर दात घासून ते म्हणत होते, “ इथें तुला टाकून जाता येणार नाहीं मला . ” पण यानंतर काय झाले हे कळण्यापूर्वीच त्याचें संयमाचें वधन पार तुटले आणि मोठधाने ओरडून किंचाळून ते म्हणाले, “ आपली काय दशा होईल हे तुला माहीत नाहीं. जर्मनीच्या भवितव्यांत आतां काय आहे. याची तुला कल्पना नाहीं. आपण युद्ध हरलों आहोत. इतिहासांत कोणत्याहि गोट्टीचा इतका भयानक अंत झाला नसेल इतका या युद्धाचा होणार आहे. फेंच राज्यक्रांतीतला रक्तपात यापुढें एकाद्या ज्ञिम-ज्ञिम वृष्टीसारखा वाटेल. सगळेजण एकमेकाविरुद्ध उठतील. पार्टी जनतेविरुद्ध, सैन्य संरक्षक दलाविरुद्ध, गेस्टापो सैन्याविरुद्ध, कामगार शिपायांविरुद्ध, दक्षिण उत्तरेविरुद्ध, भाऊ भावाविरुद्ध आणि सारेजण जर्मनीविरुद्ध असें रणकंदन सुरु होईल. रक्ताच्या नद्या वाहतील. रस्त्यांत मृतांच्या शरीरांनीं लढायांचे मोर्चे बांधले जातील. तुला कत्तल म्हणजे काय हैं माहीत नाही; पण मीं ती प्रत्यक्ष पाहिली आहे. तशी कत्तल आतां होणार आहे. शहराचा एक दगड देखील जाग्यावर रहाणार नाही. तुला लपायला सुरक्षित असा कोपरा देखील मिळणार नाही. मी सांगतों तें कर आतां. आज रात्रीं माझ्याबरोबर चल. तुझ्याशिवाय मला जाणे शक्य नाहीं. मी गेलों आणि तूं मागें राहिलीस तर माझा सूड ते तुझ्यावर उगवतील, हैं कसं कळत नाहीं तुला ? माझें आणि तुझेंहि सर्वस्व संकटांत आहे हैं कळण्या-इतकी तूं मूर्ख आहेस का ? चोप देऊन तुला तें समजावून सांगायला हवं का ? ”

त्यांनी एकाएकीं हात सेल करून तिळा सोडून दिले. त्यांची छाती एकाद्या लोहाराच्या भात्यासारखी खालींवर होत होती. कपाळाच्या बाजूवरून घामाचे ओघळ वाहात होते: त्यांनी खोलीत वर खालीं दौन फेण्या घातल्या; नंतर लीझाजवळ ते परत आले आणि आपल्या दोन्ही हातांच्या मुठींनीं तिच्या खाद्यावर आधात करून लागले.

लीझावर या सान्यांचा परिणाम झाला. तिळा थोडासा उद्वेगहि आला. त्यानी तिळा घाबरवले होतें. शारीरिक इजाहि केली होती. तोल सुटून वागणारा जनरल हें कांहीसे निराशाजनकच दृश्य होतें. दाराआडन त्या तरुणानें हें सारें कांहीं ऐकले असेल असाहि विचार तिळा चाटून गेल्याशिवाय राहिला नाहीं. जनरलच्या वागणुकीची तिळा कांही विलक्षण प्रकारें लाज वाटत होती. त्यांच्या रागाच्या या स्फोटानंतर त्यांच्याविषयीचा तिचा आदर पूर्ण मावळला होता. त्याच्या-विषयीं थोडी कींव मात्र वाटत होती.

“मला वाटतं, तुमच्या अंगांत थोडा ताप आहे. त्यामुळे तुम्हांला बरं वाटत नाही.” ती म्हणाली. जनरलच्या महाप्रलयाच्या भविष्यानंतर हें अगदीच मिळमिळीत थंड निदान होतें.

रागाचा स्फोट शमल्यानंतर जनरलनीं स्वताची बाजू सांवरण्याचा खूप प्रयत्न केला संतापाच्या या झटक्यानंतर शैथिल्य आल्यासारखे, विटल्यासारखे आणि पराभूत झाल्यासारखे त्यांना नेहमीं वाटत असे. “पोरी, माझ्याजवळ बैस.” ते सौम्यपणे म्हणाले. त्यांनी आपल्या डोळ्यांच्या भिंगांमधून अविरत टिक्टिक् करीत असलेल्या मनगटावरील घड्याळाकडे व्यथ चित्तानें पाहिले व लीझाला उचलून एकाद्या लहान मुलाला ठेवतो त्याप्रमाणे मांडीवर उचलन ठेवले. तिनें सुटायची घडपड केली. पण त्यांच्या सामर्थ्यपुढें तें व्यर्थ होतें. शेवटीं ती निमूटपणे बसली. जनरलनीं बोलायला सुरवात केली, “योकॉ फॉ वाटैनवर्ग हा कोण होता तें त्रुला माहित आहे का? माझ्या-

प्रमाणेच तोहि एक प्रशियन लष्करी अधिकारी होता. खरं म्हणजे आमच्या दोन घराण्यांचा संबंध हि आहे. यांके स्वतंत्र बुद्धीने चालणारा मनुष्य होता. प्रशियाचा राजा व. जर्मनी-तील छोटे सस्थानिक ज्या वेळी नेपोलियनच्या बाजूने लढत होते त्या वेळी पुढे काय होणार आहे हे त्यानें एकटघानेच जाणले आणि त्याप्रमाणे तो वागला रशियनाना जाऊन मिळून जर्मनीतल्या सर्वांगी त्याने नेपोलियनला विरोध सुरू केला. कांही काळ त्याची बदमाष, पळपुटा, द्रोही म्हणून सभावना झाली; पण ज्या वेळी स्वातंत्र्ययुद्ध सुरू होऊन सारा जर्मनी नेपोलियनविरुद्ध उठला त्या वेळी यांकला थोर वीराच्या मानाने परत बोलावण्यांत आले, त्याचा सन्मान करण्यात आला. मला काय म्हणायचं आहे हें तुला कळलं ना? यांकने देशाची सेवा केली तशीच मलाहि करायची आहे. हा वेडा कॉर्पोरल, हा जुगारी, ज्या काही घोडचुका करीत आहे, त्यावर सारखे पांघरूण घालीत राहाण्याची माझी इच्छा नाही. त्याचा मला पुरा पुरा वीट आला आहे. मी एक शिपाईंगडी आहे खाट-काचा मदतनीस नाही. आज माझ नाव बदू झालं असेल; पण एक काळ असा येईल की त्या वेळी माझ्यासारखी माणसे त्यानी लागतील. म्हणूनच माझी स्वीडनला जाण्याची इच्छा आहे. माझ्या दोस्तामार्फत या राजकीय घडामोडीतली प्यादीं मी हलवू शकेन आणि माझ्या देशाची मला पुन्हा हांक येईल, त्या काळासाठी तयारीहि करू शकेन. त्या काळी अराजक माजू नये, क्राति टळावी, यासाठी वज्रबाहूची जरूर लागेल. सैन्याची पुनर्घटना करणे, पार्टीच्या धेडांना हाकून देणे आणि शिस्त व आज्ञाधारकपणा या जुन्या ध्येयांची पुनर्स्थापना करणे हे काम राहील. त्या वेळी जर्मनीत माझ्यासारख्या माणसाला पुन्हा स्थान निर्माण होईल. ” जनरलना वाटले, जे सांगायचे तें सगळे आपण सांगून चुकलों आहोत; पण लीझा गप्पच होती. घडयाळाची टिक्टिक् सुरू होती. मिनिटांमागून मिनिटें द्रुत-गतीनें अप्रतिहतपणे गतकालात विलीन होत होतीं. लीझा बुद्धीला गोंधलून सोडणाऱ्या विचारांच्या जंजाळाशीं झगडत

मार्ग काढीत होती. तिच्या जुन्या जगाचा चक्काचूर झाला होता आणि त्याच्या अवशेषांतून नवीन सृष्टि निर्माण करायचा ती प्रयत्न करीत होती. मजा होती ती ही कीं मॉर्टिन रिश्टर आणि जनरल फॉ डानवित्स या दोघानाहि युद्धाचा निकाल प्रतिकूल लागणार आहे, जर्मन राज्ययंत्र मोडकळीला आले आहे आणि राष्ट्राचा अध.पात होत आहे, याबद्दल शंका नव्हती. दोघानाहि देशाचें रक्षण करावयाचें होतें. प्यूरर आणि त्याचे अनुयायी यांची हुकमत झुगाऱ्यून दिल्यामुळे दोघांचाहि छळ चालला होता. पण दोघांत फरक हा होता की, मॉर्टिन रिश्टर आणि त्याचे मित्र अत्यल्पसंख्य होते. त्यांची घडपड स्वातंत्र्यासाठी होती. पण जनरल आणि त्याच्या वर्गातले लोक यांना निवणीच्या क्षणाला सर्व सैन्य आपल्यामागें येईल अशी आशा वाटत होती. सर्व प्रश्नावरचा त्यांचा एकच जुना तोडगा होता. सत्ता, पोलादी शिस्त, अंध आज्ञाधारकता, पुढच्या युद्धासाठी आणि त्या पुढच्या युद्धासाठी सैन्याची सिद्धता..

“मला जें काय म्हणायचं तें सारं मी सांगून चुकलों आहें. आता त्यावर तुझे काय उत्तर आहे? ” जनरलनी जवळजवळ लीनता धारण करून पृच्छा केली.

“ विचारण्यापूर्वीच माझं उत्तर कळलं आहे तुम्हाला. तुम्ही पळून जाऊ शकत नाहीं. तुमच्यासारख्या माणसाला तें शक्य नाही. जर्मनी लढत असताना स्वीडनमध्यें जेवणे झोडत बसणे तुमच्यासारख्यांचे काम नाहीं. आम्हाला तुम्ही इथें हवे आहात. या युद्धात तुमचाहि हिस्सा आहे. केवळ मतभेद झाला म्हणून प्यूरर तुमच्यासारख्या माणसाना बाजूला ठेवणार नाही. एका आठवड्यांत तुम्ही पुन्हा आघाडीवर जाल.”

“ काय हुषार पोरगी आहेस तू! ” जनरल भेदक स्वरात म्हणाले. “तुला सारं जग तुझ्या रंगभूमीसारखं वाटतं. पहिल्यानं भांडण होतं, बाचाबाची होते आणि नंतर थोडचा वेळानें सर्वांची समजूत पटून सलोखा होतो नि सगळधा गतगोष्टीवर पडदा पडतो.”

“ पण यापूर्वीं दुसरे जनरल बडतर्फ झाले आहेत नि त्यांची पुन्हा नेमणूकहि झाली आहे.” लीझानें युक्तिवाद केला.

“ या गोष्टींकडे तुझं लक्ष असेल असं मला वाटलं नव्हतं.” जनरल म्हणाले. ही त्यांची शेवटची लढाई होती आणि तीत ते हरले होते. आतां ते पूर्णतया ताळचावर होते. त्यांना खूप शीण आला होता. खूप उदासीन वाटत होते. पण त्यांचे चित्त शांत आणि स्थिर होते. छे, आर्निम फॉ डानविल्स उद्यां स्टॉकहोमला सकाळचा उपहार घेणार नव्हते. प्रशियन लष्करी अधिकाऱ्यानें तारतम्य वापरणे हें जणू निसर्गालाच मंजूर नव्हते. त्यासाठी तो जन्माला आलेला नव्हता. ज्यू आणि अमेरिकन यांनीच ते काम करावे. जनरलच्या मनांत हे विचार तरळून जात होते.

लीझा म्हणाली, “ तुम्ही आतां जायला हवं. माझे डोळे अगदी मिटायला आले आहेत.” ती अजूनहि जनरलच्या मांडी-वरच होती. तिच्या शरीराची उष्णता कपडचामधूनहि जनरलला जाणवत होती.

“ कांही वेळ मला तुझ्याबरोबर नाही का राहतां येणार?” ते तिच्या कानांत पुटपृटले. “ आणखी अंक वेळ ” त्यांच्या अंतरंगांतील स्पृहेने म्हटले, “ एकच अखेरच्या वेळी.”

“ छे छे!” लीझा घाबरून म्हणाली, “ आतां नाहीं आणि आज नको. मी फार थकले आहें आणि तुमचाहि दांत दुखतो आहे. शिवाय शृंगाराच्या मनस्थितीत का आहोत आपण आतां ?”

“ जशी तुझी आज्ञा.” जनरल म्हणाले व लीझाच्या शरिराभोवतीं बाहूचा विळखा घालून त्यांनीं तिला एक दृढ आळिगान दिले व म्हटले, “ गुड नाईट लाडके! स्वस्थ झोप आतां.”

त्यांनीं तिला खालीं ठेवले आणि आपले कपडे नीट केले. किंचित् काळजीनें लीझानें त्यांच्याकडे पाहून विचारले,

“आनिम, तुम्ही अविचारानें काहीं तरी करणार तर नाही ना ?

“नाहीं. या साच्या भानगडीचा मला चांगला सराव आहे. माझ्याबद्दल काळजी करू नकोस.”

“अन् तुम्हीं काय ठरवले आहे. ? स्वीडनला जाणार नाहीं ना ? ”

“छे: मला नाहीं वाटत मी जाईन असं. तू माझें मन पाल-टले आहेस. तुझ्याशिवाय स्वीडनला जाण्यांत काहींच स्वारस्य नाही. कृपा करून तें विसरून जा. ती एक लहर होती. नोंद्वे-केनवर घेतलेली शापेन थोडी जास्तच झाली असेल कदाचित्. गुड नाईट ! ”

दाराकडे ते इतक्या जड पावलानें चालत गेले की लीझाला त्यांच्याबद्दल अनुकंपा वाटली. त्यांच्याशीं कठोरपणे वागल्याचे परिमार्जन करावे म्हणून ती म्हणाली, “तुम्ही उद्यां मला दुपारच्या जेवणाला न्याल ? ”

“उद्यां ? जेवणाला ? ”

“एकच्या सुमारास माझी तालीम संपली म्हणजे ! ”

“होय, केवळांहि; छान होईल तें. ” ”

“गुड नाईट ! ” लीझा म्हणाली.

“फिर मिळेंगे” जनरल म्हणाले आणि सोलीत वाट पहात असलेल्या पिस्तुलाकडे परत निघाले.

जिना उतरून ते दिसेनासे होईपर्यंत लीझा त्यांच्याकडे पाहात होती. एस. एस. दलाचा सैनिक अजूनहि तिथें उभा होता. जिन्याजवळच्या डेस्कपाशीं बसलेल्या, झोपेने पेंगुल्ललेल्या मोलकरणीशीं त्याच्या प्रेमचेष्टा चाललेल्या असाव्यात. लीझानें हळूच दार बंद केले आणि बोल्ट धातला. मार्टिन बाथरूम-मधून बाहेर आला होता आणि खिडकीचे पडदे बाजूस सारले होते. उषःकालचा पहिला अंधुक प्रकाश शहरावर पसरत होता. रस्त्याच्या समोरच्या बाजूला बाँबवृष्टीनें पडझड

झालेल्या घरांच्या वर पिवळया प्रकाशाची सूक्ष्म रेषा उमटत होती. पहांटेस रानाच्या भोकळ्या जागेत येणाऱ्या सावजाप्रमाणे मार्टिनने सावधपणे छोट्या गच्चीत प्रवेश केला आणि परिस्थितीची पाहाणी केली. त्याने तिच्याकडे तोंड वळविले तेव्हां त्याच्या चेहन्यावरील भावावरून तिने ताडले कीं मुख्य प्रवेशद्वाराशीहि गेस्टापोची माणसं उभी असली पाहिजेत.

“ माझ्यामुळे तुला भारी त्रास होतो आहे. ” तो म्हणाला.

“ तें मला ठाऊक आहे. ” लीझा म्हणाली.

“ तुला माझा गौच्यस्फोट करता आला असता; पण तू तें केलें नाहीस. ”

“ नाही. ”

ती अजूनहि दाराशी उभी होती आणि तो समोरच्या भिती-जवळ खिडकीशी उभा होता त्याचा आणि तिचा जण शतकांचा परिचय होता. त्याच्याशिवाय इतर कुणाशी तिची जणु ओळखच नव्हती.

त्याने आपले बाहु पसरले आणि खोलीला जणू आग लागली आहे अशा वेगाने ती त्याच्याकडे धावली.



ती नेपथ्यरचनेच्या मेजावरील आरशासमोर उभी राहून केस विचरीत होती आणि त्याच वेळी कुतूहलानें आणि बार-काईनें आपल्या चेहन्याचें निरीक्षण करीत होती. तिने आपले डोळे पाहिले, तोंड पाहिले, भुजा उचलून त्यांचें निरीक्षण केलें; इतकेंच नव्हे तर बाजूस वळून मागच्या बाजूनें आपले खादे न्याहाळण्याचाही तिनें प्रयत्न केला. छे: तसें कांहींच बदलले मव्हतें आणि तरीहि सगळधाच गोष्टी वेगळ्या वाटत होत्या.

आरशाला उद्देशून ती म्हणाली, “मी जण काय पूर्वीचीच असल्यासारखी दिसते आहे.” मार्टिन खिडकीशी उभा होता. पडद्याच्या आवरणामुळे तो बाहेरून दिसणे शक्य नव्हते. लीझाला त्याच्या बिनचूक हालचालीचे सारखे आश्चर्य वाटत होते. त्याच्यामुळे त्याला स्वतःला आच्छादान मिळत होते आणि बचाव करायचा कीं हल्ला, ते ठरविण्याचीहि मुभा राहात होती बाहेर थंड पण प्रकाशमय असे सकाळचे वातावरण होते. पिवळी उन्हे सगळीकडे पसरली होती.

“मला वाटलेच” मागे पाऊल घेत तो पुटपुटला; “सगळे हॉटेल भरले आहे या गेस्टापोच्या लोकानी.”

“मला एकादा मत्र म्हणून तुम्हाला अदृश्य करतां येते, तर किती बरे झाले असते.”

“गेस्टन कांहीतरी करून मला बद्दहेर पोहचवील. मोठा भरंवशाचा मनुष्य आहे तो.”

लीझा कोपन्यांत गेली आणि तिने फोनचा प्लग जोडून रिसीव्हर हाती घेतला. “हे पहा, गेस्टनला माझी न्याहारी वर आणायला सांगाल काय? ..ऑ..ह..ह..अस्सं. नको... मग मी खालीच न्याहारीच्या खोलीत येते. अच्छा.”

लीझाचा चेहरा फिक्का पडला होता. तिने रिसीव्हर खालीं ठेवला आणि यंत्रवत् प्लग पुन्हा काढला.

“गेस्टनला अटक झाली आहे.” तिच्या मागे उभा असलेला मार्टिन म्हणाला. तो कांही प्रश्न नव्हता.

“तो आज हॉटेलांत असणार नाही म्हणे. आज परिचारक फार अपुरे आहेत म्हणे.”

“तुम्ही काळजी करू नका. आपण कांहींतरी युक्ति काढू.

तुम्हाला मी कसं तरी करून बाहेर पोहचवीन. अगदीं अगदीं काळजी करूं नका.”

“ मी नाहीं काळजी करीत ” माटिन म्हणाला, “ माझी स्वताची मी मुळीच काळजी करीत नाहीं आणि तूही करूं नको. हें कांहीच नाहीं. ही तर नुसती गंमत आहे. यापेक्षांहि अधिक अवघड प्रसंगातून मी गेलों आहें, त्यांतून जिवंत पार पडलों आहें. मला काळजी वाटते ती गॅस्टनबद्दल आणि इतरांबद्दल. अजून आम्ही तिघे फांशीं द्यायचे उरलों होतों. तुरुंगांतला उपदेशक फादर अंटोनिअस, त्यानेच मला गॅस्टन आणि फिलिपकडे पाठविलें नि तो गाडीतला पहारे-करी त्यानें मुद्दामच दुर्लक्ष केलें नसतें तर मला उडी माराप्ला मिळाली नसती. या सगळचांचा माझ्याकरतां छळ होईल. इतरांना मदत करण्याएवजी मी त्यांच्यावर आपत्ति मात्र आणतों आहें आणि आता माझ्यामुळे तुहि यांत गुंतली आहेस. तुझ्यासारख्या दुवळचा खुळचा पोरीचें काम नाही हें”

“ इतकी कांहीं मी दुबळी नाहीं. तो नुसता अभिनय आहे.” ती दुसराच कसला तरी विचार करीत असल्याप्रमाणे म्हणाली. आपल्यांत शक्तीचा संचार होत आहे असें तिला वाटत होते. खालीं वांकून तिने पुन्हा फोन जोडला आणि पाचव्या मजल्यावरचा ८६ नंबर मागितला खांद्यावरून मार्गे तोंड वळवून ती म्हणाली, “ योहानेस कोएनिगशी बोलणार आहें मी. तो मदत करील, कांहीतरी मार्ग काढील. त्याच्या डोक्यांत नेहमी कांहीं कल्पना असतात. कल्पनांची एक मोठी पोतडीच आहे ती.” फोनवरून कोएनिगला तिनें आपण एका महत्वाच्या कामासाठीं भेटायला येत असल्याचें सांगितलें आणि माटिनकडे वळून ती म्हणाली, “ तुम्ही इयें थांबा, आंतून बोल्ट घालून घ्या आणि मी येईपर्यंत हूं की चूं करूं नका. हा वेढा उठवायला सैन्यच उभं करतें मी, हें कांहीं स्टॅलिनग्राड नव्हे; हं. अगदीं गप्प आता.”



योहानेस कोएनिंगचा अवतार कांहीं मोठा पाहाण्यासारखा नव्हता. त्याने अेक मळका ओव्हरकोट घातला होता. त्याचे डोळे नवीन जन्मलेल्या मांजराच्या पिलाप्रमाणे चिकटलेले होते. खिडक्यांचे पडदे ओढलेले असल्यामुळे खोलीत अंधार होता. निद्रा आणि मद्याची धुँदी यांचा अजुनही त्याच्यावर अंमल असलेला दिसत होता. टेबलावर एक अर्धी रिकामी झालेली बाटली उभी होती.

लीझाने खिडक्याचे पडदे बाजूस सारले आणि गोएटेच्या फाऊस्टमधली दुर्देवी प्राण्याला हवा मिळू द्या या अर्थाची ओळ उंच स्वराने म्हणत खिडक्या उघडल्या.

“ पहांटेच्या वेळीं डोक्यावर वान्याच्या वावटळी घेणे मला नाही आवडत. ” कोएनिंग त्रासिकपणे म्हणाला. तिने त्याला एका खुर्चीवर बसविले. आपण त्याच्यापुढे एक खुर्ची घेऊन बसली आणि त्याचे दोन्ही हात आपल्या हातांत घेऊन तिने एकदम बोलायला सुरवात केली-

“ मी काय म्हणते ते ऐका. महत्त्वाचं आहे. तुमच्या नाटकासंबंधीच आहे. तुम्हांला आतां ते संपवायला हवं. काल रात्रीं मला नाटकाच्या तिसऱ्या अंकासंबंधीं एक कल्पना सुचली. नीट ऐका आतां. दुसऱ्या अंकाच्या शेवटी जमंन खड्यांतल्या त्या विश्रांतिगृहांत नेपोलियनचे शिपाई येऊन राहिले आहेत. इरीन (नायिका) विश्रांतिगृहांतल्या आपल्या खोलींत गेली आहे. आतां तिसऱ्या अंकांतला प्रसंग घडतो. तो खानावळींत नव्हे तर इरीनच्या खोलींत. तिला आढळून येतं कीं आपल्या खोलींत एक जखमी झालेला, जिवावर

उदार झालेला, तरुण मनुष्य लपला आहे. तिला प्रथम पराकाढेची शरम वाटते; पण नंतर त्याच्या बोलण्यावरून तिला कळून येतं कीं तोहि एक जर्मन आहे. नेपोलियनविरुद्ध करावयाच्या उठावाचीं तयारी करणाऱ्या तरुण कटवाल्यांपैकीं तो एक आहे. तो कैदेंतून पळून चालला आहे आणि त्याला जिवंत किवा मत पकडणाऱ्याला मोठे बक्षीस जाहिर करण्यांत आले आहे. इरीन ही नेपोलियनच्या मोठेपणाला भाळलेली, त्याच्या अधिकाऱ्याबरोबर प्रेमचेष्टा करायला चटावलेली, लाडावलेली, बिघडलेली अविचारी पोरगी आहे. आतां पहिल्यानेच तिचे डोळे उघडतात; प्रथमच तिला सत्य कळून येते. नेपोलियनशी लढताना प्राण देखील गमवायला सिद्ध झालेले शूर तरुण देशांत आहेत हे पहिल्यानेच कळते योहानेस, तुम्ही कवि आहांत. इरीनच्या मनात काय उलथापालथ होते हैं माझ्यापेक्षां तुम्ही अधिक चांगल्या प्रकारे सांगू शकाल. तिचा एक प्रकारे पुर्नजन्मच होतो. ती त्या भूमिगत तरुणाला मदत करते, त्याला रात्रीं आसरा देते आणि सकाळ झाल्यावर तिला कळून येतेंकी मातृभूमीच्या मुक्ततेसाठी त्याला साहाय्य करतां आले तर त्यासाठीं मरायला आपण देखील तयार आहोत.”

“ तिचं त्याच्यावर प्रेम जडलं आहे ” कोएनिंग मध्येंच म्हणाला. पहिल्यानें त्याचं लीझाच्या बोलण्याकडे जेम-तेमच लक्ष होतं. पुढें तो अधिक काळजीनें व शेवटी लक्ष देऊन तिचं बोलणं एकत होता. भुवयाच्या खालीं दडलेले त्याचे डोळे विस्फारित झाले. बाहेर आले. “ बरोबर, तिचं त्याच्यावर प्रेम बसलं आहे. हें सार अद्भुत वाटेल खरं; पण अपरिहार्य घटना आहे ती ! ”

“ खरंच, तिचं त्याच्यावर प्रेम बसलं आहे असं तुम्हांला वाटतं योहानेस ? ”

तिच्या आवाजांत विलक्षण आर्जव होतें. थोडा वेळ ती विचाराकांत होऊन बसून राहिली. नंतर हिया करून तिनें धीराने

म्हटले, “ हो, बरोबर आहे तुमचं म्हणणं. तिचं त्याच्यावर प्रेम बसण अपरिहार्यच होतं. त्या रात्रीची कल्पना करा. प्रत्येक दाराच्या मार्गे मृत्यू उभा आहे. खालच्या मजल्यावर नेपोलियनचे अधिकारी मद्य पीत बसले आहेत. त्यांपैकी एकानें तर दार उघडून तिच्या खोलींत शिरायचाहि प्रयत्न केला आहे. ”

“ होय; मला तें सारं मनश्चक्षूपुढे दिसतं. प्रेम आणि मृत्यू दोन चिरकालचे सहोदर. दोघां प्रेमिकांना एकचएक रात्र शिल्लक उरलेली आहे. कटु आणि मधुर संकटपूर्ण एकुलती एक. ‘उद्यां’ आपल्यासाठी अस्तित्वांत नाहीं हेंत्यांना माहीत आहे. मृत्यूच्या सान्निध्यांत त्यांच्या प्रेमाची ज्योति मोठी होते, आकाशाला जाऊन भिडते. .त्यांच्या प्रथमार्लिंगनाच्या वेळी पडदा पडतो” कोएनिंग उत्साहाने हें बोलत होता. एकदम भानावर आत्यासारखे करून त्याने लीझाकडे धूतंपणे पाहिले आणि म्हणाला, “ थोडे भडक खरें; पण कथानक एरवीं काही वाईट नाही. पण पुढे काय ? तो तरुण मनुष्य हाँटेलमध्यें अडकून पडला आहे आणि नायिका त्याच्या प्रेमपाशांत सांपडली आहे. अशा स्थितीत पडदा वर जातो आणि पुढे काय घडते ? ”

“आपल्याला त्याला हाँटेलच्या बाहेर सुखरूप काढून घ्यायचे आहे, जर्मनीच्या स्वातंत्र्यासाठी लढायला पाठवायचे आहे ”

“ अस होय ? पण तें कसं घडवून आणायचं ? ”

“ मला माहीत नाही; मला त्याची मुळींच कल्पना नाहीं योहानेस. म्हणून तर मी तुमच्याकडे आले. तुम्ही एक थोर लेखक आहात. तुम्हीच यांतून मार्ग शोधून काढला पाहिजे. बाहेर जाण्याच्या सर्व दरवाजांवर करडी निगा आहे. नेपोलियनची सत्ता अबाधित आहे. त्याच्या शिपायांच्या नजरा चुकवून नायकाला पलीकडे नेण्याची युक्ती शोधून काढायला माझ्यापेक्षां अधिक तल्लख डोकं पाहिजे. ”

“ थोडी थांब. पहिल्या अंकांतल्या त्या म्हातान्या मेंडपाळाचा आपल्याला इथं उपयोग करून घेतां येणार नाहीं का ? इरीनच्या बालपणापासून तो तिच्या सहवासाला आहे. तो आतां वृद्ध

झाला आहे. त्याचें आयुष्य जवळ जवळ सरत आले आहे. तो म्हणतो जीवनाच्या वस्त्राचा केवळ पदर माझ्या हातांत आहे तो घे आणि या तरुणाचे प्राण वांचव.”

“बरोबर योहानेस ! मला वाटलंच होतं तो असं म्हणेल म्हणून. तिचा एकुलता एक मित्र आहे तो. त्यानं तिच्या साहाय्याला आलं पाहिजे.” रंगभूमीवरच्या रसोत्कषराच्या प्रसंगां-तली सारी उत्कटता आपल्या कृतीत आणि स्वरांत आणन ती म्हणाली. कोणिंग बराच वेळ तिच्याकडे मुकाढ्यानें पहात राहिला. नंतर त्याने आपले हात तिच्या हातांतून सोडवून घेतले आणि खुर्ची मागे सरकवली. त्याचे कोट आणि मद्याचे डाग पडलेला नाईट शर्ट गळ्याजवळ उघडा पडला होता. त्यांतून वृद्धावस्था दर्शवणारे त्याचे पांढरे केस लीझाच्या दृष्टीस पडले आणि घृणेने तिचे अंग शिरशिरलें. खोलीतल्या खोलीत दोन फेन्या घालन तो तिच्यापुढे थावला आणि पुन्हा आपले लाल पाणावलेले डोळे त्यानें प्रश्नार्थक मुद्रेने तिच्यावर रोखले. तिनें मान हलविली भाणि एक अपराधी हास्य केले. पण हळूच तिच्या चेहऱ्यावरचे ते हसू मावळले आणि तिच्या केसाची मुळे राग आणि लज्जा यानी तडतड लागली. कोणिंगची मुळा तिला आतां स्पष्ट अनावृत स्थितीत दिसली. तिच्यावर दिसणारे शैथिल्य, मांद्य आणि न्हास याच्या रेषावरून त्यानें तोंड उघडण्यापूर्वीच त्याचें उत्तर तिला कळून चुकले.

तो म्हणाला, “हें बघ लीझा, आपला एकमेकांबद्दल गैर समज व्हायला नको. आपण बोलत आहोंत तें केवळ माझ्या नाटकाबद्दल . . दिव्य घटका या नाटकाच्या तिसऱ्या अंकाबद्दल बोलत आहोंत. दुसऱ्या गोष्टींचा यांत संबंध नाहीं, अगदी मुळीच नाही. तू हे निश्चित समजून घे. मला भाटकापलीकडे दुसऱ्या कोणत्याहि गोष्टीची चर्चा करायची नाहीं. दुसरं कांहींहि ऐकायची माझी इच्छा नाही. अन् आतां विचार केल्यावर तुझ्यां म्हणणं मला फारसं पटतहि नाहीं.”

“ इरीनला जर एक क्षणिक लहर पुरवून घ्यायची असेल कुणा माथेफिरु तरुणावरोबर एक रात्र मजा मारायची असेल, तर तिनं असं खुशाल कराव. अशा गोष्टी घडतात आणि विस्मृतींत गडपहि होतात; पण तिला कांहीं अक्कल असेल तर दुसऱ्या दिवशी सकाळी तिनं सगळं विसरून त्या माणसाचा संबंध पार तोडून टाकायला हवा. सापल्यांतून बाहेर कस पडायचं हे त्या उल्लम्भ माणसावरच सोपवायला हवं. मला याबाबतीत सागायचं आहे, तें एवढच आहे. इरीनने यापुढे त्या वेडथा क्रांतिकारकाशी कांहीहि सवध ठेवतां कामा नये.”

“ खरंच, अखेर एवढच सांगणार आहांत तुम्ही ?”

“ होय. हेंच माझं पहिलं नि अखेरचं सांगण आहें. ” कोएनिग म्हणाला. लीझाने दोन्ही हात हताशपणे पुढे मांडीवर ठेवले आणि असहायपणे ती म्हणाली, “ हे असं आहे एकूण नि मी मात्र तुमच्यावर भरवसा ठेवून होते. ”

कोएनिग क्षुब्ध होऊन म्हणाला, “ पण तू माझ्यावर भरवसा का ठेवावा ? माझ्यासारख्या पतनशील माणसावर तू इतका विश्वास ठेवावास असं मीं काय केलंय ? माझ्यासारख्या दुबळचा वाचाळापासून तुला काय मिळणार ? मी लिहिलेले सुदर शब्द ? माझी नादमधुर आणि रौद्रगंभीर काव्ये ? माझ्या लिखाणात आणि कृतीत किती फरक आहे तें तुला माहीत नाही का ? मी निव्वळ नुसता लेखंक आहे. वीर कोटीतल्या, झगडणाऱ्यांच्या कर्त्या माणसांच्याच काय, कदाचित् माणसाच्या कोटीत देखील माझी गणना होणार नाही. सुदर शब्द एकत्र आणून त्याचे नादमधुर काव्य बनवावे हें माझें काम आहे. तरुणांची पथकेची पथकें युद्धात उडी घालून मरायला किंवा मारायला तयार होतील अशीं रणगीतें मी लिहूं शकतों. पण मला स्वतःला साधी बंदूक चालवितां येत नाहीं. स्वातंश्य, मानवाचें महात्म्य आणि स्वार्थत्यागाचें सौंदर्य यांचे पाचूसारख्या झळकणाऱ्या शब्दांनी मी वर्णन करीन; पण एवढे झालें कीं.

शक्ति माझ्यांत शिल्लक राहाते. लीझा, माझी घडण जरा निराळी असती तर पायाखालची जमीन जिथें खचत आहे आणि डोक्यावरचे छप्पर कोणत्याहि क्षणी कोसळून पडण्याचा संभव आहे, अशा या ठिकाणी, या हॉटेलांत, या शहरांत मी कशाला राहिलों असतों? थांब, मला आणखीहि कांही सागायचं आहे तुला. गोष्टी अगदी दिसतात तशा कधीहि नसतात. त्यांना अनेक बाजू असतात. मी नात्सीच्या गोटांत सामील झालों तो केवळ अवाहाबरोबर वहात जाण्याच्या हेतूने नव्हे. माझा नात्सीच्यावर विश्वास होता. हिटलरवर माझी दीर्घ काळ श्रद्धा होती. आमच्या दुःखी दैवहीन देशाचा तो उद्धारकर्ता ठरेल असा मला विश्वास वाटत होता माझ्या डोळधावर, आमच्या सगळ्यांच्याच डोळधावर जणू कसली धुदी चढली होती. ती धुदी उतरली आणि सगळ्या देशावर भ्रमनिरासाची अवकळा पसरली; तेव्हा नात्सीची संगत सोडायला मला फार उशीर झाला होता. आतां माझ्यांतले सगळे सत्त्व संपले आहे. मी न लिहिणारा लेखक बनलों आहें. मी भ्याड आहे, षंड आहें. माझ्याकडे येऊन मला डिवचू नकोस. मला तुझे कर्णे, तुताच्या ऐकवू नकोस तू, तुझा तो तिसरा अक नि तो पोरगा सारें खड्यांत चला! जा इथन, मला एकटा राहूं दे, नीघ. मला ताबड-तोब खूप दारू पिऊन तिच्या धुदींत तू सागितलेलं सारं बुडवून टाकल पाहिजे. काल रात्रीची थोडी दारू राहिली असेल.”

लीझा जड मनानें चौथ्या मजल्याचा जिना चढून तेथें जणू सहज हॉटेलमध्ये आलेल्या माणसाचा आव आणन वावरणाऱ्या एस् एस्. दलाच्या माणसाला ओलांडून खोलीजवळ गेली. दार देखील ठोठवायचा धीर न झाल्यामुळे तिनें थोडें खोकून आपण आल्याचे दर्शविले. पण आतून कसलाच आवाज आला नाहीं. लीझानें कडी फिरवून दार ढकललें. दाराच्या आंतला बोल्ट काढलेला होता. क्षणभर तिला मार्टिन कोठे दिसेना; पण सळसळ आवाज झाला, आणि तो कपडधांच्या मोठ्या कपांतून वाहेर आला. मर्जेत असल्यासारखा तो हंसत होता.

“ बघितलंस? मी छू: मंतर म्हटलं नि अदृश्य झालों.” तो

म्हणाला. नंतर तिचा फिकट व ओढलेला चेहरा पाहून त्यानें विचारले, “ काय झालं ? ”

“ मी तुझ्यासाठीं कांहीं सिगारेटस् नि एक शर्ट आणला आहे. शर्ट बराच मोठा आहे. पण नसल्यापेक्षां बरा. ”

“ अस्सं होय? बस, इतकंच? ”

“ होय. ”

“ त्या म्हाताञ्याचा कांही उपयोग होईल असं मला वाटलंच नाही. ” तो म्हणाला.

थोडा वेळ दोधेहि सिगारेट ओढीत होती. शेवटी लीज्जानं विचारले, “ आता काय करायच? ”

“ आता काहीं घडलच नाही अशा प्रकारे तू तालमीला जायचं नि माझ्या स्वतावरच पुढची व्यवस्था सोपवायची. ”

“ आतां मी तुला सोडून जाणार नाहीं. मेले तरी बेहेतर. ”

“ हे काय आहे? एकाद्या नाटकातला रोमहर्षण प्रवेश की काय? आतां अस भावनेच्या आहारी जाऊन चालायचं नाही. अगदीं व्यवहारी बनलं पाहिजे तुझी तालीम चुकली तर खूपच गोधळ माजेल आणि मी पकडला जाईन. तू बाहेर गेलीस आणि सगळे नेहमीसारखें असले म्हणजे मला निसटायला चागली संधी मिळेल. मी पकडला जावं असं तुला वाटत नसेल तर मी म्हणेन तें ऐकल पाहिजे. ”

“ अस्सं होय? बरं, काय हुकुम आहे कार्पोरल रिश्टर? ”

“ प्रथम गालावर थोडा गुलाबी रंग आण. नंतर खालीं जाऊन भलीभक्कम न्याहारी कर, नंतर तालमीला जा नि भाषण न अडखळता नीट म्हण. नंतर मला वाटतं, तुझं स्वार-कोव्हच्या बीराबरोबर दुपारचं जेवण घ्यायचं ठरलं आहे. त्या बुढच्या सैतानाला चांगल खूप करून टाक, नि रात्रींच्या नाट-कांत सुंदर भूमिका कर. त्यानंतर काल रात्रीं झोंप न मिळा-त्यामुळे तुला खूप थकवा आलेला असेल नि आज चांगली

झोप लागेल नि उद्यां; पण उद्यांची काळजी उद्यां होईल. जगाचा तो नियम आहे.”

“पण मी या सान्या सुदर गोष्टी करीत असतांना तूं कुठें असशील? तुझं काय होईल? तू पकडला गेलास तर..... मार्टिन, हे अशक्य आहे बघ. तुझा हुकुम मला पाळतां येणार नाही.”

“काय मर्ख नाटकी पोरगी आहेस ग तू!” तो म्हणाला. त्याला तिची कीव आली. “हें बघ, हाच एक शूरपणाचा मार्ग आहे. यानेच मला मदत होईल.”

“होय. ठीक आहे. मी कोशीस करीन. पण पुन्हा आपली भेट केव्हां होईल?”

मार्टिनच्या चेहऱ्यावरचे हास्य रुदावले. तो हंसला की त्याच्या दोन्ही गालांना खळधा पडत. तो म्हणाला, “वेडी! वेडी खुळी पोरगी!”

“छे: कधीच नाही.” लीझाला वाटले; पण तिने तें बोलून दाखविले नाही.

“कधीच नाही का भेट होणार नाही?” मार्टिनने आपल्या मनाला विचारले; पण प्रगटपणे तो म्हणाला, “लव-करच. सगळे नीट न जमले तर तू परत आल्यावर कदाचित् तुला भी कपाटांतच लपून बसलेला दिसेन.”

“पण सगळं सुरळीत पार पडलं तर तू मला कुठें भेटशील? तू मला एकादा पत्ता नाहीं का देऊ शकणार? तू म्हणाला होतास की एका पत्त्यावर पोहचलास की तुझे मित्र तुला मदत करतील म्हणून.”

मार्टिनच्या मनश्चक्षूपुढे पुन्हा तो पत्ता उभा राहिला. रिटर्गेसे ३९, वॉल्टर कुठें आहे म्हणन विचारायचं; पण तो तुटकपणे म्हणाला, ‘छे! मला तुला काही सांगतां नाहीं यायचं.’

“नाहीं?”

“ नाहीं. माणसांना माहीत आहे तें काढून घ्यायच्या क्रूर युक्त्या गेस्टापोला माहीत आहेत. तुला कांहीं माहीत नसलेलेच बरं.”

आपला जामानिमा घारून लीझा न्याहारीसाठीं तयार झाली. “ आतां. .आतां ” तिनें खोल स्वरांत म्हटले.

“ तू माझ्याशी खूपच चांगलं वागली आहेस. त्याचा मला विसर पडणार नाही नि मी तुला काल रात्री जें सागितलं त्याचा तुलाहि विसर पडू देऊ नकोस. ” मार्टिन खोलीच्या दुसऱ्या टोकाला उभा होता तेथून म्हणाला. लीझा त्याच्याकडे गेली नि एकाद्या लहान मुलासारखं गंभीरपणाने नि टक लावून त्याच्याकडे पहात म्हणाली, “ तें मला पुन्हा सांग. काल रात्री नव्या जीवनासबधी-नव्या काळासंबंधी सागितलस ते पुन्हा साग ना! ” तो म्हणाला, “ दीर्घ दुष्ट आजारानंतर पुन्हा आरोग्य प्राप्त व्हावं तस तें जीवन असेल. ” त्याचा आवाज खोल होता. त्याने तिचे हात वर घेऊन ते आपल्या छातीवर ठेवले. “ असा एक दिवस उगवेल की ज्या वेळी आजचं हे सगळं एकाद्या दुष्ट स्वप्नाप्रमाणे-ज्वराप्रमाणे भासेल, शोतता प्रस्थापित होईल, तुरुगाचे दरवाजे उघडतील आणि आपण सगळे शांत स्वारस्यपूर्ण जीवन जगायला लागू. शेतांत काम करणारे शेतकरी, कारखान्यांतील कामकरी, विद्यापीठातले विद्यार्थी, प्रयोगशाळातील शास्त्रज्ञ, स्त्रिया, मुले आणि वृद्ध, सारे शांतपणे नित्याचें जीवन व्यतीत करतील. कुणालाहि भीति राहाणार नाही, कुणाची हत्या होणार नाही, कुणाचाहि छळ होणार नाहीं आणि कुणालाहि लाजिरवाणे-पणाने जगावें लागणार नाही. त्यापूर्वी जो झगडा होईल त्याविषयीं मी आतां बोलत नाहीं. दारुण रणकदन होईल. पण त्यांत आशा असेल. मी बोलतों तें त्यानंतरच्या मंगल जीवनासंबंधीं आहे. स्वतःची काळजी घेशील अस मला तू वचन दे. उद्यांच्या त्या सुखाच्या काळाचा उपभोग घेणाऱ्यांत तू असायला हवंस; स्वतःची काळजी घेशील, पुन्हा त्या काळांत भेटशील, असं मला वचन दे. ”

“ मी शिकस्तीचा प्रयत्न करेन, मी अनेक आपत्तींतून पार पडले आहें. यांतूनहि पार पडलेली तुला दिसेन. ”

“ पण तोंपर्यंत . . . तोंपर्यंत मी काय करू ? ”

“ आतापर्यंत जें केलं आहेस तेच कर. जगांतली सर्वश्रेष्ठ अभिनेत्री बन. एकादे वेळी मी गुप्तपणे थिएटरमध्ये येईन, तुझा अभिनय बघेन, टाळचा वाजवीन.”

“ तू प्रेक्षकांत आहेस हें मला कळेल का ? ”

“ मला नाहीं वाटत. जुगारासारखेंच आहे ते. प्रत्येक वेळी मी तिथें आहेच असं समजून अभिनय करीत जा.”

“ ह, हें छान आहे. माझा अभिनय पाहाण्याबद्दल खूप खूप आभार, बरं का ? ”

माटिननें तिचा हात आपल्या छातीवरून दूर लोटला. क्षोभाने आणि तीव्र दुःखाने त्याचा स्वर घोगरा झाला होता. “बराय, तू आतां जायला हवंस ! ” तो म्हणाला.

“ नमस्ते ” ती म्हणाली. ती रडली नाही. शेक्सपीअरच्या नाटकाच आपलं कागदी बाधणीच पुस्तक तिन उचलल आणि ती दरवाज्याकडे गेली. तिने मागें वळून पाहिले. तेव्हां दुसरें काही अस्तित्वांतच नसल्याप्रमाणे एकाग्रतेने तो सिगारेट पेटवत होता. त्याची छाती उधडी होती. बरगडधांची आकृति कातडीमागून दिसत होती. बाहु अल्पवयी तरुणाचेच पण मजबूत होते आणि बंडखोर कुरळे केस छायेप्रमाणे कपाळावर आले होते. ‘तू मला पुन्हा दिसायचा नसलास तर तुझं हें असं चित्र मी मनावर रेखाटून ठेविलं पाहिजे.’ ती स्वतांशी म्हणाली. तिने दरवाजा लावला आणि शरीर जणू दुभंग करूं पाहाणारा हुदका आंतल्या आंत गिळला. ती जशी व्हरांडधांतून चालायला लागली तसा तिला कुणी पहारेकरी दिसेना; पण तो देखील एक डाव असणे शक्य होतें. एकदम पोर्शियाच्या भूमिकेत तिने म्हणायच्या ओळी एकामागून एक तिच्या मनापुढैं येऊं लागल्या. त्यांनीं तिला स्वतांचा किंचित

विसर पडला, विरंगुळा वाटला, शीतल वाटले. आतां त्या ओळीचा नवाच आणि अधिक पूर्ण अर्थ प्राप्त क्षाला होता—

‘मी अर्धी तुझी आहें नि अर्धी स्वताची आहे; पण स्वताची असलें तर मग मी तुझीच आहें नि मग सर्वस्वी तुझीच आहें. काळ असा विपरित आला आहे की मालकाला आपल्या मालकीचा वस्तूचा कियोग सहन करावा लागतो. म्हणून मी तुझी असलें तरी तुला अंतरले आहे.’



१०

जर्मन नमोवाणीच्या अधिकान्यांशी हुज्जत घालून दमलेला, चिडलेला, पराभूत क्षालेला निकोल्स आपल्या खोलीच्या उघडचा गच्चीवर जाऊन डेक चेअरमध्ये जाऊन बसला होता. अधिकान्याशी भाडण नेहमीप्रमाणे नभोवाणीवरून इंग्लडला प्रक्षेपित करायच्या मजकुरासंबंधी होतें. जर्मन अधिकान्यांने आपल्या खात्यातून मसुदा लिहून आणला होता. जर्मनीवर नुकत्याच झालेल्या हवाई हल्ल्याच्या अमानुषपणाचा त्यांत निषेध करण्यात आला असून जर्मनीचे लष्करी सामर्थ्य त्यामुळे तिळमात्रहि कमी झालेले नाही, अशी गवाही देण्यांत आली होती व जर्मनीचे प्रतिहल्ले सुरु झाल्यानंतर इंग्रज स्त्रीपुरुषांची जी भयानक कत्तल होईल तिच्या कल्पनेने निकोल्सचे मन व्यथित झालेले आहे, अशी गर्भित धमकीहि त्यांत होती, या अर्थाचा मजकूर प्रक्षेपित करायला निकोल्सची कांहींच हरकत नव्हती; पण तो ज्या शैलींत लिहिण्यांत आला होता, तिचा बोजडपणा त्याला अमान्य होता असल्या शैलींतले भाषण प्रक्षेपित केल्यानंतर आपल्यावर इंग्लंडच्या साहित्यकांकडून टीका होईल अशी त्याला भीति वाटत होती. आपण जीं देशद्रोही भाषणे केलीं आहेत त्यामुळे इंग्लिश जनतेच्या मनातून आपले उच्चाटन क्षाले असून आपल्या

शैलीला कोणी कवडीहि किंमत देत नाहीं याची जाणीव मात्र त्याला नव्हती.

छोटचा गच्चीवरच्या पाच सहा कुंडचांना पाणी घातल्या-नंतर तो डेक चेरमध्यें जाऊन बसला होता. सान्या रुणां-प्रमाणे निकोल्सलाही डेकचेर अत्यंत प्रिय झाली होती. त्याने आपल्या डोक्याखालची उशी नीट केली, गुडध्यांवर रग ओढून घेतला आणि जर्मन अधिकाऱ्याने आणलेले आपल्या भाषणाचे हस्तलिखित वाचायला सुरवात केली. तें मिकार लिखाण वाचण्यांत तो इतक गढून गेला होता की पानांवर एक छाया पडेपर्यंत तेयाचे कशाकडैच लक्ष गेले नव्हते. त्याने वर बघितलें तों गच्चीवर अेक मनुष्य उभा होता. तो येताना त्याने पाहिले नव्हते. काही आवाजहि ऐकला नव्हता.

“तू कोण आहेस ? तुला काय पाहिजे ?” निकोल्सने दचकून विचारले. त्याला कांही उत्तर देण्याएवजी तो मनुष्य धांवतच निकोल्सच्या खोलींत गेला. जाता जाता त्याने हळूच सांगितले, “बोलू नका.” निकोल्सच्या हृदयाचे ठोके जलद आणि अनियमित गतीनें पड लागले. त्याने हातातील हस्त-लिखित खाली टाकलें व खुर्चीवरून उतरून तो त्या माणसाच्या मागोमाग आला.

“तुम्ही एक इंग्रज आहांत ना ? जॉफे निकोल्स ना ? तुम्ही मला मदत केली पाहिजे.” मार्टिन धांपा टाकीत म्हणाला.

“पण तू कोण आहेस ? आणि येथें आलास कसा ?” निकोल्सने पुन्हा विचारले.

“तिकडून” मार्टिनने खालच्या चौकाकडे बोट दाखविले. उंच सरळसौट भितीशिवाय निकोल्सला तेथें काहीच दिसेना.

“मी तुमचीं कांहीं पुस्तके वाचली आहेत. मला ‘सूर्यस्ति’ सर्वांत आवडल.” मोठचा कष्टाने श्वास घेत मार्टिन पुटपुटला. या वाक्यामुळेच बहुधा निकोल्सच्या तोंडून मदतीकरितां

बाहेर पडायची हांक तिथल्या तिथंच थांबली असावी. या अनाहुत पाहुण्याची खालींवर होणारी छाती, भितीवरून आल्यामुळे फाटलेला आणि मळलेला मोठा शट, बंडखोर केस, उत्तजनपूर्ण चेहरा आणि डोळधांतली ती निळी चमक पाहून त्याला वाटले, की हा कुणी ब्रिटिश गुप्तहेर संकटांत सांपडला असावा आणि मदतोसाठी त्याने आपल्याकडे धांव घेतलेली असावी. समाधान व आत्मगौरव याची एक ठिणगी त्याच्या अतःकरणात स्फुरली आणि ओल्या काडीप्रमाणे विझलीहि.

“ तुम्हांला काय हव ? मीं तुम्हांला कशी मदत करूं ? ” आपली हृदयव्यथा प्रथमच विसरून त्याने इग्रजीत विचारले.

मार्टिन शाळेत शिकलेल्या मोडक्या तोडक्या इग्रजीत म्हणाला, “ माझे नाव मार्टिन रिश्टर. पोलीस माझ्या मागावर आहेत. तुम्ही मला मदत केली पाहिजे. ”

निकोल्स शुष्कपणे हसून म्हणाला, “ होय. मी तुझ नांव ऐकलं आहे. तुझा माझ्यावरचा विश्वास मोठा गोड वाटण्यासारखा आहे. पण माझा काय उपयोग ? माझ्याजवळ कांही साधने नाहीत. मी दुखणेकरी आहे, कैदी आहे. ”

“ म्हणूनच तुमचा कोणाला संशय येणार नाहीं. शिवाय मला अन्य कांही मार्गच नव्हता. तुम्हांलाहि आता नाही. ”

“ तें खरं दिसत. ” निकोल्स म्हणाला त्याला एक प्रकारचा आनद, उत्साह आणि जोम वाटत होता. पीडित माणसानें आपणाकडे संरक्षणासाठी यावें या गोष्टीनें गमावलेला आत्मगौरव आणि सचोटी अंशतः तरी परत आल्याप्रमाणे त्याला वाटले. दोघांचे आवाज ऐकायला येऊ नयेत म्हणून त्याने रेडिओ सुरू केला. आपल्या प्रसंगावधानाचें त्याचें त्यालाच आश्चर्य वाटले. त्यानें मार्टिनला खालीं बसून स्वस्थ व्हायला सांगितले. आपल्या खोलींत टेलिफोन नाहीं, आणि आपले बोलणे कुणाला ऐकूं जाणार नाहीं अशीहि खात्री दिली. त्याला

भूक लागली आहे कीं काय विचारून आपल्या ड्रावरमधून कोंहीं बिस्कीटे व एक वाळलेले सफरचंद काढून मार्टिनपुढ ठेवीत तो म्हणाला, “माझ्या बहिणीने मला है जिन्नस रेड-क्रॉसमार्फत पाठवल. सणाच्या दिवशी ते खावे म्हणून मीं राखून ठेवले होते. आजचा दिवस सणाचाच आहे: खा तें सफरचद. इग्लडमध्याले माझ्या बहिणीच्या बागेंतले आहे. दिसायला चिपुटलेले दिसले तरी चागले आहे.”

स्नेहाच्या या अनपेक्षित प्रदर्शनाने मार्टिनचा कंठ दाटून आला. खाली बसून त्याने ते सफरचद चावायला सुरवात केली. पुन्हा स्वस्थ झाल्यावर तो बोलू लागला—“गेल्या चार वर्षांच्या दोर्घ काळांत या हॉटेलरूपी तुरुगाबाहेरच्या विस्तीर्ण मोकळ्या जगांत काय घडले आणि काय घडत आहे हृधाचा खरा वृत्तांत निकोल्सला प्रथमच ऐकायला मिळाला.”



## ११

शिमट वैद्यकीय तपासणीसाठी जावयाचे असल्यामुळे आज कामावर नव्हता आणि आलसेन व क्लीबर्ट आपल्याच कामांत गुग होते. नाहीतर नं. ६ च्या परिवेशकाचे आपल्या कामाकडे लक्ष नसून तो बराच अस्वस्थ झाला आहे हें त्यांच्या लक्षात आले असते. वेशक न. ६ अँडोलफ हा सुमारे १५ वर्षांचा एक किडकिडीत आणि अनार्कषक पोरगा होता. बर्लिनच्या माणसांनी दाटलेल्या उत्तर भागांत कामगार वस्तीत वाढलेल्या पोरांप्रमाणे त्याचा चेहरा फिकट आणि रक्तहीन होता. ‘कात-डीवर तांबड्या पुटकुळ्या आणि मुरूम जागोजागीं उठले होते. नाक नकटे होतें आणि त्यानें नखे स्वच्छ ठेवावीत म्हणून शिमटला त्याला वारंवार ताकीद द्यावी लागली होती. पण त्याचे डोळे सतेज आणि तरतरीत होते, कपाळावर बुद्धीचीं चिन्हे दिसत होतीं आणि त्याचा एक कान जर कसल्या तरी

आधातानें विद्रूप झालेला नसता तर त्यांच्या कानांची चांग-  
त्यांत गणना झाली असती.

इकडे भटक, तिकडे भटक, हे पहा, तें पहा करीत करीत  
तो चौथ्या मजल्यावरच्या जाँफे निकोल्सच्या ६७ नंबरच्या  
खोलीपुढे येऊन उभा राहिला. त्यानें आपली टोपी काढली,  
केस साफ केले, दार ठोठावले आणि परवानगीची वाट न  
पहातांच दरवाजा उघडून आंत प्रवेश केला

“हेल हिटलर मि. निकोल्स !” निकोल्सनेंच शिकवलेल्या  
खडबडीत इग्रजीचा उपयोग करीत त्याने विचारले. “तुमची  
तब्येत आता कशी आहे ?”

निकोल्सनें क्षीण आवाजांत त्याचें अभिवादन स्वीकारले.  
रेडिओचा आवाज खोलीत घुमत होता नि मार्टिन रिश्टर तेथें  
बसला होता नवर ६ नें आपले लकाकणारे निळे डोळे रिश्ट-  
रवर प्रश्नार्थक मुद्रेने रोखून धरले. निकोल्सला त्या अवघड  
क्षणी या मुलांना लाच देऊन त्याचे तोड बद करावें अशीहि  
कल्पना आली, पण ती धोक्याची म्हणून त्यानें बाजूस सारली.  
नंबर ६ हा गेस्टापोने आपल्यावर पाळत ठेवायला नेमलेला  
हेर असावा असा त्याला बन्याच दिवसांपासून संशय होता.

“काय अँडोलफ ?” त्याने विचारले.

“मी तुमच्याकरितां सकाळची वर्तमानपत्रं आणलीं आहेत.”

“ठीक. कशा काय बातम्या आहेत ?”

“छान” जणू तो प्रश्न उत्तर देण्याच्याच महत्त्वाचा नाही  
अशा थाटांत त्यानें उत्तर दिले.

“डॉक्टरानी माझ्या फुलांच्या कुंडधांची निगा राखण्या-  
साठी हा माळी पाठवून दिला आहे.” निकोल्सने मार्टिन  
आपल्या खोलीत असल्याचा खुलासा करण्याचा प्रयत्न केला.

“हूं” अँडोलफ म्हणाला.

निकोल्सने वर्तमानपत्रे चाळायला सुरवात केली, तर मार्ट-

तनें या पोराला ठोसा मारून बेशुद्ध पाडून पलिकडच्या माण— सांच्या संडासांत कोंबावें कीं काय असा क्षणभर विचार केला आणि नंतर ती कल्पना त्याज्य ठरविली. निकोल्सने कांहीं पैसे काढून अँडोलफच्या हातांवर ठेवले. आणि त्याला म्हटले, “ठीक जा पळ” घाटांतून एक्सप्रेस गाड्या दौडत असल्याप्रमाणे, हातोड्याचे ऐरणीवर घाव पडत असल्याप्रमाणे व देवळातल्या घटाप्रमाणे घंटा वाजत असल्यासारखी त्याच्या हृदयांत धामधूम चालली होती. आपली हृदयक्रिया आत्तांच बंद पडली तर घोटाळा होईल या विचारानें तो कांहीसा सावरला.

अँडोल्फ मॉर्टिनकडे वळून म्हणाला, “सकाळी भी संडास-मध्यें शिरलो होतो तेव्हा तुम्ही खिडकीतून बाहेर पडलांत. तो वैडेपणा होता. मान बीन मोडून घेतली असतीत. तुम्ही मार्टिन रिश्टर ना ? ”

“सकाळपासून मी तुमच्या शोधांत होतों, नि शेवटी तुम्हाला सडासांत शोधून काढले तर तुम्ही खिडकीवाटे बाहेर पडलात. आपला काय लपंडाव चालला होता कीं काय ? हे घ्या. गॅस्टन पकडला जाण्यापूर्वी त्यान तुम्हाला द्यायला मला दिल.” त्याने आपल्या टोपीचें अस्तर उलगडून त्यांतून सिगारेटच्या कागदाची एक बारीक पांढरी गुडाळी काढली. मार्टिनने विचक्ततच ती घेतली आणि उलगडून वाचली. तीत लिहिले होतें— “नवर ६ वर विश्वास ठेवा. तुम्हाला कुठ घेऊन जायच तें त्याला माहीत आहे. वॉल्टरची गाठ घेण्याचा प्रयत्न करूं नका.”

त्यानें तिचे तुकडे केले आणि बाथरूममध्यें जाऊन फलश मुरु करून ते वाहवून टाकले. तो अँडोलफला म्हणाला, “पोरा, अशा गोष्टी टोपींत बाळगणे मूर्खपणाचं आहे.” द्रुतगतीमें त्याचे विचार धावत होते. हा एक त्याला पकडण्यासाठी योजलेला सांपळा असेल असा संभव होता. पण गॅस्टनने त्या मुलाच्या रूपानें खरोखरच साहाय्यकर्ता पाठवून दिलेला असणेहि असंभवनीय नव्हते.

अँडोलफ चाणाक्षपणानें म्हणाला, “तुमच्या मनांत काय चालले आहे हें मी ज्ञाणतों पण तें सारं विसरा. मी तुमच्या बाजूचा आहे. मला सगळं माहीत आहे. सोनेनबर्ग तुरुंगांत चौदा महिने होतों मी. माझा बिल्ला पाहायचा आहे ? ” त्यानें आपले डोके झटक्यानें फिरविले. त्याचा एक कान फाटून ठिकठिकाणी चेचला गेला होता. तसला कान त्याच्या छोट्या शिरावर विचित्र दिसत होता. त्याने वरचा ओठ उचलून दाखविला. एके ठिकाणी हिरडी फुटून तिच्यावर आलेले मास वेढेवाकडे दिसत होतें. दात पडून गेला होता.

“सोनेनबर्ग तुरुंगांत तुला मार बसला का ? ” मार्टिननें अजूनहि अविश्वासाने विचारले.

“होय. माझ्या तोडावरच लाथा बसल्या. माझा या बाजूचा कान फुटून निकामी झाला आहे. इकडे मला चांगलेसे ऐकूं येत नाही. ”

नंतर मार्टिनची निरनिराळचा तुरुंगांच्या गुणाव-गुणांबद्दल चर्चा सुरु झाली. निकोल्स दोघां अनुभवी माणसांचे बोलणे अवधानाने ऐकत राहिला. शेवटी मार्टिनने अँडोलफवर विश्वास टाकायचे ठरविले.

अँडोलफने विचारले, “तुम्ही येथून बाहेर कसे जाणार ? सगळी जागा गेस्टापोच्या लोकांनी भरली आहे. वातावरण कसं तंग झालं आहे. काल रात्रीं ब्रेमेनवर खूपच जोराचा भडिमार झाला असला पाहिजे. ”

यानंतर मार्टिनला निकोल्सच्या खोलींत किती वेळ राहातां येईल याची चर्चा झाली. निकोल्सने रेडिओबरून इंग्रजीत भाषण करण्याचा तो दिवस असल्यामुळे दुपारीं सारखी अधिकाऱ्यांची ये जा तेथे राहाणार होती. तेव्हां मार्टिनला ती खोली लौकरच सोडावी लागणार हें उघड होतें. बँडच्या पथकांच्या प्रमुखाला एक हजार मार्क देऊन त्यांतल्या फिडल वाजविणाऱ्याची जागा मार्टिननें ध्यावी ही अँडोलफची योजना अव्यवहार्य म्हणून निकालांत निघाली. भटधाची खोली, तळधर, परीट भट्टी :

हथांचा मार्टिनला उपयोग करतां येणार नाहीं, इलेक्ट्रिशियन म्हणूनहि बाहेर जातां येणार नाही हें ठरले. शेवटी मार्टिनने त्याला म्हटले, “ बाहेर कसें जायचें तें माझ्यावर सोपव; पण बाहेर पडल्यावर कुठें जायचें तें तर मला सांग. ”

यावर अँडोलफने त्याला आपल्या बापाचा पत्ता सांगितला. तो जुना लाल आधाडीचा सभासद पुढे नात्सीना मिळाला; पण त्याचा एक मुलगा आफिकेत मारला गेला आणि नात्सीनी त्याचें दुकान बंद केले. तेव्हांपासून नात्सी सघटनेतून फुटला होता. पण वरकरणी पार्टीचा सभासद होता, एस. ए. दलाचा सैनिक होता. सर्व काही होतें. तो राहात होता तेथेच युद्धसाहित्याच्या कारखान्यांत काम करायला आणलेले इटालियन व डच लोक रहात होते. एकदां तेथें पोहोंचला की, ‘प्रोफेसर’ म्हणून संबोधल्या जाणाऱ्या व्यक्तीच्या हवाली मार्टिनला करण्यांत येणार होतें व तो अगदी निर्धास्त होणार होतो.

मार्टिन म्हणाला, “ हे तर सारे सुदर जुळले. येथून बाहेर पडलो कीं, मी त्या प्रोफेसरला भेटणार ; पण येथून बाहेर पडायचें कसें ? ”

निकोल्सने सुचविले की, वेषातर करून बाहेर पडायचेंचे झाले तर मार्टिनने लष्करी अधिकाऱ्याचा गणवेश घालावा. अँडोलफने उत्साहानें या कल्पनेचें स्वागत केले व इतक्या खोल्यापैकी कुठूनतरी चागला गणवेश आणून द्यायचे पत्करले. शेवटीं मार्टिनला बाहेर काढण्याचा प्रश्न सुटला म्हणून तो आनंदाने नाचू लागला. पण मार्टिनने चिडून विचारले कीं युनिफॉर्म मिळैपर्यंत आपण राहायचे कुठें? संडासाच्या भोकांतून वाहाणाऱ्या पाण्याबरोबर अदृश्य व्हायचे की गटारीत लपायचे?

अँडोलफने त्याला आपली योजना सांगितली. त्याच मजल्यावर नोकरांना येण्याजाण्यासाठीं एक लिफ्ट होतें. तें नादुरुस्त असल्यामुळे वापरण्यांत नव्हतें. त्याच्या लोखंडी तुळईवर मार्टिनने लपून बसायचे. अँडोलफने युनिफॉर्म मिळाला कीं शीळ वाजवायची. त्यासारखीं मार्टिनने बाहेर येऊन युनिफॉर्म घेऊन तो

आदल्या रात्रीं होता त्या खोलीत—नं. ६९ मध्यें जाऊन युनि-फॉर्म अंगावर चढवायचा—लीक्षाचें नांव घेण्याचें अँडॉल्फनें दाक्षिण्यानें व चतुराईनें टाळलें.

तो गर्भित उल्लेख एकतांच मार्टिन लाजेने लाल झाला. अँडॉल्फचे केस थोपटत त्याने म्हटके, “तुला खूपच समजत रे..... खोली साफ करायला बायाचा ताडाचा ताडा येऊन त्याने मला जायला भाग पाढले नसते तर ती खोली सोडायचे मला कारण नव्हते.”

अखेर, अँडॉल्फने सब ठीक आहे असें पाहून शीळ वाजवली की मार्टिनने त्याच्या मागोमाग जायचें असें ठरले आणि मार्टिनला एक लष्करी थाटाचा सलाम ठोकून अँडॉल्फ निघून गेला.

मार्टिनने निकोल्सचे मनःपूर्वक आभार मानले आणि दार उघडन त्याच्याजवळ तो उभा राहिला. शेवटी अपेक्षित शीळ आली. दार हल्ले न हल्लेसे झाले व मार्टिनची दाराजवळ दबा घरून उभी राहिलेली आकृति अदृश्य झाली. जाँफे निकोल्स कांही सेकद कानोसा घेत उभा राहिला. व्हरांडचातून कुणी पडल्याचा, पिस्तुलाचा, घडपडीचा कसलाहि आवाज येत नव्हता. त्याच्या कानात मात्र सो सो नाद सुरु होता. त्याने आंगठचावर चालत जाऊन दार झाकले. त्यानतर त्याला एकदम खूप थकवा आल्यासारखे झाले. पांचशे आफ्रिकन ढोल एकाच वेळी बडवले जात असावेत, त्याप्रमाणे त्याच्या हृदयाचे ठोके जोरानें पडत होते. तो खुर्चीवर जाऊन पडला. पायाशी असलेला रग आंगावर ओढून घ्यायची देखील शक्ति त्याला राहिली नव्हती डॉक्टरने त्याला वारंवार बजावून सांगितले होतें कीं अजीबात धांवपळ नको, मनःस्ताप किंवा उत्तेजन नको म्हणून. निकोल्सच्या तोंडावर हंसू झळकले. होय, झालें हें त्याच्या दृष्टीनें घोक्याचें होतें, फारच घोक्याचें होतें; पण तो अजूनहि जिवंत होता. त्याची हृदय-किया सुरु होती. त्याला खूप बरें वाटत होतें. तो आनंदांत

होता; पण . . पण खोलीत टेलिफोन असतां तर त्याने ताबड-  
तोब डॉक्टरला बोलावून घेतले असते



## १२

सकाळी पांच वाजतां जनरल फॉ डानवित्स नेहमीप्रमाणे जागे झाले नेहमीप्रमाणे ते शांत व सावध होते. डोळे उघ-डल्याबरोबर पहिली गोष्ट त्यांनी केली असेल तर ती म्हणजे जवळच्या टेबलावरचे भिंग उचलून डोळचाला लावणे ही होय. प्रकाश रस्त्यावर जाऊ नये म्हणन खिडकीचे पडदे सोडलेले असल्यामुळे खोलीत अधार होता. पण आपण बर्लिनमध्यें हॉटेलमध्ये आहोत हें त्यांना तात्काळ उमगले. आदल्या रात्री लीझाशी झालेले आपले भाडण आणि शेवटी झालेला समेट हेंहि त्याना आठवले. गेल्या रात्री काय काय घडले याची आठवण करीत असता स्टेटेनशी झालेल्या आपल्या सभाषणाचीहि त्याना आठवण झाली. सकाळच्या या शात व स्तब्ध प्रहरीं ते सारेच त्याना स्वप्नवत् व विलक्षण वाटले. तें संभाषण नंतर पिस्तूल समोर ठेवून आपण केलेला विचार, लीझाला घेऊन पळून जाण्याची आपली योजना, या सान्या गोष्टी आतां त्यांना एकाद्या वेडाच्या लहरीत घडल्यासारख्या वाटू लागल्या. ठरल्याप्रमाणे ते गेले असते तर बहुधा गेस्टापो-कडून विमानतळावर त्यांना अटक झाली असती आणि लीझालाहि त्यांनी उगाच या भानगडीत गुतवले असते. मोठाच घोटाळा झाला असता तो. त्यानी हात एकमेकांशी जुळविले आणि ते सारें टळले म्हणून परमेश्वराचे आभार मानले.

दहा मिनिटे ध्यान आणि चिंतन यांत घालविल्यानंतर जनरल उठले आणि खिडक्या उघडून त्यांच्यासमोर उभे राहिले. शांत असलेल्या शहरावर पहाईचा फिकट प्रकाश पसरला होता. उपनगरांतून कारखान्याच्या शिटधावर शिटधा वाजत होत्या आणि सकाळच्या पाळीच्या कामगारांना कामावर

बोलवत होत्या. आजच गोळी झाडून घेऊन आत्महत्या करण्याचें आपण पत्करले आहे. या सर्वेकष वेदनेशिवाय दुसरीहि एक दुयम बोचणी त्यांना जाणवत होती. शस्त्रानें फोडलेल्या गळवाची जागा दुखत होती. जनरलनें तिच्यावरून जीभ फिरविताच आत बसविलेला कापूस सुटून बाहेर आला. नंतर जनरलनी दुखण्याकडे लक्ष द्यायचें नाही असें ठरवून दांत घासले. डबेल्सची एक जुनी जोडी घेऊन थोडा जुन्या पद्धतीचा ठाराविक व्यायाम केला. त्याचे थड पाण्याचें स्नान होऊन, अगाला कोलन वॉटर लावून ते डोकें कोरडे करतात तोंच साफसूफ केलेला त्यांचा दुसरा युनिफॉर्म आणि आरशा-प्रमाणे चकचकीत पॉलीश केलेला बूट घेऊन त्यांचा ऑर्डर्ली आला. त्यानें जनरलसाठी छोटच्या ओल्कोहोल बर्नरवर काँफी करायला सुरवात केली. त्या काँफीचा कडवट सुगध खोलींत पसरला, तसे जनरलना आजच्या या उदासवाण्या सकाळीं जरा बरे वाटले. लष्करांत प्रवेश मिळण्यासाठी उमेदवारी करतांना, परीक्षांच्या दिवशी सकाळी, तरुण अधिकारी असतांना तपास-णीपूर्वी, घोडदळात असतां हल्ल्यापूर्वी आणि पहिल्या युद्धांत पहिल्या लढाईपूर्वी त्यांच्या पोटांत जशी कालवाकालव झाली होती, आपल्याला यश मिळेल कीं नाही हा प्रश्न जसा उभा राहिला होता, तसा तो आजहि उभा राहिला. मनुष्य मृत्यूला ज्या तळेने तोंड देतो त्यावरून त्याची किमत ठरते, हे जर खरें असेल तर तो जिवंत असेपर्यंत त्याला स्वतंविषयी कधीच खात्री देता येणार नाही आज जनरलना सर्वांशे वटली आणि सर्वांत कठीण परीक्षा ध्यावी लागणार होती. त्यांना कांहीं मरणाची धास्ती वाटत नव्हती. एका सेनानीला आणि डॉन-वित्सला शोभेल अशा रीतीनें आपण मरण पत्करूं कीं नाहीं हा प्रश्न त्यांच्यापुढे होता. आदल्या रात्रीं त्यांच्या जीवनांत जे कांही दुर्बल क्षण येऊन गेले होते, त्यामुळे त्यांना मोठा क्का बसला होता. लष्करी भाषेत या दुबळेपणाला माण-पांतलें पशुत्व असें नांव मिळालें होतें. या पशुत्वाचें दमन करणे

हा ते स्वतां ज्या शिस्तींत वाढले होते, आणि इतरांवर त्यांनीं जी शिस्त लादली होती, तिचा मुळ्य उद्देश होता.

आँडलींनिं खोली साफ्फुफ केली. सकाळचीं उन्हें छपरांवरून आणि उधवस्त झालेल्या इमारतीच्या सागाडधावरून पसरूं लागली. जनरलनीं गरम गरम कडक काँफी घेतल्यानंतर त्यांना बरे वाटू लागले. पुढे आलेल्या अपरिहार्य घटनेला आपण तोङ देऊं शकू असें त्यांना वाटू लागले. तत्त्वतः हें सोपे होतें; पण प्रत्यक्षात त्यांत बन्याच अडचणी होत्या. त्यांचा विचार करायचे मात्र जनरलचे मन टाळत होतें..

बर्लिन अजून झोपेंतच होतें. जनरलनी चष्मा लावला आणि पुस्तक वाचायला सुरवात केली. प्राचीन काळच्या एका प्रसिद्ध मोहिमेसंबंधी वृत्तात त्यांत होता. काल रात्रीच त्यांनी ते वाचायचे ठरविले होतें. पण अनपेक्षित कारणामुळे तें तसेच राहिले होतें. आतां त्यांनी त्यावर लक्ष केंद्रित करण्याचा प्रयत्न केला. पण त्यांत त्यांना आज सकाळीं कांही स्वारस्थ्यच वाटेना. शेवटीं लक्ष लागेना म्हणून तें त्यांनी बाजूस सारले व दुसरे घेतले. ती एक लूथरकृत बायबलची अगदी पातळ कागदावर छापलेली जुनी प्रत होती. ती आपोआपच उघडली. जनरलनीं आपला चष्मा पुन्हा सांवरला आणि बायबलच्या पानांतून जणुं शांति आणि मनःस्वास्थ्य टिपून घ्यायला सुरवात केली-

‘मी दृष्ट माणसाला सत्ता धारण करून एकाद्या हिरव्या वृक्षाप्रमाणे विस्तारलेले पाहिले आहे.

पण तो मरण पावला आणि नाहींसा झाला. होय, मी त्याला शोधले; पण त्याचा पत्ता लागेना.

पूर्ण मनुष्याकडे अवधान द्या आणि न्यायी माणसावर दृष्टि ठेवा. कारण माणसांचे अंतिम साध्य शांति हें आहे.’

परिचित वचनांवरून त्यांची नजर झरझर फिरली आणि मंतर या ओळीवर स्थिरावली.

‘मी येथून जाऊन नष्ट होण्यापूर्वी माझे सामर्थ्यं मला पुन्हा प्राप्त व्हावें यासाठीं माझ्यावर दया कर.’

त्यांनीं डेविडचे स्तोत्र वाचले आणि त्यांना वाटले कीं आपण बर्लिन हॉटेलमधल्या आपल्या खोलींत, नाहीं तर आपल्या जहागीरगांवच्या छोटचा चर्चमध्यें आहोत. त्यांना आपण साधे कॅडेट असतांना आपल्या आजोबांच्या मृत्युनंतरची संशानयात्रा आणि प्रार्थना आठवली. यात्रेतून चालत असतांना त्यांना दुःख अनावर होऊन हुदक्याच्या रुपाने बाहेर पडले होते. त्यांच्या वडिलांनीं वरिष्ठ अधिकाऱ्याची करडी नजर रोखून, त्यांना 'स्वतंत्रा आवर' म्हणून बजावले होते, तर आईंने अनुकंपेने त्यांचा हात दाबला होता.

जनरलनी बायबल मिटले आणि चप्पा काढला. त्यांचा निर्णय ठरला होता. डाहनवित्स घराण्यातल्या पुरुषाला मराण्याच्या दोनच जागा होत्या. रणभूमी किवा जहागिरीचे गांव.

बरोबर ९ वाजतां बँरन फाँ स्टेटेनला फोन करून आपला मनोदय त्यांनीं सांगितला. हॉटेलसारख्या धर्मशाळावजा जागीं जीवनयात्रा संपविण्यापेक्षां धरी एलगेडे येथें ती संपवणे सर्व दृष्टीने, गेस्टापोच्या दृष्टीनेहि कसे इष्ट आहे, तें त्यांनी सांगितले. आपल्याला मृत्युपत्र करावयाचे आहे व त्यासाठी घराण्याच्या जन्या वकिलाचा सल्ला घेतला पाहिजे हेहि एक कारण त्यांनी दिले. पण स्टेटेनची या योजनेला अनुकूलता दिसेना. त्यानें सांगितले, "हें पहा, ती कांहीं माझ्या अघिकारांतली बाब नाहीं. मला त्या बाबतीत दुसऱ्या ऑफिसला विचारायला पाहिजे." यावर जनरल चिडले आणि म्हणाले, "मी कांहीं तुमची परवानगी विचारत नाहीं. मी एवढंच सांगणार होतों, कीं आज दुपारीं विमानानें मी घरीं जाणार आहें. तेव्हां मी कुठे आहें, याविषयीं तुम्हीं फिकिरींत पडूं नये."

पण स्टेटेननें सौम्य भाषेत पण निकून सांगितले कीं, जनरलनीं असें कांहीं ठरवू नये. आपण थोडधा वेळानें फोन करून त्यांना काय तें सांगू.

जनरलनीं फोन खालीं ठेवला तसा त्यांचा पारा चढूं

लागला होता. पण त्यांनी स्वतःला आवरले आणि शांत होण्यासाठी भितीजवळ जाऊन चष्मा घालून युद्धभूमीचे नकाशे ते बघू लागले. फोनच्या घंटेनें त्यांच्या उदास विचारतंद्रीचा भंग केला. पुन्हा स्टेटेन बोलत होता. त्याने सांगितले कीं जनरलनीं एलगोडेला जाणे शक्य दिसत नाहीं. खरें म्हणजे त्यांनी हॉटेल देखील सोडतां कामा नये. जनरलच्या रागाचा पुन्हा एकदां स्फोट झाला. ते ओरडले, “मी काय कैदी आहें कीं काय? मी ही गोष्ट मान्य करणार नाही. माझी मागणी माझी कोर्टमार्शल व्हावी अशी आहे. या एस. एस. संघटनेच्या हुकुमाची तामिली मी करणार नाहीं.”

पण या रागाचा स्टेटेनवर कांहीं परिणाम झाला नाही त्याने समजावणीच्या सुरांत म्हटले की जनरलशी झालेले आपले बोलणे अगदी खाजगी, परस्पर विश्वासावर आधारलेले होते; पण त्यांनी मात्र आपली जबाबदारी ओळखली नाही. रात्रीं २ वाजतां तातडीच्या प्रवासासाठी आपले विमान तयार ठेवण्याबद्दल त्यांनी पायलटला फोन केला. साहजिकच अधिकाऱ्यांना वाटले की जनरलचा आपल्या हातावर तुरी देण्याचा बेत आहे.

जनरलनीं यावर सांगितले कीं आपण रात्रीं शेवटीं गलों नाहीं. आपला बेत युद्धभूमीवर जाऊन तेथें मरण पत्करायचा होता. पण हीहि त्यांची सबव टिकली नाही. स्टेटेनने जनरलचे आणि लीझाचे जें भांडण झाले त्याची अधिकाऱ्यांना माहिती असल्याचे सांगितले.

जनरलना ही एक नवीच काळजी उत्पन्न झाली. ते रागारागाने स्टेटेनला सांगू लागले कीं, लीझाचा आपल्या योजनेशीं कांहीं संबंध नव्हता. लीझाला हथांत गुंतवून त्रास देण्याचा कुणी प्रयत्न केला तर आपण त्याला कुश्यासारखे गोळी घालून मारल्याशिवाय सोडणार नाहीं.

स्टेटेनने त्यांना शांत व्हायला सांगितले. लीझावर क्यूररची

मर्जी असल्यामुळे तिला कांहीं त्रास होणार नाहीं याची खाव्हाही दिली. आपण फक्त हुकुमाचे ताबेदार आहोत, आपल्या वैयक्तिक भावनाचा यांत काही संबंध नाहीं, असाहि खुलासा केला व जनरलना खरोखरच मृत्युपत्र करावयाचें असल्यास बर्लिनच्या एका वकीलाला पाठवून देण्याची तयारी दर्शविली.

जनरलना १ वाजतां लीझाबरोबर जेवायला जायचे असल्यामुळे दहापर्यंत वकीलानें यावें असें म्हटले. लीझाबरो-बरच्या जैवणाचा विनोदपूर्वक उल्लेख करून स्टेटेनने त्यांची रजा घेतली. सहानुभुतीच्या प्रदर्शनापेक्षा या विनोदाचीच जनरलना जास्त मदत होईल असा त्याचा रास्त कयास होता.

ठरलेल्या वेळी वकील आला. जनरलनी आणि त्यानें जवळ जवळ तीन तास खर्च करून एक मृत्युपत्र तयार केले. वकीलानें त्यांना सांगितले की, आपण दुपारीं मसुदा तयार करून दुसऱ्या दिवशी सकाळीं सहीसाठी पाठवून देऊं.

पण जनरल म्हणाले, “आजच मला त्यावर सही करिता आली तर बरे होईल कदाचित् उद्यांच्या आंत मला येथून निघण्याचाहि हुकूम होईल.”

यावर वकीलाने त्यांना चारपर्यंत स्वतः किंवा कारकुनाचरोबर मसुदा पाठविण्याचें कबूल केले व जनरलचा निरोप घेतला.

तो गेल्यावर जनरलनी मोठा निश्वास टाकला व आपल्यांकडे आरशांत पाहिले. चारपर्यंत त्यांना अवधी होता तर. अजून एक वाजला नव्हता. तीन तासापेक्षां थोडा जास्तच अवधी त्यांना मिळत होता. त्यांना तो बराच दीर्घ वाटला. यापेक्षां कमी अवधींत एकाद्या लढाईचा निकाल लागत असे. या वेळापैकी प्रत्येक मिनिट लीझाच्या संगतींत घालवायची त्यांची मनीषा होती.

आजच्या या जेवणासारखा बिकट प्रसंग लीझानें कधींहि.

अनुभवला नव्हता. आपले जिच्यावर प्रेम आहे अशा स्त्रीचा सहवास इतका दुःखमय व वेदनामय होईल अशी जनरलनाहि कधीं कल्पना आली नव्हती. दोघानीहि वरकरणीं हंसून जेवणाच्या वेळचे आवश्यक ते उपचार केले. दोघे टेबलापयंत चालत गेले; पदार्थाच्या यादीमधून त्यांनी जिन्नस निवडले, मद्याची निवड केली, मद्यपात्रे उचलून त्यांचा एकमेकाला स्पर्श करून एकमेकाला शुभ चितले. एकमेकांच्या डोळ्यांत अजूनहि कांही जादु दिसत असल्याच्या आविर्भावाने एकमेकांकडे पाहिले. दोघे एकदमच स्तब्ध झाले आणि एकदमच कांहीतरी बोलून त्यांनी त्या स्तब्धतेचा भंग करण्याचा प्रयत्न केला. हे प्रयत्न करत असतां शिपल्यांत असलेल्या प्राण्याप्रमाणे दोघांनाहि एकेकटे वाटत होते. चिता आणि निराशा यांचे अभेद्य कवच दोघाच्याहि भोवती होते. धनुष्याच्या ताणलेल्या दोरीप्रमाणे लीझाचे मन माटिनसंबंधीं कुणी परिचारक येऊन कांहीतरी सांगेल, खणावेल म्हणैन वाट पाहात होते. गॅस्टन आणि फिलीप या दोघांचीहि गैरहजरी अशुभाचीच सूचना देत होती. आंवतीभंवतीचे परिचारक त्यांच्या गुप्त सांप्रदायांतले दिसत नव्हते अखेर मूऱ्य परिचारकाने बिल आणले व हळूच सांगितले की नव्या नियमाप्रमाणे जेवण्याची खोली बंद करण्याची वेळ झाली आहे.

लिफ्ट अजूनहि नादुरुस्त होते. लीझाच्या लवलवत्या आकृती-मार्गन जिना चढत असतांना जनरलना एकाएकी तिच्याविषयी उत्कट उपभोगाची वासना उत्पन्न झाली. लढाई होण्यापूर्वी केवळ सैनिकालाच अशा वासनेचा प्रत्यय येत असतो. माणसाच्या प्रकृतीच्या अगदी खोल खोल प्रेरणांत या वासनेचा जन्म आहे. अपत्योत्पादन करावे, सफलित व्हावें, मरण्यापूर्वी जीवनाचा ठेवा कुठें तरी सोपवावा अशी वांछा तंयत अंतिहित असते. त्या विलक्षण क्षणीं जनरलना वाटले कीं, लीझाला बाहुपाशांत घेऊन तिचीं चुंबने घेत घेत तिच्या शरीराशी एकरूप व्हावें, या ऐक्यांतून निंद्रेत आणि निंद्रेतून मृत्यूच्या महानिंद्रेत विलीन व्हावें. त्यांनीं खिंशांतून तिच्या खोलीची चाकी काढली;

व्हरांडधांत पुढे चालत असलेल्या लीझानें तो अस्पष्ट शब्द ऐकला आणि ती मागेवळली.

“मी थोडा वेळ तुझ्या बरोबर आंत येऊ का?” उत्तेज-  
नेने घोगऱ्या झालेल्या आवाजांत जनरलनी विचारले.

लीझानें कसली तरी सबब पुढे करायची म्हणून म्हटले,  
“आतां नको ना.. मोलकरीण माझ्या खोलीची साफसफाई  
करीत आहे.”

“मग आपण माझ्या खोलीत जाऊ या. गेल्या कित्येक  
महिन्यांत तुझ्याबरोबर असायला मला मिळालेलेच नाही. तूं  
मला हवी आहेस, किती तीव्रपणे हवी आहेस हच्याची कल्पना  
तुला नाहीं. तुला झालंय काय? मला अशी हातहात दूर कां  
ठेवते आहेस? माझ्याविषयीं तुला कांही वाटत नाही का?”

यावर काय उत्तर द्यावें तें लीझाला कळेना. ती म्हणाली  
“अर्थातच मला तुमच्याविषयीं खूप वाटत. पण असा माझा  
कबजा घेऊ नका. अगदी भर दिवसा काय हें?” कालच्या-  
प्रमाणेच लहरी, छांदिष्ट मुलगी असत्याचा अभिनय करण्याचा  
प्रयत्न ती करीत होती. जनरलरनीं तिला बाहुपाशांत ओढून  
घेतले आणि आपल्या जाडजूड कणखर शरीराशी तिला आंव-  
ळून धरले. तिला उबग आण्गासारग्ये झालें आणि त्यांचे कठीण  
स्नायू, बटने आणि पदके तिच्या वक्षस्थळाला बोचू लागलीं.  
हाँटेलच्या व्हरांडधांत सलगी करणे हे जनरलच्या नित्यक्रमाला,  
निदान ते शुद्धीवर असतांनाच्या क्रमाला, धरून नव्हते. आपण  
काय करीत आहोत हें कल्पणापूर्वीच तिनें त्यांना बाजूला ढक-  
लले. ते तिच्याकडे अशा विलक्षण मुद्रेनें पहात होते कीं त्यांची  
तिला भीतीच वाटली. ती थोडी हंसली.

तिच्या भीतीनेच तिला धीट बनविले. ती म्हणाली, “तुम्हाला  
कांहीं माझ्यावर बलात्कार करतां येणार नाहीं, कीं मला चोपहि  
देतां येणार नाहीं. निदान इथें तरी नाहीं. हें कांहीं खारकोव्ह

नाहीं, समजलांत ? इथं तुम्हाला सुधारलेल्या माणसासारखे वागायला हवें. ’

जनरल मार्गे सरले. आपला चेहरा शांत व निर्विकार करण्याचा त्यांनी आटोकाट प्रयत्न केला ते म्हणाले, “ मला क्षमा कर. कदाचित तुझी माझी पुन्हा भेटहि होणार नाहीं. ”

लीझा म्हणाली, “ तुम्ही मला क्षमा करा. नाटकाच्या प्रयोगाच्या आधीं माझा काढीइतकाहि उपयोग नसतो, हें तुम्हाला माहीत असायला पाहिजे. मला खरंच वाईट वाटत. आज तुम्ही माझ्याबरोबर थिएटरमध्ये याल ? ”

“ आज रात्री ? ”

“ होय, आज रात्री. ‘मर्चंट ऑफ व्हेनिस’चा प्रयोग आहे. चांगलं होतं नाटक. तुम्ही मला घेऊन चलणार असलांत तर इथून सहाला निघायला हवं. ”

“ मला वाटत, माझी कुणाशी तरी मुलाखत आहे त्या वेळी ! पण बघतो जमलं तर. ”

“ हो, हो. जमवा ना. ” लीझा म्हणाली. येथून सुटून मार्टिनचा शोध करण्याच्या कामीं तिला आतां अधिक विलब करवेना. फिर मिळेंगे म्हणून तिने त्यांचा निरोप घेतला.

जनरलनी तिला अभिवादन केले आणि ती खोलींत गेली. जनरल एक क्षण लाकडाच्या ठोकळ्यासारखे ताठ उभे राहिले आणि एकदम तोंड फिरवन नियमित पावले टाकीत ते दुसऱ्या मजल्यावर आपल्या खोलींत येऊन पोहोचले.

त्यांनी दार उघडले तसें कुणीसें म्हणाले, “ हेल हिटलर ! ” व्हरांड्यांतल्या प्रसंगी डोळ्यावरून घसरलेले भिंग जनरलनी नीट बसविले आणि आंतल्या अनाहुत पाहुण्याकडे पाहिले.

“ हेलम कीं काय ? ” जनरल पराकाष्ठेच्या गर्वोद्धत सुरांत म्हणाले. “ तुम्ही आंत कसे काय आलांत ? कुलूप फोडून कीं काय ? ”

हेल्मनें या उपमर्दाकडे दुर्लक्ष करायचें ठरविले. “मला वाटते, तुम्हांला एक दोन गोष्टी कळलेल्या बन्या.” तो म्हणाला. चामडधाच्या खुर्चीवर मार्गे रेलून त्यानें पाय लांब केले. जनरल उभेच होते.

“उदाहरणार्थ ? ”

“उदाहरणार्थ, विमानतळावर फोन करण्याची तसदी तुम्ही न घेतलेलीच वरी. तुमच्या पायलटला आम्हीं अटक केली आहे. तुमच्या ऑर्डर्लीबद्दलहि तुम्हाला काळजी करण्याचे कारण नाहीं. त्याला परत पलटणीत पाठविण्यांत आले.”

“आणखी कांही ? ”

“होय. आणखीहि कांही आहे.” हेल्म म्हणाला आणि उठन जनरलच्या समोर जाऊन उभा राहिला. “मला तुमचा एकदर नूर नापसंत आहे. आम्ही तुम्हाला फारच सौम्यपणे वागविले आहे एका सभ्य गृहस्थाप्रमाणे आणि अधिकाऱ्याप्रमाणे मरण पत्करायची तुम्हाला आम्ही संधि दिली आहे. पण एकादा गुन्हेगाराप्रमाणेच वागविलेले—आणि तुम्ही गुन्हेगारच आहांत—तुम्हाला अधिक आवडत असेल तर तसेहि करतां येईल.”

डॉनवित्सच्या उन्हानें तांबूस झालेल्या चेहन्यावर रागामुळे निळसर छटा पसरल्या, डोक्यावरच्या शिरा तटू फुगल्या. “मी तुम्हाला गोळी धालू शकेन, माहीत आहे ? ” ते घोगन्या आवाजात म्हणाले.

हेल्म बेपवर्द्धिने म्हणाला, “जनरलसाहेब, मला कांहीं तुमची भीति वाटत नाहीं. एस. एस्. दलांत कांही भागुबाई भरलेल्या नाहींत. मला वाटतं, त्यांचा सगळा भरणा जनरल स्टाफमध्येच झालेला असावा.” क्षणभर जनरलना वाटले कीं, आतां रागानें पक्षपाताचा झटका घेऊन त्यांतच आपला अंत होणार. आत्महृत्येची बेळच येणार नाहीं. पण ती भावना ओसरली आणि शिणल्यासारखे, मज्जातंतूना कीणता आल्यासारखे त्यांना वाटू लागले.

थंडपणे हेल्म म्हणाला, “मी एक मानसशास्त्रज्ञ म्हणून बोलतो आहे. आत्महत्या करणाऱ्या माणसाच्या मानानें तुम्ही मोठे खुषीत दिसता. संध्याकाळी आपण मरणार आहोत हे माहीत असतां सकाळी अगदी कसोशीनें प्रसाधन तुम्ही कां करावे ? हे सगळे अतीव सशयास्पद आहे. तुम्ही आत्महत्या करणाऱ्या माणसाप्रमाणे वागत नाही. मी तुम्हाला जेवणाच्या खोलींत एकाद्या नवरदेवाप्रमाणे वागतांना पाहिले. तुमच्या त्या प्रियकरणीबरोबर तुमचा वेळ एकदर मजेने चाललेला दिसला. वस्तुतः आपल्याजवळ एक दोन हुकमी पत्ते असलेल्या माणसासारखे तुम्ही वागत आहां. माझा तुमच्यावर विश्वास नाहीं.”

आश्चर्याची गोष्ट अशी कीं या सगळ्यापासून जनरलला एक प्रकारचे समाधान ल्यभत होते. ठीक आहे. आपण शिस्तीनें आणि स्वावानें वागत आहोत. या देखाव्याखाली लपलेल्या, अंतकरणाचा थरकांप उडविणाऱ्या, काळजात हिंव भरवणाऱ्या, नागडच्या, सर्वग्राही भोतीचा कुणाला वास देखील येत नाही ही त्यांच्या दृष्टीनें समाधानाची गोष्ट होती.

त्यांच्या तोडून शब्द बाहेर पडले. “चागले जेवण, उत्तम मद्य आणि सुदर स्त्रीचा सहवास असल्यावर मी खुषीत कां असू नये ? माझ्या जातीच्या माणसाची कशी वृत्ति असावी याबद्दल तुमच्या कल्पना मोठ्या विलक्षण दिसतात. मी थरथर कांपावे, स्वतांच्या दुर्देवाचे रडगाणे गावे अशी तुमची अपेक्षा आहे की काय ? एस. एस. दलाच्या शौयाची जाहिरात तर खूपच झाली आहे. तें खन्या कसोटीला कितपत उतरतें मला माहीत नाही. पण माझ्या जातीच्या लोकांना मात्र जन्मल्यापासूनच कसें मरावे हें समजायला लागलेले असते.”

“हें पहा डॉनविट्स,” हेल्म हळू आवाजांत म्हणाला, “आम्ही आतांपर्यंत फार गोडीनें वागलीं आहोत. पण यापेक्षां फार कडू रीतीनें, अत्यंत कडू रीतीनेहि आम्हांला वागतां येते. शिवाय आमच्या सहनशीलतेची मर्यादाहि आतां संपत आली आहे. मरण्याची कला जर तुम्हाला इतकी सुंदर अवगत असेल

तर मग जा, मरा, लवकर मरा. मला तुमच्या प्रमुखाला तुमची केस संपत्याचा रिपोर्ट द्यायचा आहे.”

“आज मध्यरात्रींपूर्वी केस संपेल असा रिपोर्ट तुम्ही माझ्या शब्दांवर विश्वास ठेवून करूं शकतां.”

“तें ठीक आहे. पण तुम्ही दिलेला शब्द खरा करीत आहां अशी खात्री करून घेण्यासाठीं मी येथें आलों आहें.”

“तुम्ही तुमचे प्रमुख दोघांनाहि शब्द देणे म्हणजे काय तें माहीत नसावे.”

“आम्ही देशद्रोहच्यांच्या शब्दांवर विश्वास ठेवत नसतों.”

ही कांही निवळ दोन माणसें, दोन परस्पराचे शत्रू भांडत नव्हते. एका लष्करी सघटनेला दुसऱ्या लष्करी संघटनेबद्दल — राष्ट्रीय संचाला हिटलरच्या खास रक्षकदलाबद्दल—वाट-णारा सुप्त अविश्वास, तिरस्कार व द्वेष येथें फुटून निघत होता. युद्ध हरलें तर अंतर्गत यादवीच्या खाईत जर्मनीला लोटलेल्या दोन सत्तास्पर्धीं शक्तीचा संघर्ष येथें दिसून पडत होता.

हेल्म म्हणाला, “मी तुम्हांला सवलत देतों. चार वाजतां तुम्ही तुमच्या मूऱ्यूपत्रावर सही करणार आहांत. मी साडे-चारला परत येईन; म्हणजे तुम्हाला दोन तास मिळतात. अटक व्हावयास नको असेल तर काय करायला पाहिजे हें तुम्हांला माहीत आहे. हेल हिटलर ! ”

आपल्या आयुष्यांतले है शेवटले दोन तास जनरल आर्निम फाँ डॉनवित्सनी एक प्रेमपत्र लिहिण्याचा प्रयत्न करण्यांत घालवले. त्यांना तिला या क्षणी कितीतरी गोष्टी सांगायच्या होत्या. आपले तिच्यावर किती प्रेम आहे हें उघड करायचे होतें. आपण आत्महत्या करत आहोत तें भ्याडपणामुळे नसून त्याला तशींच कारणे आहेत हें तिला कळावें अशी त्यांची हळ्ळा होती. पण या सगळधा अनिवार्य गोष्टी होत्या. त्या

योग्य शब्दांत व्यक्त करणे कठीण होतें. लष्करी तज्जांची गणिती लेखनसरणीच ज्याला माहीत आहे, अशा त्याच्यासारख्या माणसाला विशेषच कठीण होतें. अनेक प्रयत्न करून थकल्यावर, एक कागद अर्धवट लिहून फाडल्यावर त्यांनी घडचाळाकडे पाहिले. तीन वाजून एकवीस मिनिटें झालीं होती. वेळ भरत आली होती. त्यांनी लेखनवहीतून एक कागद फाडला व त्यावर घाईधाईने लिहिले—

“ तुझा निरोप घेण्यासाठी आणि तू जें कांही मला दिलेंस त्याबद्दल कृतज्ञता व्यक्त करण्यासाठीं मी हें लिहित आहें. पर-मेश्वर तुला सुखी ठेवो! माझ्या पूर्वीच परलोकी गेलेल्या मुलाना जाऊन मिळण्यासाठी तुला सोडून जात आहें याची मला क्षमा कर!

—आनिम फाँ डानवित्स.”

त्यांनी पुन्हा न वाचताच तें पाकीटांत घातले. तोंच टेली-फोनची घंटा वाजली. वकिलाचा कारकून आला होता. जनर-लनीं त्याला वेर पाठवून द्यायला सांगितले. बाहेर पाऊस पडत होता. तो सारखा पडावा, रात्रीहि पडावा अशी त्या कारकु-नाची प्राथंना होती.

सही घेऊन कारकून निघून गेला तो चार वीस झाले होते सगळे कसें अगदी व्यवस्थित होतें. आपण खोली इतकी व्यवस्थित ठेऊन जात आहोत याबद्दल जनरलना समाधान वाटले. त्यांनी लीझाचें नांव पाकीटावर लिहिले, नंतर चष्मा काढला आणि चुरगळलेल्या कागदांनीं भरलेल्या टोपलींत टाकला ! त्यांच्या मनांत विचार आला— ‘आतां कांहीं चष्म्याची गरज नाही.’

या विचाराने त्यांना एक प्रकारचे समाधान वाटले. हळू हळू या समाधानाचा प्रदेश विस्तीर्ण होऊ लागला. ‘चष्म्याची जरूरी नाहीं, स्वतंत्र नियंत्रण ठेवण्याची नाहीं, अधिकारपदावरच्या हळकट माणसांशीं संबंध ठेवायाचीहि इतःपर गरज नाहीं. पूर्व आघाडीवर गोंधळाची जबाबदारी आतां आपल्यावर कांहीं राहिली नाहीं. हवें तें करूं देत लेकाचे. सगळे हरवल्यावर युद्ध-

*useless book no meaning*  
परिवर्तन — ३४१

तहकुबीची याचना करीत हिंडूं देत; यादवी युद्धांत परपस्परांचे गळे कापू देत. त्या सगळ्यांतून आपण मुक्त झालों आहोत. जन्मभर आपण ज्या वर्गात वायलों, त्याच्या वाटचाला येणाऱ्या जबाबदाऱ्या उचलल्या. आतां शेवटी त्यांचें ओझें झुगारून द्यायची व विश्राति घ्यायची वेळ आली आहे. '

जनरलनीं थोड्या खुषीनेच रिसीव्हर उचलला. हॉटेलच्या कारकुनाला त्यांनी एका परिवेशकाला आपल्याकडे ताबडतोब पाठवन द्यायला सांगितले. नंतर स्टेटेनशीं फोनवरून बोलून त्यांनी ठरल्याप्रमाणे संध्याकाळीं आपल्याला लीझाला थिएटर-मध्ये पोहचविणे अर्थातच शक्य नसल्यास स्टेटेनने ते काम करावें अशी अखेरची विनंती केली.

स्टेटेनने ती मान्य केली. जनरलनी रिसीव्हर खालीं ठेवला आणि घडचालाकडे पाहिले. आतां फक्त सहा मिनिटे उरलीं होती आणि इकडे परिवेशक येऊन दार ठोठावत होता. जनरल त्याला म्हणाला, " हे तीस मार्क घे. हें पत्रहि तुझ्याजवळ ठेव. एक डझन गुलाबाचीं फुले विकत घे आणि पत्र व फुले दोन्हीं फ्राउलायन डोर्नच्या खोलीत ठेव. मात्र फ्राउलायन थिएटरकडे गेल्याशिवाय तीं तेथें ठेवू नकोस. कांहीं झालें तरी त्या थिएटराहून परत येण्यापूर्वीं त्यांना हे जिन्स मिळतां कामा नये, समजलं? "

परिवेशक नं. ६ अद्बीनं म्हणाला, " समजलं " आणि त्यानें जनरलच्या आज्ञेचा पुनरुच्चार केला.

" बाकीचे पैसे तुला घे. ठीक. " म्हणून जनरलनीं त्याला निरोप दिला.

आतां पांच मिनिटे उरलीं होतीं.

आतां कांहीहि करायचे राहिले नव्हते. कसलाहि विलंब नव्हता, सबव नव्हती, चालूढकलीला अवसर नव्हता. जनरलनीं आपला लज्जरी कोट अंगांत घातला आणि ते बिछाऱ्यावर

आडवे झाले. जणू मत्युनंतर त्याचें शब दफनविधीसाठीं सज्ज झाले होते. त्यांनी डोळे झांकले आणि पिस्तुलाची नळी आपल्या उजव्या गंडस्थळाला लावली आणि मग जणू काळाचें प्रवाहित्व नष्ट झाले आणि पुढचीं कांहीं मिनिटे आयुष्याइतकीं, अनंतकालाइतकीं दीर्घ झाली. प्रथम अशा प्रकारे आपल्याला मरायला भाग पाडणाऱ्याबद्दलच्या पराकाढेच्या द्वेषाने त्याचें मन भरून गेले. नंतर लढप्याच्या धुदीत मरण्याची, युद्धाच्या धुमश्वक्रीत, हल्ल्याच्या आवेशांत, तोफगोळधांच्या स्फोटांत, डॉनवित्सच्या घराण्यातल्या पुरुषाला शोभेल अशा रीतीने देहार्पण करण्याची तीव्र इच्छा त्याच्या मनांत उद्भवली. नंतर प्राणिसुलभ भीतीने, देहाशी संलग्न असलेल्या भयाने आणि आकुलतेने त्यांचें मन भरून गेले. या वेळी जनरलनी स्वतांला जणू नग्न वास्तव अवस्थेत पाहिले. त्याना स्वतांची करणा आली, स्वतांचीच लाज वाटली आणि स्वतांवरील त्यांचा सारा ताबा अजीबात सुटला. शरीरांतल्या प्रत्येक रंध्रातून घाम निथलू लागला आणि नंतर आईला व देवाला आळवायला त्यांनीं सुरवात केली आणि नंतर या सर्व क्षणांतला भीषण क्षण आला. त्यांच्या हाकेला परमेश्वर धांवून आला नव्हता. जनरल दिवसाची भयंकर लढाई संपत्यावर रणागणावरून घोडधावर बसून जात होते. युद्धाची दुर्गंधी सुटली होती. प्रेताचा, माणसांचा आणि घोडधांचा, लक्षावधी मृत, कुजलेल्या, छिन्नविच्छिन्न झालेल्या प्रेतांचा खच पडला होता आणि प्रत्येकाच्या मृत्यूची जबाबदारी त्यांच्यावर होती आणि नंतर जनरलचे बोट पिस्तुलाच्या चापावर सरकले आणि आतां एकदांच नव्हे, तर लक्षावधी, कोटधावधि वेळा जणू त्यांचे प्राणोक्तमण होत होते. असहय पोकळींत ते शोषले जात होते. नंतर त्यांच्या घडधाळावरले शेवटचे मिनिटहि संपले.

सब्बीस नंबरच्या खोलीसमोर उभे असलेल्या दोन एस.एस. दलाच्या सैनिकांनी पिस्तुलाचा तो दबलेला आवाज ऐकला आणि एकमेकांकडे पाहिले. त्यांच्यापैकीं एक वयाने लहान पोरगाच होता. तो घावरत्यासारखा दिसला; पण दुसऱ्यांने

खांदे उडवून व दंतपंक्तीचें प्रदर्शन करून त्याला 'सब ठीक' असल्याचें सांगितले. दोघे हुकुमाप्रमाणे पूर्ववत् दरवाज्याशी उभे राहिले. जनरलचे शरीर थोडे अधिकच पसरल्यासारखे दिसत होते. पूर्वीपेक्षां तें अधिक उंच दिसत होते. अगदीं व्यवस्थित औद्धत्यपूर्ण स्थितींत ते पहुळे होते. देशाची सर्वोच्च मानाची पदके त्यांच्या पोशाखाच्या जांभळ्या रंगावर चमकत होतीं. ते वाट पाहात होते. साडेचार वाजले होते. पण कमिसार हेल्मचा पत्ता नव्हता.



## १३

लीझानें आपल्या खोलीचें दार उधडून ताबडतोब बंद केले आणि नंतर समोर दिसणाऱ्या इंद्रजालासारख्या देखाव्याकडे पाहात ती उभी राहिली. मार्टिन खोलींत होता, तो जिवंत होता. तो मोठ्या खुषीत दिसत होता आणि कसल्या तरी विलक्षण निळ्या गणवेशाची बटने लावीत उभा होता. त्याच्या समोर ६ नंबरचा परिवेशक बाहीने काळा चामड्याचा पट्टा साफसूफ करीत होता.

"आलीस अखेर?" मार्टिन म्हणाला. "मला वाटलं, तूं परत येतच नाहींस."

"हें काय सारं?" लीझानें विचारले. तिला एकदम शीण आल्यासारखे झाले.

"हा अॅडोल्फ आपल्या दोस्तांपैकी आहे. त्यानें आपले जेवेण मला दिलं नि माझ्याकरतां हा गणवेश मिळविला, गणवेश धातला तर मला बाहेर पडतां येईल असं निकोल्सचं म्हणणं. तें बरोबर दिसतं."

“कुणाला वाटतं असं?”

“निकोलसला. इंग्लिश लेखक जॉफे निकोल्स आहे ना, त्याला. तोहि आपला एक दोस्त आहे.”

“या हॉटेलमध्यें एकदम बरेच मित्र गोळा झालेले दिसतात.” आश्चर्यचकित होऊन आणि थोडा मत्सर वाटून लीझा म्हणाली.

“होय आणि गेस्टापोचे लोकहि गोळा झाले आहेत.” अँडाल्फ म्हणाला. मार्टिनने त्याच्यापासून पट्टा घेतला आणि तो कमरेला घालून कसा काय दिसतो तें आरशांत पाहिले आणि मान हलवून तो काढला.

“तुला हा कसा वाटतो?” मार्टिनने लीझाला विचारले. “गेल्या वर्षी येथें कॅ. डोनेस्क्यु म्हणून एक रुमानियन लष्करी प्रतिनिधी होता. त्याची मला आठवण होते. म्हणजे कांहीं मोठ बर नव्हे.”

“हा गणवेश त्यांतल्या त्यांत चांगला आहे.” अँडाल्फ म्हणाला ‘आणि हा तुमच्या मापाचाहि आहे, नाही रिश्टर?’

“छानच होतो मला.” मार्टिन अँडाल्फचे डोके थोपटीत म्हणाला. त्याला हुषारी वाटत होती, शक्तिहि वाटत होती. त्याचे मनोव्यापार अचूक चालले होते आणि पोटांत अन्न गेल्यामुळे हंसावे, थट्टा-विनोद करावा, मजा करावी असें त्याला वाटत होते “जुन्या काळच्या खानाचा हा युनिफॉर्म आहे.” त्याने लीझाला सांगितले.

“बरोबर. मी डेनोस्क्यूला नेहमीं म्हणायची, कीं तुमच्यांत नि आमच्या पहारेकन्यांत फार साम्य आहे म्हणून. पहारेकन्याचं नांव होतं जॉर्ज. मला तो चांगला आठवतो. तो सैन्यांत दाखल झाला नि....”

“नि काय?”

“ कांहीं नाहीं. ” लीझा खिन्न होऊन म्हणाली, “ चला तो काढून टाका. अशा सोंगांत हॉटेलबाहेर पडतां येईल असं तुम्हाला खरोखरीच वाटलं कीं काय ? ”

“ यापेक्षांहि वाईट युनिफार्म घातलेले लोक प्रवेश दाळ-नांत येताना नि बाहेर जाताना मीं पाहिले आहेत. त्याच्याकडे कुणी यत्किंचित्तिहि लक्ष दिलेले नाहीं. ” अँडॉल्फ म्हणाला. मार्टिन म्हणाला, “ मला हीं संधि साधायलाच हवी. मला इथें कांहीं फार अधिक वेळ लपून राहतां येणार नाही. बाहेर जाय-लाच पाहिजे आणि बाहेर पडायची हीं योजना मला त्यांतल्या त्यांत बरी वाटते. ”

“ पण या गणवेशांत ? निव्वळ थट्टा आहे ही ! ”

“ तें मला माहीत आहे. पण निकोल्सचं म्हणणंच बरोबर आहे. पराकाळेचे धाडस आणि धीटपणा यांनीच मी या सांप-ल्यातून बाहेर पडेन. ”

त्याच्या आनंदामुळे लीझाच्या खिन्नपणांत अधिकच भर पडली. “ हे आतां आणखी मी सहन करू शकेन असं मला वाटत नाही ” ती केविलवाण्या स्वरांत म्हणाली.

“ सकाळी सबंध तालमीच्या वेळी तुझ्याशिवाय माझ्या मनाला दुसरा विषय नव्हता. ‘ तुझें काय झाले असेल ? मी परत येईन तैव्हां तू येथेच असशील की नाही ? नसलास तर पुन्हा तुझी भेट केव्हां होईल ? आणि तुझी नि माझी भेट झाली नाही तर तू जिवंत आहेस हें मी कसें समजायचे ? ’ असें मी स्वतांला विचारत होतें. मग मी परत आलें; पण तुझा कुठें शोध लागेना नि त्यानतर जनरलबरोबर जेवण्याचें ते सोंग-कुठं लपून बसला होतास तू इतका वेळ ? ”

“ निरनिराळ्या ठिकाणीं; पण कोणतीच जागा मोठी सुखाची नव्हती. ” मार्टिन म्हणाला. लिफ्टच्या लोखंडी तुळईवर अवघडन बसल्यामुळे त्याचें अंग अजूनहि ताठल्यासारखे होतें-दुखत होतें. दोन तास तेथल्या गडद काळोखांत घालबल्यामुळे डोळे उजेडाने दिपत होते.

“ शेवटी आतां इथवर येऊन पोंचलास नि काहीं तास बरे जातील अशी शक्यता निर्माण झाली तोंच तुला या वेडधाविद्रधा गणवेशाची परीक्षा पाहण्याची लहर आली आहे. यांत धोका आहे हें तुला कळत नाहीं का ? ”

माटिनच्या चेहऱ्यावरील हसू अधिकच रुदावले. तो म्हणाला, “ आतां यापुढ सगळंच काहीसं धोक्याचं झालं आहे हें तुला माहीत नाही का ? मी येथें आणखी एक रात्र राहिलों तर कदाचित् एकादा हवाई हल्ला होईल आणि एकाद्या बाँबला आपण दोघेहि बळी पडू किंवा तुझा पूर्ववत् आंधळा जीवनक्रम सुरु राहील आणि पुढे सूडाची वेळ आली म्हणजे नात्सीपक्षाच्या तुझ्या दोस्तांबरोबर तूहि त्यांत गोवली जाशील. मला दरवानाच्या वेशांत बाहेर जाऊ देण्यापेक्षां तें अधिक धोक्याचें ठरेल. मी तुला आधीच बजावलं होतं, की माझ्याबरोबर असणं अजून कांही काळ तरी धोक्याचं आहे नि तू म्हणालीस की तू संकटांची फिकीर करीत नाहीस म्हणून.”

“ मी कांहीं माझ्यासाठीच भीत नाहीं. ”

“ ठीक. तर मग शूर शिपायासारखं वाग नि मला या वेषांत बाहेर निसटायचा प्रयत्न करूं दे. ”

लीझानें त्याच्याकडे विचारमग्न पण कांहीशा विमनस्क मुद्रेनें पाहिले. ती म्हणाली, “ पण तू कांही तरीच दिसतोस. मास सीनमध्यें एकस्ट्रॉ म्हणून काम करणाऱ्या विद्यार्थ्यासारखा तुझा अवतार दिसतो. तुला खूपशी तालीम हवी आहे. कांहीं हरकत नाहीं. मी तुझी तालीम करून घेईन. मी तुला नाट्यकलेचे व अभिनयाचे पाठ देईन. कॅप्टन डोनेस्क्यू चालत कसा असे, बोलत कसा असे, पाय मागें घेऊन अभिवादन कसा करीत असे तें सारें शिकवीन. ” तिच्या वृत्तींत अधिकाधिक उत्साह सचरू लागला. ती पुढे म्हणाली, “ रुमानियन हॉस्पिटलमध्यें तू एकदा होतास म्हणालास ना ? रुमानियन भाषेचे कांही शब्द माहीत आहेत का ? ”

माटिननें तिला दोन रुमानियन वाक्यें बोलून दाखविलीं.

“ठीक, ठीक.” ती उत्साहानें म्हणाली. अँडॉल्फ आनंदानें नाचं लागला. “कदाचित् तुझी युक्ती यशस्वी होईलहि. आपण अर्धी तास प्रॅक्टिस करूं या. मी तुला रुमानियन पलटणीचा कॅप्टन बनवून सोडते.”

“बरोबर, बरोबर.” नखें चावीत अँडॉल्फ म्हणाला, “यांचं ऐका. यांना सगळ्या युक्त्या माहीत आहेत.”

“अन् मग.” आपल्या भूमिकेच्या अत्यंत महत्वाच्या भाषणाच्या वेळी लीळा करीत असे त्याप्रमाणे संथ श्वासो-च्छ्वास करीत तो म्हणाला, “मग आपण सरळ खालच्या मजल्यावर जाऊ आणि प्रवेश दालनांतून चालत चालत हेरांच्या आणि पहारेकन्यांच्या नाकावरून जाऊन फिरत्या दारांतून बाहेर पडू आणि प्रत्येकाला एका हुषार आणि देखण्या बाल्कनी ऑफिसरबरोबर लीळा डोर्नच्या प्रेमचेष्टा चाल-लेल्या आहेत असेच वाटेल.”

अँडॉल्फचे नखें चावणे थांबले आणि तो बोटांनी केस विचरू लागला. मार्टिनच्या चेहऱ्यावरील स्नायूची हालचाल होऊन पुन्हा गालांत दोन खळगे दिसू लागले.

तो एकदम म्हणाला, “त्यांत कांहीं अर्थं नाहीं. मी तुला तसा कांही धोका पत्करूं देणार नाहीं. म्हणे माझ्याबरोबर जाणार, माझ्याबरोबर हिंडतांना लोकांना दिसणार! काय मर्खं आहेस. वेड लागलंय कीं काय तुला? हें कांहीं एखादें र्विनोदी नाटक नव्हे आणि आपण कांही गमतीखातर गोष्टी करीत नाहीं.”

“मार्टिन, तू माझा अपमान करतां कामा नयेस नि मला दुखवितांहि कामा नये. कारण कांही म्हटलंस तरी मी तुझ्या बरोबर खालीं येणार आहें. मी मोठी हृद्दी स्त्री आहें नि माझी ब्याद तुला चुकवतां येणार नाहीं. तुझ्या योजनेप्रमाणे तू एक-टेच बाहेर जाऊं म्हणशील तर यशाचा संभव फार थोडा आहे. पण जर मी तुझ्याबरोबर असले तर तुला संरक्षण

मिळाल्यासारखें होईल. माझ्या आड तुला लपतां येईल. तू अडलास तर मी कसं वागावं? कसं बोलावं? तें तुला सुचवू शकेन. पदरचं तिखटमीठ लावून मला गोष्टीहि फार बनवून सांगता येतात. मला खोटे छान बोलतां येतें या गणवेशांत तू बाहेर जायचं म्हणशील तर एकाद्या पिस्तुलापेक्षां माझा तुला जास्त उपयोग होईल.’’ मार्टिनच्या चेहन्यावरचा दृढ आणि कठोर भाव पाहून ती घाईघाईने म्हणाली, ‘‘माझं ऐक मार्टिन! काल तू माझ्या खोलीत आलास आणि जवळजवळ मला तुला मदत करायला भाग पाडलंस. तेब्हां कांही तू माझ्या सुरक्षित-तेचा विचार केला नाहीस. आतां तुझं काऱ्य हें माझ कार्य बनलं आहे. तू माझे.. मला नाही समजत काय म्हणायचे तें; पण आतां तू एकटाच गेलास आणि गेस्टापोच्या हातीं सांपड. लास तर...तर माझे प्राण जाग्यावर राहाणार नाहीत.” लीझाच्या डोळ्यांत आसवें उभीं राहिली.

मार्टिन तिच्याकडे टक लावून पहात होता; मधून पापण्यांची उघडझांप करीत होता. आपण लोहरसाच्या धगधगत्या प्रवाहाकडे पहात आहोत असे त्याला वाटत होतें. तो म्हणाला, “तूच का ती वेडी नि अजाण पोरगी?”

अँडॉलफचा त्या दोघांनाहि जण विसर पडला होता. तो घोरणीपणानें मोठ्याने पुटपुट्या, “ठीक तर, मी जातों आतां. नाहीतर हर शिमट माझी मानगूटच पकडील.”

मार्टिनने मोठ्या प्रयासानें लीझावरची दृष्ट काढून ती या लहानग्या दोस्ताकडे वळविली. तो स्नेहपूर्ण स्वरांत म्हणाला, “हें बघ अँडोलफ, मी येथेन जाण्यापूर्वी मला तुला कांही सांगायचं आहे. मी काय म्हणतों तें लक्षपूर्वक एक, आणि त्यांतला प्रत्येक शब्द ध्यानात ठेव. हें जें सारं चाललं आहे, त्यात भाग घ्यायचं वास्तविक तुझं वय नाहीं. म्हणून तू पोलिसांना चकविण्याचा एक खेळच खेळत असल्यासारखं वाटतं; पण या सान्यांत निव्वळ गमतीपेक्षां अधिक मोठा अर्थ भरलेला आहे. रेडिओ ऐकण्यासाठीं, पत्रके वाटण्यासाठीं किंवा हवीं तीं पुस्तके

चाचण्यासाठीं लोक आपल्या प्राणावरहि कां उदार होतात, हें तुला माहीत आहे का ? तू विचार केला पाहिजेस, पुस्तके वाचली पाहिजेस, 'हें असें कां ?' असे प्रश्न स्वतांला विचारले पाहिजेस. युद्ध आघाडीवर लढत असतांना, वरिष्ठ अधिकारी पडला कीं त्याची जागा कनिष्ठानें ध्यायची असते. मी पडलों तर तू माझी जागा घेतली पाहिजेस आणि काम चालू ठेवलं पाहिजे. माझ्या हातांत हात दे आणि वचन दे कीं मार्टिन रिश्टरला कांहीं झालं तरी मी घावरणार नाही, काम सोडणार नाही. मार्टिन ज्या ज्या गोष्टीसाठी झगडला त्याच्यासाठी मी झगडत राहीन, हे म्हण."

ॲडॉल्फने आवंदा गिळला आणि मार्टिनने सांगितलेल्या गोष्टीचा पुनरुच्चार केला. मार्टिनने एक क्षणभर त्याचा हात धरला, दाबला आणि नंतर तो सोडन त्याच्या डोक्यावर एक थापटी मारून तो म्हणाला, "अच्छां! दोस्त, आतां पळ. नाहीं-तर हर शिमट तुझी सालडी काढील."

पोरगा गेल्यानंतर तो लीझाकडे वळला आणि विनोदी सुरांत म्हणाला, "छोकरा आहे अगदी. गभीर बोललेलं या पोरांना आवडत. त्याच्या लक्षांत राहील असं काहीं तरी भाषण मी ठोकायलाच हवं होतं."

"अस्सं. कळलं मला. आतां मला उद्देशूनहि असच एक भाषण कर ना. मला तें हवं आहे." लीझा म्हणाली. मार्टिन वेगाने तिच्याजवळ गेला तिची छोटी देहयष्टि त्याने आपल्या बाहुपाशांत घेतली. जन्मांत कधीहि ज्यांचा स्पर्श झाला नव्हता अशा भावना त्याच्या मनांत उसळल्या. त्यानें तिच्या मस्तकामार्गे हात नेला आणि त्याने तें आपल्या चांगल्या खाद्याशी घटू धरले.

"मीं काय म्हणायला हवं आहे तुला ?"

"मला नाहीं माहीत. सगळं चांगलं होईल असं म्हण." "

"अर्थात, सगळं ठीक होईल. तू माझ्या बरोबर असलीस म्हणजे सगळं ठीक झालंच पाहिजे."

“आणखी काहीं सांग ना मला.”

मार्टिनने आपले मस्तक वाकविले. लीझाच्या उष्ण, चकचकीत, पिंगट, सुवासिक आणि सुखद केशसंभारावर तें विसावले. तो खालच्या स्वरांत म्हणाला, “मला तुझ्याविषयी खूप खूप वाटत असं म्हण.” लीझाने मान हलविली आणि ती त्याला अधिकच बिलगली. “मला तुझ्याविषयी खूप खूप वाटत. मुलीबद्दल मला पूर्वी असं वाटल नव्हत. हें असं घडू शकत याची मला कल्पना नव्हती.”

“आणखी सांग.”

“आणखी काय सागू? मला तुझ्याविषयी खूप खूप वाटत. माझ तुझ्यावर प्रेम आहे. मला त हवी आहेस, नित्य माझी एकटचाची व्हायला हवी आहेस.”

“मला सांग की सगळ ठीक झाल म्हणजे आपण एकमेकां-बरोबर असू.”

“सगळ ठीक होईल, आणि आपण बरोबर असू. तुला आपण बरोबर असाव असे वाटत असेल, तर आपण बरोबर असू.”

नंतर त्या क्षणी देखील त्यांनी आपल्या पुढच्या सह-जीवनाची मनोरम चित्रे रंगविली.

ते लांकडी जोडं घालून बर्फावरून घसरत जाणार होते. एक छोटी बोट घेऊन बर्लिनच्या आसपासच्या तलावांतून जलविहार करणार होते. पुढच्या वसत ऋतूत ऑस्ट्रियांत लीझाच्या जन्मभूमीस जाण्याचा त्यांचा बेत होता.

मार्टिन म्हणाला, “अन् ज्या ज्या वेळीं तुझ काम असेल त्या वेळीं मी थिएटरांत हजर राहीन; पण रंगभूमीवर देखील कुणी नटानं तुझ चुबन घेतलं तरी मला खूप मत्सर वाटेल.”

लीझा म्हणाली, “वेडा आहेस. त्या नटांच्या तोंडाला कांद्याचा वास येतो नि वरच्या रंगसफेतीखालीं त्यांचे चेहरे घामानें निथळत असतात. माझं काम झालं कीं आपण घरीं

जाऊ नि मग मी तुझां जेवण तयार करीन. तुला खरं वाटणार नाहीं; पण मला छान स्वयंपाक करतां येतो.”

मार्टिनने लीझाला बाहुपाशांतून सोडले आणि खिडकी व टेबल यामधल्या छोट्या जागेत तो येरझारा घालू लागला. खोलीत आरसेच आरसे होते आणि त्याला आपल्या शरीराच्या पुढच्या आणि मागच्या भागाचीं तीन तीन प्रतिबिंबे दिसत होतीं. त्या चोरून आणलेल्या गणवेशांत तो हास्यास्पद व चमत्कारिक दिसत होता. त्याला वाटले, आपल्याला हॉटेलांतून निसटां येणे अशक्य आहे आणि त्याला अंधुक अनिर्वर्णनीय अशा रीतीने असेहि वाटले कीं आपण एका मोठ्या साखळींतला एक दुवा आहोत. एका मोठ्या पर्वातला एक प्रसंग आहोत. कांही सूक्ष्म जीवाणु दुसऱ्या सूक्ष्म जीवाणुचे वाहक असतात, त्याप्रमाणे आपली भूमिका आहे. एवढेच कीं आपण वाहून नेत असलेला हा भयंकर ससर्गजन्य असा स्वातंश्य आणि बंड यांचा जीवाणु आहे. या मुलीला आतां त्याचा संसर्ग झाला आहे आणि आपण कामीं आलों तरी तिच्याकरवी तो पसरत जाणार आहे. आपल्या जगण्याला अथवा मरण्याला कांहीं महत्त्व नाही, हें तो जाणून होता. तो ज्या जगांत राहात होता, त्यात मानवी जीवन रानफळांइतके सवंग व स्वस्त होतें आणि व्यक्तीला कांहींच हक्क नव्हते, किंमत नव्हती. पण असे असले तरी तो या सगळ्यांतून वांचला होता. त्याचें-मार्टिन रिश्टरचें निराळे व्यक्तित्व होतें. चोबीस वर्षाचा कोवळा तरुण होता तो. प्रीतीचा त्याला पहिल्यानेच प्रत्यय येत होता. आपण वैद्य-कीचा अभ्यास करावा, सुखी व्हावें एवढीच त्याची महत्त्वाकांक्षा होती.

त्यानें आतांपर्यंत सुखाचा फारसा विचार केला नव्हता आणि आतां विचार केल्याबरोबर सुखाचे इतके विविध मार्ग आपल्याला कल्पितां येतात याबद्दल त्याला विस्मय वाटत होता. समुद्रकिनारीं तो पहुऱला होता. हातांत वाळू घेऊन ती

हळूं हळूं बोटांतून क्षिरपू देत होता. समुद्राची गभीर गर्जना त्याच्या कानावर पडत होती नि त्याच्या शेजारी लीझा पहुडली होती. तिनें पोहायचा निळा पोशाक घातला होता आणि त्याने तिच्या हतावर वाळू पसरली होती. दुसऱ्याच क्षणीं हें बदलले. तो अजूनहि लीझाच्या शेजारीं पहुडला होता. पण आतां ती दोघेहि बिछान्यांत होती. बिछान्यावरची चादर इतकी शुभ्र होती की, तिच्यावरच्या इस्त्रीच्या घडचादेखील त्याला दिसत होत्या. खिडकीचे व्हेनीसच्या पद्धतीचे लाकडी तावदान खाली सरकवलेले होते आणि लीझाच्या अनावृत शरीरावर ऊन-सांवलीचे पट्टे पसरले होते. नंतर लीझाने एक शुभ्र पोशाक परिधान करून त्यावर तांबडा अँप्रन घातला होता नि ती त्याच्यापुढे दुधाचा कप करीत होती. त्यानंतर ती दिव्याखाली वाचत बसली होती आणि तिच्या केसांवर मृदू प्रकाश पडला होता. नंतर ती दोघें रानातून हिडत होतीं. जमिनीवर प्रकाश आणि छाया याचा खेळ चालला होता. हवेत देवदारांचा सुगध पसरला होता आणि त्याच्या पायाखाली देवदारांची गुळगुळीत निसरडी पाने होती. ती दोघें तलावांत पोहत होती. घाट-माथ्यावरील गवताळ मैदानावरून हिडत होतीं. आगबोटीच्या पुढच्या भागांत उभी होती, रात्रीच्या शांत काळोखात एक-मेकांजवळ झोपली होतीं. तारुण्यांत बरोबर होतीं, वार्धक्यांत होती. त्यांचे साहचर्य नित्य आणि अखंडित होतें. होय, त्याला सुख हवे होतें आणि म्हणून यापुढे जिवंत राहण्याला सर्वांत अधिक महत्त्व प्राप्त क्झाले होतें. त्याला जें जें हवे होतें तें मरून मिळणे शक्य नव्हतें. तो हंसत हंसत परत लीझाजवळ आला आणि त्याला गाढ आलिंगन दिलें आणि म्हणाला, “गॅस्टनने मला येथें आणून सोडले, याबद्दल मला आनंद वाटतो. त्यानें मला इथें आणून सोडले हें किती बरे क्झाले. र यामुळे सगळेंच बदलले आहे. आतां त्यांना मी सांपडेन असें मला वाटत नाही. अँडोहफला मीं व्याख्यान क्झोडले तेव्हां

उगाच बडबडत होतों. हें बघ वेडे पोरी, मी फार नशीबवान मनुष्य आहें. मला कांही होणे शक्य नाहीं.”

लीझानें आपले तोंड त्याच्या निळधा गणवेशांत लपविले. आपण किती धावरलों आहोत हें तिला त्याला दिसू द्यायचें नव्हते. ‘इतकं सगळं सुरळीत न झाल तर, माझ्या डोळचादेखत मार्टिनला पकडल तर मी काय करूं?’ ती स्वतांशी म्हणाली. आपले कसे होईल असा प्रश्न तिनें विचारला नाही; कारण ती स्वतांला संपूर्णपणे विसरून गेली होती.

“काय पण गणवेश!” ती त्याच्या खांद्यावर डोके ठेवून पुटपुटली. “त्याला डाबराच्या गोळचांचा वास येतोय. निव्वळ फार्सी आहे हा. डोनेस्क्यू इथें असता तर वरे झाले असते. त्यानें आपल्याला मदत केली असती. रुमानियाच्या सैन्याची फार थट्टा करायचा तो, आणि जर्मनीच्याहि.”

प्रयत्नानें ती मार्टिनपासून बाजूला झाली आणि त्याला त्याच्या गणवेशाबद्दल, अभिनयाबद्दल सूचना देऊ लागली. रुमानियाप्रमाणे पायाला पाय जोडन आणि वांकून स्त्रियाच्या हाताचें चुबन कसे घ्यायचें? तें तिने मार्टिनला दाखविले; पण त्याला तें जमेना.

“छे: मी आपला तोंडाचेंच चुबन घेतों.” म्हणून मार्टिननें तिला आपल्या बाहुपाशात घेतले. तिच्या कानांजवळ केसात तोंड नेऊन तो पुटपुटला, “मी मार्टिन रिश्टरच तुझ्याशी आतां बोलत आहे. फिर मिळेंगे म्हणून तुझा निरोप घेत आहें आणि हे बघ लाडके, मी आज जरी बाहेर पडू शकलों तरी काही काळ तरी मला गुप्त व्हावें लागेल. माझ्याबद्दल तुला कांहीं काळ बातमी न समजली तर काळजी करूं नकोस. माझी आठवण ठेव. माझें चांगले व्हावें असें चिंतीत रहा. पण काळजी करूं नकोस. आपण पुन्हा भेटू. माझं तुला अभिवादन आहे हें.”

“मला तुझ्याबरोबर गुप्त नाहीं होतां येणार.”

“नाहीं. मी जात आहे. तिथें जादा माल नेण्याची सोय नाहीं. पण मग त कसा आहेस हे कसें समजायचं? तू सुखरूप आहेस, जिवंत आहेस हे कसं कळायचं?”

“मी तुला निरोप पाठवीन. अगदी साधा आणि निरुपद्रवी दिसणारा असा तो असेल. उदाहरणार्थ, ‘काळजी करून नकोस, घरीं पुरेसे अन्न आहे’ अशा प्रकारचा.”

“घरीं पुरेसे अन्न आहे? ठीक. मला निरोप कसा मिळेल?”

“ते मला सांगतां येत नाही. टेलिफोनने, पत्रांतून, अँडॉफ्लमार्फत किवा आपल्याला दोघानाहि ठाऊक नस-लेल्या मित्रामार्फत.”

“आता मला एक सिगारेट हवी आहे.” मार्टिनच्या बाहूं-पाशांतून बाहेर येत लीझा म्हणाली, “नि आतां आपण थोडी तालीम केली पाहिजे.” त्याने दोन भाग करून दोघांत विभागन घेतलेली ती पहिली सिगारेट तिला आठवली. आज ती सौन्याची केस सिगारेटनी भरली होती. दोघेहि कांही काळ सिगारेट ओढीत आपापल्या विचारात मग्न होऊन बसलीं होती.

“पहिली गोष्ट म्हणजे तुम्हाला कांही पैसे हवेत, नाही?”  
लीझा म्हणाली.

“होय, आभार. पण रुमानियन कॅप्टनच्या खिशांत सामान्यतः सांपडतील त्यापेक्षा अधिक पैसे मला देऊ नकोस.” नतर बोटांनी तिची हनूवटी उंचावीत तो म्हणाला,

“तू इतकी व्यवहारचतुर असशील असं मला वाटलं नव्हतं.”

“मला तु अधिक चांगल ओळखायला लागलास म्हणजे तर चकीत व्हायचे अनेक प्रसंग तुझ्यावर येतील. मी खूपच व्यवहारी आहें, लोभी आहें, हिशेबी आहें... अगदीं म्हणजे अगदीं खोटारणी आहें भी. त्या परीकथेतील हिमकन्येप्रमाणे अभिनय करतें; पण एकाद्या देवमाशाप्रमाणे माझां मन निष्ठूर आहे.. थोडक्यांत सांगायचं म्हणजे मी एक नटी आहें. हं, हैं पैसे ठेव. मागाहून मी तुला नियमितपणे कांहीं तरी पाठवीत जाईन. आतां लव-

कर लवकरच खूप खूप पैसे मिळवण्यासाठी घडपडणार आहें मी. माझ्या डोक्यांत एक अशी कल्पना आहे कीं, पुष्कळ पैसे खर्च केले तर आपण तुझ्या कांहीं मित्रांना तुरुंगांतून पळवून आणू शकू. ’



## १४

मार्टिन जागच्या जागी स्तब्ध झाला. त्याने ओठांवर बोट ठेवून लीझाला गप्प रहाण्याची खूण केली. ती गप्प श्वासो-च्छावसहि बद करून उभी राहिली. खोलीच्या दाराकडे कुणी-तरी चालत येत होतें. नंतर पावलांचा आवाज थांबला आणि अशुभसूचक शांतता सगळीकडे पसरली. मार्टिन पडव्याच्या मार्गे जाऊन लपला. खोलींतली व बाहेरची शांतता कसल्या तरी भीषण घटनेची सूचना देऊ लागली, लीझाने मार्टिन पडव्यामार्गे अदृश्य झाल्याची खात्री करून घेतली. नंतर बाहेर कान देऊन कुणीतरी एकत उभे आहे ही कल्पना असहद वाटून तिने पायाच्या बोटांवर हूळकेच चालत जाऊन एकदम दार उघडले.

कमिसार हेलम म्हणाला, “ हेल हिटलर! मी आतांच तुला भेटायला आंत येणार होतों. तुझ्या नित्यक्रमांत माझ्या भेटी-मुळे कांहीं व्यत्यय येत नाही अशी मला अशा आहे. ”

लीझा म्हणाली, “ मी माझ्या भमिकेचा अभ्यास करीत होतें. मी जरा . . जरा कामांतच आहै. ”

तिच्या निमत्रणाची वाट न पाहता आंत येत हेलम पांधरून म्हणाला, “ आज काल आपण सगळेच कामांत असतों, नाहीं? गरीब बिचाऱ्या मधमाशासारखी आपली स्थिति आली आहे. ” लीझा एक एक पाऊल मार्गे सरत गेली; पण त्याच्या-कडे हंसन्या चेहन्यानें पहात राहिली. “ अरे वा, अन् सुप्रसिद्ध नटी लीझा डोर्न आपले पैरीसहून आणलेले कपडे ज्यांत ठेवते

तें हेच प्रसिद्ध कपाट दिसून. ” हेलम कपडयाच्या फडताळाकडे जात म्हणाला. त्याचें एक सरकदार उघडें होतें. त्यांतून हात घालून त्यानें कपडे चाचपायला सुरवात केली.

हेलम जनरलला भेटून बाहेर आल्यानंतर टिलीची आणि त्याची गांठ पडली होती. टिली लीझाच्या गैरहजेरीत मोल-करीण खोली साफसूफ करीत असतां तिचे सुदर कपडे व जोडे पहायला मिळावे म्हणून तेथे जाऊन बसली होती व तिथें लीझाच्या कपडयात पुरषाचा एक मळका काळा कोट तिला आढळला होता. बाकीच्या गोष्टी न सागतां एवढी मुद्याची गोष्ट मात्र टिलीने हेलमला सागितली व ती पसार झाली. ही बातमी मिळाल्यानंतर हेलमने कांही काळ विचार केला व तो या निर्णयाला आला की, डॉनवित्सचा बहुधा मुलकी पोशाक करून पळून जाण्याचा बेत असावा व या बाबतीत लीझा त्याला अप्रत्यक्ष साहाय्य करीत असावी या डॉनवित्सच्या प्रकरणाबाबतीत सावधपणे व बिनबोभाट सर्व पार पाडावे अशी सूचना असल्यामुळे हेलमने स्वताच टिलीने दिलेल्या बातमीचा खरेपणा पडताळून पाहाऱ्याचें ठरविले व तो आता दुपारी तीन वाजून दहा मिनिटांनी खोलीत हजर झाला होता आणि लीझाच्या तलम जिरजिरीत कपडयांची पहाणी करीत होता.

“ तुम्हाला काय हवंय तें मला सांगाल का ? ” आपले होते नव्हतें तेवढे धैर्य एकवटून लीझाने विचारले.

“ माझी मुळीच सागायला हरकत नाही लिझेल. या तुझ्या कपाटाविषयी मला थोडे व्यावसायिक कुतुहल आहे. जरा मुकांटधानें खाली बसशील तर माझं काम थोडचा मिनिटांत संपेल. ”

त्यानें कपाटांत हात घालून तो काळा कोट बाहेर काढला आणि त्याच क्षणी लीझाला कळून चुकले कीं आतां सर्व संपले. ती अगदीं मुकाटधानें आणि ताठरपणे मार्टिन ज्या पडच्यामार्गे लपला होता त्याकडे पाठ करून उभी राहिली. त्याच्या शरी-

राची उष्णता त्याला जाणवत होती. त्याच्या श्वासोच्छ्रवासाचा देखील सूक्ष्म आवाज तिला एकू येत होता.

कोट सांपडल्यानंतर लीझा खोलीत आहे हें जण हेलम विसरूनच गेला होता. दात घटु मिटन शीळ घालीत त्यानें तो बाहेर काढला आणि एका खुर्चीच्या पाठीवर पसरला. नंतर शीळ घालीत घालीतच त्याने त्याभोवती फिरून पाहात विचार करायला सुरवात केली. थोड्या वेळाने त्याने कपाटाकडे जाऊन दुसऱ्या कपड्यासाठी ते घुडाळले; पण त्याला काहीच सापडैना.

कित्येक मिनिटे नि शब्दपणे त्या कोटाकडे न्याहाळून पाहिल्यावर हेलमने मनाशी एक निर्णय ठरविला. या कोटाचा डॉनवित्सशी कांही सबध नाही हे स्पष्ट होते. काखेत घामानें भिजून डागळलेला, शिळ्या अन्नाचा आणि सिगारचा दर्प येणारा परिचारकाचा कोट घालून पलायन करण्याची जनरलची योजना होती, असे म्हणणे हास्यापद झाले असतें. हेलमने पुन्हा शीळ घातली. ही खरोखरच मोठी कुतुहलजनक घटना होती. तिच्यामुळे अगदी नवीन आणि निराळीच दृश्यें मनापुढें उभीं राहात होतीं. यामुळे लीझाचा भूमिगत सघटनेशी संबंध सिद्ध होत होता.

तेथे उभे राहून आपल्या शोधाच्या महत्वाचा विचार करतांना हेलमला खूप आनंद वाटत होता. सर्वांच्या लाडक्या 'लीझेलला' धारेवर धरायची कल्पना त्याला मोठी आकर्षक वाटली. स्त्रियांना विशेषत: तरुण देखण्या स्त्रियांना प्रश्न विचारायचे काम हेलम आवडीनें स्वत.च करी. पण या मनाला गुद-गुल्या करणाऱ्या कल्पनेपेक्षांहि महत्वाची गोष्ट अशी होती, या घटनेमुळे बुद्धिजीवी व कलावंत यांच्या नात्सी राजवटीला होणाऱ्या सुप्त विरोधाचें स्वरूप हेलमला प्रथमच स्पष्ट करणार होतें.

"त कांहीं म्हणालीस ? " त्याने लीझाकडे न पाहातांच विचारले.

“ नाहीं. पण ती वस्तू माझ्या कपाटांत कोणी आणून ठेवली हें समजावन घ्यायची माझी इच्छा आहे ” लीझा म्हणाली. तिच्या तीँडाला कोरड पडली होती. पण आपल्यांत आलेले प्रसंगावधान व सामर्थ्य याचा तिलाच अचंबा वाटत होता.

“ अर्थात तू हा कोट यापूर्वी कधीं पाहिलेला नाहींस ? ”

“ अर्थातीच नाही. ”

सहानुभूतीच्या स्वरांत हेलम म्हणाला, “ अशी बतावणी करायचा तू प्रयत्न करशील हीच मला भीति वाटत होती लीझेल. ” नंतर पद्धतशीरपणानें अधिक धागे सांपडावे म्हणून त्याने खोलीची तपासणी करायला सुरवात केली. त्याला जमिनीवर चामड्याचा पट्टा आढळला. तो घेऊन खुषींत येऊन त्याने हवेत फडफडवला.

“ आणि हा ? ”

“ हेलम, इतका खुलेपणा करू नका. तो गणवेशाचा पट्टा आहे हे तुम्हांला दिसतेंच आहे. कुणीतरी तो इथें विसरून गेला असला पाहिजे. इथं येणाऱ्या सगळ्यांची नांवनिशी का वाचणार आहोत आपण ? ”

“ लीझेल, त सिगरेट ओढतेस, नाही ? ” हेलम म्हणाला. त्यानें पट्टा खालीं टाकला आणि रक्षापात्राकडे आपले लक्ष केंद्रित केले. त्यांत सिगरेटचीं कित्येक थोटकीं होतीं. “ तू बन्याच सिगरेट्स् ओढतेस नाहीं का ? ”

“ होय. मला ज्या ज्या वेळीं रंगभूमीची भीति वाटायला लागते, पहिल्यानेंच एकादी भूमिका करावयाची असते, तेव्हां खूप सिगरेट्स् ओढतें मी. उदाहरणार्थ आज रात्रींसारख्या प्रसंगीं. ” जोरजोरानें सिगरेट ओढीत लीझा म्हणाली.

माटिनें पैसे घेते वेळीं रक्षापात्रांत जी अर्धवट ओढलेली सिगरेट पडली होती, तिच्यावर हेलमनें झण्डप घातली. ती

अजून जळत होती. जळणाऱ्या कागदांतून धुराची सूक्ष्म रेषा वर्तुळे घेत घेत वर जात होती.

“एकाच वेळीं दोन सिगारेट्स् ओढायचीहि तुला संवय आहे वाटतं?” हेल्मने विचारले. एकाद्या शिकारी कुश्या-सारखा तो थिजल्याप्रमाणे उभा राहिला. त्याच्या पोटाचे स्नायू आखडले होते.

“होय; मला तें व्यसनच आहे. मला घावरत्यासारखं वाटतं तेव्हां मी एकामागून एक सिगारेट्स् ओढते.” लीझा म्हणाली. हेल्मने आपले पिस्तुल बाहेर काढले आणि तिला गोड आवाजांत विचारले, “आतां तुला घावरत्यामारखं वाटतं लीझेल?” तिने कांही उत्तर देण्याच्या आंत त्याने तिला बाजूला ढकलले आणि इतका वेळ ती ज्याकडे पाठ करून उभी होती त्या पडव्यावर पिस्तुल रोखले. “रिश्टर, आतां बाहेर यायला हरकत नाही.” तो शातपणे म्हणाला. “या लप-डावाचा कांहीं एक उपयोग नाही.” त्याने पडदा मार्गे सारला. एक क्षण ते दोघे एकमेकाकडे मुकाट्याने पाहात उभे राहिले. उत्तेजित झाल्यामुळे दोघाचेहि चेहरे पांढरे दिसत होते. मग हेल्म हंसला.

तो म्हणाला, “हर रिश्टर, आपल्याला इतक्या लवकर भेटायची संधि मला लाभेल असं वाटलं नव्हतं आणि फाउ-लायन डोर्नच्या झोपण्याच्या खोलींत ती गांठ पडेल ही तर मुळींच कल्पना नव्हती.”

“चला. मला गोळी घाला आणि आटोपा.” मार्टिन म्हणाला. जीवाचा थरकांप करून सोडणारी भीति त्याने गेल्या कांहीं मिनिटांत अनुभवली होती. पण आपल्यावर बंदूक रोखलेली पाहतांच तो पूर्णपणे शांत आणि थंड बनला होता.

“छे छे! प्रिय रिश्टर, तुला गोळी घालू? ती कांहीं कलापूर्ण कृति ठरणार नाही. आपणा तिघांनाहि अजून खूप खूप मजा करायची आहे. तुला मला किती तरी गोष्टी सांगा-

यच्या असतील, आणि लीसेल, तुला देखील. इकडे ये, इथे बस, आपण गप्पा मारूं या.”

“मला काही एक सांगायचं नाही.”

“रिस्टर, फार चुकतो आहेस तू, फार चुकतो आहेस!”  
हेल्म गोड स्वरात म्हणाला.

मार्टिन म्हणाला, “तुमच्या ध्यानांत एकंदर परिस्थिति आलेली दिसत नाही. तुम्ही माझ काही एक करू शकत नाही; कारण मी तुम्हाला भीत नाही. तुम्हाला माझा जितका छळ करायचा होता, तितका तुम्ही करून चुकला आहात, हे तुमच्या लक्षात येत नाही का? छळ भोगत असता एका अशा अवस्थेला मनुष्य येतो, की त्या वेळी कसल्याहि धमक्या किवा दुख, कष्ट, मृत्यु किवा प्रत्यक्ष सेतान देखील माणसाला भिववू शकत नाही.”

“अस आहे काय? रिश्टर, वोललास तर छान; पण तपासणी सुरु झाली म्हणजे फाउलायन डोर्ने त्याला कशी टिकेल कोण जाणे! ती इतकी छोटी पोरगी आहे, नाही?”

“या मुलीचा माझ्याशी कांही संबंध नाही. मी तिच्या खोलीत लपलों होतों हे तिला माहीत नाही.” तो निकरावर येऊन म्हणाला

“अस्स होय? आणि तू तिला ओळखतहि नाहीस? कोणाच्या खोलीत आपण कपडे ठेवीत आहोत हेहि तुला ठाऊक नव्हते?”

मार्टिनला कळून चुकले की आता कोणतीहि बतावणी करणे मर्खपणाचे ठरेल. हेल्म मात्र या बनावावर निहायत खूष होता. तो म्हणाला, “कदाचित् लिसेल याबाबतीत तुझ्याइतकी अजाण नसेल. लिसेल, आतां तूच सांग, तू रिश्टरला ओळखतेस? अर्थात त्याची आणि त्याच्या संघटनेची तुला माहिती आहे. तू शहाणी असशील तर त्याबद्दल आम्हाला सगळे सांगून मोकळी होशील. त्यामुळे तुला होणारा बराच त्रास वांचेल. वा रे वा! या रिश्टरसारख्या उंदरांच्या कटांत तू सामील होतीस

हें ऐकून आपल्या फ्युररना काय वाटेल वरे ? तुला आपला रंग-भूमीवरचा जीवनक्रम अबाधित चालावा असे वाटते ना ? मी तुझ्या अत्यंत उत्साही चहात्यापैकी आहें. लिसेल, माझां अंतःकरण इतकं मदू आहे की कदाचित् ही गोष्ट तुझ्या माझ्या पलीकडे जाणार्हाही नाही. पण तुला माहित असलेल्या गोष्टी साफसाफ सांगून टाकाव्या लागतील.”

“ मला काही माहीत नाही ” लीझा म्हणाली तिचे सारें व्यक्तिमत्व जणु मार्टिनच्या डोळधांवर अवलबून होते. त्याच्या त्या शीत तीव्र अगारापासून तिला आशा मिळत होती, धैर्य आणि समाधान प्राप्त होत होते. अगदी या क्षणी, आता आणि अनंत काल याच्या सीमेवर उभा असतांना तो हसत होता. जणु एकाच्या धारदार चाकूने कोरुन काढल्याप्रमाणे त्याच्या गालाना खळचा पडल्या होत्या

“ त्या मुळीला यांत गोवण्याचें कारण नाही, तिला कांहीं माहीत नाही. ” तो म्हणाला.

“ ते कस का असेना ! पण तिला थोडसं धारेवर धरून पाहाय्यात मजा येईल असं नाही वाटत तुला रिश्टर ? ” लीझाकडे दुर्लक्ष करून आपले सर्व लक्ष मार्टिनकडे वळवून बंटुकीची नळी त्याच्यावर रोखून हेलम सहज बोलण्याच्या सुरांत म्हणाला, “ मला वाटत, तिची चौकशी चालली असता उदारपणाने आम्ही तुला ती पाहण्याची देखील संधी देऊ. तू निर्ढाविलेला पशू आहेस हे आम्हाला माहीत आहे. तुझ्या बहिणीच शीर धडावेगळं झालें तेव्हा देखील तुझ्यावर फारसा परिणाम झाला नाही. पण लीझा डोर्नच्या बाबतीत कदाचित् तुझें मन अधिक हळुवार असायचा सभव आहे.”

मार्टिन रिश्टरला अऱ्नमारीची आठवण देऊन तिची जी गत झाली ती लीझाची होईल, अशी घमकी देणे ही हेलमची चूक होती. त्या एका गोष्टीने मार्टिनच्या शरीरांतील प्रत्येक ज्ञान-तत्त्व, प्रत्येक ग्रंथी तिच्या संरक्षणाला सिद्ध झाली. त्याच्या मेंदू-तील प्रत्येक पेशी अतिमानुष सावधतेने काम करून लागली.

त्यानें हेलमला उत्तर दिले तें केवळ वेळ मिळविण्याकरितां आणि आपली सर्व शक्ति एकत्रित करण्याकरितां हीतें.

“ मला जर कांही सागायचें असतें तर ते मी यापूर्वीची सांगितले असतें. माझ्या बहिणीला मी मदत करूं शकलों नाही. सांगायला माझ्याजवळ गौप्य असे काही नव्हतेच. लायपत्सिगची दंगल स्वयंस्फूर्त होती. मला एवढे च माहीत आहे. यापलीकडे मला काहीहि माहीत नाही. मला कांही ठाऊक नाही. लोझालाहि नाही. तिचा या प्रकरणाशी काही सबवध नाही. मला न्या, पण तिला मात्र यांत अडकवू नका.”

“ वा रिश्टर ! खरोखर तुझे स्त्रीदाक्षिण्य फार मोठें आहे.” हेलम मजेने म्हणाला. तो एका खुर्चीवर बसला होता. माटिनला त्याने दुसऱ्या, आपल्यावरगोवर समोरच्या खुर्चीवर बसायला भाग पाडले होते. त्याच्या बंदुकीचे तोंड माटिनवर रोखलेले होते.

मार्टिनने हेलमला ठोसा मारून बेशुद्ध केले, तेव्हां हेलम स्वत च खूप चकित झाला असला पाहिजे. रशियातील गनिमी सैनिकांशी लढण्याचे, जर्मन सैन्यात हस्तगत केलेले तत्र आतां मार्टिनने उपयोगात आणले होते त्याला एका सेकदाचाहिं कांही भागच लाभला असेल. त्या अवधीत त्याने एकदम डोके लववून मुसडी मारून डोक्याने हेलमच्या हनुवटीवर जबरदस्त प्रहार केला. त्याच क्षणी आपल्या गुडध्याने त्याच्या हातांतील बंदूक उडविली आणि हेलमचे अंग सैल पडल्याबरोबर त्याच्या नाकावर असा ठोसा मारून ते चेचले की हेलमची शुद्धीच गेली. हेलम खुर्चीवरून खालीच कोसळला. मार्टिनने त्याला उचलले आणि कपड्याच्या कपाटाजवळ ओढत आणून जन्या चिध्याच्या विसविशीत गाठोडचाप्रमाणे टाकून दिले. लोझा हूं की चू न करतां त्याच्याकडे पाहात होती. तिने खाली वांकून पिस्तूल उचलले आणि क्षीण हास्य चर्येवर आणून त्याच्या पुढे केले. त्याने नकारार्थी मान हलविली. दोघांनी एकमेकांला उद्देशून एक शब्दहि उच्चारला नाही. त्याने

दार उघडले आणि चाहूल घेतली. हाँटेलच्या अनेकविषयापाराचे संमिश्र ध्वनि ऐकूयेत होते; पण ते सगळे दूर होते. व्हरांड्यांत चिटपाखरूं नसून सारें सामसूम होतें. मार्टिनने गेस्टापो कमिसारचे शिथील शरीर ओढत ओढत लिफ्टच्या दारापर्यंत नेले. दारावर ‘नादुरुस्त’ अशी पाटी होती. अँडॉल्फने दिलेली किल्ली चालवून त्याने दार उघडले आणि आतल्या अधारातून वाकून देखील न पाहातां हेल्मच्या शरीराचें गाठोडे दाराच्या आत ओढून खाली लोटन दिले. नतर त्याने लिफ्टचे दार बद केले व वाकडी झालेली ‘नादुरुस्त’ ही पाटी सरळ केली तो खोलोत परतला तेब्बा लीझाने सैल-पणे पिस्तुल हातात धरले होते व त्याच्याकडे पाहाताना तिच्या मुद्रेवर विलक्षणच माव उमटला होता. तिच्या चद्राकार कपाऊवरील भुवया आश्चर्याने ताणल्या गेल्या होत्या.

“मी याचं काय करू ? ” तिने विचारले.

“माइयाकडे दे. मला त्याचा उपयोग होईल.”

तिने तें पिस्तुल जऱून त्या दोघाच्या मऱ्यें असलेल्या टेबलावर ठेवले. त्याने ते उचलून आपल्या विचित्र निळ्या गणवेशाच्या खिशात टाकले.

“तू त्याच काय केलस ? तो आता कुठ आहे ?”

“फिकिर करू नकोस त्याचा आपल्याला त्रास होणार नाही” लीझाने आपली बोटे लाब केली आणि अत्यंत अवधान-पूर्वक त्याच्याकडे पाहिले. ती म्हणाली, “हें बघ ! ”

“काय लीझा ? ”

“ही बोटे गारठून गेली आहेत. पण तीं कांपत नाहींत; मला रंगभूमीवर जायला भीति वाटू लागते तेब्बां ती कांपतात; पण आता अगदी स्थिर आहेत.” एकदम तिनें वळून त्याच्या डोळ्याशी डोळा भिडविला.

“तू त्याला त्या लिफ्टच्या जागेत फेकलंस ना ? ”

“होय.” मार्टिन म्हणाला. अवघडलेल्या आवाजांत तो

म्हणाला, “झालं तें वाईट झालं.” या घटनेमुळे आपले संबंध तुटतात की काय अशी भीति त्याला वाटू लागली. तो म्हणाला, “ पण त्याला कांही इलाज नव्हता. तेवढाच एक मार्ग होता ” तिने एक आवढा गिळला. “ तो मेला का ? ”

“ मला वाटत तो मेला असावा. गेस्टापोच्या गोठचातला एक हिंख पशू तेवढाच कमी झाला. लीझेल, मला फार वाईट वाटत तुला हा मोठाच धक्का बसला असेल. पण एक तर तुला, नाही तर त्याला तरी जगातून जावे लागेल अशी परिस्थिति होती. ” येथें मार्टिन थाबला आणि निराशेने म्हणाला, “ आतां तुला माझ्याविषयी काहीहि वाटणार नाही. ”

“ काही वाटणार नाही ? ” ती म्हणाली, “ काही वाटणार नाही ? ” तिच्या शरीरांतले रक्त जण भिजत चाललें होतें; पण आता ते वितळले, सळसळू लागले, वाहू लागले आणि पूर्वी केव्हाहि झाली नव्हती एवढच्या तीव्र, गोड आणि विलक्षण रीतीने आपण जिवत आहोत याची तिला जाणीव झाली. ती आवेगाने म्हणाली,

“ तुझ्याविषयी मला वाटत. होय, मार्टिन तुझ्याविषयी मला पूर्वीपिक्षा कितीतरी अधिक वाटत. मला कांहीच कळेनास झालं होतं. मी खूप घावरले होतें. आपण सर्वस्वी हरलो, असंच मला वाटत होतं. मला कल्पना नव्हती की माणसाला असा प्रतिकार करता येतो. मला वाटलं होत की सार संपलं. पण तू झगडलास आणि आपल्या दोघांवरचं प्राणसंकट टाळलंस. तू त्याला ठार मारलस, नाही का? तू त्याला मारलस ही देवाची केवढी कृपा आहे ! ”

“ ठार मारल, होय. युद्धांत माणसाला हेंच शिकविलं जातं. मार्टिन कडू स्वराने म्हणाला, “ पण माणसाचा जीव घ्यायचा प्रसंग आला म्हणजे अजूनहि तें मला नकोसं वाटतं. पण तूहि कांहीं कमी विलक्षण मुलगी नाहींस. आवाज नाही, किंकाळी नाही की एकहि चुकीची हालचाल किंवा शब्द नाही. काय

वेडी मुलगी मिळाली आहे मला.” त्यानें आपला हात लांब करून सावधपणाने तिला स्पर्श केला.

“ विजेचा लोळ आहे नुसता. कांबीच पोलाद.”

लीझा म्हणाली. “ या घटनेमुळे आपण एकत्र बांघलो गेलों आहोंत नाही का ? हे बधन एकाद्या..एकाद्या..विवाह-विधीपेक्षाहि बलवत्तर आहे. शुभ येवो की अशुभ येवो, मी आता तुझा एक भाग बनले आहे. प्रिया, आपण वरोवरच आपत्तीला तोड देऊ; वरोवरच त्यातून बाहेर पडू.”

“ होय, आणि लवकरच बाहेर पडू या.”

गेल्या दहा मिनिटांच्या निळ्या वातावरणातून वस्तुस्थितीच्या प्रकाशात परतून मार्टिन म्हणाला, “ वेडे, आता अन्य काही उपाय उरला नाही. हा गणवेश आहे त्यापेक्षा दसपट भडक असला तरी तुला आता मला बाहेर काढून द्यायची व्यवस्था करायलाच हवी.”

लीझा हंसली. होय,ती पुन्हा हसू शकत होती. तिच्यांत जण॑ एक नवीन पारदर्शकत्व आले होते. मकटाच्या त्या वातावरणात जण॑ रगभूमीवरच्या कृत्रिम भावनाविलासापेक्षा अधिक खरे, अधिक समर्थ जीवन ती जगू शकत होती. मार्टिनने टकलावून तिच्याकडे पाहिले.

“ इकडे ये, माझ्याजवळ ये ” तो म्हणाला. ती त्याच्या जवळ गेली, त्याच्या बाहुपाशात शिरली. त्याने भावनाविवशतेने तिला घटू हृदयाशी धरले तो पुटपुटला, “ मी आतां निरोप घेतों आहे. माझ तुझ्यावर प्रेम आहे; खूप प्रेम आहे आणि यापुढ मला जगावस वाटत असल्यामुळे मी स्वतांची काळजी घेणार आहें. अच्छा, आतां मला कॅप्टन डोनेस्क्यू कसं व्हायचं ते शिकव.”

त्यांनी पांच मिनिट त्या सोंगाची तालीम केली असेल नसेल तोंच दारावर थाप पडली. लीझाचा प्राण जण॒ कंठात गोळा झाला. तिनें मोठ्यानें विचारले,

“काय? कोण आहे तें?”

बाहेर कुणीतरी गळा साफ केला आणि चाचरत म्हटले, दुसर कुणी नाही, मी आहे. ओवर लेफ्टेनट कौडर्स.”

“कोण?”

“कौडर्स, काल रात्री आपल्या ओळखीचा लाभ—”

लीझाचे डोळे जणू नाचू लागले. मार्टिन साहजिकच बाजूला होऊन बाथरूमकडे जाऊन लागला लीझा मृदु स्वरात हंसली, आणि मान हलवीत म्हणाली, “छे, छे! कॅप्टन, हे नाही चालायचं. त्याला आंत यायला साग. तू येथे उभा राहा आणि हवी ती बतावणी कर. ही आपली रगीत तालीम आहे.”

“आत या.” ती मोठ्याने म्हणाली. त्याच वेळी मार्टिनचा हात तिने त्याला धीर देण्यासाठी दाबला. कुणीतरी भीत भीत दार उघडले. दारात उभा राहून तरुण वैमानिक कौडर्स वाकून अभिवादन करीत होता “ओवर लेफ्टेनट, वेलाशक आंत या. लीझा अतिथ्यपूर्वक म्हणाली. कौडर्स पुढे खोलीत आला. तो अडखळत म्हणाला, “मला तुमच्याजवळ एक मोठी देणगी मागायची होती.” इतक्यांत त्याची दृष्टी मार्टिनकडे वळली आणि तो ताठ झाला. “मी आपल्या सभाषणांत व्यत्यय तर आणीत नाही ना?” शिष्टाचारपूर्वक पण कांहीसे बिनधोरणी-पणाने त्याने विचारले.

“छे, मुळीच नाही. हे कॅप्टन डोनेक्स, माझे जुने स्नेही कसल्या तरी गुप्त स्वरूपाच्या सरकारी कामासाठी बर्लिनला आले आहेत. अरेच्या, मी हे म्हणायला नको होत, नाही का कॅप्टन?”

तिने कौडर्सकडे पाहून हास्य केले आणि डोळे मिचकावले.

कौडर्सला जाग आली तेव्हां मद्याच्या अमलाने त्याचें डोके जड झाले होतें. त्याला ती भावना नष्ट व्हावी म्हणून बराच प्रयत्न करावा लागला. आँलसेनने त्याला हॉटेलच्या गुप्त सांठ्यांतून कडक मद्यार्क असलेले औषध दिले होतें. तें आणि

पांढऱ्या गोळचा यामुळे शेवटीं त्याला बरें वाटू लागले होते. पण अजूनहि त्याला थोडे हुदरल्यासारखे होत होते. तोंडांत कसली तरी चमत्कारिक चव होती आणि मधून मधून घाम सुटत होता. गोळचा आणि औषध घेतल्यानंतर त्यांच्या सुपरिणामाची वाट पाहात बिछान्यांत पडून असतांना कौडसर्ने दिवास्वप्नाचे मनोरे उभारायला सुरवात केली. मनोरे चढत चालले तसे त्याला अधिकाधिक बरें वाटू लागले, आणि जसजसे बरे वाटू लागले तसतशी त्याची खात्री होत चालली की लीझाच्या प्राप्तीसाठी एक देखील प्रयत्न न करण्यांत आपला मूर्खपणा होत आहे; म्हणून मद्याने, औषधाने आणि गोळचानी चागला उत्तेजित होऊन आत्मविश्वासाच्या लाटेवर तरगन तो लीझाच्या दरवाजापर्यंत येऊन पोहोचला. लीझानें त्याचें केलेले स्वागत, तिचे हास्य आणि डोळे मिचकावणे यांनी काम पुरे झाले. ओटो कौडसे मनानें अजूनहि मूर्ख शाळकरी पोरगाच होता, अपकव होता. इतरांच्यापेक्षां काहीं तो जास्त धीट नव्हता; परतु औषध आणि पर्विंहिटिन यानी त्याला गरजणारा वाघ बनविले होते.



## १५

एका बाजूला मार्टिन आणि दुसऱ्या बाजूला कौडसे अश थाटांत लीझा खाली आली. तेव्हा प्रवेश दालनात गर्दी होती. सगळीकडे गणवेश दिसत होते. रुमानियन लळकरी प्रतिनिधि मडळाचे आपल्या सारखाच भडक पोशाख घातलेले सभासद एका संगमवरी टेब्लाशी बसलेले जेव्हां मार्टिनने पाहिले तेव्हा क्षणभर धसक्यानें त्याचें हृदय जणू थांबलेंच. बाहेर जाण्याच्या रस्त्यावर पहारा असला तरी तशी दृश्य चिन्हे कांहीं दिसत नव्हतीं. उलट फिटू बसणाऱ्या निळचा सुटांतला, मोक्याच्या ठिकाणीं तोंडापुढे वर्तमानपत्र धरून बस-

लेला मनुष्य गेस्टापोंतला आहे हे त्याच्या डोक्यावर विजेची पाटी असल्याइतके स्पष्ट होते.

“आपण इथें बसू या का ? ” एकंदर ठिकाणाची टेहळणी केल्यावर मार्टिन म्हणाला. त्याने निवडलेले टेबल अगदीं लोकाच्या नजरेत येणारे नव्हते, फिरत्या दरवाजापासून फारसे लांब नव्हते. सहा नवरचा परिवेशक आपल्या जागेवरून हलला आणि टेबल पुसऱ्याचा विघि त्याने पार पाडला

कौडर्सने हॉटेलमध्यें मिळणारे खास मद्य मागवले हॉटेलच्या शिलकी साठ्यातून तेवढेच पेय देणे शक्य होते त्याची चव मोठी उग्र होती. मार्टिन व लीझा यानी ते खरोखरी घेतलेच नाही. रेडिओमधून लिली मार्लिनसाठी कंठशोष करणारे सगीत वाहेर पडत होते. कौडर्सचा गुडधा व मांडी सरकत सरकत लीझाच्या गुडध्याला व मांडीला येऊन भिडली. लीझाला त्याची शिसारी आली. पण मोठचा धैर्यनिं तिनें तो बनाव पत्करला. अगदीं निर्लंजपणा पत्करून ती त्या वैमानिकाशी हंसत होती, बोलत होती, शृंगारचेन्टा करीत होती आणि मनातल्या मनात ‘देवा, मार्टिनला याचा वास्तविक अर्थ समजू दे’ अशी प्रार्थनाहि करीत होती.

“मला वाटत, पाऊस पडतो आहे.” मार्टिन म्हणाला व “बघू या” म्हणून जण हवा कशी आहे हे पहाण्यासाठी फिरत्या दाराकडे त्याने टेहळणीची चार पावले टाकली. लीझाची नजर त्याच्यावर खिळली होती. अत्यत खोल काळोरुया दरीवर बाधलेल्या दोरावरून जणु ती चालत होती. पण तिनें अजूनपर्यंत आपला तोल सांवरला होता. मार्टिनच्या पाठोपाठ जायला ती उठली तोंच कौडर्सने तिला अडवून धरले.

“मला तुझं वेड लागलं आहे.” तो बेहोषपणे म्हणाला. “त्या रुमानियनाची कांहीं फिकिर करूं नकोस. आपण काय म्हणतों हें त्याला नाहीं तरी समजत नाहींच. तूं त्याची पीडा घालवून कां देत नाहीस? मला तुझ्याशीं एकांतांत बोलायचं आहे. हा तुझा मुखडा पैदा केलास तरी कोठून? माझ्याकडे अशी

पाहूं नकोस. नाहीं तर इथल्या इथं मी भलतं कांहीतरी करीन, बघ, माझं एक, ही ब्याद घालव. या तेलकट बाल्कनी माणसाची संगत तुला कशाला हवी ?”

मार्टिन टेबलाकडे परत येत होता. उंच आणि विरल वातावरणांत तरंगणारी लीझा कौडर्सला उद्देशून पुटपुटली, “ मी ही ब्याद घालवूं कशी ? मला ती जायला हवी आहे, पण काय करूं ? हे पहा, तुम्ही त्याला घेऊन चला; त्याला बाहेरच्या त्या शहरातली ठकाण दाखवा, काय हव तें करा. कुठंतरी नेऊन त्याला गुगारा द्या. बसमध्ये सोडा, नाही तर कालब्यात बुडवा.”

आपल्या विजयाच्या उत्तेजनामुळे थरथरतच कौडर्स म्हणाला, “ तू विलक्षण आहेस, देवाशपथ विलक्षण आहेस. काळजी करू नकोस. सगळ माझ्याकडे सोपव. मी त्याची ब्याद टाळतों, नि परत आलो म्हणजे ?”

“ होय. त्याला गुगारा देऊन परत या. मी तुमच्यासाठीं येथे वाट पाहीन. ” लीझा निकरानें म्हणाली.

मार्टिन येऊन पुन्हा तिच्या शेजारी बसला. तो कांपत नव्हता; पण एकाद्या खूप नाणांगानुं खुरुण पावणाऱ्या दोरी-सारखी त्याची स्थिति होती.

“ काय कॅप्टन, कसं वाटतं ?” तिने विचारले. आपल्या आवाजातले मार्दव तिला छपवता येईना. ‘काल तू मला माहित हि नव्हतास, पण आज तू सर्वस्व बनला आहेस. हे झाल कसं ?’ तिचे हृदय त्याला विचारीत होतें.

“ आभार, इतके छान मला जन्मांत वाटले नव्हतें. ” तो उत्तरला. त्याचा अर्थ होता घाबरूं नकोस. त्याचा अर्थ होता ‘माझं तुझ्यावर प्रेम आहे..’ त्याचा अर्थ होता..‘एक दिवस सगळं काहीं ठीक होईल.’

“ पाऊस पडतोय् का ?”

“ होय. ज्ञिम ज्ञिम पडतो आहे. ”

कौडर्सनें आपला पेला रिकामा केला आणि सरळ मद्यालाच हात घातला.

“कॅप्टन, तुम्हाला बर्लिनची चांगली माहिती आहे ?”

“मला हवी तेवढी चांगली माहिती नाहीं ओबर लेफ्टेनेंट” लीझाच्या पायाने त्याच्या पायावर केलेल्या आघाताचा इषारा ओळखून मार्टिन म्हणाला, “खूप तापांत वाटते त्याप्रमाणे सगळे वातावरण अगदी स्पष्ट होते.” युद्धातील धोक्याच्या क्षणामुळे अशा वातावरणाला तो परिचित बनला होता.

“कौडस,” मर्दाच्या गरजा मर्दाला कळणार अशा आविर्भावाने डोळे मिचकावून म्हणाला, “शहरांत तुम्हाला हिडवून शहर दाखवायची माझी इच्छा आहे तुम्हाला आवडतील अशा कांही जागा मला माहीत आहेत”

मार्टिन म्हणाला, “तुम्हाला वेळ असेल तेव्हा तस केलत तर मी आभारी होईन.”

“तेच ते. मला फारसा वेळ नाहीं. अवधी तीन दिवसांची रजा आहे. तीन दिवस म्हणजे काही जास्त नाहीत कॅप्टन. आत्ताच आपण शहरांत एक चक्कर मारून येण्याचा बेत कसा वाटतो तुम्हाला ?”

लीझाने मार्टिनच्या पायावर पाय मारून त्याला पुन्हा तांत-डीचा संदेश दिला. तो उमगून मार्टिन म्हणाला, “आत्तांच ? ठीक आहे. ओबर लेफ्टेनेट याची परवानगी असेल तर आत्तांच जाऊ या.”

“वेटर, बिल आण ” कौडस ओरडला. लीझा आपले हात स्थिर ठेवण्याचा प्रयत्न करीत होती. त्यांनी कांही तरी मोडावे, फाडावे, तोडावे अशी प्रबळ इच्छा तिच्या मनात उसळत होती. दालनातील डोळे तिच्याकडे पाहात होते, कुजबुज चालली होती, “बघा तर खरे लीसलकडे. त्या दोन तरुण अधिकाऱ्याशीं कसे चाळे करते आहे ती. जनरलला हे कसं आवडतं कोण जाणे.”

तिच्या डाव्या बाजूस बसून कौडस नवोन एम. ई. १०९ या विमानाची माहिती देत होता. उजव्या बाजूला मार्टिन

बसला होता. त्याचें प्रत्येक ज्ञानेद्विय सावध होते; पण बाह्यात्कारी तो शांत व स्वस्थ दिसत होता. टेबलाखाली लीझाचा हात मार्टिनच्या हाताचा शोध करीत होता, तो तिला सांपडला. आतां त्याच्या हातात तिंचा हात होता. तो अगदी ताठ झाला. त्याचा ओठावरचा रक्तिमा पळाला. तिने त्याच्या नजरेच्या दिशेने आपली नजर वळवली आणि<sup>१</sup> एकदम तिला गळल्यासारखे झाले. शिमट डेक्स सोडून लिफ्टकडे गेला होता आणि लिफ्टवर असलेली 'नादुरुस्त' ही पाटी त्याने काढून घेतली होती. कित्येक आठवडे ती पाटी तेथें होती. जिने चढून वर जाणारे पाहुणे त्यामुळे कुरकुरत. परिचारक करीत. आता शिमटने पाटी काढली. लिफ्टने दार उघडले. मार्टिन उठून उभा राहिला व आंवळलेल्या रक्तहीन ओठांनी म्हणाला

"चला, आत्ताच जाऊ या."

परिचारकाला बोलावण्यासाठी आपली सिगारेट केस पेल्यावर वाजवीत कौडर्स म्हणाला, "मी फक्त उरलेले पैसे परत यायची वाट बघत आहे"

दोन मिनिटा<sup>२</sup> परिचारक येईपर्यंतचा काळ मार्टिन व लीझा यांना युगासारखा भासला.

"हं, झाल आता ?" कौडर्स आलेले पैसे पाकिटांत कोंबीत म्हणाला. मार्टिनहि आपले सोग वठवायला सज्ज झाला. लीझाच्या हाताचे त्याने वाकून चुवन घेतलें व सुमानियन भाषेंत तिचा निरोप घेतला. त्याचे हृदय तिला म्हणत होते. "प्रियतमे, आपण परत भेटेपर्यंत देव तुला सुखांत ठेवो !"

एकाएकी जणू कशाचा तरी स्पर्श झाल्याप्रमाणे प्रवेशदालन शहारून उठले. रायधान्याच्या शेतावरून वाच्याची झुळूक जावी व एकाच दिशेने तिच्यापुढे सर्व कांडे वाकावीत त्याप्रमाणे त्या प्रवेशदालनाची स्थिति झाली. रायधान्याच्या शेतांतील वाच्याच्या सळसळण्याप्रमाणे कुजबुजणे, गुणगुणणे सुरु झाले व उचावत गेले. फिरत्या दारातून येणाऱ्या माण-

साकडे सगळथांचीच तोंडे वळलीं. गेस्टापोचा प्रगट भयप्रद अवतार होता तो. युनिफॉर्म घातलेला तो ठेगणा, लहानसर चष्मा घातलेला आणि एकाद्या शाळामास्तराप्रमाणे किंवा लीझाच्या मते, बद्धकोष्ठ झालेल्या उंदराप्रमाणे दिसणारा मनुष्य गेस्टापोचा सर्वश्रेष्ठ अधिकारी होता. त्याचे नाव वेहार्ट वोल्ल-हेलमचा वरिष्ठ अधिकारी, सर्वसत्ताधारी, सर्वांना थरकांप भरविणारा गेस्टापोचा प्रमुख. त्याच्या पाठोपाठ एस्. एस्. दलाचे चार अधिकारी आत आले. त्यांच्यापैकी दोघे डेस्ककडे गेले. ते काही विचारीत असावेत असे दिसले वाकीचे दोघे थोडे अतर राखून गेस्टापो-प्रमुखाच्या पाठोपाठ चालू लागले. लीझा उठली आणि मार्टिनच्या शेजारी उभी राहिली. एकाद्या एक्सप्रेस गाडीप्रमाणे अप्रतिहत गतीने तो गेस्टापो-प्रमुख त्याच्याकडे आला. लीझाचे हास्य एकाद्या ढालीप्रमाणे मार्टिनचे रक्षण करीत होते. प्रमुख तिच्या समोरून गेला. जाता जाता त्याने तिला एक सलाम केला आणि प्रवेशदालन ओलाढून तो लिफ्टमध्ये शिरला. त्याच्या मागोमाग जाणारी दोन माणसे जिना चढू लागली. डेस्कजवळ असलेल्यापैकी एक तेथेच उभा राहिला आणि दुसरा बारकडे चालत गेला दरवाजाजवळचा निळचा गणवेशातला मनुष्य एकादें मोठे हाड आणायला कुत्रा उत्सुक-तेने निघतो, तशा चेहऱ्यानें उठला. कौडसंला या साऱ्या घडामोडीचा काहीच पत्ता नव्हता. त्याने विचारले, “बर मग, आपण जायचे ना ? ”

“ होय, जायचे ” मार्टिन म्हणाला.

लीझाकडे पाहून डोळे मिचकावून कौडसं म्हणाला, “ हे हिटलर ! ”

मार्टिनने लीझाला म्हटले, “ फिर मिळेगे. ” लीझाने त्याच शब्दात प्रत्युत्तर दिले.

ते फिरत्या दरवाजाजवळ गेले आणि कांहीच घडले नाहीं. सहा नंबरचा परिवेशक तेथें उभा होता. त्या छोटच्या कुरूपशा दिसणाऱ्या पोराच्या ढोक्यावर एका मोठधा परंपरेचें ओळमे

होतें. त्यानें दरवाजाला एक धक्का दिला आणि दरवाजा फिरुं लागला. जाता जातां मार्टिनने त्या मुलाला एक ढूशी दिली, सलाम केला आणि तो बाहेर पडला. कौडस मागै फिरला. त्याने लीझाकडे पाहून डोळे मिचकावले आणि तोहि मार्टिनच्या मागोमाग बाहेर पडला. लीझा तेथें उभी होती.

“ लीझेल! ” कोणी तरी तिला हाक मारीत होतें. हर स्टेटेन होता तो. जनरलला दिलेले वचन पाळावे व वेळीच लीझाला बाहेर न्यावे म्हणून तो आला होता. त्याला येऊन थोडीच मिनिटे झाली होती. लीझाला त्या दोन अधिकान्याशीं प्रेमचेष्टा करताना त्यानें पाहिले होते. गेस्टापो प्रमुखाचे आगमन डानवित्स प्रकरण सपल्यामुळे सूचक होते.

‘ जीवनांतील बनाव असे उपरोधगर्भ असतात तर ! तो स्वताशी म्हणाला.

लीझाने जणू काय त्याचे नांवहि आपल्याला आठवत नाही अशा मुद्रेने त्याच्याकडे पाहिलें.

“ अ? वॅरन, तुम्ही होय, कसं काय ? ”

“ लीझेल, मी इथ बदली म्हणून आलों आहे. जनरल डॉन-वित्सना काही कारणामुळे तुला थिएटरला पोंचवितां येणे शक्य नाही. पण माझी गाडी बाहेर आली आहे. मी तुला पोंचवू का ? ”

एकाद्या डॉन्टरकडे तपासणीची पाळी येण्याची वाट पाहात बसलों असताना पाहिलेल्या मासिकांतल्या चिन्त्राची आपल्याला जेवढी आठवण राहाते, तेवढीच लीझाला जनरलची स्मृति उरली होती. आज रात्री आपल्याला पोर्शियाची भमिका प्रथमच करायची आहे हे देखील ती विसरून गेली होती. ती स्टेटेनकडे पाहात होती. पण त्याच्याकडे तिचें लक्ष नव्हते. स्टेटेनला जनरलच्या मृत्यूची बातमी प्रवेश दालनांत कोणत्याहि क्षणी पसरेल अशी भीति वाटत होती.

“ बरं, आतां आपण चलायचं ना ? ” तिच्या कोपराला, स्पर्श करून त्यानें विचारले.

हातमोजे आणि बँग घेऊन लीझा उठली व चालू लागली ती जणू झोपेत होती.

ती म्हणाली, ‘जायचं? कुठें? थिएटरांत? जाऊं या. बँरन, मी तुमची फार आभारी आहें. होय, माझी थिएटरामध्यें जायची वेळ झालीच आता.’”



## १६

चार वाजल्यानंतर त्या दिवसाचें धुकट वातावरण बदलले. वातावरणात अगदी खाली मेघ जमले आणि पाऊस पडू लागला. या पावसाने अवाच्य अशा दारुण भीतीने ग्रस्त झालेल्यांना कांहीसा दिलासा दिला. आपल्या जुन्या पण मोलवान रेनकोटनें आपलें अंग लपेटून कुडकुडत वाटैने जात असतां ते क्षणभर थांबत व आकाशाकड पाहात. ढग आकाशात राहावे, अधिक जोराने पाऊस यावा, एकादें वादळ व्हावे, शहराचा बचाव व्हावा अशी आशा करीत, प्रार्थना करीत. गेल्या कांही आठवड्यात बर्लिनमधून बरीच मुले हलविण्यांत आली होती. ते दुश्चिन्ह होतें. मध्यतरी दुसऱ्या बॉबवृष्टि झालेल्या शहरांतून पळालेले लोक एका गांवाहून दुसरीकडे वणवणत शहरांत आले होते आणि त्यांचे ते भेदरलेले डोळे आणि कांपरा स्वर यानीं एकाद्या स्पर्शजन्य रोगाप्रमाणे बर्लिनमध्यें भीतीची सांथ पसरवली होती. अंधारांत बन्याचशा शिटूच्या फुंकल्या जात. नवीन विमानहल्ला प्रतिबंधक साधनासंबंधी बरेच बोलणे चाले व मोठमोठ्या मनोन्यासारख्या चौथन्यावर आणि घरांच्या छपरावर ठेवलेल्या विमानावर मारा करणाऱ्या तोफाकडे लोक बोटे दाखवीत. घाईघाईने नवीन तळधरे बांधण्यांत आलीं होती. तीं कितपत उपयोगी ठरतील या बाबतींत लोक चर्चा

करीत. चान्सेलरीच्या खालचे प्युररचे स्वतःचे तळघर प्रसूति-गृह म्हणून सुसज्ज करण्यांत आले असून विमानहल्ला आला तरी तेथे स्त्रियांना सुखरूप बाळत होतां येईल या बातमीने त्याना थोडे बरे वाटले होतें. पण या सान्या तयारीच्या उपयुक्ततेबद्दल ते अलीकडे साशंक बनले होते. गेल्या कांही दिवसातच उचावरच्या जर्मन तोफा बद पाडतां येतात, जर्मन तळघरे उधस्त होतात, जर्मन सघटनाहि छिन्ह होते, व जर्मन राजसत्ता सर्वशक्तिमान नाही, असा विपरीत, अनपेक्षित अनभव त्याना येऊ लागला होता कोणत्याहि गाढ श्रद्धेप्रमाणे आणि विश्वासाप्रमाणे हीहि श्रद्धा आणि विश्वास वचित झाल्यामुळे तिरस्कार व द्वेष या भावना त्याची जागा घेत होत्या.

लीझा डोर्नला थिएटरला सोडक्लियानंतर डोनवित्स प्रकरण निकालांत काढायच्या वेळी पार पाडायच्या औपचारिक विधीसाठी आपली जरूर लागली तर जवळ असावे म्हणून स्टेटेन परत आला होता. त्याला थकवा वाटत होता. शीण आला होता, सगळा जोम नाहीसा झाल्यासारखे वाटत होते. त्यानेहे हेल्मची चौकशी केली. पण हेल्म कुठे दिसेना त्याचा चौकशी करून त्याचा पत्ता लागेना. शेवटी बारमध्ये त्याची नि हरवोल्लची गांठ पडली. वोल्लने डॉनवित्स प्रकरण आटोपल्याचे सांगितले; पण त्याबरोबरच हेल्मची मृत्यूचीहि बातमी दिली. ती अशा शब्दांत की, स्टेटेनच्या शिष्टाचाराच्या कल्पनेला धक्काच बसला. जनरलनेच आपल्या मृत्यूपूर्वी हेल्मचा कांटा काढला असावा असा तर्क वोल्लने बोलून दाखविला. स्टेटेनला हें जनरलच्या स्वाभावाशी मुसंगत वाटेना. त्याचा कयास निराळाच होता; पण त्याला वाटले; आतां कशाला तो बोलून दाखवा? कांहीं का होईना.



## १७

“आता बर वाटतं का?” जाँके निकोल्सच्या खोलींत लंग-डत येत डॉक्टरनी विचारले. संध्याप्रकाश आणि काळोख यांच्यामधली ती वेळ होती; पण निकोल्सने दिवे लावले नव्हते. सज्जात आपल्या डेकचेअरवर बसून पावसाचा होणारा टिप् टिप् आवाज तो ऐकत होता. त्याने हनुवटीपर्यंत रग ओढून घेतलेला होता. थड हात स्वस्थपणे गुडध्यावर ठेवले होते.

“होय; आभार अगदी ठीक आहे आता.”

“मी तुम्हाला ते थेंव दिल्यानंतर तुम्ही विश्राति घेतलीत का?”

“होय, थोडी फार घेतली. मी येथे बसून विचार करीत होतों.”

डॉक्टरनी रगखाली हात घालून निकोल्सचे मनगट चाचपले व त्याची नाडी पाहिली ती मद व अनियमित होती. पण नेहमी-पेक्षां कांही अधिक वाईट नव्हती.

“रेडिओवरचे हें भाषण करण्याइतपत तुम्हाला बरे वाटते का?”

“अर्थात.”

“आज दुपारचा झटका फार जोराचा होता!”

“होय. पण मला आतां खरोखरच बरं वाटतंय, सकाळी मी थोडासा क्षुब्ध झालो होतो- पण आतां अगदी ठीक आहे.”

डॉक्टरनी दिवा लावला आणि निकोल्सचा चेहरा काळजी-पूर्वक पाहिला.

“रेडिओवरच्या भाषणासाठी मी तुम्हांला एक शक्तीचं इंजवशन देतों.” ते म्हणाले. त्यांनी आपली बँग खालीं ठेवली व तिच्यांतून सिरिज काढली. नंतर कोरेमिनची एक नळी

फोडून तिच्यातले औषध सिरिजमध्यें ओढून घेतले. निकोल्सने अंगाला गुडाळलेला रग बाजूला सारला आणि सज्जाचे दाऱ बंद करून तो खोलीत आला. घरात घालायच्या कोटाची बाही त्यानें वर सारली. डॉक्टरनी सुई त्याच्या फिकट दंडांत खुपसली आणि म्हणाले. “आतां थोडा वेळ पडून रहा.”

निकोल्स बिढान्यावर पहुडला आणि डॉक्टर आपले सामान गोळा करीत असलेले पाहात राहिला. “थोडी मिनिटे थावा डॉक्टर” तो म्हणाला, “मला तुम्हाला कांही गोष्टीचे बाबतीत विचारायच आहे”

“फार वेळ नाही थावता येणार मला.” निकोल्सच्या बिढान्याजवळ एक खुर्ची ओढून तिच्यावर बसत डॉक्टर म्हणाले. “कोणिगने चार दिवस अंमल राहाण्याइतकी दाऱ सकाळी ढोसली आहे. त्याची काळजी घ्यायला हवी, चार समजतीच्या गोष्टीहि त्याला सांगायला हव्या आहेत; नाहीतर तो खोलीतल्या सान्या फर्निचरची मोडतोड करील, स्वतालाही काही इजा कसून घेईल.”

निकोल्सने तोडातल्या तोडांत हसून म्हटले, “स्वताला विसरण्याची त्याची ही सोपी युक्ति आहे.” यावर डॉक्टर म्हणाले, “पण कोणिगला त्या गोष्टीचा अभिमान वाटतो अस दिसत. तो म्हणतो, मला निदान दाऱ तरी प्यावी लागते. निकोल्स तर अगदी पूर्ण शुद्धीवर असतानाच सान्या गोष्टी करतो.”

“कोणत्या गोष्टी?”

“जर्मनीच्या बाजूने प्रचार इत्यादि.”

“मी आज थोडासा विचार करीत होतों” वर छताकडे पाहात निकोल्स म्हणाला, “कांहीं मौलिक गोष्टी स्वतःशीं स्पष्ट करून घ्यायचा मी प्रयत्न केला. खूपच दिवस मी प्रवाहपतितासारखा वागत आहे असे दिसते. आजच मला वाटतो तितका प्रवाह जोराचा आहे की काय असा प्रश्न मी माझ्या मनाला विचारीत होतों.”

“ निकोल्स, तुमची प्रकृति कांहीं फारशी बरी नाहीं. प्रवाहाच्या उलट दिशेने जाणे तुमच्या हृदयाला मानवेल असें मला वाटत नाही. ” डॉक्टर उद्गारले.

निकोल्स विछान्यावर उठून बसला आणि त्याने डॉक्टरवर आपली दृष्टि रोखली “ हें असं दुबळ हृदय घेऊन मला किती दिवस जगता येईल अस तुम्हाला वाटत डॉक्टर ? ” त्याने विचारले, “ मला माहीत आहे की असल्या प्रकारच्या प्रश्नांची उत्तरे देणे डॉक्टराना आवडत नाही; पण कृपा करून काही आडपडदा न ठेवता मला सागा. ”.

“ स्पष्ट बोलायच म्हणजे निकोल्स, त्याविषयी निश्चित कांहीच सागतां येणार नाही. कदाचित् उद्या देखील रक्ताभिसरणांत अडथळा येऊन तुम्ही आटोपाल, कदाचित् सत्तर वर्षांपर्यंतहि जगाल पण दोन्ही गोष्टीत तसा काय फरक आहे ? आजच्या या कालांत मरण ही एक सामान्य आणि गैरमहत्त्वाची घटना बनली आहे. पुष्कळ लोक ठिकठिकाणी मुकाटचाने मरत आहेत. ”

“ डॉक्टर, तुम्ही पुष्कळ लोकाचे मृत्यू बघितले आहेत ? ”

“ होय, पुष्कळच. मी गेल्या महायुद्धात लडाईवर गेलों होतों आणि या महायुद्धातहि जाईन. ”

“ मी कुणाला मरतांना असे पाहिले नाही लेखक या दृष्टीने ही एक उणीवच आहे. डॉक्टर, मरण कसं असतं तें मला सांगा. तें वाईट असतं का ? ”

“ होय. वाईट असतंच. पण हें लक्षात ठेवा निकोल्स, कीं मरण काही जगण्याइतकं वाईट कधी नसत. दोघांची तशी तुलनाच करता येणार नाही. जीवनाची पिळवणूक आणि कष्ट यांना ज्यानें तोड दिले आहे अशा कोणत्याहि माणसाला एकाद्या स्वादिष्ट रेचकासारखा मृत्यूचा स्वीकार करता येईल. ”

“ आश्चर्य आहे! मी या दृष्टीने त्याच्याकडे कधीच पाहिले नाहीं. ” निकोल्स म्हणाला आणि पुन्हा विछान्यावर आडवा झाला. इंजेक्शनचा परिणाम आतां होऊं लागला होता

आणि निकोल्सला स्वस्थ वाटत होतें. कांहीतरी आठवण होऊन तो छताकडे पाहात हंसला.

“ मी बारा वर्षाचा मुलगा होतों. तेव्हांपासून मी जिवंत राहाण्याच्या सुखाला वाजवीपेक्षा जास्त किमत दिलेली दिसते. सेंट स्विथिनला मी शंभर याडाची रेस जिकली आणि दोरी-पलीकडे पांच यार्ड जाऊन वेशुद्ध पडलों. तेव्हांपासून एकाहि शर्यतीत भाग घेतला नाही.”

“ तुम्हाला endocarditis हा विकार आहे असा याचा अर्थ. पण चागली काळजी घेतली तर तुम्ही सत्तरीपर्यंत जगू शकाल.”

“ होय. हालें स्ट्रीटच्या शहाण्यानीं मला तेच सांगितले. वैद्यकीय व्यवसायाची ही आतरराष्ट्रीय घोषणा दिसते. पण असल्या घोषणेचा एकाद्या मुलावर परिणाम होणे शक्य आहे.”

डॉक्टर आपल्या सामानाची चाळवाचाळव करीत होते. निकोल्सच्या बोलण्याकडे आपले लक्ष्य नाही असे त्यानी भास-विले. कोणताहि इग्रेज स्वत चे गुह्य सांगत नाहीं; तेव्हां निकोल्सच्या बोलण्यात कांही व्यत्यय येऊ नये असे त्याना वाटत होतें.

“ त्यानंतर मी जर केव्हा लढलों, झगडलों असेन तर तें माझ्याच हृदयाशी झगडलो आहे. एक प्रकारचा खेळच होता तोहि मला पोहणे शक्य नव्हते, पळणे शक्य नव्हते, फुट-बॉलच्या टीममध्ये मी जाऊ शकत नव्हतों, क्रिकेट देखील खेळायला मला परवानगी नव्हती. माझा एकच खेळ होता; तो म्हणजे माझ्या हृदयाला वठणीवर आणणे, त्याला पराभूत करणे, त्याच्या विरुद्ध शर्यत जिकणे; पण मी जिवंत राहूं शकलों हीच अभिमान वाटण्यासारखी गोष्ट होती. तें प्रत्यक्षांत होतं त्यापेक्षा जास्त सोप वाटत. खेळ नाहीत, करमणूक नाहीं, सिगारेट्स् नाहीत, चहा नाही, कॉफी नाहीं, कसल्याहि प्रकारची गडबड नाही, अतिरेक नाहीं. मी जणूं एका कोशाच्या आंत राहात होतों; पण मी जिवंत होतों. मी प्रेमांत पडलों

तेव्हां मला वाटले कीं, झाले, आतां शेवट जवळ आला. खूपच अतिरेक व क्षोभ होता त्यांत. म्हणून मला त्याची भीति वाटली आणि छोट्या डोसांत प्रेमाचे सेवन करायचा मीं प्रयत्न केला. साहजिकच त्या मुळीला त्या जीवनाचा कंडाळा आला, आणि तिने माझा संबंध सोडला. पण त्याहि घटनेनंतर मी जिवंत राहिलो. जीवनातून मी प्रेमाला देखील घालवून दिले, याचा मला किती अभिमान वाटला तेव्हां! जिवत राहायचा हटू घरून बसलेल्या रुग्णाईत माणसाइतका सपूर्णतया स्वार्थी, समाजविन्मुख, उर्मट आणि अर्थातिच एकाकी प्राणी कुणी नसेल. ”

त्याने डोळे मिटले आणि डॉक्टरला वाटले की, हा आतां थोडा वेळ तरी विश्राति घेईल. ते उठले आणि चवड्यावर चालत दारापर्यंत गेले.

“जेव्हां युद्ध सुरु झाले तेव्हां मी कांही उपचारासाठी निहेण्याला जौऱ्यान राहिलो होतो मला कैद करण्यात आले आणि माझ्याशी हा अगदी साधा करार करण्यांत आला. ‘प्रचार नाही, औषध नाही.’ मी तो स्वीकारला; कारण सत्तर वर्षापर्यंत जिवत राहायचे असा मी निश्चय केलेला होता. माझे स्वताचे असे युद्ध चालू होतें आणि ते जिकण्याचा माझा निर्धार होता.” त्याने डोळे उघडले आणि डॉक्टरांकडे स्नेह-भावनेने हसून पाहिले आणि म्हणाला, “आणि या सगळ्यांनंतर डॉक्टर, तुम्ही मला सांगत आहांत कीं जीवनांत जगण्यासारखे कांहीं नाहीं म्हणून!”

“मनष्य किती काळ जगतो यावर कांही अवलंबून नाही. तो आपले जीवन कसे व्यतीत करतो यावर त्याच्या जीवनाचे सार अवलबन आहे. दीर्घ, अल्प हे सापेक्ष शब्द आहेत. जीवनाचा उपयोग ही त्याची निरपेक्ष कसोटी आहे.” डॉक्टर रुग्णापेक्षां स्वतांशीच बोलल्याप्रमाणे म्हणाले. निकोल्सने कांही मिनिटे त्यावर विचार केला.

“होय.” तो मग म्हणाला, “तुम्ही म्हणतां तें बरोबर आहे. हाच सगळ्या गोष्टींचा एकंदर मथितार्थ म्हणायचा.”

डॉक्टर गेल्यानंतर निकोल्स विचार करीत बिछौन्यावर पडून राहिला. त्याच्या मन चक्रपुढे सरकणाऱ्या दृश्यांनी मधून मधून तो हऱ्यून उठे. सहानंतर थोड्याच वेळाने अँडॉ-लफै येऊन त्याला मार्टिनच्या यशस्वी पलायनाची साग्र सगीत हकीगत सागितली होती. काय सुदर विनोद होता! आणि त्याचे कवित्व त्याच्याकडे होते. त्याला स्फुरलेला तो विचार होता. बिछौन्यावर पडल्या पडल्या त्या घटनेच्या प्रत्येक हालचालीचे त्याने पर्यालोचन केले, तिच्यांतील उपरोध, धाडस, गेस्टापोच्या अगदी नाकासमोरून त्याचे भक्ष्य हिसकावन घेतल्याचा खोडकर आनंद या सान्यांचा त्याने आस्वाद घेतला. 'कसले हे जर्मन लोक! बुद्धिवताना ठार मारतात नि दरवानाच्या गणवेशाला सलाम करतात.' तो मनाशी म्हणत होता आणि त्या विचारासरशी सर्व अंगातून उष्ण प्रवाह गेल्या-प्रमाणे सुखद हंसे त्याच्या मनांत उठत होते. 'मी हे जमवून आणल तर?' त्याला वाटत होते, 'रुग्ण असेन, दुबळा असेन, भित्रा असेन; पण मी हे एवढे घडवून आणलं. मी पुन्हा एक शर्यंत खेळलो आणि तीत जिकलो' त्याच्या आनदात उणीव एवढीच होती की 'हे' सारे त्याला कुणाला सागता येत नव्हते. माझ्या आत्मचरित्रांतले चागले विनोदी प्रकरण झालं असतं तें.' तो स्वताशी म्हणाला; 'पण आता ते लिहायला उरणार नाही. आज रात्रीनंतर त्याची फारशी शक्यता नाही.'

स्वतांशी हसत तो म्हणाला त्याला खूप बरे वाटत होतें. पण तो सगळा काही कोरॅमिनच्या इजेक्शनचा परिणाम नव्हता. नात्सीचा कैदी बनण्यापूर्वी देखील अनेक वेळां त्याला स्वताची कीव येई पण आज मात्र त्याला स्वतावहूल यात्क्षितहि वाईट वाटत नव्हते.



सातला पांच मिनिटे असतांना जर्मन रेडिओचे तीन तंत्रज्ञ निकोल्सच्या खोलीत आले व तात्रिक तयारीला लागले. वीडे-मान थोड्या मिनिटानी आला. नेहमीप्रमाणेच त्याची गडबड उडालेली होती. बिचाऱ्या वीडे-मानला वास्तविक नुसते बसून एकण्यापलीकडे कांही करावे लागत नसे; तरी पण प्रत्येक ध्वनिप्रक्षेपाच्या वेळी तो घावरून जाई.

निकोल्स त्याला म्हणाला, “भल्या माणसा, स्वस्थ हो, स्वस्थ हो! इतके अस्वस्थ होण्याइतके हे काम महत्वाचे नाही.”

“निकोल्स” विडेमान म्हणाला, “तुम्ही स्वताची किमत कमी लेखू नका. तुमचे भाषण फार महत्वाचे असते आणि त्यामुळे माझ्यावर मोठीच जबाबदारी येऊन पडते.”

“तुमचा खरोखरच प्रचारावर विश्वास आहे का?”

कोरेमिन व उत्साह यांच्या लाटेवर तरगत असलेल्या निकोल्सने विचारले, “माझा तर त्याच्यावर मुळीच विश्वास नाही. प्रचाराला काहीहि किमत आहे असे मला वाटत नाही. न्यूझीलंडला तुम्ही कधी जाऊन आलात का? नाही? पण तिथेले मळचे रहिवासी मावरो, हे गेल्या शतकाच्या मध्यापर्यंत अर्तीशय रक्तपिपासू मनुष्यभक्षक होते, हें कदाचित् तुम्हाला माहीत असेल. प्रत्येक लढाईच्या पूर्वीं लढणाऱ्या दोन जमातीचे योद्धे एकमेकांपुढे उभें राहून, एकमेकाला वेडीवांकडीं तोडे करून वाकोल्या दाखवत असत. त्यानी या गोष्टीची एक कलाच वनविली होती आणि प्रत्येक तरुण योद्ध्याला ती शिकावी लागे. तिला ते ‘हाक्का’ म्हणत. रानटी भयानक मनुष्यभक्षकांच्या एका जमातीनें दुसरी जमात आपल्याला भिऊन शरण यावी म्हणून तिला वाकोल्या दाखवाव्या व दुसरीनेहि तसेच करावें, यापलीकडे अधिक हास्यास्पद कांहीं असेल का? याच गोष्टीला आम्ही सुधारलेले लोक प्रचार

म्हणतो. पण न्यूझीलंडमध्ये अधिक वांकोल्या दाखविणाऱ्या जमातीने युद्धांत जय मिळविला अशी कांहीं नोंद नाही. ज्यांची हत्यारे मोठी, शक्ति जास्त, त्यांनाच शेवटी जय मिळे. ते शेवटीं शत्रूला मारून त्याचें मांस शिजवन खात. ” निकोल्सच्या या व्याख्यानांतील सुप्त उपरोधामुळे गोंधळलेला विडेमान म्हणाला, “ ठीक तर. आमच्याजवळ अधिक चागली शस्त्रे आहेत. पण तुम्ही मला कांही थापा तर मारीत नाही ना ? ”

“ आता मला पोषाख करायला पाहिजे. ” गमत वाटून निकोल्स म्हणाला आणि बाथरूममध्ये गेला. त्याने दाढी केली, केस विचरले आणि आपले डिनर जॅकेट घातले सामान्यतः यामुळे देखील त्याच्या हृदयावर काहीसा ताण पडे. पण आज त्याला त्याची जाणीव नव्हती. त्याचें हृदय ही आज किती गैरमहत्त्वाची गोष्ट बनली होती. मध्यतरीच्या काळांत गोएबेल्सचा एक सहाय्यक कॅप्टन श्रेवर आला होता. कॅप्टन श्रेवर या ध्वनिक्षेपाचा मुख्य दिग्दर्शक होता. एकाद्या चेंडूसारखा तो चपळ होता. सगळीकडे आनंदाचें, भलेपणाचे वातावरण पसरवूण्याची त्याची हातोटी होती. पण या गोष्टीवर आज थोडे विरजण पडल्यासारखे झाले होतें. दिवसभर जर्मन रेडिओकडे वाईट वातम्याचा प्रचड साठा झाला असून त्या वृत्तसंस्थेला त्याचें अजीर्ण व बद्रकोष्ठ व्हायची पाळी आली होती. प्रचार खात्याने बावरून जाऊन निरनिराळे आणि गोंधळ उत्पन्न करणारे हुकुम सोडले होते. कांही चुका झाल्या होत्या व गोएबेल्सचे अधिकार कमी होणार अशी वदता होती.

“ ठीक, ठीक. आज आमच्या रेडिओस्टारचा आवाज बिवाज ठीक आहे की नाही ? ”

निकोल्सच्या खांद्यावर थोपटून त्याला कामाचा हुरूप आणूण्याचा प्रयत्न करीत श्रेवर म्हणाला. ध्वनिक्षेपकाची चांचणी झाली आणि घाईने, गडवडीने सारी तयारी पुरी करण्यांत आली. जण काय या पांच माणसांबरोबर सारें बाहेरचे विनाश-गर्भ जग निकोल्सच्या एकाकी खोलीत शिरले.

ध्वनिप्रक्षेपन सुरु व्हायला अवघी पांच मिनिटे उरली तेव्हां सगळीकडचा गोधळ थावला. शातपणे मान खाली घालून स्वताशीच विचार करीत बसलेला निकोल्स उठला आणि त्यांने हस्तलिखिताची पाने सरळ केली

“ सर्व तयारी आहे ? ” श्रेवरने तंत्रज्ञाना विचारले. त्यांनी मान हलविली आणि आपापल्या जागा घेतल्या.

“ निकोल्स, तयारी आहे ना ? ”

“ होय, तयारी आहे कॅप्टन. ”

“ अन् हे पहा ” वीडेमान घोगन्या आवाजात पुटपुटला, ‘ जर असा दिवस कधी आला ’ या शब्दाशी तुम्ही आलांत—कुठें ते माहित आहे तुम्हाला—की, स्वर उचावायला विसरूंनका. ”

“ ठीक ”

श्रेवरने आपल्या घडचाळच्या कांटचावर नजर रोखली. निकोल्स ध्वनिप्रक्षेपकाच्या मागे जाऊन उभा राहिला. “ गप्प, सावधान ! एक मिनिट उरले—पन्नास सेकद, चाळीस सेकंद . . . ”

अगदी बोलायला सुरवात करण्यापूर्वीच्या शेवटल्या दहा सेकंदांत निकोल्सचे हृदय कुरकुरु लागले. एकाद्या लहान पण जणू छातीत खडे राहून बाहेर उडी मारायला तयार असलेल्या अचपळ जनावरासारखें.

“ सावधान ! सुरु ! ”

“. . . प्रत्येक सोमवारप्रमाणे आजहि एक जुने स्नेही, आमचे पाहुणे आणि तुमचे देशबाधव जॉफे निकोल्स यांना आम्ही तुमच्याशी बोलण्यासाठी आणले आहे. ” श्रेवर आपल्या जाड सुरांत म्हणाला.

“ लेखकाच्या मार्मिक आणि जागत्या दृष्टीने जॉफे निकोल्स जर्मनीचे दैनंदिन जीवन पहात आहेत आणि त्यांनी स्वतां जें पाहिले आहे व त्यांना आमच्याबद्दल जें वाटतें तें ते तुम्हाला प्रत्यक्षक च सागत आहेत. आतां जॉफे निकोल्स बालिनहून इंग्लंडला उद्देशून बोलत आहेत. ”

श्रेवर मार्गे झाला आणि निकोलसने ध्वनिप्रक्षेपक आपल्या उंचीसरसा करून घेतला.

‘किती वाकोल्या दाखवितां येतात तें बघू या आतां.’  
तो मनाशी म्हणाला.”

“पुन्हा एकदा एका इग्रजाने दुसऱ्या इग्रजाशी बोलावे त्या नात्याने तुमचें सरकार आणि तुमची वर्तमानफ्रे यांनी चाल-विलेला असत्य प्रचारावावत तुम्हाला सावध करण्यासाठी मी तुमच्याशी बोलत आहें जर्मनी नित्याप्रमाणे सर्वशक्तिमान आहे...”

“बर्लिनहून इग्लडला उद्देशून.. इग्लड, इंग्लंड कुठं आहे? या क्षणाला त्या भूमीचे स्वरूप काय आहे?

“निसर्गांत युद्ध व व्याधी यापासून अलिप्त राहातां यावे म्हणून वांधलेला दुर्ग असे इग्लडचे वर्णन शेक्सपीअरने केले आहे ना? ही मानवाची भाग्यशाली जात, हे छोटे जगच जणू! छे: आज इग्लड कसे आहे ते मला माहीत नाही. पण शेक्सपीअरने पाहिल्याप्रमाणेच ते असले पाहिजे. नाहीतर त्याने या झजातून केव्हाच पाय काढला असता. ही भाग्यशाली जमात, हे छोटे जग कसे काय चालले आहे ते?

“ती धन्य स्थलि, ही भूमि, हे राज्य, हे इंग्लंड, शेक्सपीयर पुराणपुरुषा, तुला धन्यवाद. तुझ्यामुळे मला इग्लडची पुन्हा ओळख पटत आहे. हे भाग्यशाली जमातीच्या पुत्रानो, तुम्ही माझे भरणे ऐकत आहांत का? कृपा करून ऐका. घृणेने रेडिओ वद करू नका, थोडी सबुरी दाखवा, थोडे दमाने घ्या, मला तुम्हाला काहीतरी सागायचे आहे. अनेक वेळी, प्रत्येक वेळी मी जणु पोकळीत बोललों आहे. तुमच्याविषयीं माझी जशी धारणा असायला पाहिजे, निश्चित आणि निग्रहाची धारणा असायला पाहिजे तशी नव्हती. तुमचे चेहरे मला दिसतील, तुम्हाला मला जें सांगायचे आहे ते ऐकतां येईल आणि तुमच्या मनांत मी प्रवेश करूं शकेन अशा रीतीने मी तुमचा विचार केला नाहीं. इंग्लिश माणसे इंग्लंडवर ज्या आग्रही

रीतीनें प्रेम करितात असें समजण्यांत येतें त्या रीतीनें मीं इंग्लंडवर कधी प्रेम केले नाही. होय. मी एक बृड नसलेला परागंदा मनुष्य आहे पण साकल्यानें विचार केला तर मी तुमच्याच जातीचा आहें.

“इंगिलश खाडीवर विरल असे धुके होतें आणि छोटचा छोटचा लाटांनी समुद्र क्षुब्ध झालेला होता. पण कांहीं शंभर याडाविर हवा स्वच्छ व शुद्ध होती. उगवत्या चंद्रामळे अर्ध पारदर्शक बनली होती. पलीकडे इंग्लंड होतें आणि तेथून प्रकाशिणाऱ्या चंद्रबिवावरून उडणाऱ्या कीटकाप्रमाणे छोटी काळी द्रुत-गतीची विमाने येत होती. धुके, पाणी आणि चद्रप्रकाशानें आणि चद्रप्रकाशाने भिजलेली ती रात्र याच्या पलीकडे जाऊन तो आज इग्लंड त्याचा देश असलेले इग्लंड, त्यांतून त्याला परिचित असलेले लोक आणि युद्धकालात वाढलेले, नवे, त्याला अपरिचित लोक पाहू शकत होता. ते इग्लंडचा एक अंश होते. तोहिं एक अश होता आणि दोधेहि जणू एकाच द्रव्यानें घडवलेले होते. भक्कम, टिकाऊ अविनाशी द्रव्य होते तें.”

हातातील हस्तलिखितातील पोकळ वलगांनीं भरलेला मजकूर भराभर वाचून टाकीत असताना निकोल्सच्या मनात असे अस्पष्ट विचार घोळत होते. कॅप्टन श्रेवरने आपले घडचाळ असलेले मनगट त्याच्यापुढे धरले, वीडेमाननें तातडीनें वेग कमी करण्याबद्दल त्याला खूण केली. अजून भाषणाची सात मिनिटे शिल्लक होती. त्याने आपण संपवलेले एक पान जमिनीवर टाकले आणि दुसरे वाचायला सुरवात केली, वेग कमी केला आणि आवाज चढविला.

“आमच्या शत्रुना जर्मनीची हिम्मत हवाई हल्लचांनी खच-वितां येईल असें खरोखरीच वाटते काय? जर्मनीचा शक्तिपात होत आहे, जर्मन जनता युद्धाला कंटाळत आहे असे ते तुम्हाला सांगत आहेत काय? हा देश एकाद्या थकलेल्या, झोकाडचा खाणाऱ्या मुठियोध्याप्रमाणे बनला असून आणखी चार ठोसे मिळाले कौं जमीनदोस्त होईल असें त्यांना वाटते

काय ? या सार्वत्रिक युद्धांत सर्वस्पर्शी विजय मिळविण्यापूर्वी जर्मन राष्ट्र हार घेईल काय ? ”

जोँके निकोल्सने एक दीर्घ श्वास घेतला आणि उंच व गंभीर आवाजांत तो ओरडून म्हणाला,

“ होय, होय. हें बुडते जहाज आहे. पाण्याखाली चालले आहे. या, विमानहल्ले सुरु ठेवा, सतत चढाई सुरु ठेवा, सारखे आघात चालू द्या. हे सारे सारे खरे आहे ! हाणा याना, जोरानें हाणा. हे जवळ जवळ नामोहरम झाले आहेत. आणखी थोडे प्रहार केलेत की विजय आपलाच आहे ! ”

आपल्या जर्मन सहकाऱ्याना विस्मयाचा धक्का बसेल व किंचित काल तरी ते हतबढ्ड होतील या अपेक्षेने निकोल्सने आपली योजना आखली होती आणि त्याचा क्यास बरोबर ठरला. या अनपेक्षित आणि अविश्वसनीय घटनेचा प्रतिकार करण्या-इतपत शुद्धीवर यायला वीडेमन व श्रेवर यांना कित्येक सेकंद लागले एवढा वेळ आपला सदेश इंग्लडपर्यंत पोहचवायला व आपली नेंकी व देशप्रेम सिद्ध करायला निकोल्सला पुरेसा होता. याच वेळी हवाई हल्याची मूचना देणारे भोगे वाजू लागल्यामुळे तर या गोधळात अधिकच भर पडली. हॉटेलच्या छपरावरच एक भोगा होता त्याचा आवाज इतका मोठा होता आणि हॉटेलच्या भितीना त्याने असे हादरे दिले की त्या राक्षसी किकाळण्यापुढे काही ऐकू येईना. अधिक अविक भोगे वाजू लागले.

निकोल्सने ध्वनिक्षेपक आपल्या तोंडाजवळ धरला आणि इंग्लडला तो वस्तुस्थिति सागत राहिला. श्रेवर आणि विडेमान एकमेकाकाला उद्दैशून किचाळले, निकोल्सवर ओरडले, वेडच्या-सारखा त्यांनी त्याच्यापासून ध्वनिप्रेक्षपक काढून घेण्याचा किंवा त्याला दूर ओढण्याचा प्रयत्न केला. एक तत्रज्ञ या गोधळात घुसला आणि त्यानें निकोल्सच्या तोंडावर एक ठोसा मारला. त्याच्यासमोर एकदम प्रकाश चमकल्यासारखे झालें, डोक्यांत जण कसला स्फोट झाला; नतर त्याच्या नाकांत्रून

जोराचा आणि जवळजवळ सुखद असा रक्तप्रवाह सुरु झाला. त्याचे पाय लटपटले आणि तो जमिनीवर आदळला भोगे वेड लागल्यासारखे किचाळत होते. सांया शहरांत भीतीची, जीव घेऊन पळण्याची सांथ पसरवीत होते.

वेशुद्ध होण्यापूर्वी एक सेकंद निकोल्सला एकादा विकट विकाळ नाच करीत असल्यासारखी ती पांच माणसे वेड्यासारखी हात-वारे करीत असलेली दिसली. त्यांच्यापैकी एक त्याला अच-कट विचकट शिव्या देत होता, दुसरा डोळ्यापुढे काळोख पसरल्यामुळे निकोल्सला त्याला औळखतां येईना. त्याच्या मस्तकावर लाथावर लाथा हाणीत होता, तर तिसरा ओरडत होता.

“हें इतके आकाड तांडव कशाला? हवाई हल्ला सुरु झाल्याबरोबर मी त्याचे ध्वनिप्रक्षेपण वद केले.”

त्यानंतर काळोख पसरला. त्या काळोखात हिरवे, पिवळे, नारिंगी तारे चमकत होते, आणि जाँफे निकोल्स घरची वाट चालू लागला होता.



## १९

विमानहल्ला धुमधडाक्यानें सुरु झाला होता, स्फोट होत होते, वावटळी सुट्टत होत्या, विमानहल्ला प्रतिवधक तोफांचा कानठळ्या बसविणारा आवाज येत होता विनाशाचा राक्षसी नाद कानांवर आदळत होता. बांबगोळ्यांचे व तोफगोळ्यांचे तुकडे गारांप्रमाणे वर्षत होते. फुटलेल्या काचाचे धबधवेच वरून खालीं पडत होते. निळ्या, पिवळ्या, नारिंगी, तावड्या ज्वालांची प्रचंड संहारक अग्निफुले सगळीकडे फुलत होतीं. घूळ आणि मोडतोड झालेले जिन्नस यांची कारंजी हवेंत उच उडत होतीं. भिती कोसळत होत्या. पदष्ठ प्रचंड उण्णतेने

वितळत होते. गटारीचे व पाण्यांचे नळ, ट्रामचे व रेल्वेचे रुळ रक्ताळलेल्या आतड्याप्रमाणे जमिनीतून वाकडे होऊन बाहेर येत होते आणि या सर्वांवर सर्चलाईटचा फिरता घुमट गर-गरत होता, द्वेसर गोळचाचा आणि तोफगोळचाचा दारुखाना उडत होता. वर आकाशात जणु पुराणात वर्णिलेल्या राक्षसी प्राण्यांचे युद्ध चालले होते, जर्मनीवर राज्य करणाऱ्या शस्त्र-सज्ज टचूटांनिक देवतांचे पतन आणि विनाश ही या युद्धाची अपरिहार्य भावी परिणति होती.

अपुऱ्या निवाऱ्याच्या जागांत अग चोरून दडलेल्या बळिनच्या जनतेला आपला दुवळेपणा तीव्रपणानें जाणवत होता आणि ती खूप भेदरून गेली होती. यापूर्वीच्या हवाई हल्ल्याचा अनभव तिला होता आणि त्या हल्ल्याना तिने धीराने तोंडहि दिले होते. पण हा हल्ला काही निराळाच, भयकर आणि कूर होता. समाजांतले आपले स्थान छोटे असल्यामुळे या हल्ल्याला आपणच जबाबदार आहोत हे तिला कळत नव्हते. माणसे फाडून खाणाऱ्या युद्धाच्या श्वापदांना आपणच मोकळे सोडले आहे, आपल्याला भाजून खाणारे युद्धाचे वणवे आपणच पेटविले आहेत याची तिला जाणीव नव्हती. अजाण आणि क्षुद्रमनस्क असल्यामुळे आपल्या क्षुद्र, वैयक्तिक जीवनातल्या गोष्टीचाच ती विचार करीत होती. या सर्वग्राहक प्रत्ययांत आपले नुकसान किती होतें याच विचारानें चिंताक्रांत झाली होती. कुणाचे मुलगे, कुणाचे भाऊ, तर कुणाचे पति आघाडीवर होते, कैद झाले होते, घायाळ झाले होते किवा मारले गेले होते. त्यांची मुले काही मानवी संवेदनाविरहित असे विलक्षण प्राणी बनली होती. जणु त्याचे कांही महत्वाचे ज्ञानतंत्रूच कापून टाकण्यांत आले होते. त्यांचे आरोग्य निकृष्ट प्रतीचे होतें, जीवन कष्टमय होतें, सुखें थोडी होती आणि म्हणून त्या तळघरांत बसले असतांना आपण जमविलेल्या लहान सहान मूल्यहीन वस्तूच्या सुरक्षित-तेबदल काळजी करण्यांत त्यांची मनें गुतली होती. सर्वशक्तिमान परमेश्वरा, हा प्रसंग आमच्यावर कां बरें आणला आहेस?

याचा दोष येतो कुणाकडे आणि यांतून जर निसटतां येणे शक्य असेल तर तो मार्ग कोणता? असे प्रश्न त्यांचीं मने भेदरून काळजीला येऊन विचारीत होतीं

हॉटेलच्या तळघराची त्याच्या सुरक्षिततेबद्दल विशेष ख्याती होती. खरे म्हणजे या वाँबना दाद न देणाऱ्या तळघरासाठीच बर्लिनमधल्या काही श्रीमान आणि उच्चपदस्थ लोकानी आपापली राहाण्याची ठिकाणे सोडून हॉटेलमध्येंच ठाणे दिले होते. त्याच्या आढळाला व कमानदार छताला रग दिलेला होता व टेबल व बाक माडून ठेवलेले होते. तेथे पेये हवीं असल्यास मागविता येत असत आणि आता एक ग्रामोफोन पूर्ण सुरांत लावलेला असून बाहेरचा भीतिदायक आवाज बुडवून टाकण्याची त्याची खटपट चालली होती; पण त्या जागेच्या नक्ली आरामशीरपणामुळे आणि तिच्या कृत्रिम वातावरणाने जितका हवाईहल्ला लांबेल तितकी त्या जागेची भीषणता वाटत होती आणि हवाई हल्लचानतर कांही अतच दिसत नव्हता.

पहिल्यानें तेथें असलेले लोक सार्वजनिक ठिकाणी आपण वागतों तसें वागले. अशा वेळी स्वताच्या मनात वसत असलेल्या भीतीचा आविष्कार करण्यापेक्षा आपण थड प्रकृतीचे व निर्भय आहोत अशी वतावणी करायला कमी धैर्य लागते. धूम्रपान-गृहात अपुरे राहिलेले पत्त्याचे एकदोन डाव येथे येऊन सुरु करण्यांत आले होते. प्राताधिपति प्लोटक आणि त्याची बायको आपली मुळे घेऊन भोंयाच्या पहिल्या आवाजासरखीं तळघरात धावली होती. प्लोटक आपल्या बायकामुलांना सुरक्षिततेसाठी स्वित्सर्लडला पाठवून देणार होता. तेथें त्यानें थोडीशी मायाहि करून ठेवली होती. पण या हवाई हल्लचानें स्वित्सर्लडला जाण्यापूर्वीच त्यांच्या एकत्र जेवण्यांत व्यत्यय आला होता. नेहमीप्रमाणे त्यांची बाचाबाची सुरु होती. फाँउ प्लोटकने नेहमीप्रमाणे नव्यावर तोंडसुख ध्यायला सुरवात केली होती.

“आजच आम्हाला शहरांत आणायची बुद्धि तुम्हाला कुठून आठवली? कॅरिन्जीला आम्ही सुखांत होतों; पण जास्तीत जास्त जोराचा हवाई हल्ला होणार असेल अशा वेळी तुम्हाला आम्हाला इथें आणायची बुद्धि व्हायची!”

“पण हवाई हल्ला होणार हे मला माहीत होतं की काय?”

“तुम्हाला माहीत असायला हव होतं. इंग्रजाचे काय वेत चालले आहेत हे माहीत नाही; असले कसले तुम्ही प्राताधिपति?”

“अरेरे! त्यांनी या वेळी काही मला कार्ड टाकन ही बातमी कळविली नाही. ते काहीं का असेना, असं तीडफाट बोलण्याएवजी, इथला मामला जास्त बिघडण्यापूर्वीच मी तुला नि पोराना स्वित्सर्लडला पाठवितों आहे, याबद्दल तू कृतज्ञ असायला हवंस!”

“मी कृतज्ञ असायला हवं होय? वरं, आजच्यापूर्वी बर्लिनच ठाण उठायच्या पूर्वी तुम्हाला हा विचार कां सुचला नाही? गेल्या वर्षी का नाही पाठविल आम्हाला? फाउ गोएबेल्स आणि फाउ गोअरिंगला जाऊन कित्येक आठवडे झाले. पण त्यांच्या नवन्याना अक्कल आहे. माझी मात्र खुळसटाशी जन्माची गाठ पडली आहे.”

“तोंड बंद कर नि इथं स्वताचं प्रदर्शन करू नकोस.”

प्लोटक गुरुगुरला. फाऊ प्लोटक नाखुषीने गप्प बसली. कदाचित् या हल्ल्यानंतर उद्या स्वित्सर्लडला जाणें अशक्य होईल. रुलच उखडले गेले असतील, नाहींतर स्टेशन नाहीसे झाले असेल, असा कष्टदायक विचार प्लोटकच्या मनांत वावरत होता.

हिमत अभंग राखण्यासाठीं आणि इतरांना चांगला कित्ता घालन देण्यासाठीं त्यानें आपल्या मुलांना डिवचलें व त्यांना कांहीतरी गायला सांगितलें. लवकरच कांही कष्टी माणसें भोंवती जमलीं आणि मोठ्यानें मंद व भावनाविवश स्वरांत

त्यांनी गायला सुरवात केली. हॉटेलच्या नोकरांकरिता बांध-लेल्या तळघरांत सान्या परिवेशकांना गोळा करून शिमट परत आला होता. हा प्रकार पहानांच त्यांने रागाने पुटपुटायला सुरवात केली—

“ हे आमचे प्राताधिष्पति! यांच्या पोरटचाना गायला काय होतं? मजेत आहेत ती आज या बॉबपासून सुरक्षित अस-लेल्या तळघरात आहेत. उद्या आणखी कुठे सुरक्षित ठिकाणी हलविली जातील मग माझी मुलंच केव्हा कोसळ्येल याचा नेम नाही अशा घराच्या तळघरात का असावी? तें घर कदाचित् एव्हांना कोसळ्येहि असेल माझ्या मुलाच काय? काय हो प्राताधिष्पति! वर्गविग्रह नाही, भेद नाही. एक राष्ट्र, एक विचार, एक जनता नि वैयक्तिक सुखापूर्वी समाजाच सुख म्हणून तुम्ही म्हणत होता, ते हेच की काय ?”

हवाई हल्ला चालू राहिला, त्याचा जोर वाढला एका-मागून एक लाटेप्रमाणे विमाने येऊ लागली. त्या मोठ्या पस-रलेल्या शहराच्या मध्याच्या जवळ जवळ बांब पडू लागले तसे अधिकाधिक लोक तळघरात शिरूळ लागले लवकरच बाक आणि खुच्या भरून गेल्या व येणाऱ्या लोकांना खाली जमिनी-वर व दरवाज्याजवळच्या पायऱ्यांवर बसावे लागले. नवीन येणाऱ्यांना त्यांच्या हातापायांतून अंडखळत वाट काढीत यायची पाळी आली.

रस्त्यावरून तीन माणसे आंत पाठविण्यांत आली होतीं. त्यांच्याबरोबर जणू भीतीची लहरच आत आली एक पोशाक केलेला पुरुष व दोन बाया अशी ती माणसे असून हॉटेलमधलीं किवा तेथें ये जा करणारी खात्रीने नव्हती. आपल्या आजारी असलेल्या मुलाला हॉस्पिटलमध्ये ठेवून घरी जात असताच हवाई हल्याने त्याना गांठले होतें. दोन स्त्रियांपैकी तरुण स्त्री अपस्माराचा झटका आल्यासारखी बडबडत होती. आसरा शोधत असतां फूटपाथच्या वितळत्या अस्फाल्टमध्ये ती अडकून पडली होती. तिचे पाय जणू जाग्रच्या जागी थिजले होते.

पळणे अशक्य झाले होतें, आणि जेथें ती आसरा घेणार होती त्याच घरावर वरून सूकरीत येणारा बॉब पडलेला तिने पाहिला होता. तिच्या शब्दाना कांही अर्थ नव्हता; पण नागडी वेडी भीति त्यात इतकी भरली होती की त्याच्यामुळे हॉटेल-मधल्या रहिवाशानी भीति दडविष्यासाठी घेतलेले शिष्टाचार-पूर्ण संयमाचे कवच जणू फुटले. एकाद्या जखमी जनावराच्या कुईप्रमाणे तेथल्या गोधळाच्यावर तिचे तें दीर्घ भयाण किचाळणे एकू येत होते. त्या अमानुष किचाळण्याने भोवतालच्या भिती जणू पारदर्शक बनल्या आणि त्यांच्या आंत असलेल्यांना बाहेर निवर काय आहे ते दिसू लागले. त्या माणसाला आपल्या बायकोच्या ओरडण्याची व किचाळण्याची लाज वाटत होती. तो तिला सारखे दटावीत होता.

“गप्प बैस, ए गप्प बैस, गप्प बैस.”

पण ती अधिकच मोठ्यामोठ्याने किंचाळत होती वयस्क वाई-वहूधा ती त्या तरुण वाईची आई असावी-एक शब्दहिन बोलता आपल्या गुडघ्यावर बसून मार्गे पुढे घुमत होती. तिच्या गुडघ्यांतून रक्त निथर्टत होते. रस्त्यावर गुडघ्यापर्यंत पसरलेल्या कांचेच्या तुकड्यांतून मार्ग काढत असता तिचे अंग कापले गेले होतें. एकदम ती उठली आणि आपला वाळकुटा हात उंचावून मोठ्याने म्हणाली, “ते गाण थांबवा. ती सेतानाची चीज थाबवा. अशा वेळी गाण सुरु ठेवणं पाप आहे” शरमेची गोष्ट आहे. गाण कसलं ऐकता? प्रार्थना करा.”

गेली कांही मिनिटे ग्रामोफोनवरील तबकडी बदलायचे कुणालाच सुचले नव्हते आणि दिव्याखाली उभ्या असलेल्या लिली मालिनसवधीचे शिपायांचे रडवे गीत पुन्हा पुन्हा वाजविले जात होते.

“तिचं म्हणणं बरोबर आहे. ग्रामोफोन थाबवा.” प्लोट-कने हुकुम सोडला. पण गाणे थांबल्याबरोबर निर्माण झालेल्या शांततेमुळे बाहेरचे घडाडधूम् असे आवाज आणि स्फोट यांनीं वातावरण भरून गेले. त्यामुळे हवाई हल्ला आणि त्याचा

घोका व भीषणता इतक्या तीव्रपणानें जाणवू लागली कीं पराऊ प्लोटकने किचाळायला सुखात केली.

“ग्रामोफोन पुन्हा सुरु करा. पुन्हा गाणे सुरु करा.” आतां त्या तळघरांत आरडाओरड, रडारड, किचाळणे, झिंगलेले हंसणे, एकसुरी प्रार्थना, आव्हानपूर्वक गाणे, पुटपुटणे या सान्या गोष्टी सुरु झाल्या होत्या. कुणी उच आवाजात डॉक्टरसाठीं ओरडत होते पेले आणि बाटल्या इकडे तिकडे लवडत होत्या, खळखळत होत्या आणि फुटत होत्या. ग्रामोफोन लिली मार्लिन-साठी सारखा केकाटत होता. वर, बाहेर, भोवताली, सगळी-कडे दूर पडणाऱ्या व फुटणाऱ्या बॉबचा क्रॅम्प-क्रॅम्प असा आवाज आणि जवळच्याचे भयानक सोसाटणे एकू येत होतें. ठिकन्या ठिकन्या झालेल्या काचांच्या गारासारखा नाद आणि पडणाऱ्या भितीचा धप्प आवाज कानावर पडत होता आणि स्फोटापूर्वीच्या भीषण शांततेत चिकाटीने पत्ते खेळणारांचे किती हाल झाले हें विचारणे एकू येत होते.

हवाई हल्ल्याचा दुसऱ्या लाटेचा जोर असतांच ओबर लेफ्टेनेंट कौडस व हॉटेलचे डॉक्टर बरोबर येऊन तळघरांत दाखल झाले.

“खाली जा, जा खाली, मूर्खपणा करू नका. खाली जाऊन आसरा घ्या.” डॉक्टर काहीतरी बोलत असलेल्या वैमानिकाला पायन्यांवरून खाली ढकलत रागाने म्हणाले.

“पण माझी तिच्याशी भेट ठरली आहे डॉक्टर! ती तिच्या खोलींत नाहीं याबद्दल तुमची खात्री आहे का?” कौडसनें कांपत कांपत विचारले दोन हल्ल्याच्या मधल्या काळांत त्यानें जवळच्या भूमिगत रेल्वे स्टेशनापासून हॉटेलपर्यंत लीझा डोर्नशीं ठरलेला संकेत पाळण्यासाठी मार्ग काढला होता; पण त्याच्या ताणानें त्याचे मज्जातंतु तुटायची वेळ आली होती.

“अगदीं खात्री आहे. ती थिएटरमध्यें आहे आणि हा हल्ला संपल्याखेरीज परत येणार नाहीं हें खात्रीनें समजा.”

“ पण येथें थांबेन असें ती मला म्हणाली होती. ती थिए-  
दरकडे गेली कशाला ? ”

“ कारण ती एक नटी आहे. थिएटर ही तिच्या कामाची  
जागा आहे. ”

“ पण मग आपल्याला थिएटरला जायचं आहे, अस तिने  
मला कां सागितल नाही ? मी तिच्या बरोबर गेलो असतों ! ”  
कौडस वेडगळपणे म्हणाला.

डॉक्टरांनी त्याला सोडले आणि ते त्या वाताचा झटका  
आलेल्या ओरडणाऱ्याकडे गेले. फारशा शिष्टाचाराच्या भानग-  
डीत न पडतां त्यानी तिचा दड धरला आणि तिला एक इंजे-  
क्षण दिले. ती एकदा कर्कश व उंच आवाजांत ओरडली, “गप्प,  
गप्प. ” तिचा नवरा म्हणाला, “ गप्प वैस; नाहीतर मला तुला  
माराव लागेल. ”

तिने त्याच्याकडे पाहिले. त्या नजरेत ओळखीचा भाव  
नव्हता. एक प्रकारच्या सकोची आडमुठधा प्रेमाने त्याने तिचे  
डोके आपल्या माडीवर घेतले. लवकरच ती अशू गाळू लागली  
आणि योडचा वेळाने शात झाली. कौडस त्या जमावाच्या  
हातापायातून वाट काढत गेला. त्या वयस्कर बाईने आपली  
प्रार्थना न थाबवितांच त्याला जागा करून दिली. त्यानें खांदे  
उडविले आणि भितीला पाठ टेकून व पुढे पाय पसरून तो तेयें  
बसला. हल्ल्याचा जोर कमी झाल्यासारखा वाटला आणि थोडीं  
मिनिटें आसपास बांब पडल्याचा आवाज आला नाही. प्लोटकनें  
मोठधाने जाहीर केले, “ विजय ! आम्ही विमानहल्ला परतून  
लावला. इग्रज वैमानिक पायाला शेपूट घालून पळाले आहेत. ”  
पण त्याच्या पोटात थड थड मोकळे मोकळे वाटत होतें. त्यानें  
आपले घामेजलेले तोंड पुसले आणि या तळघराची मोठी सोय  
म्हणजे अडचणीच्या वेळी उपयोगासाठीं बांधलेला तो संडास,  
त्यांत शिरून तो दिसेनासा झाला.

विमानहल्ल्यात पडलेला खड सपून पुन्हा जोराची चढाई सुरु झाली होती. ओटो कौडसं प्रार्थना प्रटपुट असलेल्या त्या वयस्कर बाईच्या शेजारी वसला होता. तिच्याप्रमाणे त्यालाहि भोंवताळी काय चालले आहे, याची दाद नव्हती. जशी त्याच्या खालची जमीन, तिची धनता नष्ट होऊन पातळ झाल्यासारखी झाली; समुद्राच्या लाटासारखा त्याचा पृष्ठभाग हलू लागला, मागें पुढे होऊ लागून हादरू लागला, तसा त्याला घाम फुटला. त्याच्या त्वचेच्या छिद्रातून घाम पाझरूं लागून त्याच्या क्षारामुळे त्याचे भाजलेले अग चुरचुरूं लागले आणि घामाचे मोठे मण्यासारखे बिंदू त्याच्या हातावर ठिकू लागले. त्याच्या काखातून, कमरेवरून आणि पायाच्या पृष्ठभागावरून घामाचे ओहळ वाहू लागले. त्याने आपल्या दोन्ही दडात डोके घटू धरले आणि स्वतावर ताबा ठेवण्याचा प्रयत्न करीत तो डोके मागे पुढे हलवू लागला. पण त्याला ते साधेना. निर्बुद्ध, अपक्व आणि एकाद्या पशूप्रमाणे मदबुद्धि असलेल्या या तरुण योध्याचे फाजील कामामुळे शिणलेले, ताणले गेलेले ज्ञानततु जणु तट-तटून तुटले; एकादें धरण फुटावे, एकाद्या पुराच्या लोढचावरो-बर वाहात जावे त्याप्रमाणे त्याला झाले. पुन्हा आपण वातावरणांतून पडत खाली खाली जात आहोत असे त्याला वाटू लागले. त्याची सर्व शक्ति नष्ट झाली आणि स्वतांवर त्याचा मुळीच ताबा राहिला नाही.

तो किचाळला—“ मला नाही हे सहन होत. आतां मुळीच सहन होत नाही. थांबा, माझ ऐका. थाबा, हे असह्य आहे, अमानुष आहे. थाववा, पशूनो थांबवा; अति अति झालं आहे. हें कोण सहन करील ? कुणालाही सहन होणार नाही. मला अगदी सहन होत नाही. अगदी नाही.”

“ हां हां.” डॉक्टर त्याला म्हणाले, “ तुम्हांला झालं आहे काय ? कधीं विमानहल्ला पाहिला नाहीत काय ? ”

“ विमानहल्ले? ” तो चमत्कारिक सुरांत म्हणाला, “ मी पुष्कळ विमानहल्ले पाहिले; पण असा पाहिला नाही. प्रत्येक वैळी मी वर ३००० मीटर उच वर आकाशात होतो, लढत होतों. दोन देत होतों, दोन घेत होतों. ढगांत जाऊन लपत होतों. पण हा असा विमानहल्ला मी कधीच देखला नाहीं. भयकर भयकर आहे हा प्रकार. बॉब खाली पडताना त्याचा आवाज कसा होतो हे मी कधीच ऐकले नव्हते. मी लढणारा माणूस आहे. मला नाही हे सहन होत. ”

आणखी एक बॉब सो सो करीत खाली आला. आता सगळचा गोष्टीचा अत जवळ आला असे वाटले; पण नाहीं. अजूनहि तळघर शावूत होते.....

डॉक्टर मनाशो म्हणाले, ‘ होय, खाली जमिनीवर असलें म्हणजे बॉब असा दिसतो. इंग्लिंडवरच्या आमच्या वीज धडा-क्याच्या युद्धाची ही किमत आहे.. . कौडसंसारख्याच्या घाडसी उड्हाणांनीच आमच्यापुढे हे ताट वाढून आल आहे... .’ इकडे कॉडसं पुन्हा बडबडू लागला होता, रडत होता, लहान मुला-सारखा स्फुदत होता। डॉक्टरनी त्याचा घामाने भिजलेला हात धरला त्याची बाही मागे सारली. तो ओरडत होता. ‘डुक्कर कुठले! आमच्यावर टाकताहेत बायकावर, मुलावर, बिनलढाऊ मुलकी लोकावर बॉब टाकताहेत, माझ्या आईवर नि वडलांवर बॉब टाकताहेत सापाना मारताहेत नि येथून प्रतिकार देखील करता येत नाही. मला हे नाही सहन होत.. . नाही.. . नाही.. . नाही.. . ’

त्याचा मनावरचा तावा आता पूर्ण सुटला होता. त्याच्या संसर्गने इतराची तशीच अवस्था होऊ नये म्हणून डॉक्टर त्याच्या दडात सुई खुपसून इजेक्शन द्यायला बघत होते; पण.. . कौडसं त्याच्या हातातून निसटला आणि धडपडत तळघराच्या पायऱ्या चढू लागला.

तो ओरडत होता— “ मला नाही येथे थांबवत. मला या उंदराच्या बिळांत मरायचं नाही. मला बाहेर जाऊ देत.. . ”



## २१

विमानहल्ला संपला होता. हॉटेल अजूनहि उभे होते. पण नव्या भागातल्या वरच्या दोन मजल्याना आग लागून त्याचा कांही भाग नष्ट झाला होता. दर्शनी भागाची एका बांबमुळे मोडतोड झाली होती. कांचेचे छप्पर खाली कोसळून त्याचे तुकडे झाले होते. एकहि खिडकी धड राहिली नव्हती. रस्त्यां-तली धूळ आणि धूर याचे लोटचे लोट गरम वाच्यानें आंत येत होते.

अशा त्या वातावरणांत हॉटेलच्या ऑफिसच्या डेस्कजवळ एकच गर्दी उसळली होती सारे ओरडत होते, एकमेकाला ढकलत होते, हातवारे करीत होते; शिव्याशाप उच्चारीत होते. कुणाला कसेहि करून शहर सोडून जायचे होते. कुणाच्या खोल्या आगीच्या भक्ष्यस्थानी पडल्या होत्या. कुणाचे सामान भस्मसात झाले होते.

फाँ स्टेटेन उपरोधपूर्ण दृष्टीने ही सगळी धडपड पहात होता. डॉक्टर जखमी झालेल्याची पाहणी करून योग्य ते उपचार कराऱ्यात गुतले होते. परिवेशक नं. ६ वर उपचार करून, त्याला घीर देऊन ते पुढे सरले. स्ट्रेचर्संची रांगच्या राग लागली होती. वाहक हळू हळू इंच इंच पुढे सरकत होते. गभीर स्वरूपाच्या जखमा झालेल्यांना इस्पितलात पाठविण्यांत येत होते. सामान्य दुखापत झालेल्यांवर डॉक्टर उपचार करीत होते. इकडे स्ट्रेच-संची दुसरी रांग नोकरांच्या जिन्यावरून उतरून हल्ल्याने भग्न झालेल्या मागच्या दारांतून बाहेर पडत होतो. स्ट्रेचरवर चादरी-खाली आणि ब्लॅकेटखाली निर्जीव मानवी देह चिरनिद्रा घेत होते. डॉक्टरनी एक मानसिक धक्क्याची केस तपासली आणि एका खोल खुर्चीत ओवर लेफ्टेनेंट कौडसं पसरला होता. श्याच्याकडे ते वळले.

“ काय ओबर लेफ्टेनंट, आतां कसं वाटतंय् ? ”

“ अगदीं बरं वाटतं. फक्त कांही पेय मिळायला पाहिजे.”

“ बर, मी करतो व्यवस्था. ” असं म्हणून डॉक्टर पुढचा रोगी बघू लागले.

“ देवाने खैर केली. तू आलीस अखेर. मी तुझ्याबद्दल मोठ्या काळजीत होतों. ” काँ स्टेटेन विमानहल्ल्यांतून आश्चर्यकारक रीतीने बचावलेल्या फिरत्या दरवाजाजवळ जाऊन, आंत येणाऱ्या लीझाला म्हणाला. तिच्या डोक्यावर हॅट नव्हती, केस अस्ताव्यस्त विखुरले होते, तोंडाला कसले तरी काळे लागले होते. पण चेहऱ्यावर मात्र भीतीचें चिन्ह नव्हते. उलट कसल्यातरी अनिवंचनीय रीतीने त्यांतून तेज ओसंडत असल्यासारखा चेहरा दीप्तिमान दिसत होता. असे असूनहि तिचे डोळे लाल झाले होते. जळत्या रस्त्याच्या प्रकाशाने व धुरामुळे चुरचुरत होते. आतल्या मंद प्रकाशांत तिने स्टेटेनच्या चेहऱ्याकडे व त्यापलीकडे निरखून पाहिले.

“ माझ्याविषयी काळजीत पडला होतात ? कां बरं बँरन ? ” ती आपल्याच तद्रीत असल्यासारखी म्हणाली. प्रवेशदालनांत निरखून पाहण्याचा तिने प्रयत्न केला आणि पुन्हा आपली दृष्टि स्टेटेनकडे वळविली.

“ तू जर्मन सरकारची मोठी मौल्यवान चीज आहेस हे तुला ठाऊक नाही होय ? ”

“ खरच की काय ? ” किचित उपरोधगर्भ स्वरांत तिने विचारले, “ मी खरच सरकारच्या दृष्टीनं इतकी मोलवान आहे ? ”

“ होय. तुझ्या करगळीच्या टोकाला जरी धक्का लागला तरी ती राष्ट्राची मोठी हानी ठरेल. ” स्टेटेन म्हणाला. नेहमीं चालणाऱ्या वाग्युद्धाला निराळें वळण देऊन जनरलच्या मृत्यूची खळबळजनक वार्ता तिच्या कानावर घालायची त्याची धडपड चालली होती.

“ माझ्याबद्दल फिकिर करूं नका. मी मजबूत आहे. ” लीझा म्हणाली. “ आम्हीं हवाई हल्ला चालत असतांना छान प्रयोग

करून दाखविला. सारे प्रेक्षक त्याच्या जागेवर बसून होते. आमचें थिएटरहि अजून शावृत आहे थिएटरच्या जुन्या बसेस्-मधून आम्हाला घरोघर पौंचविण्याइतके सगळे ठीकठाक होते; पण इकडे काय झाले आहे? इकडली हालहवाल फारशी बरी दिसत नाही. ”

“ म्हणून तर मी तुझ्याकरिता वाट पाहात थाबलों. तुझी खोली जळून गेली आहे. साफ निकाल लागला आहे तिचा तुला इथें हॉटेलात झोपता येणार नाही. आपल्या गिन्हाईकांची काय व्यवस्था करायची याचा हॉटेलला मोठा प्रश्न पडला आहे. मी म्हणत होतों की तुला माझ्या बिन्हाडी घेऊन जावे. ती जागा शावृत दिसते अजून. ”

“माझी खोली जळून गेली?” लीझाने किचित हसून विचारले. “ मी माझे पॅरिसहून आणलेले कपडेहि गेले? किती खेदाची गोप्त आहे ही ! ”

“ होय लिसेल! मला दुसरहि कांहीतरी तुला सागायचं आहे ”

प्रवेशदालनात चौफेर नजर फिरवीत लीझा म्हणाली, “ सगळ कस एकादा धरणीकप झाल्यानंतरच्या रेल्वे स्टेशन-मध्यात्मा तिसऱ्या वर्गाच्या वेटिंग रूमसारख दिसतं आहे. ”

अँम्ब्युलन्सची वाट पाहात स्ट्रेचरवर लोक पडले होते. ज्यांना थोडी दुखापत झाली होती ते डॉक्टरच्या देखरेखीखाली होते. कांहीं श्रात होऊन खुच्यावर व गाद्यावर झोपले होते, तर कांही हॉटेलनें घाईघाईने पुरविलेल्या गाद्यावर व बिछान्यावर अंग पसरून देत होते.

हॉटेलची सगळी शान जणु फुटलेल्या खिडक्यांतून अंतर्धान पावली होती आणि आधाडीच्या पाठीमागील उपचारकेंद्राचें स्वरूप त्याला आले होते.

लोकाचा जमाव निराशने हॉटेलच्या डेस्ककडून परत फिरत होता. हर शिमट हॉटेलचा गणवेश काढून ठेवण्याच्या बेतांत होता. लीझा तेथें गेली आणि तिने विचारले,

“ ओबरलेफ्टेनेंट कौडसेला तुम्ही पाहिलेंत का ? ते जवळ-पास कुठें आहेत का ? ”

तिच्या मागोमाग आलेल्या स्टेटेननें आश्चर्यनि विचारले, “ कौडसे ? तो मधांशी घावरलेला पोरगा ? त्याच्याशी तुझं काय काम आहे लिसेल ? ”

“ मी नि त्यानी इथे भेटायचं ठरलं होतं.” लीझा म्हणाली.

पण तिचें चित्त कुठेंतरी दूर दूर भटकत होते स्टेटेनच्या ते लक्षांत आले आणि त्याने आश्चर्यनि मान हलविली. ‘स्त्री हा काही विलक्षण प्राणी आहे’ असा विचार त्याच्या मनांत आला. हॉटेल सोडून सैन्यात भरती ने-ने कामे आटो-पीत असलेला शिमट लीझाला म्हणाला.

“ ओबरलेफ्टेनेट कौडसे खावापलीकडच्या खुर्चीवर आहेत. ते विथाति घेत असावेत आणि फाऊलायन डोर्न, आपल्या नावाच हे एक पत्र नि गुलावाची एक डज्ञन फुल आहेत. फुल कोमेजली आहेत पण ती ठेवायला जागाच नव्हती फ्राउलायन, नि कोएनिगवह्लहि मी फार दिलगीर आहें. फ्राउलायन, मी त्याना त्याच्या विछान्यावरून हलविण्याचा प्रयत्न केला होता; पण व्यर्थ ! शेवटी हे अस झाल.”

“ काय झाल ? ” लीझाने विचारले. ती कोमेजलेलीं फुले तिच्या हातातून लोंबत होती

“ ते खूप भाजले आहेत तुम्ही येण्यापूर्वीच आम्ही त्याना इस्पितळांत पोहचवल. पण त्याची जगण्याची आशा नाही.

“ काय दुखाची गोष्ट आहे ! ” लीझा म्हणाली. तिच्या स्वरांत कसल्याहि भावनेची फारशी छटा नव्हती. गुलावाचीं फुले बरोबर घेऊन ती प्रवेशदालनाच्या दुसऱ्या बाजूला चालत गेली.

त्यांना तारेने एक पत्र अडकविलेले होतें; पण तें वाचण्याची तिला जिज्ञासा दिसली नाहीं. कौडसे झोपला होता. त्याचें तोंड उघडें होतें. त्याचा चेहरा केस डकविण्यापूर्वीच्या बाहु-

लीच्या चेहन्यासारखा दिसत होता. तिने त्याला हलविले आणि तो जागा झाला. जाग आल्यावर आपण कुठे आहोंत आणि नी कोण आहे हे लक्षांत यायला त्याला काही मिनिंटे लागली; पण नंतर तो चटकन सांवरला.

“छान पोरगी आहेस. माझी बाजू राखलीस. मला वाटलं तू येणारच नाहीस.”

“ठीक. ही मी आलें आहें. हवाई हल्ला झाला ना ! ”

“होय. पण तू आलीस ही मुख्य गोष्ट आहे. तू मला काय वचन दिलें होतेस आठवतें ना ? आता आपण ..”

“पण पहिल्याने मला सांगा, तुम्ही त्या माणसाची पीडा घालवून आलात ना ?” या मुर्ख पोराने मार्टिनला फिरत्या दारांतून बाहेर नेल्यापासून ती हाच प्रश्न स्वताला सारखी विचारत राहिली होती.

“कोण माणूस ?”

“तो रुमानियन कॅप्टन डोनेस्क्यू ! तुम्ही त्याला घालविलेंत ना ?”

“तो होय ? मजाच केली. मी त्याला हॉटेलांत नेऊन दारू पाजली. मला वाटले तो पोरीच्या सहवासांत रगेल; पण तो आपला मला चिकटला. शेवटी भमिगत रेलवेच्या एका स्टेशन-वर मी त्याला गुगारा दिला. गाडी सुटताना सरळ तीत उडी मारली नि त्याला प्लॅटफॉर्मवर खुळस्टासारखे पहात राहूं दिले. आहे की नाही शक्कल ?”

“शक्कल पण शक्कल ! खरंच, तुम्ही फार फार हुषार आहांत. इतके हुषार आहात अस वाटल नव्हत मला. त्याबद्दल तुमचा एक गोड पापा घ्यायला पाहिजे.” हंसावे, रडावे, वेडथासारखे कांही तरी करीत सुटावे अशी आलेली उर्मि दाबीत लीझा म्हणाली. तिने गुलाबगेंद खाली टाकले, कौडसंच्या गळथाभोवतीं हात टाकले आणि त्याच्या त्या वेडचाविद्रधा चेहन्याचे मनःपूर्वक चुंबन घेतले. कौडसला असल्या चुंबनांची संवय नव्हती. त्याचीं सगळीं गात्रे एकदम शिथिल झालीं

आणि एकाद्या पानासारखा तो कापू लागला ; पण त्याला आपल्या मुद्रेवरचे भाव सावरायला अवसर मिळण्याच्या आंत लीझा त्याच्यापासून दूर होऊन चालू लागली होती. त्याचे अस्तित्व विसरून गेली होती. स्टेटेनने डॉनविल्सने पाठविलेले ते कोमेजलेले गुलाबगेद उचलून घेतले. गुलाबगेद अजूनहि आहेत ; पण ते पाठविणारा मात्र जगांतून निघून गेला आहे या विचाराने त्याला कसेसेंच झाले.

“ लीझा, ते पत्र वाचणार ना ? ” त्यानें तिला हळूच आठवण केली.

“ काय ? पत्र होय ? ते जनरलचं आहे. त्यांतला मजकूर मला पाठ आहे अगदी.”

“ मला वाटत तू तें वाचून पहावंस हें बरं ” स्टेटेन म्हणाला.

‘मार्टिन निसटला तर’ लीझाच्या मनात विचार चालले होते ‘तो येथून निसटला खरा ; पण आतां कुठं असेल ? त्याला या हवाई हल्ल्यात काही झाल तर नाही ? पण छे ! त्याला काही होण शक्य नाही काही होणार नाही, होता कामा नये.’ जण तो आपल्या समोरच उभा आहे इतक्या स्पष्टपणे तिला तो दिसत होता ‘मी जिवंत राहण्यात पटाईत आहे. सख्याबल आपल्याच वार्जूचे आहे’ त्याचे शब्द होते. स्टेटेनच्या आवाजांतली निकड शेवटी तिच्या मज्जाततूपर्यंत जाऊन पोहोंचली. मार्टिनची ती प्रिय मनोमय मर्ति सोडून ती या भग्न हॉटेलच्या वातावरणात जणू परत आली.

“ तुम्ही काय म्हणालांत स्टेटेन ? आर्निमना कांही झालं तर नाही ना ? ”

“ पहिल्याने तें पत्र वाच.”

तिने ते पत्र उघडले आणि वाचले. त्यांतल्या मजकुराने तिला धक्का वसला ; पण तिच्या अतःकरणाच्या गाभ्यापर्यंत कांही ते जाऊन भिडले नाही. तिला किचित शहारल्यासारखें झाले. कांहीसा खेद, काहीशी कृतज्ञता, कांहीं करुणा अशा भावना तिच्या मनांत उद्भवल्या ; पण त्या तीव्र नव्हत्या. ती मूर्च्छित

पडेल आणि आपल्याला तिला सांवरावें लागेल अशा अंदाजानें उभ्या असलेल्या स्टेटेनचा तिच्या प्रतिक्रियेने अपेक्षाभंग झाला. पण त्याला तिचें कौतुकही वाटले. ‘अस्सल रक्त आहे.’ तो मनाशी म्हणाला “दुर्देव आनिमचं” तो प्रगट म्हणाला. लीझानें म्हटलें, “होय, दुर्देवच!” नेमका याच वेळी कौडसं तिच्याकडे आला आणि तिच्या हातांत हात घालून म्हणाला, ‘माझी खोली जळून गेली नाही हे केवढ सुदैव! आता तुला त्यात आजची रात्र काढता येईल.’

त्याला बाजूला सारीत लीझा म्हणाली, “दूर व्हा. मला थोडा एकांत मिळू दे.”

“पण लाडके, तू मला वचन दिलं होतंस—”

“मला एक अत्यत दुःखाची बातमी समजली आहे. मला जरा एकात मिळू द्या लेफटेनंट!” त्याला बाजूला ढकलीत लीझा म्हणाली.

आताच एकदम ओळखू आलेल्या सहा नवरच्या परिवेशाकडे लीझाचे या वेळी लक्ष केंद्रित झाले होते तो एका स्ट्रेचरवर पडला होता. त्याच्या डोक्याला भली मोठी पट्टी होती आणि तिला तो सारख्या विलक्षण खुणा करीत होता.

ती गेली आणि त्याच्या शेजारीं गुडघे टेकून वसली.

“अँडॉल्फ, बाळ तुला फार लागलं आहे का रे?”

“नाही; अगदी बरा आहें मी. मुख्य गोष्ट म्हणजे घरी पुरेमे अन्न आहे.”

लीझाच्या चेहऱ्यावर असा कांहीं भाव उमटला की डॉक्टरना वाटले की, ही घावरली आहे.

“थोडा बडबडतोय. थोडा धक्का बसल्यासारखं झालं. त्याला इतकंच” ते म्हणाले.

अँडॉल्फनें आपलें मनस्वी दुखत असलेलें डोके हलचिलें. आपली सारी शक्ति एकवटन तो म्हणाला, “हल्ला संपल्यावर माझ्या वडिलांनी मला फौन करून सांगितले की आपण

सगळे खुशाल आहेत नि घरीं पुरेसं अन्न आहे.” त्यांने आपले डोळे मिटले नि ओठ चावले “मी कांही घावरणारा मनुष्य नाही” तो म्हणाला. “मला खूप गरगरत आहे इतकच. मला घरी जायचंय्.”

“थोडा बडवडतोय्. पण लवकरच शुद्धीवर येईल” डॉक्टर पुन्हा म्हणाले. लीझा अजनहि अँडॉलफच्या स्ट्रेचरशेजारी गुडघे टेकून बसली होती. अँडॉलफचे मळके खरचटलेले हात तिंच्या हातात होते. ती म्हणाली, “अँडॉलफ, सगळ ठीक आहे. आता तू ठीक आहेस, सार सार ठीक आहे आता” एक रात्र आणि एक दिवस तिने धोक्यात, भीतीत, चितेत काढली होती विमानहल्लचाला तोड दिले होतें, सप्त नरकातून गेली होती. आणि तिने आपले धैर्य अभग राखले होतें; पण एकाएकी आलेत्या आनंदाच्या वार्तेने मनावरचे दडपण एकदम उत्तरल्या-मुळे तिला भोवळ आल्यासारखे झाले. तिने अंतमुख होऊन मन आवरले, विचाराची व्यवस्थित जुळणी करून पुढे काय पाऊल टाकावे हे निश्चित करण्याचा प्रयत्न केला

“तू राहतोस कुठे?” तिने त्या मुलाला विचारले.

“रायनिकेन डॉर्फरस्ट्रासे ८४” तो ओठातल्या ओठांत म्हणाला. “माझा बाप म्हणतो की त्या भागांत बॉब पडले नाहीत. मला घरी जायचय्.”

“याला घरी जाता येईल का डॉक्टर, कीं दुखापत मोठी आहे?”

“त्याला घरी जावेच लागेल. हॉस्पिटलमध्ये या किरकोळ केसेसाठी जागाच नाही. प्रश्न एवढाच कीं त्याला तिथें पोहचायचे कसे?”

“त्याची फिकिर करून नका. मी त्याला पोहचवीन; मी त्याला स्वतांच घेऊन जाईन. अर्थात खटपट करून एकादी गाडी मिळवीन मी. अजून शक्य आहे तें. माझ्या रेडक्रॉसच्या कोर्सचा थोडा उपर्योग होईल आतां.” अँडॉलफ तिच्याकडे पाहून हंसला. एकाद्या अधर्या माणसाळलेल्या जनावराप्रमाणे त्यांने तिचे हात आपल्या पंजांत गच्च धरून ठेवले होते.

लीझा स्वतांशीं म्हणाली, ‘मार्टिन, मी तुझ्याकडे येत आहें. मी तुझ्याजवळ असेन. आपली ताटातूट होण्यापूर्वी मी तुझ्या सान्निध्यांत असेन.....’

त्याच्या सहवासात व्यतीत करतां येईल असा प्रत्येक तास, प्रत्येक मिनिट अकल्पनीय मोलाचे होते. मृत्यूच्या छायेतच कालाला एवढे मोल चढत असते. ‘मी तुझा हात हातात धरीन. तुझ्या डोळ्याचाना डोळे भिडवीन. तुझ्या केसाना स्पर्श करीन, मी तुझ्याशी बोलेन आणि तू माझ्याशी बोलशील आपण एकमेकाला अजून अपरिचित आहोत, पण आपल्याला आतां एकमेकाची अधिक चागली ओळख पटणे अगत्याचे आहे. अजून खूप वेळ आहे. मार्टिन, रात्र अजून सपलेली नाही. तुझा नि माझा वियोग होण्यापूर्वी, पुनःपुन्हा वियोग होण्यापूर्वी आपल्याला तासानुतास एकमेकांच्या संगतीत घालवतां येतील रायनिकेन डॉफरस्ट्रासे ८४ हे तळघर असो, एकादें झोपडे असो, नाहीतर पडके घर असो ते आपल्याला नदनवना-प्रमाणे भासेल. मार्टिन, माझ्या जिवलगा ! ’

“स्टेटेन, तुम्ही एकाद्या भल्या परोपकारी माणसाप्रमाणे मला या मुलाला धरी पोहचविण्यासाठी तुमची गाडी नि ड्रायब्हर दिला पाहिजे. रायनिकेन डॉफरस्ट्रासे काही फार लांब नसेल, नव्हे ? आपण आधी तुमच्या बिन्हाडाकडे जाऊ. तेथें तुम्ही उतरा नि मग मी तुमच्या गाडीत पुढे जाईन. हरकत नाही ना ?”

“छे कांहींतरीच लिसेल. तू माझ्या बिन्हाडी माझ्या बरोबरच थांब. ड्रायब्हर मागाहून मुलाला त्याच्या धरी पोहचवील. तें अधिक बरे नाही का होणार ?”

“नाहीं, नको. आज-आज तरी निदान मला रात्री अगदीं एकटें राहिलें पाहिजे. तुम्ही हें जाणू शकतां स्टेटन, नाहीं का? अन् विचार करीत बसून राहण्यापेक्षां आज मी स्वतःला कांहीं कामांत गुतवून घेतलें तर मला अधिक बरें वाटेल.”

“जशी तुझी मर्जी लीझेल ! ” स्टेटेन म्हणाला. लीझाला

डॉनविल्सच्या बोलण्याच्या पद्धतीची आठवण झाली. व्यक्ती-पेक्षां जमात अधिक प्रभावी ठरत असते.

“ पण तूं आज झोपणार कुठें लीझेल ? ”

लीझा अधीरपणानें म्हणाली “ मी झोपणार नाहीं. ही कांही झोंपा काढायची रात्र नव्हे ! ”

कौडर्स पुढे येऊन म्हणाला, “ माझा या गोष्टीला विरोध आहे. मी तुला आज रस्त्यावर जाऊ देणार नाही. मग मला तुला उचलून खोलीत न्यावे लागले तरी बेहेत्तर. ”

लीझाने त्याला सरळ बाजला सारले आणि म्हटले, “ कौडर्स, नसती पीडा देऊ नका. ” अँडोलफचीं चळवळत असलेली बोटे दृढपणे हातांत धरून ती म्हणाली, “ अँडोलफ, स्वस्थ पड. मी स्वतां तुझी व्यवस्था बघते. डॉक्टर, या मुलाला मूर्च्छा येत आहे असे मला वाटते. ”

शिमटनें आपला पोशाक बदलला होता. तो आज करडचा मुलकी पोशाकांत होता. उद्यां सकाळी शिपाई बनणार होता. आपल्या चाव्या, टोपी आणि रजिस्टर म्हातान्या क्लीवर्टेला देत तो म्हणाला, “ नमस्ते ! मी परत येईपर्यंत-अर्थात मी परत आलों तर-हे हॉटेल शावूत ठेवा. ”

त्यानें प्रवेश दालनानं चौफेर दृष्टी टाकली आणि म्हणाला, “ मागच्यापेक्षां किती बदल झाला आहे यांत ! यापुढे तरी असंच राहतं की नाही कोण जाणे ? ”

त्यानें फिरत्या दाराकडे पाहिले. त्यांतून तारा घेऊन येणारी म्हातारी बाई आंत येत होती. तिचे काहीं म्हणतां कांहीं बदलले नव्हते. तारा पोहचवायला विमानहल्ल्यानंतर ज्या भीषण परिस्थितीत तिला फिरावें लागले, तिची नांव-निशाणीहि तिच्या चेहन्यावर नव्हती. जणू कांहीं कांहीं घडलेंच नाही अशी ती शांत होती. ‘तारा’ म्हणून तिने हातांतले पेंड सहचासाठीं शिमटपुढे धरले “ मी इथें कामावर नाहीं आतां. ” शिमट म्हणाला क्लीवर्टेनें सही केली आणि आलेली

एकच तार पाहिली. “कौडसंसाठी तार आली आहे. ओबर लेफ्टेनट कौडस! ” तो ओरडला.

“कौडस येथें आहे” वैमानिकाने लष्करी तत्परतेने उत्तर दिले आणि खाडखाड पाय वाजवत डेस्कजवळ जाऊन तार वाचली.

“सगळ जहानमध्यें जाऊ देत” तार वाचल्यावर तो चिढून उद्गारला.’

“वाईट वातमी आहे की काय?” डॉक्टरानी थोडचा खुषीनेच विचारले.

“ताबडतोब जाऊन कामावर हजर व्हायचं आहे मला. जळो, मसणात जावो सगळ कांही. म्हणता कशाला वेळ देत नाहीत लेकाचे. तीन दिवस म्हणजे काम जास्त आहेत! पण नाही, मी थोडा वस्तान वसवितो तोच लेकाना मला परत वोलवायची लहर आली माझ बिल आणा मी निघालो. या गोधळांत मी आघाडीला जाऊन कस पोहचाव अशी त्याची कल्पना आहे?”

तारवाल्या बाईला कुणीहि काय वातमी आहे म्हणून विचारल नव्हतं. कारण वातमीच स्वरूप स्पष्टच होत; पण तिने तिला सागायच ते सांगितलंच. अस म्हणतात कीं ८० हजार लोक आज रात्री ठार झाले आहेत. फ्यूरर बेफाम झाल्यामुळे त्याना वाधून ठेवावं लागल आहे. स्टॅलिन म्हणतो, सगळचा जर्मनांना मारलं म्हणजे आपोआप शांतता स्थापन होईल. फरान्समध्ये राज्यक्राति झाली आहे. एकाद्या मानवी यंत्राप्रमाणे दरवाजाकडे विलक्षण गतीने जात असतांना ती मध्येंच काही आठवण झांगप्रमाणे थावली आणि म्हणाली, “आणि रिश्टरचा अजून पत्ता नाही.” एकाएकी तिच्या चेह-न्यांत अद्भुत परिवर्तन घडून आले. त्याच्या स्नायूची हाल-चाल झाली आणि जादू झाल्याप्रमाणे त्यांत जिवंतपणा आला “रिश्टरचा अजून पत्ता नाही” ती पुन्हा म्हणाली. तिच्या आवाजांतहि खण्खणीतपणा, जिवंतपणा संचला होता.

“रिश्टरचा अजून पत्ता नाहीं आणि आतां त्यांना तो सांपडणार नाही, कधीच सांपडणार नाही.”

ती दरवाजांतून दिसेनाशी झाली तशी प्रवेशदालनांत स्तब्धता पसरली. हर शिंग म्हणाला, “हं. तिचं डोकं काहीं ताळथावर नाहीं.”

दरवाजाकडे जातां जातां तो पुन्हा त्या तसबिरीशीं अडख-छला. हिटलरची धीरगंभीर प्रतिकृति पुन्हा जमिनीवर कोस-छली होती. त्यानें एक सणसणीत लाथ मारून चित्र बाजूला उडविले आणि जातांना तो पुटपुटला, “ज्या कुणाला हवा असशील तिथें जा, चल.”

ओटो कौडसर्नें बिल दिलें आणि पाय जुळवून लष्करी थाटांत अभिवादन करून लीझाची रजा घेतली.

“माझी गाडी आली आहे” स्टेटेन लीझाला म्हणाला. त्याने दरवाजा उघडून धरला आणि डॉकटरानी त्याला गाडीत आणून झोपविले. त्याचे हात पुन्हा मोकळे मोकळे वाटत होते. सगळे काम सपले होतें. सगळथा पट्ट्या बांधून झाल्या होत्या. सगळथा रोग्याची तपासणी व मलमपट्टी होऊन चुकली होती. त्याच्या आयुष्यातली महान रात्र सपली होती. त्यांनी वर धगधगत असलेल्या आकाशाकडे नजर लावली. त्याचा पाय पुन्हा जड झाला होता. ते अधू होते. बदलत्या काळाबरोबर पावलें टाकणें त्यांना शक्य नव्हते. . . ठीक आहे. ‘आणखीहि हवाई हल्ले होतील’ ते स्वताशीं म्हणाले आणि त्यांच्या या स्वगत भाषणांत भीतीपेक्षां अपेक्षेचाच अंश अधिक होता.

लीझाने फिरत्या दरवाजांतून बाहेर पाऊल टाकलें तशी तिला जाणीव झाली कीं आतापर्यंत आपण जें जें कांहीं होतें ते सारे पाठीमागे ठेवून जात आहोत; यापुढे पॅरीसचे कपडे नाहीत, रात्रीच्या जेवणाबरोबर मोसंबीं नाहीत, सकाळच्या न्याहारीला दूध नाहीं, जास्त रेशन नाही, खास सवलती नाहीत, पक्षश्रेष्ठीकडून कृपाप्रसाद नाहीं, कांहीं नाहीं. . . मार्टिन, तू मला वेळींच या पाशांतून सोडवलेंस,’ ती मनाशीं म्हणाली. ‘आणि आतां सुला नि मला या संघर्षात देह ठेवावे लागले तर

निदान ते न्यायाच्या बाजूला तरी पडू देत.' काल गतकाळांत राहिला होता आणि उद्या भवितव्याच्या गमीत होता. तिला वाटले खूप दीर्घ इवास घ्यावा; पण वातावरण उष्ण, कडवट, दाहक धुराने व धुळीने भरलेले होते. स्टेटेनने तिला गाडीत बसायला हात दिला. तिने आंत बसून अँडोलफचे डोके माडीवर घेतले आणि ती मार्गे रेलली.

"आनिमच्या अंत्यविधीच्या व्यवस्थेसंबंधी मला कळले की तुला निरोप पाठवीन" स्टेटेन म्हणाला.

"होय, जरूर करा, फार कृपा होईल."

"कोणत्या पत्त्यावर तुला निरोप पाठवायचा किंवा भेटायचे?"

एक क्षणभर लीझाला प्रश्न पडला कीं या बांबहल्ल्याने नेस्तनावूत झालेल्या शहरांत पत्ता नांवाची कांही चीज असू शकेल का? ती अखेर म्हणाली, "थिएटर शाबूत आहे तोंपयंत तिथें मी तुम्हाला निश्चित सापडेन, नाही का?" पण स्टेटेन-कडून तिला प्रत्युत्तर आले नाहीं. तिने वढून पाहिले तों अति थकवा आल्यामुळे त्याला गाढ क्षोप लागली होती.

"आपण प्रथम बँरन फॉ स्टेटेनना त्यांच्या बिन्हाडीं उत-रवू आणि नंतर रात्र 'रायनिकेन डॉफरस्ट्रासे ८४' ला जाऊ." तिने ड्रायव्हरला सांगितले. परराष्ट्रखात्याच्या या चकचकीत लांबट मर्सेडस् गाडीने, आपण जात आहोत त्या कामगार वस्तीत पाऊल तरी टाकले असेल का असा प्रश्न तिने स्मितपूर्वक स्वतळा विचारला. आकाश आगीच्या उजेडाने धगधगत होते. पण त्याच्या काळ्या धुराच्या आणि धुळीच्या आवरणापलीकडे आगामी अरुणोदयाचीं प्रथमचिन्हे दृगोचर होत होतीं.

या रात्रीच्या विनाशांत कुठेतरी भावी काळाची आशा दडली होती. या दुष्टांच्या नगरांत कुठेतरी थोडीं सात्त्विक निरागस माणसे वसत होती आणि त्यांच्याकरितां इतरांना त्यांच्या पापांची क्षमा होणार होती.

"मी आलेच मार्टिन, माझ्यासाठी थांब." लीझा म्हणाली.



## नर्वी प्रकाशने

अ. नं.	तार्क	रु.
८५ ओङ्करती नजर—के. मा. नाईकः	...	४
८७ छत्रसाल (संक्षिप्त)—वालचंद शहा, २ री आवृत्ति	...	४
८८ भिरभिरें—गंगाधर गाडगाळ	...	३
८९ दूँ भेटायला नको होतास—सरोजिनी बावर	...	३
९० मायेचा पाक्कर—शांता शेळके	...	३॥
९१ मीलन—अरविंद गोखले	...	३
९२ सप्राट् अशोक—वालचंद शहा, ३ री आवृत्ति...	...	६
९३ सर्व हक्क स्वाधीन — बोकील	....	४
९४ भूकबळी—सुरेश शर्मा	...	२
९६ पाटणची प्रभात—कन्हैयालाल मुनशी, २ री आवृत्ति	...	६
९७ पूर्व आणि पश्चिम—शांतिलाल भंडारी	...	४॥
९८ वैरपूर्ती—कन्हैयालाल मुनशी, २ री आवृत्ति	...	८
९९ अल्मिनार—पद्माकर डावरे	...	३
१०० जीवननृत्य—मीनाक्षी साने	...	३॥
१०१ गुजराथचा नाथ—कन्हैयालाल मुनशी, २ री आवृत्ति	...	६
१०२ बजाजी निवाळकर—वालचंद शहा	...	४
१०३ नौकाडुवी—टागोर, २ री आवृत्ति	....	५
१०४ गोषांतील सुंदर स्त्रिया—कोठारी, ३ री आवृत्ति...	...	५
१०५ घहिणी (टॉलस्टॉय)–निरंतर, २ री आवृत्ति	....	२
१०६ जागरण—अरविंद गोखले	...	३
१०७ पाटलाची लेक—चौगुले	...	३
११० मदिरा—मस्तानी—भांगरे,	...	२॥
१११ ते ११५ लंडन येथील गुप्त कृत्ये भाग १ते५ प्रत्येकी	...	१।
११६ सैन्य चालले पुढे—बोकील	...	३

११७	कावळा ब ढापी—न. चिं. केळकर	...	...	४
११८	क्रांतीवीर रासविहारी बसू—बाळशास्त्री हरदास	...	...	११
११९	तिसन्यांदा चिमणराव—चिं. वि. जोशी	...	...	३
१२०	वणव्यांतले फूल	...	...	५
१२१	हिरवा चुडा—कु. डॉ. सरोजिनी बाबर	...	...	२
	वणव्यांतले फूल—समाजसुधारक	...	...	५
	विजयनगरची साम्राज्यस्थापना—दातार	...	...	५
	कुमार अशोक—लिमये	...	...	५
	जगाचा बाजार भाग १ ते ३ प्रत्येकी	...	...	५
	प्रतापादित्य—हडकर	...	...	५









